

ماسٽر هريام جو بئڻڪاڪ وڃڻ \_\_\_\_\_ الطاف شيخ

س.ا.س سٽي سڪرڊاٽ ڪام

ماسٽر هريام جو بئڻڪاڪ وڃڻ

ڪهاڻيون (ترجمو)

(الطاف شيخ)

ڊجيٽل پبلشر

سنڌي ادبي سنگت شاخ سڪر سٽي


(ڊجيٽل ڪتاب) پبلشر

هن ڪتاب جا سمورا حق ۽ واسطا ليڪڪوٽ محفوظ

[www.sascitysukkur.com](http://www.sascitysukkur.com)

[abdul.lateef\\_ansari@hotmail.com](mailto:abdul.lateef_ansari@hotmail.com)

ماسٽر هريام جو بئڻڪاڪ وڃڻ \_\_\_\_\_ الطاف شيخ



هن ڪتاب جا سمورا حق ۽ واسطا ليڪڪوٽ محفوظ

[www.sascitysukkur.com](http://www.sascitysukkur.com)

[abdul.lateef\\_ansari@hotmail.com](mailto:abdul.lateef_ansari@hotmail.com)

## بہ لفظ

محترم دوستو.....!

السلام عليڪم

اداري، سنڌي ادبي سنگت شاخ سکر سٽيءَ طرفان اوهان جي لاءِ جڳ مشهور شخصيت، (جنهن کي سنڌ جو ابن بطوطه چئجي ته نهايت بهتر ٿيندو) محترم الطاف شيخ جا سفرناما ۽ ٻيا ليک پيش ڪجن ٿا.

اسان محترم الطاف شيخ صاحب جا تمام گهڻا ٿورائتا آهيون جن جي اجازت ۽ تعاون سان اهي ڪتاب ٿوري آڻوت لوڪ جي ايڊيٽنگ سان (ڪتاب جي متن ۾ ڪابه تبديلي نه ڪئي وئي آهي، صرف ويب سائيٽ تي آڻن لاءِ ان جي آڻوت لوڪ کي خوبصورت بڻايو ويو آهي) اوهان تائين پهچائي سگهيا آهيون. ان کان علاوه ڪتاب جي پبلشر وغيره جا نالا، سندن مالڪي حقن سبب نه ڏنا ويا آهن. صرف ليکڪ جي اجازت سان سندس ليک ڏنو ويو آهي.

محترم دوستو!.. اسان اُميد ٿا ڪريون ته اوهان پنهنجي راءِ کي پاڻ تائين محدود نه ڪندا، ڇا ڪاڻ ته اوهان جي اها راءِ ئي اسان جي جياپي جو ڪارڻ آ. وڌيڪ بهتري آڻن لاءِ ضرور راءِ ڏيندا.

سات سلامت

مهرباني

اوهان جي مشوري جو منتظر

عبداللطيف انصاري

شمس آباد سکر سنڌ

فون: 0333.7146119

اي ميل: [abdullateefansari@yahoo.com](mailto:abdullateefansari@yahoo.com)



## فهرست

- انتساب - مخدوم محمد زمان طالب الموليٰ
- = ترجمي جو سفر - نجم عباسي
1. خوش نصيب وچوڙو
2. گرميءَ جي لهر
3. ٽيون ڏاڪو
4. قوناٺ جي خوشين پري مختصر زندگي
5. سفيد گلاب
6. ماسٽر هريام جو بئڻڪاڪ ويڻ
7. آخري ڪلڪو
8. ضدي
9. شادي
10. ٽئڪسي ڊرائيور جي ڪهاڻي
11. ماتا ڪچنگ
12. پيار جو آڪيرو
13. نيڪلس
14. ذهين ترين
15. وفا جي پتلي
16. حقيقتن جي چاڙ
17. قيدي

## انتساب

مخدوم محمد زمان 'طالب الموليٰ' نالي

مخدوم صاحب جن کي ڏاڍو مس ڪيان ٿو. تعليم توڙي نوڪريءَ دوران ٻاهران ٿي، پنهنجي ڳوٺ هالا اچڻ تي مخدوم صاحب جن سان ضرور ملندو هوس. ڪڏهن ڪڏهن اهو سوچي ته سندس طبيعت صحيح نٿي رهي، کين ڪيترائي ڪم آهن ۽ مصروف ٿا رهن، منهنجي وڃڻ ڪري هنن جي آرام ۾ رخنو نه پوي، آئون نه ويندو هوس ته ڏينهن پڻ بعد پاڻ ئي ماڻهو موڪلي مون کي گهرائيندا هئا، ۽ منهنجي لکڻين ۾ ٽون ڇپيل ڪتابن بابت پڇندا هئا ۽ وڌيڪ لکڻ لاءِ تمام گهڻي همت افزائي ڪندا هئا. اهو سندن ادب لاءِ چاهه هو جو مون جهڙن جي عزت افزائي ڪئي ويندي هئي.

ملايشيا وڃڻ کان اڳ ۾ پاڻ مون کي ان پاسي جي ملڪن جي شاعريءَ تي ڪجهه لکڻ يا ترجمو ڪرڻ لاءِ صلاح ڏنائون. شاعري پڙهڻ يا سمجهڻ مون لاءِ ڏکيو سبجيڪٽ رهيو آهي. البت ملٽي، ٿاڻي، سنگاپوري، انڊونيشي اديبن جا جيڪي افسانا پسند آيم ٿي، سي ترجمو ڪندو پئي ويس. اهڙيءَ طرح هي ڪتاب 'ماسٽر هريام جو بئڻڪاڪ وڃڻ' وجود ۾ آيو. 1987ع ۾ ملايشيا کان موڪل تي ڳوٺ آيس ته هي ڪتاب 'نيوفيلڊس پبليڪيشن' طوفان ڇپجي چڪو هو ۽ مخدوم صاحب جن کي پيش ڪندي چيم: "شعر ته نه پر افسانا ترجمو ڪيا اٿم." پاڻ افسانن جا عنوان ڏسي مرڪندا رهيا.

اڄ ڏهاڪو سالن بعد ان ساڳي ڪتاب جو ٻيو ڇاپو 'روشن پبليڪيشن، ڪنڊيارو' ڪڍي رهيو آهي. پهرين ڇاپي وانگر هي وڌايل ڇاپو پڻ مخدوم صاحب جن کي منسوب ٿو ڪريان. پر افسوس جو هي ڪتاب کين پريزنٽ ڪري نه سگهندس جو پاڻ اسان کان جدا ٿي چڪا آهن.

مخدوم محمد زمان 'طالب الموليٰ' صاحب جن تي گهڻو ڪي ڪجهه لکي سگهجي ٿو پر هتي سيد مرتضيٰ ڏاڏاهي جو مخدوم صاحب جي شخصيت بابت فقط هي جملو ورجائيندس ته، "پاڻ نهايت ئي درگزر ڪرڻ وارا، صابر، شاکر، سهڻا سڀاڃها، ماڪيءَ کان مٿانهن ملنسار ۽ مهربان طبيعت جا مالڪ هئا."

پاڻ سٺا ۽ مشهور شاعر، ممتاز اديب ۽ با اصول سياستدان هئا. سياستدانن جي خبر نه

اٽم پر اديبن، شاعرن ۽ فنڪارن تي ڏاڍو مهربان هئا. هالا ۾ ننڍي هوندي کان شعر و شاعريءَ جون محفلون ڏٺيون. پاڻ بزم طالب الموليٰ سميت ڪيترين ئي ادبي انجمن جي سرپرستي ڪيائون، ويتر سني ڳالهه اها آهي ته ادبي محفلن ۽ شعر و شاعريءَ سان لڳاءُ سندن فرزند مخدوم ’امين فهمير‘ ۽ سندن پوٽي مخدوم جميل الزمان ’جميل‘ ۾ پڻ تمام گهڻو آهي.

اڄ جي دور ۾ جڏهن تعليم ۽ ڇپائي عام ٿي وئي آهي، تڏهن به سنڌ جي ڪيترن وڏن شهرن ۾ ڇپائيءَ جي ڪا پريس نظر نٿي اچي، پر هالا جهڙي شهر ۾ جيڪو اڄ کان اڌ صدي اڳ هڪ ڳوٺڙو هو، اتي مخدوم صاحب جن ’الزمان‘ نالي پرنٽنگ پريس 1948ع ۾ لڳرائي، جڏهن پاڻ اٺاويهيون اوڻيهي ورهين جاهتا. ان پريس مان ان وقت ’پاسبان‘ ۽ ’الزام‘ هفتيوار اخبارون نڪرنديون هيون. 1950ع ۾ هالن مان هڪ ماهوار رسالو ’فردوس‘ سندن سرپرستيءَ هيٺ جاري ٿيو. ’فردوس‘ سڄي سنڌ ۾ تمام مشهور ٿيو. ان ۾ شعر، افسانا، سوال جواب ۽ فلمي فوٽو ۽ خبرون هونديون هيون، ۽ لکڻ وارن جي گهڻائي جو تعلق هالا سان هو. بلڪ هن پريس، هن رسالي ۽ مخدوم صاحب جن جي همت افزائيءَ هالا جي ڪيترن ئي ماڻهن کي اديب ۽ شاعر بنائي ڇڏيو. اسان جيئن ئي لکڻ پڙهڻ سکياسين ته پرنٽڪس لاءِ ’الوحيد‘، ’فردوس‘، ’نئين زندگي‘ ۽ ’گلستان‘ اخبار ۽ رسالن جي صفحن کي پڙهڻ لڳاسين. فردوس هالا ۾ ڇپيو هو. گهر گهر ۾ نظر ايندو هو. ان ڪري سڀ کان گهڻو ان رسالي سان واسطو پيو. اڄ به ان رسالي ۾ لکندڙ ڪيترن ئي شاعرن ۽ اديبن جا نالا دماغ ۾ ڦري رهيا آهن: اله بچايو ’فيروز‘، عبدالحق ’سليم هالائي‘، انور هالائي، شفيع محمد ’شهه شاهه‘، علي احمد ’گل چين‘، عبدالرحمان ’انجم‘، اختر هالائي، شوڪت ابڙو ’شوڪت‘، عبداللطيف ’ساقی‘ وغيره وغيره. ان کان علاوه مخدوم صاحب جا شعر، غزل، گيت، ڪافيون پڻ ان ۾ ڇپيون هيون. سندن ڪافيون ۽ وائيون نه فقط پڙهندڙن ۾ پر ڳائڻ وارن ۾ پڻ مقبول ٿيون. اسان به ”تو دلڙي يار ڌتاري، پوڀر ڪانه ڪيئي پوڻياري“ جهڙيون ڪافيون پهرين ڳوٺ جي صدا بهار ڳائين: قدم گذار، آمون شيدائي ۽ ڦاپو مڱهار کان ٻڌيون، پوءِ ريڊيو پاڪستان ۽ ٽي ويءَ تان ۽ هاڻ هر بس ۾ رونا ليليٰ جي آواز ۾ ڪئسٽ وڃندا رهن ٿا:

”تنهنجو طالب مولا، آهي

بي ساڻ پلا پيو چاهي

رس تنهن کي قرب مان ڪاهي،

بيالڳ لاڳاپا لاهي؛

چڏ وڃڻ وڃي واهي،

ڪير سينو توسان ساهي؛

اها طاقت ڪنهن کي ناهي،

اڇ مون وٽ گاهي ماهي؛

لاءِ بره جي يار بهاري؛

الاير ڪانه ڪيئي پوٽواري؛

سائين طالب الموليٰ جن جي ٻي هڪ ڪافيءَ جا خوبصورت ٻول جيڪي هن وقت ياد اچي رهيا آهن:

جيڪي برهه ۾ پيپرواهه دليون - اهي آهن شهنشاهه دليون،

جيڪي پورن ۾ پيون روز پجن - جيڪي برهه جي باهه ۾ ڌار ڏڳن،

جيڪي دردن جو درمان نه ڪن، سي سهڻن جون ٿيون ساهه دليون.

جيڪي محبت ۾ ٿيون مست مڃي، جيڪي طالب الموليٰ ڪن نه ڪچي،

والله چوان ٿو سچ به سچي، اهي ڪن ٿيون ڪونه گناهه دليون.

1952ع ڌاري مخدوم صاحب جن جي سرپرستيءَ ۾ حيدرآباد مان نڪرندڙ ”شاعر“

رسالو پڻ تمام مشهور ٿيو ۽ معياري سمجهيو ويو ٿي.

مخدوم صاحب جن 1950ع ڌاري سياست ۾ بهرو وٺڻ شروع ڪيو. سندن رهنمائي

چاچي مخدوم غلام حيدر جن ڪئي. 1953ع جي چونڊن ۾ سنڌ اسيمبليءَ جي ميمبري تي

بنا مقابلي جي چونڊجي آيا. پاڻ ان بعد مغربي پاڪستان اسيمبليءَ جي چونڊ ۾ نه بيٺا.

مارشل لا ڪانپوءِ نئين آئين جي چونڊ ۾ پاڻ مرڪزي اسيمبليءَ تي ميمبر چونڊجي آيا.

بقول جي ايم سيد صاحب جي، ”مخدوم محمد زمان ’طالب الموليٰ جن جي طبيعت

جو اصل لاڙو ادب ۽ ثقافت طرف زياده رهيو. پر مڪاني ضرورتن ۽ وقتي مصلحتن جي بنا

تي پاڻ مجبوراً سياست ۾ حصو وٺندا رهيا.“

پاڻ پهرين مسلم ليگ ۾ هئا پر 1967ع کان پتي صاحب جي قائم ڪيل

پيپلز پارٽيءَ جا باني ميمبر ۽ سينئر وائيس چيئرمين رهيا. پاڻ 1970ع ۽ 1977ع ۾ قومي

هن ڪتاب جا سمورا حق ۽ واسطا ليکڪ وٽ محفوظ

اسيمبليءَ جا ميمبر منتخب ٿيا.

مخدوم محمد زمان طالب الموليٰ جن 9 محرم 1338 هجري بمطابق 26 سيپٽمبر 1919ع آچر تي هالا ۾ جنم ورتو. سندس والد بزرگوار جو نالو مخدوم غلام محمد هو. مخدوم صاحب ايشيا کنڊ جي نامور عالم دين، مبلغ حضرت غوث الحق المعروف مخدوم نوح سرور رح جي گاديءَ جو سترهون سجاده نشين هو. مخدوم نوح سرور رح پنهنجي وقت جو غوث، مجدد، وڏو عالم ۽ ڪامل بزرگ ٿي گذريو آهي. سندس اصل نالو لطف الله هو ۽ سندن والد صاحب جو نالو مخدوم نعمت الله هو. مخدوم نوح سرور رح ننڍي کنڊ (پاڪ وهند) جو پهريون عالم هو جنهن فارسي زبان ۾ قرآن مجيد جو ترجمو ڪيو هو.

مخدوم صاحب جي زياده تعليم ۽ تربيت سندن والد بزرگوار غلام محمد ۽ چاچي مخدوم غلام حيدر جن جي خدمت ۾ ٿي. قرآن شريف جي تعليم انهيءَ وقت جي عالم ۽ درگاه شريف جي مجاور حافظ ولي محمد کان حاصل ڪئي. سنڌيءَ جي تعليم استاد حاجي عبدالغفور وڪيلاڻي ۽ استاد عبدالرحمان انجم هالاڻيءَ کان ورتائون. فارسي عبدالحق ٺيڙهي واري پڙهائين ۽ انگريزي ۾ سندن استاد غلام رضا پٽو صاحب هو.

مخدوم صاحب جن جو وڏو فرزند مخدوم محمد امين فهيم هالا جي اسڪول ۾ مون کان چار سال کن سينئر هئا. پيٽارو ويڇڻ کان ٽي سال اڳ جيڪي هالا جي اسڪول ۾ پڙهيو هوس، اتي اسان جو هيڊ ماسٽر سائين غلام رضا پٽو صاحب هو (سندن وڏو فرزند نواز علي پٽو رجسٽرار سنڌ يونيورسٽي اسان کان سال جونيئر هو). اهڙيءَ طرح مخدوم صاحب جن جو انگريزيءَ جو استاد غلام رضا پٽو صاحب اسان جو پڻ استاد ٿي رهيو. سندن پٽي استاد صاحب: انجم هالاڻي جن سان پڻ منهنجا ويجهتا تعلقات رهيا، جو انجم صاحب جو ننڍو فرزند عبدالرزاق پرائمري اسڪول کان وٺي انگريزي تائين منهنجو ڪلاس ميسٽر رهيو ٿي. ۽ هو اسان جي پرواري گهٽيءَ ۾ رهيا.

مخدوم صاحب جن جا ڪيترن ئي موضوعن تي ڪتاب لکيل آهن. جهڙوڪ: رباعيات طالب، خود شناسي، شيطان، اسلامي تصور، امام غزاليءَ جا خط، ياد رفتگان، مثنوي عقل و عشق، ڪچڪول، شان سرور، ڪافي، چپر ۾ چڙيون، ديوان طالب، بي پير اڪيون وغيره وغيره.

مخدوم صاحب جن ٻه شاديون ڪيون هيون. پهرين شادي 1937ع ڌاري 18 سالن

هن ڪتاب جا سمورا حق ۽ واسطا ليکڪ وٽ محفوظ



جي ڄمار ۾ اڄ شريف تعلقي ٽنڊو باگو (ضلعي بدين) جي پيرن مان ڪئي هئاڻون جيڪا هن علائقي جي نامياري شخصيت علي بهادر شاهه جي پٽي هئي. اها ٽن سالن بعد 1940ع ڌاري گذاري وئي. جنهن مان مخدوم جن کي هڪ فرزند امين فهيم آهي. پيونڪاح ڊسمبر 1941ع ڌاري مولانا فضل احمد غزنوي صاحب جي نياڻيءَ سان ڪيائون. ان مان ڪين مخدوم خليق الزمان، مخدوم رفيق الزمان، مخدوم شفيق الزمان، مخدوم سعيد الزمان ۽ مخدوم نويد الزمان اولاد آهي. مخدوم صاحب جي وفات کان پوءِ چاليهي جي موقعي تي فيبروري 1993ع ۾ مخدوم امين فهيم کي گادي نشين بنايو ويو. اهڙيءَ طرح مخدوم امين صاحب ارڙهون نمبر گادي نشين آهي. پاڻ سياست جي ميدان ۾ سدائين سرخرو رهيو آهي. اسيمبلي ميمبريون ۽ وزارتون ماڻيندو رهيو. مخدوم امين صاحب پڻ اديب ۽ شاعر آهي. پڙهيل ڳڙهيل، سياستدان، اديب، شاعر ۽ سنڌ جي باعزت خاندان جو فرد هجڻ ڪري ڪين ڪيترن ئي ملڪن توڙي غير ملڪي اهم ۽ مشهور ماڻهن سان ملڻ جا موقعا مليا. آهن. ايوب خان ۽ ذوالفقار علي ڀٽي کان وٺي شيخ اياز ۽ جميل الدين عالي تائين، جي ايم سيد ۽ پير پاڳاري کان وٺي غلام محمد گرامي ۽ ابن انشا تائين، سنگاپور جي لي ڪئن يو ۽ ملائيشيا جي مهاڻن کان ياسر عرفات تائين، هو چاهي ته پنهنجي زندگيءَ جون يادگيريون قلمبند ڪري ادب جي وڏي خدمت ۽ عوام کي پڙهڻ لاءِ دلچسپ مواد ڏئي سگهي ٿو. ملائيشيا ۾ 1989ع ۾ ٽينڊڙ ڪامن ويلٿ جي ليڊرن جي گڏجاڻيءَ ۾ سندن انگلينڊ جي راڻي ايلزبيٿ ۽ ملائيشيا جي بادشاهه ازلان شاهه سان گڏ تصوير ڪيڙ وقت، مون کيس اهڙي صلاح ڏني هئي ۽ هيئنتر به منهنجي اها خواهش آهي ته هو پنهنجو ڪجهه وقت ان قسم جي ملاقاتن ۽ يادگيريون کي قلمبند ڪرڻ لاءِ ڪين. ان حساب سان سندن فرزند ۽ مخدوم صاحب جو وڏو پوتو جميل الزمان سياست سان گڏ چڱو وقت لکڻ پڙهڻ کي ڏيئي رهيو آهي، ۽ سندن هيئنتر ٿي به ڪتاب نثر ۽ نظم جا اچي چڪا آهن.

مخدوم طالب الموليٰ جي سياسي، سماجي، علمي ۽ ادبي خدمتن جي مڃتا طور ڪين تمغه پاڪستان 1990ع ڌاري، هلال امتياز ۽ 1991ع ڌاري حڪومت سنڌ طرفان شاهه عبداللطيف ايوارڊ پڻ ڏنو ويو. سنڌ جو سڄاڻ سخنور مخدوم محمد زمان طالب الموليٰ 11 جنوري 1993ع تي ٽيهتر سالن جي ڄمار ۾ علم ادب جي مشعل کي روشن رکندي راهه رباني وٺي ويو. دعا آهي ته شال رب پاڪ ڪين جنت الفردوس ۾ اعليٰ مقام عطا فرمائي.

هن ڪتاب جا سمورا حق ۽ واسطا ليکڪ وٽ محفوظ

آمين.

آديسي اٿي ويا، ويا وطنون ڏور  
قائم جن سان ڪچهريون، زنده هيون ضرور  
اهي مرد نه مٿور ٿيندا پيدا ٿري چوي

**الطاف شيخ**  
**10 جولاءِ 1998ع**  
**ڪراچي.**

## ترجمي جو سفر

ٻين ٻولين جا ڪي ڪتاب پڙهندي خيال ايندو آهي ۽ اتساهه اُڀرندو آهي، ته ان ۾ ظاهر ڪيل ويچار نظريا ۽ واٽون يا ان جي لڪڻ جو وڻندڙ ڍنگ، اسان جي ٻوليءَ وارا به پڙهي ۽ ڄاڻي سگهن. ان لاءِ ان کي ترجمي ڪرڻ جو شوق ۽ جذبو جاڳندو آهي. يا وري ٻين ٻولين جي ڪن ڪتابن ۾ سياسي، سماجي ۽ قومي مسئلا، تعليمي، تهذيبي، اقتصادي ۽ نظرياتي حالتون اهڙيون بيان ڪيل هونديون آهن ۽ انهن جا حل پڻ پيش ڪيا ويندا آهن، جي اسان جي ديس جي مسئلن ۽ حالتن جهڙا هوندا آهن. اهڙيءَ حالت ۾، ان جي ترجمي تي دل چاهيندي آهي، جيئن اسان جي پنهنجي عوام جي ماڻهن جو انهن مامرن ۾ ذهني ۽ قومي سوچ ڄاڻڻ لاءِ به انهن ملڪن جي ٻولين جا ڪتاب ترجمو ڪرڻ ڪارائتو ڪارج آهي. اهي آهن منهنجا پنهنجا خيالات ۽ لاڙا ترجمي بابت.

الطاف شيخ جي ترجمو ڪيل هنن ڪهاڻين مان ائين پيولڳي ڄڻ اسان جي ديس ۽ سماج جون ڪهاڻيون آهن، ۽ انهن جا ڪردار اسان جا ڏنل وائيل آهن. ماحول ۽ ڪردار اهڙا آهن، جو جي ماڻهن ۽ شهرن جا غير سنڌي نالا نه هجن ته ترجمي هجڻ جو گمان ئي نه پوي. ڪهاڻي ”خوش نصيب وچوڙي“ ۾ ليڪڪ مزاج ئي مزاح ۾ ڪيترن ئي سماجي اوڻاين طرف صاف ۽ چٽو اشارو ڪري ڇڏيو آهي، ۽ دولتمند يا نوڪر شاهي طبقي جي تصوير چٽي آهي ۽ اهو ڏيکاريو آهي ته پئسن جي زور تي ملن ۽ ڪورتن مان پنهنجي مرضي موجب ڪم ڪڍائي سگهجي ٿو. اهڙا مثال اسان جي ملڪ ۾ به آهن. البت يئان لنگ جهڙيون جرئتمند ۽ اڳتي وڌيل چوڪريون هتي گهٽ ملنديون.

”گرميءَ جي لهر“ ڪهاڻيءَ واري لورين جهڙيون سڪايل ڪنواريون هر ملڪ ۽ اسان جي ملڪ ۾ به آهن، جن لاءِ چادر ۽ چوڏيواري بي معنيٰ بنجي وڃن، پر هتي لورين وانگر اڳتي وڌڻ جو حوصلو پورو سارو اٿن.

”ٽيون ڏاڪو“ ڪهاڻيءَ ۾ ڏسجي ٿو ته ملائيشيا ۽ سينگاپور ۾ سنڌ وانگر، جي شهري ۽ صنعت تي زندگيءَ ۾ نه. ته به گهٽ ۾ گهٽ جاگيرداري سماج ۽ بهراڙيءَ ۾ پوڙهن جي عزت

ڪئي وڃي ٿي ۽ ڪنهن به نموني هنن جي دل دکائڻ کان پاسو ڪيو وڃي ٿو. پر غريب ۽ پورهيت طبقي ۾ جڏهن پوڙهو بيڪار ۽ اڀاهج بنجيو وڃي، تڏهن هنجي ٿل ٽڪور آزار ۽ هن جو گذران ۽ علاج ڪٿن لاءِ سهڻ کان ٻاهر بوجهه بنجيو پوي، ۽ پوءِ هو سوچڻ لڳن ٿا ته پوڙهو نه مري ٿو ۽ نه منجو ٿو چڙي. پوءِ جهالت ۽ وهم پرستيءَ ڪري ۽ خاص ڪري اقتصادي بدحاليءَ ڪري هو پوڙهي جي علاج واسطي ڦيٽن ڦوڪن ۽ تعوبڏن تي پاڙين ٿا. حقيقت ۾ هنن جي اها جهالت ۽ وهم پرستي به غربت ڪري آهي. البت هن ڪهاڻيءَ ۾ پوڙهن جي سنڀال جو ڪم حل ڪونه ٻڌايو ويو آهي. حل ته اهو آهي ته غير طبقاتي سماج قائم ٿئي، جتي پوڙهن جي سنڀال ۽ ٿل ٽڪور جي ذميواري عوامي حڪومت تي هجي.

”قوناٽ جي خوشين پري زندگي“ ۾ ڏيکاريل آهي ته انڊونيشيا جو عوام به سنڌي عوام يعني هارين، مزدورن، شاگردن ۽ ڪلارڪن وانگر انقلاب چاهي ٿو ۽ ان واسطي سياسي جلسن ۾ جنون ۽ جذبي جو اظهار ڪري ٿو. پر اتي عوام به پاڻ مان اڳواڻ پيدا ڪرڻ بدران خانداني جاگيرداري رجعت پرست ۽ روايتي اڳواڻن ۾ اميد رکيو ويو آهي. ۽ اهي ليڊر به عوام کي ڍڳا دور يا ريون سمجهن ٿا، جن جي ڌڻ کي هو جيڏانهن چاهين اوڏانهن هڪلي سگهن ٿا ۽ تقرير ڪري، نعرا هڻائي ۽ لکن ماڻهن جا ميٽر گڏ ڪرڻ سان پنهنجي ليڊري پيا چمڪائين ۽ جيڪي انقلاب جو نعرو ته هڻن ٿا پر انقلاب جي واٽ تي هڪ وڪ به نٿا وڌائين. هو پرمار طبقي جا آهن. هن ڪهاڻيءَ ۾ ڊاڪٽر جي بورجوا ذهنييت به ظاهر ڪئي ويئي آهي، جو پورهيت جي پيٽ ۾ هڪ وزير کي بچائڻ ۾ پنهنجي آئيندي جي ترقي ڏسي ٿو.

”ماسٽر هريام جو بئڻڪاڪ وڃڻ“ ڪهاڻي ۾ سرماڻيداري دور ۽ شهري زندگي جي پيٽ جاگيرداري نظام ۽ ڳوٺاڻي جيون سان ڏاڍي اثرائتي ۽ دلچسپ نموني ڪئي وئي آهي ۽ پڙهندڙ سرماڻيداري دور کي مٿانهون سمجهڻ ۾ ڪابه هڪ محسوس نه ٿو ڪري اسان وٽ به ٻنهي سرشتن جا نظارا ساڳئي وقت موجود آهن.

”سفيد گل“ ڪهاڻيءَ جي ماسٽريائيءَ ۽ ڪارٽنيءَ وانگر اسان وٽ به چوڪريون تعليم پوري ڪندي ڪندي ڪافي عمر جون ٿي وينديون آهن. پوءِ ڪا چڱي ملازمت ملندي اٿن ته پنهنجي تعليم ۽ عهدي جي گهمندڙ ڀڃڻ مائٽن يا سماجي طرح پنهنجي طبقي وارن سان پرڻجڻ ۾ گهٽتائي محسوس ڪنديون آهن. ۽ پوءِ انهيءَ آسري ۽ خوشفهميءَ

هن ڪتاب جا سمورا حق ۽ واسطا ليکڪ وٽ محفوظ

## ماسٽر هريام جو بئڻڪاڪ وڃڻ ————— الطاف شيخ

پر ته ڪو مالدار ۽ سماجي طرح اوچي طبقي جونوجوان اچي ساڻن لائون لهندو. هنن جي عمر وڏي ويندي آهي ۽ هو شاديءَ جي عمر کان چڙهي وينديون آهن ۽ ساري جمار Miss يعني ڪناري تي ڪائينديون آهن.

ڪهاڻي جي پرڪ جو منهنجو هڪڙو ماپو اهو به آهي ته ان پر طبقاتي سماج جي اپٽار ڪيتري آهي. الطاف شيخ جي ترجمو ڪيل هنن ڪهاڻين پر گهڻو ڪري هر هڪ پر طبقاتي سماج جي ڪنهن مسئلي کي اجاگر ڪيو ويو آهي، جيئن مون مٿي ڪن جي چند چاڻ ۾ ڏيکاريو آهي. انهن ڪهاڻين کان سواءِ اهو به ڏيکاريو ويو آهي ته سڃاڻي ۽ اڻ هوند ڪري ڪنهن نوجوان جي شادي نه ٿيڻ (ڪهاڻي: ضدي) يا سترهن سالن جي نوجوان نينگريءَ جي ستر سالن جي ڪروڙپتي ڪراڙي سان شادي ٿيڻ (ڪهاڻي: شادي).

اسين ڏسون پيا ته سنڌ پر به ساڳيون سماجي برائيون آهن.

انهن ملڪن، جتي جي ڪهاڻيڪارن جون هي ڪهاڻيون الطاف ڪنيون آهن، اتي سامراج جو ڪافي غلبو آهي، ۽ مون کي پڪ آهي ته ڪن ليڪن سامراج دشمن ۽ قومي آزادي لاءِ به ڪهاڻيون لکيون هونديون، پر الطاف شيخ جي هن چونڊ پر ڪا اهڙي ڪهاڻي نظر ڪانه ٿي اچي.

ترجمو ٿيل ڪم تي، ٿيل ترجمي جي خوبيين ۽ خامين تي پنهنجو خيال ظاهر ڪجي، يا اصلي لکڻيءَ جي مواد تي؟ پڌرو آهي ته مواد لاءِ ذميواران جو اصل ليڪڪ آهي. الطاف جي ترجمي جي ٻولي سادي، سليس، روان، لذيز، صاف سٿري ۽ ڌوتل پوتل آهي. هن دنيا جي ڪن سٺين ڪهاڻين سان سنڌين کي آشنا ٿيڻ جو موقعو ڏنو آهي. هنن ڪهاڻين پڙهڻ مان اهو معلوم ٿئي ٿو ته انهن ملڪن پر مقصدي ساهت لکيو وڃي ٿو. جنهن پر عوام جا مسئلا آهن ۽ جن پر فني لحاظ کان چٽائي، ڪهاڻيپڻو ۽ دلچسپي پر پر نموني موجود آهن. اهڙين ڪهاڻين جي چونڊ تي الطاف شيخ جي رويي کي ساراهڻ کانسواءِ رهي نٿو سگهجي. هي ڪهاڻيون دنيا جي پلين پر پلين ڪهاڻين پر ڳڻي سگهجن ٿيون.

مان سمجهان ٿو ته الطاف شيخ جو هي ڪتاب سندس ساهتي ڪاوشن پر خوشگوار تبديلي ثابت ٿيندو. سندس شروعاتي سفرنامن کي ماڻهن ان ڪري به وڏي شوق سان پسند ڪيو جو انهن پر ”سنڌيت“ کي چڱو خاصو حصو مليل هو. پوين سفرنامن پر هڪ ته ورجاءِ آهي ۽ ٻيو انهن ملڪن جا جاگرافي، پنهنجن سنگيتن، واقفڪارن ۽ شين جي خريداريءَ جا

هن ڪتاب جا سمورا حق ۽ واسطا ليڪڪ وٽ محفوظ

## ماسٽر هريام جو بئڻڪاڪ وڃڻ ————— الطاف شيخ

غير ضروري تفصيل ڏنا آهن. هٽڻ ائين ڪپي جو انهن ملڪن جي سماجي جوڙجڪ جي ڇنڊ ڇاڻ ڪئي وڃي ۽ اتي ظالم ۽ مظلوم يا پرمار ۽ پرماريل طبقن جون حقيقتون هٿ ڪري ڏنيون وڃن، ۽ جيڪي مظلومن ۽ پرماريلن جون هلندڙ تحريڪون آهن، انهن کي انقلاب جي روشنيءَ ۾ اجاگر ڪيو وڃي. خاص ڪري ان حالت ۾ جڏهن ماڻهوءَ کي اتي وڃ عرصو ترسڻ جو وجهه ملي ٿو..... جيئي سنڌ!

**نجم عباسي**  
**8- اپريل 1987ع**

هن ڪتاب جا سمورا حق ۽ واسطا ليکڪ وٽ محفوظ

[www.sascitysukkur.com](http://www.sascitysukkur.com)

[abdul.lateef\\_ansari@hotmail.com](mailto:abdul.lateef_ansari@hotmail.com)

## خوش نصيب وچوڙو

اخبار نويس مان تعلقات عام آفيسر ٿيڻ، ۽ پوءِ ان اشاعتي ڪمپنيءَ جو مئنيجر ٿي ڪم ڪرڻ، مون لاءِ ڪو گهڻو مٿي جو سور نه هو. ڪمپنيءَ وانگر صابر ۽ مائيتي طبيعت جو آئون به ڪونه هوس جنهن کان ايري غيري ڪڪڙ ڏاڪو ڄمائي زندگيءَ جي بازيءَ ۾ گوءِ ڪٽي وڃي. ڪمپنيءَ ۽ ڪڪڙ جي ڳالهه ته ٻڌي هوندو ته ڪمي هڪ ئي وقت ڏهه هزار بيضا لاهي ٿي، پر ماڻ منوڙي ۾ لاهڻ ڪري ڪنهن کي خبر به نٿي پوي. هوڏانهن ڪڪڙ فقط هڪ بيضو لاهڻ لاءِ ڪيڪري ڪيڪري سڄي جهان کي اطلاع ڪري ٿي، ڇڻ ته ڪو وڏو ڪم سرانجام ڏيئي رهي هجي. نتيجي ۾ ڪمپني ڪنهن به حساب ۾ نٿي آڻڻ جي ۽ سڀ ڪو ان کي ڌڪاري ٿو ۽ هوڏانهن ڪڪڙ کي هر ڪومان ڏئي ٿو. ان مان ظاهر ٿيو ته اشتهاربازيءَ ۾ وڏا گڻ سمايل آهن.

سو اشتهاربازيءَ کان مون به گهڻا ٻيو ڪونه ٿي. خاص ڪري پنهنجي اخباري ڪالم مان پورو پورو فائدو وٺندو رهيس ۽ نئين عهدي جي حساب موجب جهت پت اهو سڪي ويس ته عوام ۽ پنهنجي فرم وچ ۾ ڪيئن سمجهو تو قائم رکجي. ان کان علاوه ڪاغذن تي حساب ڪتاب ڪرڻ، ڏيئي لپي ۽ نفعي نقصان جو چيڊ ۽ اپت ڪرڻ ۽ ناٺي کي چڱيءَ ريت ڪتب آڻڻ جون راهون ڪيڏ جهڙا ڪم ڪرڻ نه رڳو ڳولي ورقم پر انهن کي چڱيءَ ريت سرانجام پڻ ڏيڻ لڳو هوس.

پر مون کي اها ڄاڻ هرگز نه هئي ته آفيس واري ڪم ڪرڻ کان علاوه ماڻهن جي دلي مسئلن جا منجهيل ست سلجهائڻ جي پڻ مون ۾ ذات موجود آهي. اها ڳالهه تڏهن ظاهر ٿي جڏهن ڪمپنيءَ جي مئنيجنگ ڊائريڪٽر محمد احمد تاج الدين، جنهن کي سندس دوست فقط MAT (مت) سڏيندا هئا، مون کي ڪنهن اهم ڪم لاءِ اڪيلائي ۾ سڏايو. ڪمپنيءَ جي پي. آر. او (تعلقات عام آفيسر) جي حيثيت ۾ مون اهي ڀلي پت ڄاتو ٿي ته ڪمپنيءَ جي مختلف مسئلن کي منهن ڏيڻ پي. آر او جو ئي ڪم آهي. ان ڪري جڏهن وڏي صاحب محمد تاج الدين عرف 'مت' ٻڌايو ته هن جي اڳيان هڪ مسئلو آهي ته مون کي پنهنجي تعجب

نه لڳو ۽ سمجهي ويس ته روز مره جي عام مسئلن مان ئي هڪ هوندو. جيڪي اسان جهڙي وڏي ۽ مشهور فرم کي ملائيشيا ۽ سنگاپور ۾ درپيش اچي سگهن ٿا.

”سائين توهان بلڪل فڪر نه ڪريو“ اهو سوچي ته مزورن جي يونين جا ليڊر ئي سندس جان پٺيان آهن، مون کيس آتت ڏني، ”موجود يونين جا مڙيئي نمائندا پاڻ سان ڳجهيءَ طرح ٺهيل آهن. ڪوبه اهڙو ڦڏو ناهي جيڪو هنن سان اوري نه سگهجي.“

پر ’مت- صاحب‘ منهنجي ڳالهه ٻڌي اڻ ٻڌي ڪري چيو ته مسئلوان نوعيت جو نه آهي. پوءِ ڪرائي ڌرتيءَ تي اجايا گهڻا هر ڏيڻ بدران هن هڪدم ڳالهه ڪئي ته هن جي هڪ گرل فرينڊ آهي. ۽ اها پيٽ سان ئي پيئي آهي.

آئون اهو ٻڌي هڪو ٻڪو ٿي ويس. خير ايترو ته سمجهيم ٿي ته ڪيترائي شادي شده مرد ڪڏهن ڪڏهن پتي تان لهي ويندا آهن ۽ پنهنجين زالن سان ڪانفرنسن ۽ ميٽنگن جا بهانا ڪري ڪلب، باريما سٽنيمال ۾ دل وندرائي وٺندا آهن ۽ اسان جو صاحب، مت يعني مسٽر محمد احمد تاج الدين به ڪو اهڙو ساڌو پات نٿي ٿي سگهيو جيڪو بنهه ڪنڌ هيٺ ڪري گهر کان آفيس ۽ آفيس کان گهر پهچي. پر سندس واتان اهو ٻڌڻ ته هن جي هڪ سرپٽ آهي ۽ سا به بان- چٽا! (ملئي لفظ: معنيٰ پيٽ سان.)

”سائين هن کي مسئلو ته چئي نٿو سگهجي.“ آخر هوش سنڀالي مون ڳالهائڻ جي ڪوشش ڪئي، ”هيءَ ته تباهي چئي.“

منهنجو مطلب آهي- صاحب اسان وارو شادي شده هو ۽ سندس شريف زال کي ته اها بنهه خبر نه هئي ته سندس مڙس کي اهڙا ڪڏا ڪم به ڪري سگهجي ٿو. هن کيس هيڪانڊو شريف سمجهيو ٿي ۽ مت پڻ چاهيو ٿي ته سندس زال اهڙيءَ ئي غلط فهمي ۽ اڻ ڄاڻائيءَ ۾ هجي. ڇو جو زال کي جي معلوم ٿي ويو ته هوءَ بيحد غمگين ۽ رنجيده ٿيندي.

”سائين مون کي ڇا ڪرڻو آهي؟“ مون نيٺ پنهنجو ڀارت پهچيو ۽ هن ٻڌايو ته هو جڏهن پينانگ ۾ هو ته هن چيني چوڪريءَ- مس پٽان لنگ سان سندس ملاقات ٿي هئي ۽ هاڻ هوءَ نازڪ حالت ۾ آهي. کيس سگهوئي پينانگ کان هتي ڪوالالمپور آندو وڃي ته سٺو..... پر سوال اهو هو ته ڪوالالمپور ۾ کيس ڪٿي رهايو وڃي.

مون انگريزي اخبار The Malay Mail جا تازا ۽ پراڻا پرچا ڪڍي اشتهار وارا صفحا بهارڻ شروع ڪيا. آخرڪار برڪفيلڊ (Brickfield) واري علائقي ۾ جالان برهالا



تي هڪ خالي فليٽ جو ڏس ملي ويو. مت صاحب هڪ مهيني جي اڳواٽ مساواڙ ڪجهه ڊپازٽ ۽ ڪجهه چيٽيون فرنيچر جون ڏنيون. پوءِ مس يئان لنگ ڪوالالمپور گهرايو ويو. جيئن ته محمد تاج الدين کي پينانگ کان ايندڙ پيٽ سان چيني چوڪريءَ سان ريلوي اسٽيشن تي وڃي ملڻ جي همت نه هئي، ان ڪري هن اهو ڪم به مون کي سونپيو. هو ملئي هو آئون وري به چيني هوس ۽ هڪ چينائڙ سان ملندي ڪنهن جي نظر ۾ ڪٽڪي نٿي سگهيس.

ريلوي اسٽيشن تي پهچي هيڏي خلق ۾ مس يئان لنگ کي سڃاڻڻ اهڙو سولو ڪم هو جهڙو ساٿي، (ملئي پوئي ڪواب) ڪاٺ، گاڏيءَ مان لهندڙ مسافرن مان مون کي فقط اها چوڪري ڳولڻي هئي جيڪا اڪيلي هجي. ۽ ظاهر آهي جنهن سان گڏ فالتو ڦٽو پڻ هجي. يئان لنگ کي اهوڏسي افسوس ٿيو ته کيس وٺڻ لاءِ سندس يار محمد تاج الدين پاڻ چون ٿا. پر ان ڳالهه کي مون اهو چئي ڍڪ ڍڪي چڏيو ته هيترين ڪمپنين جو ڊائريڪٽر هجڻ ڪري سخت مشغول رهي ٿو ۽ هيٺ به کيس ڪجهه اهم ميٽنگن ۾ وڃڻو هو نه ته ضرور اچي ها.

ان بعد ٽڪسي ڪري مس يئان لنگ کي سندس فليٽ تي اڪيلو ڦٽو ڪري انهن ئي پيرن سان موٽيس.

”ڪيڏي عجيب سين چئبي،“ مون دل ٿي دل ۾ مس يئان لنگ بابت سوچيو ”اصل رهاڪو تائينگ شهر جي آهي. نوڪريءَ لاءِ پينانگ کان وڃي نڪتي جتي اسان واري صاحب سان ٽڪر ٿيس. هاڻ هوءَ ڪوالالمپور کان اچي نڪتي آهي. اڪيلي ئي اڪيلي، هيڏي وڏي پيٽ سان. ڪي ڪي چوڪريون ڪيئن نه پنهنجو پاڻ کي اچيو اوڙاهه ۾ ڦٽو ڪن.“

ٻئي ڏينهن 24 ڪلاڪ گذرڻ بعد به جڏهن محمد تاج الدين هن جي سار نه لڌي ته چيومانس جنهن نموني سان هن فليٽ ۾ ڦٽو ڪيو ويو آهي هوءَ ڪا فائيلن جو ڊيپر ناهي جنهن جي مٿان رڳو مٽيءَ جو تهه چڙهڻو آهي. گرل فرينڊ توهان جي چرندڙ ڀرندڙ ساھه وارو ماڻهو آهي. بلڪ پڻ ساھن وارو. جن جي جياپي لاءِ کاڌو پيئڻو دوا درمل ۽ ٻئي سامان جي وقت بوقت ضرورت آهي. هوءَ مٿين مهينن جي ويجهو اچي پهتي آهي ۽ ڪنهن وقت به ڏماڪو ڪري سگهي ٿي.

محمد تاج الدين سنجيدو ٿي ورائيو ته هو هن کي باعزت زندگي گذارڻ لاءِ هنجي هر ممڪن مددڪندو. ان بابت هن سان اڳهين ڳالهه ٻولهه ٿيل آهي ته هو ٻار ڪيرائڻ بدران هن سان شادي ڪري کيس سوسائٽيءَ جي هڪ نيڪ اخلاق عورت ۽ ’گهر واري‘ بنائڻ جي حق ۾ آهي. هوءَ به ان رٿ تي راضي آهي. ان ڏس ۾ مون کي ڪجهه ڪرڻو پوندو.

مون اهوئي ڪيو جيڪو ڪري سگهيس ٿي. يعني محمد تاج الدين کان موڪلائي پنهنجي هڪ پراڻي دوست يونس بن بجانگ وٽ پهتس، جيڪو ڪوالالمپور کان ڪجهه پري ڪلانگ شهر ۾ رهيو ٿي. پنهنجي صاحب جو راز ٻڌائڻ کان اڳ پهرين کانئس واعدو ورتو ته هو اها ڳالهه ڪنهن سان به نه ڪري. ويندي پنهنجي زال کان به ڳجهي رکي. يونس کان واعدو وٺڻ بعد ٿيلهو کولي پلي ٻاهر ڪڍيم.

’منهن ۾ موسيٰ‘ محمد تاج الدين جي افعالن جو ٻڌي يونس پڻ پهرين ته واٽرو ٿي ويو. ”پنهنجي ملٽي زال هوندي هو هڪ چيني چوڪريءَ سان چو شادي ڪرڻ چاهي ٿو؟“

هن پڇيو.

”بس هڪ ته دلپشوريءَ لاءِ.“ مون ورائيومانس. ”هونءَ ته چوڪري ٻار ڪيرائڻ لاءِ به راضي هئي پر اسان واري صاحب ائين ڪرڻ نه ڏس. ويتر شادي جا وڏا واعدو ڪري کيس هتي گهرايو اٿس. هاڻ ساڻس باقاعدي شادي ڪري زال بڻائڻ چاهي ٿو. ٻي ڳالهه ته هن کي پهرين زال مان اولاد ناهي. پرايو ٻار وٺي نپائڻ بدران هو ان ٻار کي پالڻ بهتر سمجهي ٿو جنهن ۾ سندس شخصيت جا جزا (Genes) هجن جيئن فخر سان چئي سگهجي ته هو به مرد آهي ۽ کيس ٻار پيدا ڪرڻ جي قوت آهي. سندس ماءُ ته پهرين سال کان پٺيان لڳي اچيس ته ميان محمد تاج الدين پوئن بنا گهر ويڳاڻو آهي. سو محمد تاج الدين هڪ باعزت ڪردار جو ماڻهو ثابت ٿيڻ لاءِ مس پٺان لنگ ڪي قانوني زال ۽ ان مان پيدا ٿيندڙ ٻار کي قانوني حق ڏيڻ لاءِ نڪاح ڪرڻ ضروري سمجهي ٿو.“

يونس اهو مڃيو ته محمد تاج الدين جي توڻي واقعي هرڪو ماڻهو پائي نٿو سگهجي. هي وڏي همت وارو چٽو جيڪو پنهنجي بدناميءَ کي پنهنجوئي سمجهي ٿو. ان ڪري پاڻ سندس مدد لاءِ واعدو ڪيو.

پوري هفتي بعد هن فون تي ٻڌايو ته ان سلسلي ۾ هو ڪيترن ماڻهن سان مليو آهي ويندي ڪلانگ شهر جي قاضي سان پڻ. محمد تاج الدين جا گهر و مسئلا حل ڪرڻ لاءِ اسان

هن ڪتاب جا سمورا حق ۽ واسطا ليکڪ وٽ محفوظ

ڪي هن ريت قدم کڻڻا پوندا:

هڪ مسلمان مرد سان شادي ڪرڻ لاءِ جيڪو چار زالون رکي سگهي ٿو، مس يٿان لنگ جو مسلمان ٿيڻ ضروري آهي. جنهن ۾ طهر جي رسم به شامل آهي. (هتي ملائيشيا جا شافعي مسلمان چوڪرين جو طهر پڻ ڪرائين جيئن آفريڪا جي ڪجهه ملڪن ۾ مالڪي فرقي جا ڪرائين ٿا.) ان ڪم لاءِ يونس جو گهر صحيح هو جيڪو ڪوالالمپور جي گوڙشور واري زندگيءَ کان پر بهرو هو.

محمد تاج الدين جو پگهار جيئن ته تن هزار ڊالرن کان وڌيڪ هو سو هو قاضيءَ کي مطمئن ڪري سگهيو ٿي ته هن لاءِ ٻي زال رکڻ ڪو مسئلو ناهي ۽ ان صورت ۾ پهرين زال کان موڪل وٺڻ به ضروري نه آهي. سو اهي ڪي خاص ڳالهين نه هيون جيڪي آڏو بڻجي پريشان ڪن.

انهن مڙني ڳالهين جو احوال محمد تاج الدين کي ٻڌايو جنهن پنهنجي وات سان مس يٿان لنگ کي ٻڌايو ته کيس مسلمان بنائڻ جو ڪم منهنجي حوالي ڪيو ويو آهي. ان کان ڳالهه ڳجهي رکڻ لاءِ ان ۾ برسينڊنگ (وليماءِ دعوت) وارو حصو ڇڏڻو هو.

پوءِ هڪ ڏينهن شام جو مس يٿان لنگ کي وٺي آئون يونس جي گهر پهتس. يونس سڀ بندويست ڪري ڇڏيو. ڪلانگ مسجد جي هڪ عورت طهر جي رسم ادا ڪئي ۽ پوءِ ڪلانگ شهر جي قاضيءَ کيس ڪلمو پڙهائي مسلمان ڪيو. ان موقعي لاءِ يونس چند نالي ڪنا مهمان گهرايا هئا. جن ۾ ڪجهه ته سندس ئي دوست هئا، ڪجهه ڪمپوننگ (ڳوٺ) جا پوڙها پڪا ۽ ڪجهه مسجد جا جماعتي ۽ امام هو. جن مڙني جو واسطو ’مڪن ۽ منيوم‘ (ملئي لفظ: کاڌي ۽ پيئي) سان ئي هو. ڪير پيو مسلمان ٿئي ۽ ڇو پيو مسلمان ٿئي. ان بابت تفصيل سان ٻڌائڻ يا نه ٻڌائڻ جو ڪين ذرو به رنج نه هو. مردو سرڳ ۾ وڃي يا نرڳ ۾. ملين جو ڪم غسل ڪرائڻ سان. وارو حساب هو. شاهدن جي خاني ۾ هڪ ته مون صحيح ڪئي.

مانيءَ بعد جڏهن آيل مهمان روانا ٿي ويا ته پوءِ گهر جي ماڻهن گڏجي ويهي ماني کاڌي. مانيءَ دوران مس يٿان لنگ مون کي چيني زبان ۾ آهستي چيو ته طهر ڪرڻ واري عورت هن کي سڀ ڪپڙا لاهڻ لاءِ چيو هو ۽ ان بعد ڪجهه ريمارڪ به ڏيندي رهي. طهر بعد کيس سرهي پاڻيءَ سان وهنجاريو ويو هو جنهن جي خوشبوءِ پوءِ به ايندي رهي.

هن ڪتاب جا سمورا حق ۽ واسطا ليکڪ وٽ محفوظ

يونس جي گهران موٽڻ تي يئان لنگ ٻڌايو ته هوءَ فليت ۾ اڪيلي رهي رهي ڪڪ ٿي پيئي آهي. پينانگ ۾ سندس هڪ ساهيڙي آهي جيڪا پنهنجي نوڪري ڇڏي ڪوالالمپور ۾ ساڻس گڏ اچي رهڻ لاءِ راضي آهي. مون کي سندس اها ڳالهه بلڪل صحيح لڳي ۽ کيس دلداري ڏيندي چيو ته اها ڳالهه پهرين فرصت ۾ محمد تاج الدين سان ڪندس. ۽ ٻئي ڏينهن جڏهن پنهنجي صاحب سان ڳالهه ڪيم ته هن هائوڪار ڪندي چيو ته يئان لنگ کي موڪل آهي ته هوءَ ڀلي پنهنجي ساهيڙي فينيءَ کي پينانگ مان گهرائي پاڻ سان رهائي.

ڏينهن تڪا تڪا گذرندا ويا ۽ پوءِ مون جهڙي جبلن ماڻرين ۽ ٻين قدرتي نظارن کي غور سان ڏسڻ واري شوقين هڪ ڏينهن محمد تاج الدين کي ٻڌايو ته سائين وقت اچي مٿان بيٺو آهي جو هڪ ٻي پل ٽپجي. هاڻ سوچڻو اهو آهي ته ڪنهن وقت به يئان لنگ کي جي اوچتو ويڙجا سور شروع ٿي وڃن ته ڪو ضرور موجود هجي جيڪو کيس اسپتال پهچائي.

محمد تاج الدين چيو ته سوال ته واقعي اهم آهي. پر ڪورسٽو ڳول ته ڇا ڪرڻ کپي. ۽ پوءِ جيترو گهڻو ان تي سوچڻ لڳس اوترو مون کي محسوس ٿيو ته آئون ماڻهو نه پر ڪڪڙ ٿيندو وڃان، خير فيصلو اهو بيٺو ته آئون پنهنجي اڪيلي جان کي يئان لنگ جي فليت ۾ ئي محفوظ رکان ۽ جنهن وقت قدرت کي آدمشماري وڌائڻ لاءِ سڌ ڪرڻو پوي ته حاضر سائين چئي يئان لنگ کي اسپتال وٺي وڃان. پر ساڳئي وقت هڪ ٻيو مسئلو مون کي منجهان لڳو ته جيڪڏهن اتفاق سان رات جي نوائيءَ ۾ هڪڙي يا ٻئي چوڪريون مون تي زوريءَ جلهه ڪن ته ڪير مڃيندو ته هنن مون سان زوري ڪئي يا مون هنن سان. ان ڪٽراڳ ۾ پوڻ جو سوچي مٿين صلاح بدران، پنهنجي صاحب کي هڪ ٻي اسڪرپٽ پيش ڪيم.

سائين هيئنن چو نه ڪيو وڃي ته توهان جي ٻي زال يئان لنگ ۽ هن جي ساهيڙيءَ فيني فليت ڇڏي منهنجي گهر هلي رهي جتي سڀ ۽ منهنجي اماح (ملئي نوڪريائي) عزيزه پڻ رهي ٿي ۽ هوءَ به ٿي گهٽ ماڻهو ٿيندا پر پنج ماڻهن سان ميلو ٿيو. سو آڏيءَ مانجهيءَ ڪونه ڪو گهر ۾ موجود هوندو ٿي هوندو. ان کان علاوه خرچ پڪي جي به بچت ٿي پوندي. فليت جي ماهوار مساواڙ جا پنج سؤ ڊالر ته بچندا پر لائيت ۽ پاڻيءَ جو به خرچ بچي پوندو.

محمد تاج الدين کي مون واري صلاح ڏاڍي وڻي. ان ڪري نه ته ڪو هن جا پنج سؤ ڊالر ته بچيا ٿي پر ان ڪري جو فليت ۾ رهڻ سان هنگامي ۽ پڇ پڇان واري حالت ۾ سندس

هن ڪتاب جا سمورا حق ۽ واسطا ليکڪ وٽ محفوظ

قروٽي جي ڄمڻ جو امکان هو پر گهر ۾ رهڻ ڪري هو پُرسڪون ماحول ۾ وجود وٺي سگهيو ٿي. منهنجي گهر ۾ به ڀاتي وڌيڪ ٽڪائڻ جي عيوض مون واري صاحب هر مهيني مون کي ڏيڍ سؤ ڊالر ڏيڻا ڪيا.

آخر هڪ ڏينهن پٽان لنگ کي اهي ٻڌندڙ ترندڙ سور شروع ٿي ويا، جنهن الارم وڄڻ سان کيس پنهنجي پڳل ڪار ۾ ڊوئي اسپتال وٺي آيس. هڪ ٻن سجاڻن پري کان ڏسي سمجهيو ته هوءَ ڪا منهنجي زال آهي ۽ نرس کي ته پڪ هئي ته هوءَ منهنجي جوءِ آهي جو ڪيترا دفعا ڊاڪٽري تپاس دوران هوءَ کيس مون سان گڏ ڏسي چڪي هئي.

ٻار ڄمڻ تي نرس مون وٽ آئي.

”تون ئي آهين ٻار جو پيءُ؟“ هن پڇيو.

مون شرمائي ڊور وانگر نهڪار ڪئي.

”هون!“ نرس چيو ”آئون به چوان ته ٻاهر ملئي مهانڊو آهي ۽ تون ته ملئي لڳين ٿو.“

۽ پوءِ منهن جو موڙو ڏيئي پڇيو:

”ڪٿي آهي پلا ٻار جو پيءُ؟“

”ولايت ويل آهي.“ اهوئي بهتر جواب هو جيڪو ڏئي سگهيس ٿي.

”ته پوءِ تون ڪير آهين؟“

”سندس فئملي دوست.“

مئٽرنٽي وارڊ ۾ سڀئي نرسون سياڻيون به نه هيون هڪ نرس ٻار جي ڄمڻ جو فارم پري مون ڏي صحيح ڪرڻ لاءِ وڌايو. جڏهن مون صحيح ڪرڻ کان نتائيندي ٻڌايومانس ته آئون ٻار جو پيءُ ناهيان ته چڙب ڏيندي چيو: ”توهان مرد سپ آهين. مزو وٺڻ لاءِ اڳيان اڳيان باقي مٿي تي جڏهن اچي ٿي ته پوءِ آئون هن جو پيءُ نه آهيان. آئون هن جو پيءُ ناهيان. پلا ڪير آهي هن جو پيءُ ۽ ڪٿي آهي اهو هن وقت؟“

”اهو ولايت ويو آهي. آئون فقط هنن جو فئملي دوست...“ مون نرس مان جان چڏائي

صاحب کي ڏي ڄمڻ جي خبر ٻڌائي ته ٻار ۽ ماءُ ٻئي صحتمند حالت ۾ آهن.

پٽان لنگ جي خبر چار لهڻ لاءِ وري پئي ڏينهن جڏهن اسپتال پهتس ته ان وقت ڊيوٽي تي ڪا نئين نرس هئي. مبارڪون ڏيندي ڪجهه خرچيءَ جي آسري ۾ مرڪيائين. پر مرڪ جي موت ۾ جڏهن مون فقط مرڪ ڏنيمانس ته هڪدم چيو ته هوءَ چينين کي چڱي

طرح سان سڃاڻي ٿي. چينين جو ڏيءَ ڄمڻ جو ٻڌي منهن ٿي لهيو وڃي. پوءِ آتت ڏيندي چائين، ”مڙئي خير آهي. همت ڪر، پيو وارو به ايندو. ۽ ڪهڙي خبر ته ٻئي دفعي پت ٿئي.“

واپس اسٽوڊيو ۾۔ يعني آفيس ۾ پنهنجي صاحب کي فون ذريعي گذريل چند ڪلاڪن جي رنگن ڪامينٽري ٻڌائيندي چيو مانس هاڻ ڊرامي جو آخري حصو ۽ آخري سين اچي چڪو آهي ۽ ان کان اڳ جو اسپتال جا سڀ ماڻهو مون کي جوابدار بڻائين بهتر ٿيندو پنهنجو پاڻ اچي پساء. محمد تاج الدين منهنجي نازڪ حالت محسوس ڪري ورتي ۽ ٻئي ڏينهن مون سان گڏ يٿان لنگ ۽ ٻار کي ڏسڻ لاءِ پهتو.

وارد سسٽر اسان کي ڏسي يڪدم چيو: ”تو ته چيو پئي ته هي ولايت ويل آهي؟“

”بلڪل ولايت ويل هو“ مون چيو مانس، ”فون تي اطلاع ڏنومانس ۽ لنڊن کان سڌو اچي نڪاءُ ڪيو اٿس.“

منهنجو اهو پيرم ته آئون هڪ سني ڪردار جو ماڻهو آهيان هڪ دفعو وري برقرار ٿي ويو ۽ مون کي اهو معلوم ڪري خوشي ٿي ته ان کانپوءِ نرسون ڪجهه مهربان نظر سان مون کي ڏسڻ لڳيون. بلڪ جڏهن کين اها خبر پئي ته آئون مشهور ڪالم نويس ’ايس. ايڇ. تان‘ آهيان ته هو وجهه ملڻ تي مون سان هيڪانڊو گهڻو فري ٿيڻ جي ڪوشش ڪرڻ لڳيون. خاص ڪري ان وقت جڏهن مون وارو صاحب ملڻ لاءِ اندر ڪمري ۾ هوندو هو ۽ آئون وقت گذارڻ لاءِ ٻاهر ورائنڊن ۾ هوا کائيندو هوس. هڪ نرس ته منهنجي صاحب تي توڪ ڪندي چيو ته هن محمد تاج الدين جهڙو چسو نه ڏٺو هوندو جنهن وفاداريءَ جي نالي ۾ پنهنجو ڪنڌ ڪاتيءَ هيٺيان رکي ڇڏيو.

ان مرحلي بعد پيو قدم ايترو ڏکيو نه هو. محمد تاج الدين پنهنجي زال کي اڳهين ٻڌائي ڇڏيو هو ته اولاد نه هجڻ ڪري مون سندس پاران هڪ ٻار جو بندوبست ڪيو آهي. اهڙيءَ طرح محمد تاج الدين ٻار کي اسپتال کان ڪڍي سڌو گهر پهتو ۽ يٿان لنگ کي آئون پنهنجي گهر وٺي آيس.

محمد تاج الدين جي زال کي فطري طور آندڙ مانڌ ٿي ته اهو ٻار جيڪو کيس نپائڻ لاءِ ملي ويو آهي ڪٿان آيو آهي ۽ ڪنهن جو آهي. هن ورور ڏيئي مون کان ٻار بابت تفصيل پڇيو. ”هن جو پيءُ ڪير آهي؟ ائين ته نه ٿيندو ته ڪجهه سالن بعد ٻار جو پيءُ اسان کان پنهنجو ٻار ڪسي وٺي؟“ وغيره. مون کيس آتت ڏيندي چيو ته ٻار جو پيءُ ڪڏهن به اهڙو ڪم

نه ڪندو. ان ڳالهه لاءِ ته چيومانس ته جتي چوڻ اتي هلي قسم ڪٿان ته ٻار جو پيءُ اڳتي هلي ڪنهن به قسم جو ڦڏو فساد نه ڪندو.

”پلاماءُ؟“ هن جو سوال نمبر پيو هو.

مون کيس پڪ ڏني ته ٻار جي ماءُ به سڀاڻي يا مستقبل قريب ۾ ٻار جي گهر نه ڪندي. ان بعد چنل ڏاڳا ڳنڍڻ ڪارڻ ٻار جي ماءُ پيءُ جو نسل پڇيو. مون ٻڌايومانس ته ٻار جي ماءُ چينائڻ آهي ۽ پيءُ ملئي. ان ڪري ڏسي سگهين ٿي ته ٻار نه گهڻو اچو آهي ۽ نه ڪارو سانورو ۽ پوءِ سڀني تي پٿر رکي. تمام وڏو ٻڌايومانس ته بي فڪر ره. ٻار جو پيءُ تمام نيڪ ۽ بلند اخلاق ماڻهو آهي ۽ ٻار وڏو ٿي موڳو متر نه پر هن وانگر ذهين ثابت ٿيندو. باقي جيسين سندس ماءُ جو سوال آهي اها ڪٿي ساڳي ليول جي نه هجي پر گهڻو ڪا ڪريل ڪردار جي به نٿي چئي سگهجي ۽ پوءِ جڏهن محمد تاج الدين جي زال خوشامد ڪندي اڃا به وڌيڪ معلومات حاصل ڪرڻ لاءِ چيو ته مون صاف صاف چيومانس ته سندس سڀني تي وڏو ثورو ٿيندو جيڪڏهن ان بابت پڇ پڇ نه ڪري ۽ هوءَ ان چوڻي تي عمل ڪري خوش رهي ته ان ڄاڻائي وڏي رحمت آهي. چو جو گهڻي ڏاهي ٿيڻ ۾ ڏک ٿي ڏک آهن.

اهڙيءَ طرح ان معاملي کي ائين پنڄو اچي ويو.

ڪجهه ڏينهن گذرڻ بعد آئون پتالنگ جايا شهر ۾ هڪ ننڍو گهر وٺي وڃي رهيس. يٿان لنگ به پنهنجي ساهيڙي فيفيءَ سان گڏ هڪ ڪمر و مساڙ تي وٺي اتي وڃي رهي. جيڪو منهنجي گهر کان ڪو گهڻو پري نه هو. ڏينهن گذرندا ويا ۽ پوءِ يٿان لنگ ۽ اسان واري صاحب جي وچ ۾ ڪٽ پٽ شروع ٿي. يا ڪٿي چئجي ته بيزاري شروع ٿي. ان لاءِ ڪيترائي سبب هئا. يٿان لنگ جيتوڻيڪ وقت گذارڻ لاءِ نوڪري شروع ڪئي هئي پر تڏهن به گهر ۾ اڪيلي سر ڪيترو ڪير رهي سگهي ٿو. اسان واري صاحب کي ڪڏهن ڪڏهن جي ٿوري گهڻي شهوت ڪٽندي به هئي ته هن ڏي رخ نه رکندو هو. هوءَ اڪيلي ئي پئي سڙندي پڇرندي هئي. محمد تاج الدين ڄڻ ته پنهنجي نوڪريءَ سان نڪاح ڪيو هو جو هر وقت فائيلن ۾ گم هوندو هو. يٿان لنگ ڪجهه تفريح چاهي ٿي، آزادي چاهي ٿي. وڏي ڳالهه ته جوان هئي. هن به دل وندرائڻ چاهي ٿي. آخر هن طلاق وٺي پنهنجي جان آزاد ڪرائڻ جو فيصلو ڪيو جيئن هوءَ هڪ دفعو وري پهرين واري زندگي نئين سنئينءَ شروع ڪري سگهي. يعني ڪڏهن ڪنهن سان گڏ ته ڪڏهن ڪنهن سان. ۽ ان دوران ڪنهن دل گهري سان عشق ٿي

هن ڪتاب جا سمورا حق ۽ واسطا ليکڪ وٽ محفوظ

ويڃڻ تي شادي پڻ ڪري سگهي.

”ته اها ڳالهه آهي.“ مون سوچيو. ”تي سگهي ٿو ته هن جو هيٺو ڪنهن سان چڪر هلي رهيو هجي.“ منهنجي پڇڻ تي ٻڌايائين ته ڪجهه ڏينهن کان هڪ چيني همراه سان هن جو معاشقو هلي رهيو آهي. هو جيتوڻيڪ غريب ۽ پورهيت آهي پر هوءَ هن سان زندگي گذارڻ ۾ وڌيڪ عافيت سمجهي ٿي. هو ايتري قدر جو پنهنجي موٽر سائيڪل تي ويهاري کيس ڪوالالمپور جو چڪر به ڏيارڻ چاهي ٿو پر هوءَ جيئن ته ڪنهن ٻئي سان پرڻيل آهي ان ڪري ائين ڪري نٿي سگهي.

مون کائس ايترو پڇيو ته آيا هوءَ هن سان شاديءَ جو سوچي رهي آهي.

”في الحال ته يقين سان ڪجهه چئي نٿي سگهان.“ هن چيو ”پر.....“ آئون سڀ ڪجهه سمجهي ويس. ۽ اها پڪ هيم ته مون وارو ملٽي صاحب به هن چڪر مان هاڻ جان آجي ڪري خوش ٿيندو. پر افسوس جو جڏهن ساڻس طلاق جي ڳالهه ڪيم ته بنهه کڙي هڻي بيهي رهيو. ڇي هوءَ ان شاديءَ کي سنجيدگي سان وٺي يا نه پر پاڻ بيحد سنجيدو آهي ته اهو زندگي جو ڳانڍاپو آهي. کيس مون گهڻو ئي سمجهايو ڇت ٻڌي صلاح ڏني پر ساڻين محمد تاج الدين کڻي ٿو ضد تان لهي.

مون کي ته ڳالهه ئي سمجهه ۾ نه پئي آئي. حقيقت ۾ محمد تاج الدين جو ههڙي معاملي کان پاڻ کي آزاد رکڻ پاڻ سٺي ڳالهه هئي. اها ڪهڙي شادي ٿي جنهن ۾ نه اچڻ نه ويڃڻ. نه ڏيڻ نه وٺڻ ۽ نه وري ازدواجي حقن جي ادائينگي. هوءَ وٽي ڌارين سان عشق ڪندي ۽ هن جو اهو ضد ته طلاق نه ڏيندس. ايتريقدر جو پٽان لنگ ڪا به گهر نٿي ڪري. ٻار سان ملڻ ۽ نه وري حق مهر گهرڻ يا کاڌ خوراڪ پهچائڻ جي. هوءَ فقط اهو چاهي ٿي ته قانوني طرح کيس آزاد ڪيو وڃي. مون کي يقين آهي ته پٽان لنگ جيان ٻيون زالون پڻ جيڪڏهن پنهنجي لاءِ ان قسم جي آزادي جي گهر ڪن ته ڪيترائي مرد ان کي پنهنجي آزادي سمجهي، خوشيءَ وچان گوڏن تي ڪري رحم جي ديويءَ جا شڪرانا بجا آئين پر هيڏانهن هي اسان وارو صاحب هو جيڪو پنهنجي ضد تي قائم هو ۽ جنهن نه اڏڻ تي چاهيو نه ڇڏڻ تي چاهيو.

هوڏانهن پٽان لنگ ان ڏس ۾ مدد وٺڻ لاءِ منهنجي پٺيان لڳي رهي. ٻئي مذهب جو هجڻ ڪري مون کي مسلمان جي شرعي قانون ۽ رسم رواج جي ايتري ڄاڻ نه هئي، سونين ان ڏس ۾ وري يونس کي فون ڪيم ته ڇا ڪري سگهجي ٿو. هن هتان هتان پڇا ڳاچا رکي.

هن ڪتاب جا سمورا حق ۽ واسطا ليکڪ وٽ محفوظ



ان بعد گڏجي ڪلانگ جي قاضي وٽ پهتاسين. بدقسمتي سان پهرين وارو پوڙهو قاضي رٽائرڊ ٿي چڪو هو ۽ سرڪار ان حد جو نئون قاضي مقرر ڪيو هو. اهو نوجوان ديني ڳالهين کان ته بيشڪ وڌيڪ ڄاڻو ۽ پڙهيل ڳڙهيل هو. پر ماڻهن جي نفسيات جي هن کي ڪا پروڙ نه هئي. سو هن سان صلاح مشورو ڪرڻ پهرن کان پير گهرڻ هو. يونس ۽ آئون ان بعد ڪوالالمپور وزارت مذهبي امور جي واسطيدارن وٽ وباسين. ان بعد پتالنگ جايا ۾ ان کاتي جي شاخ جي عملدارن وٽ پڻ حاضر ٿياسين. سڀني سان خير چار ڪرڻ بعد ان نتيجي تي پهتاسين ته اسلامي قانون موجب مرد ته زال کي طلاق ڏيئي سگهي ٿو پر عورت پنهنجي مڙس کان طلاق جي گهر فقط ڪن خاص حالت ۾ ڪري سگهي ٿي. انهن مان هڪ ته تن مهينن تائين مڙس زال کي کاڌ خوراڪ يا پئسو ڏوڪڙ نه رسائي. ٻيو ته ٻين زالن برابر هن سان حق زوجيت ادا نه ڪري.

۽ ٻي ڳالهه ته ڀٽان لنگ طلاق وٺڻ ۾ ڪامياب ڪڍي ٿي به وڃي ته به هوءَ هاڻ اسلام ڇڏي واپس پنهنجي مذهب يا عقيدو ۾ وڃي نٿي سگهي. ٻين لفظ ۾ هوءَ طلاق بعد مسلمان ٿي رهندي. ۽ فقط هڪ مسلمان سان ئي شادي ڪري سگهي ٿي.

ڀٽان لنگ آخرڪار اهو فيصلو ڪيو ته واري وٽي سان هڪ هڪ ڪري آڏو ٽپجي. پهرين آڏو ته آسان هئي جو ڪجهه مهينن کان گهر جي ماهوار خرچ پڪي لاءِ محمد تاج الدين کان مني آرڊر بند ٿي ويا هئا. ”معنيٰ ان ڏينهن کان هن مون کي ڇڏي ڏنو آهي. نه ته هن کي منهنجي نئين گهر ۽ ڪم واري جاءِ جي خبر هئي. ان انڊريس تي به موڪلي سگهيو ٿي. يا ڪنهن ماڻهوءَ هٿان کاڌي لٽي جو سامان ڏياري سگهيو ٿي. باقي جيسين حق زوجيت جو سوال آهي. اهو هو ڪنهن سان رکي سگهيو آهي!“ هن توڪ طور مرڪيو ۽ ماڳهين ٻڌايو ته ان کي ثابت ڪرڻ لاءِ هن لاءِ ڪو ڏکيو ڪم ناهي.

”اڻستائين به چئجي ته ٺيڪ آهي. پر نئين عاشق سان شادي ڪيئن ڪري سگهين ٿي جيڪو مسلمان نه پر ٻڌ يا عيسائي آهي.“ مون پڇيومانس. جواب ۾ پاڻ وراڻيائين ته هن ان ڏس ۾ جاچ جونچ ڪئي آهي ۽ کيس خبر پئي آهي ته پيٽ دوران ڪابه عورت مسلمان ٿي نٿي سگهي. ۽ جيڪڏهن آئون اهو ثابت ڪري وڃان ته مذهب بدلائڻ مهل آئون پيٽ سان هيس ته اهو ڪار نه ٿيندو.“ هن ٻڌايو ته جيئن ته مون کي ان بابت ڪا خبر نه هئي سو اهو آخر وارو مسئلو ڀٽان لنگ تي ئي ڇڏيم ته هوءَ پاڻ ئي حل ڪري.

ٻئي ڏينهن پنهنجي صاحب کي جڏهن يٿان لنگ جي رٿائن جو ٻڌايم ته هن سڄي ڳالهه کل ۾ تاري چڙي. جڙ هوءَ يا آئون ڪو چرچو پيو ڪريان. چوڻ لڳو: ”ڪلانگ يا پتالنگ جايا جي قاضيءَ جيڪڏهن سڏيو ته سڏڻ ڏينس.“

مون هن کي سمجهائڻ جي ڪوشش ڪئي ته هو پنهنجي عزت جو خيال رکي جو هو شهر جي معزز ماڻهن مان هڪ آهي ۽ هڪ وڏي فرم جو اهم آفيسر پڻ آهي. هوءَ چوڪري طلاق لاءِ واويلا مچائي ان کان اڳ بهتر آهي ته پهرين قدم پاڻ کڻي يعني کيس هڪدم طلاق ڏيئي چڙي جيڪا هڪ عام ڳالهه ليکي ويندي ۽ هر روز نه ته هڪ نه ٻئي ڏينهن ڪونه ڪو مڙس پنهنجي زال کي طلاق ڏيندو رهي ٿو ۽ اها ڪا نئين ڳالهه نه ٿيندي. پر هڪ عورت ڪورٽ ڪچهري ۾ پهچي طلاق لاءِ گهر ڪري. سو به انهن الزامن هيٺ جيڪي يٿان لنگ سوچيا آهن، هڪ ٻڙي مرڻ جهڙي نيچ ڳالهه ٿيندي. پيلي جي باهه وانگر اهو اسڪينڊل سڄي ڪمپني ۽ شهر ۾ پکڙجي ويندو. اها ٻي ڳالهه آهي، مون دل ٿي دل ۾ سوچيو ته ٻين ڏنگن مڙس لاءِ سبق ٿي پوندو ۽ اخبارون ته اڳهين مرچ مسالا تيار ڪري اهڙين ذاتقيدار خبرن لاءِ آڻيون وينيون آهن. انهن جو به پلو ٿي ويندو. اڄ تائين ته اڃا ڪنهن کي به شڪ نه پيو ته اسان واري صاحب جي ڪا ٻي زال به آهي. يا گهر ۾ پلندڙ ٻار ڪنهن جو آهي، پر هڪ دفعو جيڪڏهن هو شريعت ڪورٽ ۾ سڏايو وڃي ته پوءِ سڀ راز کلي پوندا. ۽ پوءِ ان جو سيڪ سندس اهم عهدي ۽ ڪمپنيءَ جي ناموس کي به رسي سگهي ٿو. سڀ کان وڏي ڳالهه ته سندس پهرينءَ زال کي ڪيڏو صدمو رسندو.

محمد تاج الدين ان جنگ جيتڻ لاءِ پنهنجي چنل گليل ۽ پگڙ پلاسٽڪ جي راند وارين بندوقن کي چنڊڙيو رهيو ۽ مون ان جنگ جي ميدان مان پويان پير ڪيا. يٿان لنگ مون کي وري فون ڪيو. مون صاف صاف چيو مانس ته مون کي ان ڦڙي جي ڪم کان ٻاهر ٿي رک. آئون ڇو وٽان ٻين جون ميريون چادرون ڏوٽيندو. مون کي يٿان لنگ سان همدردِي ضرور هئي جو هن سان سنئون سڌو انڌير هو ۽ هن کي آزادي ملڻ ضروري هئي. پر ان لاءِ جڏهن سندس مڙس تيار نه هو ته آئون ڪير ٿيندو آهيان وڃ ۾ پوڻ وارو.

قدرت به عجيب نمونن سان مسئلا سلجھائي ٿي. منهنجي ان فيصلو کي مهينو به نه ٿيو هوندو ته هڪ ڏينهن مون واري صاحب محمد تاج الدين فون ڪيو. سندس ڪنڊڙو آواز مان ٿي سمجهي ويس ته سندس پڇاڙي بلڪل ويجهي آهي. آخر هو ڳالهه جي ڳت تي آيو.

”توڪي ڪنهن ڳالهه جي خبر آهي؟“ هن پڇيو.

”ڪهڙي ڳالهه جي؟“ مون چيو مانس.

”مون کي ڪورٽ ۾ پيش ٿيڻ جو سمن مليو آهي.“

”چڱو ٿيو۔“ منهنجي وات مان ذري گهٽ اهي لفظ نڪرڻ وارا هئا پر پوءِ پاڻ

سنياليبندي پڇيو مانس، ”ڪهڙي ڪارڻ؟“

”خلوت ڪري.“ (ملئي لفظ معنيٰ ڪنهن ڌارئين چوڪريءَ سان ويجهڙائي رکڻ.

هتي خلوت جو مطلب ’زنا‘ پڻ آهي.“

”ڪنهن سان؟“

”يٿان لنگ سان.“

يڪدم ڳالهه سمجهي وٺس ته يٿان لنگ اسان واري صاحب کي سيڪٽ ڏيڻ لاءِ ڇا

سوچيو آهي. رٿا موجب چئبو ته يٿان لنگ نيٺ قاضيءَ وٽ پهچي ويئي ۽ کيس ان ڳالهه ڏي

ڏيان چڪرايو اٿس ته هن کي جنوريءَ ۾ مسلمان بنائي شادي ڪئي ويئي. مٿي ۾ ٻار به ڄائو.

اها حقيقت ثابت ڪرڻ لاءِ جيئن ته سرڪاري اسپتال جا رڪارڊ شاهد هئا ان ڪري ان

ڪم لاءِ ڪنهن آئن اسٽائن يا ڪنهن ٻئي حساب نويس جي ضرورت نه هئي جيڪو اچي به

واڌو ٿي ڪري هرڪو سمجهي سگهيو ٿي چئن يا پنجن مهينن ۾ ٻار نه ڄمندو آهي ۽

نڪاح کان اڳ ٻار ٿيڻ اسلامي قانون موجب زنا ٿي، جيڪو تمام وڏو ڏوهه آهي.

پر اسان جو صاحب سانتيڪو ٿي مسئلو سلجھائڻ بدران ڪاوڙ ۾ ڪٿان پيو اچي

ڪيڏانهن پيو وڃي. مون کيس ٿڌو ڪري يٿان لنگ کي فون ڪيو جنهن اهڙي ڪجهه

ٻڌايو جنهن جو مون کي ڊپ هو.

”آئون پلا پيو ڇا ٿي ڪري سگهان.“ يٿان لنگ ٻڌايو.

”واقعي ڪجهه به نه.“ مون ساڻس ها ۾ ها ملائي. پوءِ مون ڪا دير ويهي هن کي چٽ

ٻڌي ته بهتر ٿيندو ته ’جيئو ۽ جيئو ڏيو‘ جي پاليسي اختيار ڪئي وڃي. آخرڪار اسان وارو

صاحب ڪوڏاريون ته نه آهي. هيٺ ڪڍي پيار نه رهيو آهي پر ڪو وقت ته هو جڏهن توهان

هڪ ٻئي کي چاهيو ۽ پيار ڪيو ٿي. ڇا هاڻ اها چاهت ايڏي ڪڙي ٿي پيئي آهي جو سندن

نالو ۽ ناموس گتر ۾ پوڙڻ چاهين ٿي.

”پلا پيو ڇا ٿي ڪري سگهان.“ هن ساڳيو جملو وري ورجايو. ان تي مون ٻڌايو مانس ته

هن ڪتاب جا سمورا حق ۽ واسطا ليکڪ وٽ محفوظ

هوءَ ڇا ڪري سگهي ٿي. ۽ پوءِ محمد تاج الدين کي فون ڪيم.  
کيس سڄي رٿا سمجهايم ته هن کي ڪهڙي چال هلڻي پوندي. يٿان لنگ جيڪو هن تي زنا جو ٺڪر هنيو آهي، قاضيءَ وٽ پهچي هوءَ اهو واپس وٺندي. ۽ کيس ٻڌائيندي ته شاديءَ کان اڳ ٻار جي ماءُ بناڻ وارو لفنگو تون نه پر ڪو ٻيو هو. بلڪ تون ته ٻار ٺيڪيءَ جو فرشتو بڻجي يا فلمن جي هيرو وانگر مهل تي پهچي، شادي ڪري، کيس بدناميءَ کان بچايو ۽ هاڻ سندس حرامي ٻار پالي رهيو آهي.

يٿان لنگ جي ان تقرير جي عيوض محمد تاج الدين کي کيس طلاق ڏيڻي هئي. يٿان لنگ طرفان حق مهر جي ڪا گهر نه ٿيڻي هئي ۽ نه وري کيس ڪو ٻار سان ملڻ جا حق ۽ واسطا قائم رکڻا هئا. سڀ کان وڏي ڳالهه ته سندس پهرين زال کي ان سڄي ڊرامي جي ڪا به ڄاڻ نه پوڻ ڪري گهر ۾ ڪنهن به جهيڙي جهتي يا دنگل فساد جو امڪان ٿيڻو نه هو.  
قاضيءَ وٽان موٽڻ بعد ٻئي مون سان مليا. اسان وارو صاحب خوشي وچان بهڪيو پي. بهر حال ٻئي ڄڻا هي جدائي حاصل ڪري ايڏو خوش ٿيا جو ميلاپ تي به نه ٿيا هجن.  
ان ڳالهه کي ڪو گهڻو عرصو نه ٿيو هوندو جو پتالنگ جايا جي هڪ سپر مارڪيٽ ۾ منهنجي يٿان لنگ سان گڏجاڻي ٿي ويئي. سندس ڪچ تي ٻن سالن جو ٻار هو. جيڪو نج ملئي ۽ چينيءَ جي گڏيل محنتن جو نتيجو لڳو. هو بيحد خوش هئي ٻار کي منهنجي حوالي ڪري مرڪڻ لڳي. ڪجهه ڪچيائين ڪونه. پر سندس منهن مان بڪيو پئي ته هوءَ پرسڪون زندگي گذاري رهي آهي. هن اسان واري صاحب محمد تاج الدين ۽ سندس پهرين ٻار بابت ڪجهه به نه پڇيو پر آئون اها ڄاڻ ڏيڻ کان مڙي نه سگهيس ته سرحد جي هن ٻار پٽ سب خير آهي.

مسٽر اي. ايڇ. تان (Mr. A. H. Tan)

[هن ڪهاڻي جو مصنف 'مسٽر اي. ايڇ. تان' ملائيشيا جو چيني آهي. ٻار سنگاپور ۾ ڄائو. 1954ع کان 1978ع تائين چوويهه سال ملائيشيا جي انگريزي اخبار Malay Mail ۾ ڪالم لکيائين. ڇهه سال کن هڪ ٻي اخبار New Straits Times جو ايڊيٽر پڻ ٿي رهيو. ٻي وڏي جنگ ۾ ايتروفورس ۾ ڪم ڪيائين ۽ جپانين جو جنگي قيدي پڻ ٿي رهيو.]

## گرميءَ جي لهر

اهو گرم ۽ گهميل موسم وارو هڪ ڏينهن هو. گرميءَ جو درجو انگريزي اخبار 'New Nation' موجب - جيڪا هر روز چوويهن ڪلاڪن جي موسم جو رڪارڊ، اخبار نڪرڻ واري صبح جو ائين بجلي تائين جو ڏيندي رهي ٿي، 35 ڊگريون هو. اهو چئي نٿو سگهجي ته ان ڪالمر جو نالو 'اڄ جي موسم جو حال' اخبارن وارن طرفان چورڪيو ويو آهي. جڏهن ته اخبار جلد جلد ته به آفيس ۾ اٿي بجلي کان اڳ نٿي پهچي. گهم بابت ڪوبه ذڪر نه هو ته ڪيتري حد تائين ٿيندي. شايد ان جي ڪا ڊگري يا سيڪڙو معلوم ڪرڻ بدران ان کي پنهنجي جسم تي فقط محسوس ڪري سگهجي ٿو. پگهر جو نه سڪڻ. سڄي بدن تي آلاڻ آلاڻ محسوس ٿيڻ. ڪچن ۾ پگهر جو گڏ ٿي هيٺ لار ڪري وهڻ. ساڳيءَ طرح سترن جي وچ ۾ پٺ سوتڻي ڪچو وري به ڪجهه نه ڪجهه آلاڻ چهيو وڃي پر نٿان جي ڪپڙي ۾ اهڙي موسم ۾ ويتر پريشان ٿيو وڃي. ان ڏينهن به ائين لڳي رهيو هو جڏهن پگهر جي بوندين جو هڪ ته لٽو ٿي پيو چڙهيو ٿي.

سڄي ڪئمپس ۾ ماٺ ۽ موڱاڻپ چانيل هئي، جيڪا اڪثر ميڪسيڪو ملڪ جي شهرن ۾ پنهنجن کانپوءِ محسوس ٿيندي آهي، يا ته ڪٿي ائين چئجي ته هر ان شهر ۾ جيڪي خط استوا کان هڪ ڊگري کن اتر ۾ يا ڏکڻ ۾ آهن. گرمي ۽ گهم جي ڪري هر هڪ ٽڪل ۽ ننڍا ڪٿو محسوس ڪري رهيو هو. يا شايد ائين ته نه هو ته يونيورسٽيءَ جا پروفيسرن امتحان پورا ٿي وڃڻ ڪري شاگرد پنهنجن گهرن ڏي هليا ويا هئا ۽ پٺيان ماٺ منوڙو هجڻ ڪري استاف سان اها حالت ٿي رهي هئي؟ بهر صورت، سبب ڪٿي ڪهڙو به هجي پر اهو ضروري هو ته چوڌاري ماٺ منوڙو، ويراني ۽ مايوسيءَ جو احساس چانيل هو.

مس لورين تيوءَ پنهنجي ننڍڙي آفيس جي گهڙيال ڏي نهاريو. ٻارهن لڳي ويهه منت ٿيا هئا. هن کي ڪڏهن به اهو ڏيان ۾ نه آيو ته سندس آفيس جو گهڙيا، جيڪو اڄڪلهه اليڪٽرانڪ شين مان هڪ آهي ڊيزائين ۾ بيحد بي ڊولو لڳي ٿو. بس جنهن ڪم لاءِ اهو آهي، سو صحيح طرح ڏنائين پئي. باقي کيس پيو ڇا ٿي ڪتو. صحيح صحيح وقت وڌيڪ

ڪجهه به نه. هوءَ ان ڏينهن صبح کان هيڪاندي بي صبري ٿي رهي هئي. ڪنهن به ڳالهه ۾ دل نٿي لڳيس. پنهنجي ان موڊ تي کيس تعجب لڳي رهيو هو. ميز تي شاگردن جا لکيل جوابي پيپر تڙيا پڪڙيا پيا هئا. پر انهن کي ڏسڻ تي به دل نٿي چيس. ڪجهه ناول پڙ سندس سامهون رکيا هئا. جيمس بالڊون گرهام گرينيءَ جا ۽ ڊائلن ٿامس جو 'Quite Early One Morning' جوليت ميچل جو 'Women's Estate' باب چوٿين وٽان کليل حالت ۾ رکيو هو. جنهن جي وچ ۾ به 'Review' رسالا پڙ هئا. پر هن جي ڪنهن به ڪم ۾ دل بنهه نٿي لڳي. سندس آفيس جي دريءَ واري پاسي کان هيٺ پڪو رستو وهيو ٿي جيڪو سوشل اسٽيڊيز ڊپارٽمينٽ ڏي ويو ٿي. لورين رستي تي لڳل وڏن وڏن ڏي ڏٺو جن جي چانو تمام گهڻي گهاتي ۽ ٿڌي لڳي رهي هئي. ڏسڻ سان سندس دل انهن وڏن جي هيٺان واک ڪرڻ چاهيو. سڄي رستي تي ڪا به پهر نه هئي. پر پنج ڇهه منٽن بعد ان رستي تي ڪجهه اسٽاف جا ميمبر منجهند جي مانيءَ لاءِ 'اسٽاف ڪلب هائوس' ڏي ويندي ضرور نظر آيا. هن کي اڃ ڪنهن جي ساٿ جي ضرورت هئي. هن به ڪجهه اهڙي ئي وقت تي نڪري پوڻ چاهيو ٿي جيئن لڳي ته هن جي ٻين سان اتفاقي ملاقات ٿي آهي.

اوڻٽيهين سالن جي ڄمار جي هوندي به لورين پنهنجي رنگ روپ ۽ جسم جي ڊيل ڊول کي اهڙو ٺاهي رکيو هو جو اڃا نوجوان ۽ ڪچڙي لڳي ٿي. ٽيوپهن سالن کان ته هڪ ڏينهن به وڏي نٿي لڳي. پاڻ مطمئن هئي ته هن آرٽس ۾ ئي تعليم ورتي ۽ هاڻ ڊپارٽمينٽ آف جنرل اسٽيڊيز ۾ ليڪچر ورتائين ٿي. هن جي ماءُ پيءُ جو شوق جيتوڻيڪ سائنس ڪرڻ لاءِ هو. ڇو جو سائنس جي گريجوئيٽ لاءِ سندس ملڪ سنگاپور ۾ سنو مستقبل هو ۽ سنگاپور جي حڪومت پڻ نوجوانن کي سائنس ۽ ٽيڪنالاجيءَ لاءِ گهڻو آماده ڪيو ٿي. لورين جي والدين - خاص ڪري پيءُ چاهيو ته سڀني ماڻهن کي پنهنجي ٻارن لاءِ اهو ڪي ڪجهه ڪرڻ کپي جنهن لاءِ حڪومت صلاح ڏئي.

سنگاپور ۾ سائنس ۽ ٽيڪنالاجيءَ ۾ پڙ ٿيڻ جو هيڪانڊو زور متل هو. ساستدانن جو اهو خيال هو ته اڄڪلهه اهي شيون هر انسان جي آرام ۽ جياپي جو رستو آهن. اڃا به واحد رستو.

پر ضروري ناهي ته زندگيءَ جو سڪون فقط مادي شين جي حاصلات سان اچي سگهي. جيڪي ڪجهه سياستدانن چيو ٿي انهن تي جي هر هڪ يقين ڪري ها ته اڃ جي

هن ڪتاب جا سمورا حق ۽ واسطا ليکڪ وٽ محفوظ

ترقيءَ کان گهڻو اڳ سنگاپور تباھ ٿي وڃي ها. اهو فقط گهرج ۽ ملت جو سوال هو جنهن هيٺ سائنس پاس شاگردن کي سٺو پگهار ملي سگهيو ٿي. ان ڳالهه لورين کي ڪڏهن به متاثر نه ڪيو. هوءَ خوش هئي ته چڱو جو ماءُ پيءُ جي دلشڪستي ٿيڻ جي باوجود هن هٿيار ڦٽا نه ڪيا ۽ پنهنجي پسند جي سبجڪٽ آرٽس جي حق ۾ وڙهندي رهي.

لورين جو پيءُ سرڪاري کاتي ۾ سينئر ڪلارڪ هو. هن پنهنجي اولاد لاءِ هڪ تعليمي خاڪو ٺاهي ڇڏيو هو ته هنن کي ڪنهن به صورت ۾ يونيورسٽيءَ تائين پڙهڻو آهي. اها شيءِ جيڪا هن کي مهيا ٿي نه سگهي. هن پڪو پڇه ڪيو هو ته هن جي ٻارن کي اهي موقعا ضرور ملڻ ڪپن جيڪي هن پنهنجي زماني ۾ چاهيا ٿي پر کيس ڏيڻ کان نتايو ويو هو.

لورين چار سال يونيورسٽيءَ ۾ رهي. سندس تعلقات پڙهائيندڙ استادن کان وٺي ڪلارڪ ڪامورن تائين بيحد سٺا هئا. سندس ڪن ساهيڙين کي هن جو مردن سان ان ريت فري ٿي هلڻ جو طريقو ٻنهن پسند ۽ ڪڏهن ڪڏهن توڪينديون پڻ هئس. پر مجموعي طور هن مردن جي سنگت مان چڱو لطف ماڻيو. آخر شادي شده زندگيءَ ۾ اهو ئي ڪجهه حاصل ٿئي ٿو. جيڪڏهن چوڪري ٽيهن سالن جي ڄمار تائين ڪنهن مرد کي پنهنجو نه ڪيو معنيٰ ڳالهه ڦٽي، گاڏي چٽي، پوءِ ڪنهن جو ملڻ مشڪل آهي. پوءِ هوءَ ويٽنگ روم ۾ ئي باقي زندگي گذاري ڇڏي. سندس قسمت ۾ پوءِ گهڻو ڪري ڪنوارو ئي رهڻو پوي ٿو. لورين جي ماءُ کي به ڏينهن ڏينهن اهوئي فڪر کائي رهيو هو ته ٿي سگهي ٿو ته سندس ڌيءَ جو به اهو حال حشر نه ٿئي. ڄڻ اها هڪ اهڙي حالت هئي جيڪا سهڻ کان ٻاهر هجي. لورين کي ڪيترين ئي اهڙين زالن سان ملڻ جو تجربو هو جن فقط شاديءَ ڪارڻ مڙس هٿ ڪيا ۽ پوءِ انهن کي احساس ٿيو ته ان اصول تي شادي ڪرڻ هڪ غلطي آهي. انهن مان هڪ ته سندس تمام ويجهي ساهيڙي، وملانير، انڊين چوڪري هئي جنهن جا ماءُ پيءُ ڪيرالا (هندستان) کان انگريزن جي ڏينهن ۾ لڏي سنگارپور ۾ اچي رهيا هئا. انهن گذريل سال پنهنجي ڌيءَ جي شادي اهو سوچي ڪئي ته هو اناوهين سالن کان به چڙهي ويئي آهي ۽ هاڻ ڪنهن به صورت ۾ ڪنهن سان به سندس شادي ٿي وڃڻ ڪپي نه ته وملا کي احساس محرومي بيمار ڪري رکندو.

لورين اهوئي محسوس ڪيو ته زندگيءَ ۾ غير شادي شده عورت ٿي رهڻ کان وڌيڪ ٻيون به ڪيتريون ئي خراب شيون آهن. بهرحال، هن کي شادي کان وڌيڪ پنهنجي آزادي

پسند هئي. تعليم دوران اونٽاريو (ڪئناڊا) ۾ پڙهڻ هن کي اها آزادي زندگي وڻي ٿي ۽ هاڻ پنهنجي وطن سنگاپور ۾ اچي، ان آزاديءَ جو هن وڌيڪ قدر ڪيو ٿي.

رڪي رڪي هن کي گرميءَ جو وري احساس ٿيو جيڪا هاڻ سهڻ کان ٻاهر ٿي رهي هئي ۽ اها هاڻ هن تي ايترو حاوي ٿي رهي هئي جو لڳو ٿي ته هن جو ست ۽ ساهه ڪڍي وٺندي. سنگاپور جهڙو ٻيٽ جتي ڏهاڙي ڦڙ ڦڙ لڳي پيئي آهي اتي هن پيري مينهن وٺي تن هفتن کان به مٿي ٿي ويو هو. ان ڪري هيڪاندي گهٽ ۽ گهم ٿي پيئي هئي. مينهن جيڪڏهن وسي پوي ته گهٽ ۾ گهٽ ٽڌڪار ٿي وڃي. جيڪڏهن وٽڪيشن جي شروعاتي ڏينهن ۾ ئي ههڙي گرمي رهي ته پوءِ ته الائي ڇا حال ٿيندو هن چيو ۽ هن پيري ٻاهر وڃڻ لاءِ بي اسڪالرشپ هٿ ڪرڻ ڪو سولو ڪم نه ٿيندو. گذريل سال ڪئناڊا جي ٽرپ لاءِ خرچ پڪي جو بندوبست 'سنگاپور اڪيڊمڪ ٽرسٽ' وارن ڪيو هو. انهن کان اها هٿ ڪرڻ ۾ لورين کي ڪا خاص ڏڪيائي نه ٿي هئي جو هن جي، واسطيدار ماڻهن سان اڳهين جي ڄاڻ سڃاڻپ هئي، جن کي خوش ڪرڻ لاءِ هن گهڻو ڪري ڏيکاريو.

لورين لاءِ هڪ ڳالهه مشهور هئي، جيڪا غلط هرگز نه هئي ته هن کي نه فقط پنهنجين ضرورتن ۽ انهن کي حاصل ڪرڻ جي چڱيءَ طرح ڄاڻ هئي پر ان کي حاصل ڪرڻ لاءِ بنا ڪنهن پرواهه جي، گهڻو ڪري ڪجهه ڪري ڏيکاريندي هئي. يونيورسٽيءَ ۾ پڪڙيل اهي افواهه ٿي سگهي ٿو سچ هجن ته يونيورسٽيءَ جو ساليانو ايوارڊ حاصل ڪرڻ لاءِ لورين فئڪلٽيءَ جي وائيس ڊين سان گڏ سٽي هئي. ۽ اهو به مشهور هو ته ڊين جي زال هن جي ڪري مڙس کان طلاق ورتي. پر اها ڳالهه ان ڪري گڏ مڏ ٿي ويئي هئي جو ڊين جي زال جو ڪردار خود به ڪجهه اهڙو تهڙو ٿي هو.

لورين منهن ۽ ڳچيءَ تي آيل پگهر جون بوندون رومال سان اڳهندي اٿي بيٺي ۽ پوءِ پنهنجو چمڙي جو پرس ڪنيو جيڪو ڪجهه ڏينهن اڳ هن سنگار جي مشهور گهٽي-چئنڊ ايليءَ مان هڪ هوڪين زبان ڳالهائيندڙ چينيءَ کان، وڏي بحث بعد اڌ قيمت تي ورتو. اهو فقط ڏسڻ ۾ چمڙي جو لڳو ٿي، ڇو جو ٺهيل اهڙي سهڻي نموني سان هو جو اهڙي تهڙي کي ته خبر ئي نٿي پئجي سگهي ته اهو ريگزين يا ڪنهن ٻي سنٽيٽڪ شيءَ جو ٺهيل آهي. هن ان کي کولي اندر جي شين جو جائزو وٺڻ لاءِ جهڙو اندر هٿ وڌو ته پلاسٽڪ جي هڪ ٿڌي بوتل کي سندس آڱريون وڃي لڳيون. هن کي ان وقت هڪدم ياد آيو. نه ته اڄ هن کان ماڳهين



وسري ويو ٿي. چڱو جو ياد اچي ويس نه ته ان قسم جي ويسارو تمام نقصانڪار ثابت ٿئي ها. هن بوتل مان برت ڪنٽرول جي هڪ گوري ڪڍي، ڪوپ ۾ صبح واري بچيل چانهه جي ڍڪ سان ڳهڻي ورتي. خبر ناهي ته ڪيتري دير کان چانهه جو اهو ڍڪ ڪوپ ۾ پيو هو. ڳهڻ مهل ان جي هيڪاندي پارو ٿي هجڻ جو سواد ڪيس نڙيءَ ۾ محسوس ٿيو. ان بعد هو اٿي بيٺي ۽ ڏاکڻين تان هيٺ لهڻ لڳي. رستي تي پهچي هنن سان پاسي کان ايندڙ يونيورسٽيءَ جي جنڪشن روڊ تي وڃي ملي. جتان هڪ رستوانگلش ڊپارٽمينٽ ۽ مين روڊ ڏي ويو ٿي. هو پاڻ ۾ تي چڻا هئا. منجهائن فقط پال کي هن چڱي طرح سڃاتو ٿي باقي ٻين سان ڪنڌ جي ڌوڻ واري سلام دعا هيس. ’پال خو‘ شادي شده هو. لورين پال سان ڪجهه وقت گذارڻ چاهيو ٿي، ۽ هڪ خيال کان هن کي خوش ٿي ته انهن تن ۾ هڪ پال پڻ هو. هنن کي ڪيڪاري ساٿن گڏ ائين هلڻ لڳي جڻ هو ۽ ڄاڻي پڄهڻي هنن سان گڏ هلڻ لاءِ سوچي نه نڪتي هئي پر ائين ئي اوچتو ئي ملاقات ٿي ويئي هجيس.

پال پڇيو ”مانيءَ لاءِ؟“ هن ائين ئي، شايد ماڻ بدران ڪجهه ڪچڻ ڪارڻ سوال

ڪيو.

هن ڪنڌ ڏوڻيو ۽ چيو: ”حقيقت ۾ ههڙي موسم ۾ ڪجهه به کائڻ تي دل نٿي چوي. ها، باقي ڪنهن ٿڌي شربت جو سڄو گلاس پيئڻ لاءِ نڪتي آهيان. چون ڪاڏي کان اڳ پاڻ سڀ هڪ هڪ گلاس پيئون؟“

پنڌ ٿي پنڌ هو استاف ڪنٽين ۾ پهتا. اها هڪ پراڻي عمارت هئي عمارت هئي جنهن ۾ جپانين جي قبضي کان اڳ، يونيورسٽيءَ ۾ ڪم ڪندڙ يورپي رهيا ٿي. آخري وقت هن ۾ ڪيمسٽري جو پروفيسر رهيل هو. اهو هڪ تمام وڏو گهڻن ڪمرن وارو پڪين سرن ۽ ڪاٺ جو ٺهيل موچارو گهر هو. ڇت تمام مٿاهين هيس ۽ ورائنڊا هيڪاندا ويڪرا ۽ ٿوڻين تي بيٺل هئا. گهر جي وڏي چپر ۽ باغيچي کي هر وقت صاف سٿرو ۽ ٽپ ٽاپ رکڻ لاءِ ملتي باغائي هئا جيڪي گهٽ پگهار تي به خوش هئا جو هنن لاءِ اهوئي گهڻو هو ته هنن ’تتان بيسار‘ (وڏي صاحب) وٽ نوڪري ڪئي ٿي ۽ هي ته خاص طرح وڏو صاحب هو جو گورو انگريز هو ۽ انگريز جو نوڪر ٿي رهڻ به وڏي عزت جي ڳالهه هئي. انگريز حڪومت پنهنجي راج ۾ ماڻهو ماڻهوءَ کي سڃاڻي ان موجب هن کي هلايو ٿي. پر پوءِ ٻي لڙائيءَ کانپوءِ ڏسندي ئي ڏسندي اهي زمانا ۽ دور گذري ويا.

پال خو ۽ لورين تيو اڳيان اڳياجن هئا ۽ سڀني کان اڳ ڪئنتين ۾ گهڙي، رڌني کان پري، دريءَ وٽ هڪ چئن ڪرسين واري ٽيبل تي قبضو ڪيو. باقي ٻه جڻا هنن جي پويان پويان آيا ۽ جهڙو ئي ويٺا ته هڪ ننڍي نيتي چوڪريءَ کاڌي جي لسٽ هڪ هٿ ۾ ۽ پلاسٽڪ جو چڪو پٽي هٿ ۾، جنهن ۾ لوڻ، مرچ ۽ سرڪي جي شيشي رکيل هئي، اچي اڳيان رکي. هن اچل مان جهڙو چڪو ٽيبل تي رکيو ته ڪارن مرچن جي شيشي کلي پيئي ۽ منجهانئس مرچن جو ڪارو ڪڪر اڀريو. پر اهو ايترو نه هو جو ويٺل جي نڪن تائين پهچي ڪين چڪون ڏياري، چوڪريءَ معافي وٺڻ جي به تڪليف نه ڪئي ۽ هوءَ ڪا تڪي طبيعت جي لڳي ٿي، پر سندس ان شوخ مزاجيءَ ڏي ڪنهن به ڌيان نه ڏنو.

هنن ڪجهه پيئڻ لاءِ آرڊر ڏنو ۽ پٺپهرن جي هوٽل طرفان ٺهيل ٺڪيل مانيءَ لاءِ چيو. لورين وودڪا جهڙن سخت روسي شراب تازن سنگٽرن جي رس سان گڏ پيئڻ جي موڊ ۾ هئي. سو هن اهڙي گهرايو. پال پمس نمبر ون لاءِ آرڊر ڪيو. اڄڪلهه موڪل جهڙن ڏينهن ۾ اهو سڀ ڪجهه پيئڻ ۾ مڙبتي خيبر هو بس هميشه پيئڻ جي سا عادت نه وجهڻ ڪپي. لنچ عام رواجي قسم جي ئي هئي. پت، مڇي جو ٻوڙ، بيضن جي ڪاٽر ۽ پاڇي. جنهن جي ڪاٺ سان ڪا صبح جي گرمي نه لٿي. مڇيءَ جي ٻوڙ وٽر اُڄ وڌائي.

مختلف ميزن تي ويٺل ماڻهن جي لڳاتار ڳالهائڻ جو آواز ائين لڳي رهيو هو جيئن گهرو مڪيون اوچتو ڪنهن گند سان پريل ٿوڪريءَ تي اچي ويهن پر سڀني جو هيٺاهون لهجو هو ان ڪري پري ويٺل کي ڳالهه سمجهه ۾ نٿي آئي. هڪ ٽيبل تي شايد عشق جا راز يا نئين اسڪينڊل جي ڳالهه جي ڳالهه هلي رهي هئي جو پير وارين ٽيبلن تي ويٺل ڳات اوچو ڪري ٻڌڻ جي ڪوشش ۾ هئا. هڪ ٽيبل تي شايد ڪنهن جي خلاف پروگرام ٺهي رهيا هئا. ۽ ٿي سگهي ٿو ته سچ پچ به هجن، ڇو جو هيءَ ڪئنتين يونيورسٽيءَ ۾ ايندڙ اٺل پٽل جو جنم گهر سمجهي ويئي ٿي. پر سنگارپور يونيورسٽيءَ ۾ اها اٺل پٽل فقط وات جي چشڪي تائين محدود هوندي هئي. ٻيو مڙبتي ٿيو خيبر. لورين ليمي جي تازي رس جو گلاس گهرايو. ههڙي آلي گرمي ۾ پائنجي ته رڳو ڪجهه نه ڪجهه ويٺو پيئجي. ساڻس ويٺل باقي ٽن جڻن ڪاري ڪافي جو آرڊر ڏنو. شايد منجهند کانپوءِ آفيس ۾ ڪين ڪم هوندو ۽ ننڊ کان پاڻ کي بچائڻ تي چاهيائون.

هن کانپوءِ آفيس وڃي ڪم ڪرڻ ناممڪن لڳي رهيو هو. ههڙي گرمي، گهٽ ۽ گهر

۾ ڪنهن کان ڪم پڇندو؟ لورين جي ٿيل تي هلندڙ ڪچهري به هاڻ ٿڌي ٿي ويئي. ان بابت بحث ته هن بعد ڪير وائيس چانسلسر ٿيندو. هاڻ ڪنهن کي به وڌيڪ مزو نه پئي ڏنو. ڪي چند ماڻهو هجن جن کي ان بابت واقعي اڻ ٿڌ هجي. سڀني تي گرم مسالن واري مانيءَ ۽ شراب جي اثر سان گڏوگڏ گهميل آبهوا جو اثر هو. جو لورين ان اثر هيٺ ڪجهه چئي پوءِ آهستي پڻڪيو ته هن جي دل آفيس وڃڻ تي مورنڻي چوي. منجهند کانپوءِ ته هيڪاندي گهڻي گرمي ٿيڻ جا آثار لڳي رهيا هئا، ۽ هن جي آفيس ته ايترو ڪنڊيشنڊ به نه هئي. اسٽاف جي سڀني ميمبرن کي ايترو ڪنڊيشنڊ آفيس جهڙي عياشي نصيب ٿيل نه هئي.

اسٽيٽ آفيس جي سينئر انجنيئر معرفت ايترو ڪنڊيشنڊ آفيس هٿ ڪرڻ کي لورين ڪو ڏکيو ڪم نٿي سمجهيو. پر هن کي اهو انجنيئر ڪڏهن به ڏٺو نٿي وڻيو. هن ۾ لورين کي ٿوري به ڪشش نٿي لڳي. بهرحال، فليٽ سندس ايترو ڪنڊيشنڊ هو جتي هن هيٺ وڃڻ چاهيو ٿي.

پال پنهنجي واچ ڏي ڏٺو. ”ڏس ته سهي!“ پال رڙڪي، ”به لڳي ڏهه منٽ به ٿي ويا. هلڻ جو وقت ٿي ويو.“ هن پاسي کان لنگهندڙ هوٽل واري چوڪري کي بل آڻڻ جو اشارو ڪيو. هن کي خبر هئي ته اسٽاف ميمبر گهڻو ڪري پنهنجو پنهنجو بل ڏيندا آهن. سو ٿوري دير بعد چارٽي ڄڻا ٻاهر نڪرڻ لاءِ رڙهيا. پالورين کي چيو، ”چئين ته آئون توکي گهر تائين وٺي هلاڻ. مون کي ڪار هونءَ ئي سروس تي ڏيڻي آهي ۽ تنهنجو فيلٽ رستي تي پوي ٿو.“

اها پال جي خاص عادت هئي ته هن هميشه ٻئي جو به خيال رکيو ٿي، پر ڇا ائين ناهي ته اڄ هو ڪجهه وڌيڪ ئي وڃائجي رهيو هو؟ لورين ان ۾ ڪا خرابي نٿي سمجهي ته ڪوڏاريو مرد کيس گهر تائين چڙهي اچي. ويتر هوءَ پاڻ ڪجهه اهڙي موڊ ۾ هئي ته ڪو هن سان سنو ٿي ڳالهائي، ۽ پال ڪجهه وڌيڪ ئي سنو ٿي ڳالهائي رهيو هو وود ڪا شراب جو نشو لورين جي دماغ تي چڱو اثر ڪري چڪو هو. کيس ڪجهه اهڙيءَ موڊ ۾ آڻي چڙيو هو جو هوءَ پنهنجو پاڻ ڪنهن جي حوالي ڪرڻ لاءِ آڻي هئي، پر ايترو به نشو نه چڙهيو هوس جو کيس خبر نه پوي ته هو ڇا پيئي ڪري. پال سان گڏ هلڻ جي آڇ تي هائوڪاري ڪري هن سان گڏ ٻاهر نڪري اچي سندس واکس ويڳن ڪار ۾ ويٺي.

ڪار هلائڻ مهل پال دل ۾ سچيو. جهڙو ٻڌجي ٿو هوءَ ڪا اهڙي خراب قسم جي نٿي لڳي. اهو ڪيترو وڏاءُ آهي جيڪو هن لاءِ ماڻهو چون ٿا. خاص ڪري يونيورسٽيءَ جي

استاف۔ ته هوءَ هر وقت تيار آهي. چالو قسم جي آهي... وغيره. ڏسڻ ۾ ته هوءَ اهڙي نٿي لڳي. هن ڪجهه به اهڙو نمونو نٿي ڏنو جنهن مان لڳي ته هوءَ ان قسم جي ٿي سگهي ٿي. پاڻ ائين ٿي لڳو ته ڪنهن کي به حقيقت ۾ ائين چوڻ نه جڳائي.

پال جي پنهنجي زال وائيوين مان ڪجهه دل به کٽي ٿي پيئي هئي. هن کي تازو چوٿون ٻار ڄائو هو ۽ ائين پئي نظر آيو ته هر ايندڙ ويڙهه تي هن کي گذريل ويڙهه کان وڌيڪ ڏينهن پري رهڻو پيو ٿي. زالون عجيب مخلوق ٿين ٿيون. ڪين مڙس کان وڌيڪ ٻارن جو خيال ٿئي ٿو. پال جي حالت خراب کان خراب تر ٿي رهي هئي. هاڻ ڪجهه شراب، ٻوڙ ۽ گرمي جي اثر هيٺ هن سوچيو ”لورين ان قسم جي لڳي ته نٿي پر ٿي سگهي ٿو ڇهرا دوکو به ڏيندا آهن ۽ اندران هوءَ ٺهيل هجي. راضي هجي. ڪنهن کي ڪهڙي خبر؟“

اها فقط چند منٽن جي ڳالهه هئي جو هو فليٽ وٽ اچي پهتا. فليٽ اڳيان ڪار بيهاري، هو ٻاهر نڪتو ۽ ڪار جي اڳيان ڦري سندس پاسي جو در کوليو. لورين ٿورو رڙهي ٻاهر نڪتي. لڳو ٿي ته وات تي لورين جي دل ۽ دماغ ۾ به ڪجهه ساڳيائي خيال، ساڳيءَ سڌائيءَ ۾ ڊوڙي رهيا هئا. ’پال ڪجهه مختلف پيو لڳي. پر هن وقت اهو چوڻ ڏکيو آهي.‘ هن پال کي چيو: ”ڏاڍي گرمي آهي، ائين موتي وڃڻ بدران چون ٿا اندر اچي ٿڌي جو گلاس پي پوءِ وڃون.“

”اڃان ته کڻي پر تولا ۽ مٿي جو سور ته نه ٿيندس.“ پال پڇيو.  
”نه. نه. هرگز نه. ۽ فليٽ ايئر ڪنڊيشنڊ پڻ آهي.“ لورين بنا ڪنهن هڪ جي ورائيو.  
فليٽ جو در کولي هو اندر گهڙي، پٺيان پٺيان پال آيو. لورين پال جي ويجهو تڙ محسوس ڪئي.

”وهو.“ لورين چيو ”آئون هڪ هڪ گلاس شراب جو ٺاهي اڃان ٿي. ڪيئن پلا، پمس شراب صحيح رهندو؟“

ٿوري دير بعد هوءَ موتي. سندس هٿن ۾ به گلاس شراب جا هٿا جن جي مٿان ٿٽ پڪ ۾ لڳل چيري تري رهي هئي. پال بنا ڪجهه ڳالهائڻ جي ڍڪ ڍڪ ڪري پيئڻ لڳو. پوءِ لورين کان هٿ ڌوئڻ لاءِ اجازت گهري.

”چون، پلي.“ لورين ورائيو ۽ کيس باٿ روم ڏيکاري پاڻ اتي ئي بيدروم ۾ انتظار ڪرڻ لڳي. هيڏانهن هوڏانهن ٺاهيندي سندس نظر آرسيءَ ڏي ويئي ۽ پنهنجو پاڻ کي ان ۾

ڏسڻ لڳي. ائين ته نه آهي ته هن وقت پال مان هيڪانڊيون اميدون رکيون ٿي؟ هن کي پنهنجو پاڻ تي رحم اچي رهيو هو. موڊ ٿيڻ وقت هوءَ ڪيترو ته بيوس محسوس ڪري ٿي.

لورين پلنگ جي ڪنڊ تي ٿي ويئي ۽ بس ائين ئي بنا ڪنهن سبب جي ڪئناڊا ۾ پيش آيل پهرين تجربي جو سوچڻ لڳي. ان ڏينهن ڪافي ٿڌ هئي. ۽ کيس موڊ ۾ آڻڻ لاءِ اها ڳالهه ئي ڪافي هئي. پر اوور سيز اسٽوڊنٽ جي حيثيت ۾ هو اتي پرديسي ۽ هڪلي پڻ هئي. جيتوڻيڪ ڪمرو سينٽرلي هيٽيڊ (ڪوسو) هو پر اصل اها هيڪلائي هئي جنهن کيس ڪنهن جي ساٿ لاءِ ماندو ڪيو هو. ان کان علاوه سندس اهو هفتو ڪئناڊا ۾ آخري هو. ۽ آخري هفتي ۾ ڪنهن سان لهه وچڙ ۾ اچڻ، اتي هڪ نارمل ڳالهه سمجهي ويئي ٿي. ان لاءِ ڪنهن به ٽوڪيو روڪيو يا خوار نٿي ڪيو. حقيقت ۾ پاڻ اهڙي هنڌ ۽ موقعي تي شريف ٿي هلڻ واري چوڪريءَ کي ڪريل ۽ رحم جوڳي نگاهه سان ڏٺو ويو ٿي ته هن ويچار ۾ ايترو افعال يا ڪڙ تيل ناهي جو ڪڍي ڪو جهڙو تهڙو ٿي ڦاسائي. هن کي چٽيءَ طرح ياد هو ته سندس هڪ ڪلاس ميت ساهيڙيءَ ڇا چيو هو: ”پهرين دفعي وارو قصو سو صحيح ٿيڻ ڪپي. جيئن معيار قائم ڪري سگهجي ۽ پوءِ ان کانپوءِ ٿيندڙ هر معاملو پهرين سان پيئي سگهجي.“ هن سوچيو ته ان ڳالهه ۾ واقعي سچائي آهي. ڪئناڊا واري پهرين تجربي کان پوءِ ٻيا ڪيترا ميل ميلاپ ائين گونگ ٻوڙ واري نموني ۾ ٿيا. جن ۾ لسٽ ته لسٽ جي، ماڳ، ماڳهين ساهه ٿي گهٽيو. هن پال بابت سوچيو ته اهو الائي ڪيئن ثابت ٿئي ۽ پوءِ دل ٿي دل ۾ چيو: ”ان جي به خبر پئجي ويندي.“

لورين بي صبريءَ منجهان هنڌ تان اٿي بيٺي. ايئر ڪنڊيشنڊ جي هوندي به هن کي گهٽ محسوس ٿي رهي هئي. سج ڪڪرن پويان لڪي ويو ۽ چوڌاري تڪي روشنيءَ بدران اونڌاهه چائنڊجي ويئي. ڪجهه ساعتون پيون ترسي جهڙو هوءَ اٿي ٿي ته پال باٿ روم جو دروازو کولي هن ڏي ويو. هوءَ پال جي اکين ۾ هن ڏي وڌڻ جي نموني مان ئي سمجهي ويئي ته جيڪي هوءَ چاهي ٿي اهوئي ٿي رهندو ۽ هاڻ ان بابت ڪجهه به ڪچڙ جي ضرورت محسوس نه ڪئي. ڏسڻ ۾ ائين پئي آيو ته هو پئي هڪ پئي جون گهرجون ساڳي وقت سمجهي ويا آهن. بستر سندن پويان هو. پال جهٽ لورين کي پنهنجي پاڪر ۾ سوڳهو جهليو. ٻاهر آسمان سڄو ڪارن ڪڪرن سان پر جي ويو هو. تڪي هوا تمبوسو وٺڻ سان ٽڪرائجي سوست پيدا ڪري رهي هئي. پل ميوي وانگر لورين پال جي پاڪر ۾ چڙهي پيئي. ڪنوڻ جي

ڇمڪاٽ سان گوڙ جو وڏو ڌماڪو ٿيو. سڄو فليٽ ڄڻ لڏي ويو. پال جوش ۽ جنون کان ڏکي رهيو هو. لڳو ٿي ته هو به ڪو ڏينهن کان اڃايل هو. ۽ پوءِ لورين کي اها گهڙي به محسوس ٿي پر ٻئي پاڪر ۾ ئي رهيا، ۽ پوءِ نيٺ پال پاسو ورايو ۽ هن کان پري ٿيو. هڪ دفعو وري چوڌاري ماڻ هئي۔ سڪون ۽ سانت پري. شڪر پورو ڪرڻ واري، ڪمري جي ڳرائي ۽ پوست غائب ٿي ويو ۽ پوءِ سي آرڪسٽرا وانگي مينهن جا ڦڙا ڇت ۽ درين جي شيشن تي سڀڪو ڪرڻ لڳا. ۽ پوءِ ڇت تي ويٺل مينهن نارن ذريعي وهڻ لڳو. چوڌاري ٿڌڪار ٿي ويئي. گرمي جي لهر ختم ٿي وئي.

ريبيڪا چوٽا (Rebecca Chua)

[”گرميءَ جي لهر“ افساني جي ليڪڪا ريبيڪا سنگاپور جي چينائڻ آهي. پاڻ 1976ع ۾ سنگاپور يونيورسٽيءَ مان انگريزي سبجيڪٽ ۾ آنرس ڪيائين ۽ ’نيواستريٽ ٽائيمس‘ اخبار جي جرنلسٽ آهي. سندن افسانا ’دي ايشيا‘ مئگزين ۾ پڻ ڇپجي چڪا آهن. 1977ع ۾ سندس هڪ ڪهاڻي بي بي سيءَ تان پڻ ٻڌائي ويئي هئي.]

## ٽيون ڏاڪو

جيڪڏهن اها ڳالهه اتي وڃي پهتي آهي جتي تون ٻڌائين ٿين، منهنجي پيٽ، ته پوءِ سڀ صحيح آهي. وڌيڪ سوچڻ جي ڪا ضرورت ناهي.

ڪاٺ جي ڏاڪڻ رستي هن کي هيٺ لاهڻ ڏکيو ٿيندو. جيڪڏهن مٿئين همراھ جو پير ترڪي پيو ته هيٺيون به وڃي ڦهڪو ڪندو ۽ امان ڪري پوندي.

هن کي ڪٽڻ لاءِ توهان کي نوڙين جي ڪا گوڏڙي ٺاهڻي پوندي. ان هوندي به سارين جي پوک مان لنگهڻ وقت تڪليف ضرور ٿيندي جو لڳاتار مينهن ڪري جتي ڪٿي گپ لڳي پيئي آهي ۽ پوءِ مين روڊ تي پهچي ٽئڪسيءَ جو انتظار ڪرڻو پوندو. مان جي اڳهين حالت خراب لڳي پيئي آهي اهو پنڌ هن کي ويتر ساڻو ڪري ڇڏيندو.

۽ پوءِ اسپتال تائين پهچي ڳوٺ جا ڪجهه ماڻهو ضرور واپس گهر وڃڻ چاهيندا، ۽ پٺيان هوءَ اڪيلي ئي اڪيلي رهجي ويندي.

تون پاڻ ٿي ڪٿي هن کان پڇ، جي اڃا به ڳالهائڻ جهڙي آهي ته هوءَ پاڻ ٿي توکي ٻڌائيندي ته هوءَ هلڻ نٿي چاهي.

تون صحيح ٿي ڇوڀن. هن جي حياتي هوندي ته گهر ۾ به چاق چڱي پلي ٿي پوندي جيڪڏهن نه ته پوءِ اسپتال ۾ به مري ويندي.

اهو سڀ ڪجهه پروردگار جي هٿ ۾ آهي.

ماڻهو جيڪو چوڻ چاهين، چوڻ ڏين. پاڻ اهوئي ڪنداسين جيڪي مذهب چاهي ٿو. پلي پنهنجي ڪٽنب جي ماڻهن سان به ڳالهه ڪر. جيڪڏهن هو چوڻ ته هن کي اسپتال ۾ ڪٿي وڃڻ جي ضرورت ناهي ته پوءِ ته هرگز نه ڪٿي وڃي. جيڪڏهن هو حڪيم ڪناليءَ جي ڏنل ستي ڦڪي ڪارائڻ لاءِ چوڻ ته اها ڪارائينس. نه ڪائي ته ٿوري ٿوري دير بعد وري ڪوشش ڪر. حڪيم ڪناليءَ کان شرم يا حجاب ڪرڻ اجايو آهي. جيڪڏهن ڏسين ٿين ته سندس ڏنل دوا هر هر ڏيڻ جي باوجود به اثر نٿي ڪري ته کيس هڪدم اطلاع ڪري بلڪل صاف صاف ٻڌائينس. هو وڌيڪ ڄاڻو آهي. ڪائٽس ٿي صلاح وٺ ته ڇا ڪرڻ کپي.

ٿي سگهي ٿو دوا مٽائي ڪا ٻي ڏئي. جيڪڏهن چوي ته ڪنهن فقير درويش کان ڦيٽو پڙهايوس ته هڪدم بتانگ بيسار کان ڪو بوموڇ (ملئي لفظ: جهاز ٽوڪ ۽ جن ڪيڙ وارو). وٺي اچجانءِ. جيڪڏهن هو ڪنهن تعويذ ڪڙي ڪرڻ واري لاءِ چوي ته ان کي وٺي اچجانءِ. پر جي استاد وهاب يا ڪنهن ٻئي مولوي کي ڦيٽي دعا لاءِ چوي ته ان کي وٺي اچجانءِ. جي بروننگ ڳوٺ جي بومي لاءِ چوي ته ان کي به وٺي اچجانءِ. ان کي گهرائڻ لاءِ اورانگ دولاڇ کي چئي سگهين ٿين يا ڪنهن ٻئي مائٽ مت پاڙيسري کي.

پر جي ڏسين ٿين ته ٻي ڪا به واه نظر نٿي اچي ته پوءِ قرآن مان ياسين سورت جي تلاوت شروع ڪري ڏجانءِ. پر دوائن کي هرگز ڦٽو نه ڪجانءِ. ناريل جي ڏونگهي ۾ رکيل لوٽائيل پاڻي امان جي سيراندي کان ٿي رهڻ ڏجانءِ چو جو اتان ڦڙو ڦڙو ڪري سندس وات ۾ وجهڻ سولو ٿيندو. مهمانن لاءِ سوپارين جي ڪاٿر به چڱي خاص ڪري رک. ۽ جيڪڏهن ڪو نئون بوموڇ ڦيٽي يا ساٿ سوڻ لاءِ اچي رهيو آهي ته پوءِ ڪجهه نيون اگربتيون گهرائي رک. کيس ڦيٽي پڙهڻ جي عيوض ڪجهه پئسا ياد ڪري ڏجانءِ.

اها پڪ ڪجانءِ ته رڌڻي ۾ کاڌي لاءِ ڪجهه نه ڪجهه هجي چو ته امان کي پچڻ لاءِ پڪ ڪيترائي ماڻهو ايندا. پيارڻ لاءِ ڪافي ۽ چانهه جو به خيال رکجان. کپي وڃي ته ڪنهن کي چئي گهرائي وٺجانءِ. هڪ ٻه چپي ڏاڍن بسڪوٽن جي به پرائي رکجان. ۽ چڪڻ لاءِ ڪجهه جاوائِي (انڊونيشي) تماڪ پڻ. تماڪ لاءِ اوانگ دولاڇ کي ٿي چئجانءِ. ۽ ڪياڇ يا ڪنهن ٻئي کي چئجانءِ ته پت ۽ پوڙ تي نظر رکي. متان ائين نه ٿئي ته ڪو ضايع زيان ڪري ڇڏي. سير به مچيءَ جو اڃا به وڌيڪ وٺي کڻي رک. متان پوءِ کڻي پوي.

خرچ لاءِ جي گهر ۾ ايترو پئسو نه هجي ته ڪجهه پاتيون ان جون وڪڻي به پورٽ ڪجانءِ پر جي سمجهين ٿي ته ان سان به ڪم هلي نه سگهندو ته پوءِ مڙيل سڱن واري ڪنڍي مينهن ٿي کڻي وڪڻجانءِ. هونءِ به اها امڙ جي ٿي آهي. هن ٿي ان کي گاهه پٺو ڪارائي وڌو ڪيو آهي. کيس پاڻي پياري، مچرن ۽ جيتن کان بچائڻ لاءِ دونهون ڪري سار سنڀال لڏي. پر ماڻهن جي ڳالهين جو ايتروئي خيال رکجانءِ جيترو امڙ جي صحت جو رکين ٿين.

ائين ڪرڻ کپي، منهنجي پيٽ مرڻ کان اڳ بابي اهي شيون کائڻ جي خواهش ڪئي هئي جن جي هئي مند نه موسم. مون کي لڳي ٿو ته توکي اهي ڳالهيون وسري ويون



آهن. جيڪڏهن امان ٿاڻليندڙ جي چانهينءَ جي گهر ڪري ته يوسف کي مدد لاءِ سڏائجانءِ، هو هميشه ڏاکڻي ٿاڻي شهر ’هنياڻي‘ ۾ ويندو رهي ٿو. جيڪڏهن امان ’ڪلوبي- پام‘ جي ميوي جي گهر ڪري ته پاڙي واري چيني همراهه ’يا- چن‘ کي چئجانءِ. هو ڳيرن جي شڪار لاءِ اڪثر بيلي ۾ ويندو رهي ٿو.

جيڪڏهن هوءَ آب زمزم جي خواهش ڪري ته هڪدم ڪو حاجي سڳورو ڳولجانءِ جيڪو تازو مڪي مان ٿي آيو هجي. هن وٽ ضرور ڪجهه نه ڪجهه اهو پاڪ پاڻي هوندو. پر جيڪڏهن هوءَ مڪي هلي مرڻ لاءِ زوري پري ته کيس سنئون سڏو چئجائڻس ته امڙان لاءِ اسين مجبور آهيون. ايڏو پاڙو ڀرڻ لاءِ اسان وٽ پئسو ناهي. هوءَ سمجهي ويندي. مطلب ته جيترو ٿي سگهي ته هنجي دل وڻجانءِ. پر ڪا اهڙي شيءِ جيڪا سمجهين ته پاڻ لاءِ بلڪل ناممڪن آهي ته ان لاءِ ڪٿي انڪار ڪجانءِ. جيترو وقت هن کي جيئرو رهڻو هوءَ اوترو ٿي جيئرو رهندي پر تون اها ڪوشش ڪجانءِ ته مرڻ تائين خوش ۽ پرسڪوسرهي، ائين نه ٿئي جو ٻئي جهان ۾ ڪرڪندي پهچي.

منهنجي پيٽ، مهرباني ڪري هن جو خيال رک.

هن جو ايترو ئي خيال رکجانءِ جيترو اسان ڳوٺ جو رکون ٿا. جيڪڏهن هوءَ مون لاءِ چوي ته زال ۽ ٻارن سان هن وٽ هليو اچان ته کيس صاف صاف ٻڌائجانس ته اسان ان لاءِ بيحد لاچار آهيون. اسان وٽ پئسو ناهي جو ايڏا ڳرا پاڙا پري اچون. هوءَ سمجهي ويندي. جيڪڏهن ڪاري پاڻي ۽ سوپاري جي پنن مان ڪو فرق نه ٿئي ته ياسين پڙهڻ شروع ڪري ڏجانءِ. گهڻو انتظار نه ڪجانءِ. امام حماد کي چئجانءِ ته پڙهائڻ شروع ڪري: ”شروع ٿو ڪريان الله جي نالي سان.....“ هڪ دفعو ياسين پوري ڪرڻ بعد وري ٻيو دفعو شروع ڪرائجانءِ.

پن کي به پڙهڻ لاءِ چئجانءِ. پر ائين نه ٿئي جو هرڪو قرآن ڪٿي هيڏانهن هوڏانهن ڦرندو وڃي. کين چئجانءِ ته امان واري ڪمري ۾ ويهي پڙهن. امان جي ساڄي سيراندي کان هروقت ڪنهن کي ويهاري ڇڏجانءِ ته ياسين وينو پڙهي.

هن کي اڪيلو هرگز نه ڇڏجانءِ، منهنجي پيٽ. تون سندس ڪاٻي پاسي سيراندي کان يا پيرانديءَ کان ويٺي هججانءِ. ڇمچي سان ڪري پاڻيءَ جو ڦڙو ڦڙو سندس وات ۾ وجهندي رهجانءِ. اهو ڪم ضرور ڪجانءِ. متان امان کي ڇڏي تون هيڏانهن هوڏانهن رڌڻي ۾ ڦيريون

پائيندي رهين. ان لاءِ لياح، ڪياح يا اوانگ دولاح جي زال کي چئجانءِ.  
 امان واري ڪمري جون دريون مڙئي بند رکجانءِ. ان سان ڪو فرق نٿو پوي، ڇو جو  
 هوءَ ائين ئي چاهي ٿي. رب جي مرضي ڇا آهي، ان جي توکي يا مون کي ڪا به خبر ناهي. بنا  
 سڌ جي به ڪيترائي ماڻهو اچي نڪرندا ۽ جيترا گهڻا هوندا اوتروئي منهن ڏيڻ ڏکيو ٿي  
 پوندو ۽ ماڻهن جي گوڙ ۾ امان کي به تڪليف رسندي.

جيڪڏهن ڪو دري کولڻ لاءِ زور رکي ته کيس چئجان امان کولڻ کان منع ڪئي  
 آهي. ماڻهو ڇا به پيا چون. هوءَ اسان جي ماءُ آهي، ماڻهن جي ته ناهي جو هنن کي خيال ٿئي.  
 پاڻ هن جا ٻه ٻار آهيون. بابو گذاري ويو. هاڻ فقط امان تون ۽ آئون وڃي بچيا آهيون.  
 هوءَ پوڙهي ۽ بيمار آهي. هن کي سڪون سان مرڻ ڏجي. هن سان هاڻ پنهنجو ميلاپ پئي  
 جهان ۾ ٿيندو.

دعا ڪر ته کيس جنت ۾ جايون نصيب ٿين. ابي لاءِ به دعا گهر. جيڪو گذريل سال  
 پاڻ کان وڇڙي ويو آهي، ته هن کي به جنت ۾ جايون ملن. مرحوم جي چپن تي مرڻ گهڙي  
 تائين وحدانيت جو ڪلمو رهيو ته الله فقط هڪڙو آهي. هن ڪڏهن به نماز جو وقت نه وڃايو.  
 رمضان جي مهيني ۾ سڀ روزا رکندو هو. زڪوات ڏنائين. فقط هڪ فرض جيڪو هو  
 پورو ڪري نه سگهيو اهو حج جو هو. هو حج ڪرڻ لاءِ مڪي وڃي نه سگهيو. پر جيڪڏهن  
 ڪنهن وٽ پئسو ناهي ته پوءِ هن تي فرض ناهي. جهاد لاءِ بابو هروقت تيار هوندو هو. هن  
 ڪيترائي دفعا بڪت - سليمبائو جي ڪافرن سان مهاڏو ڪيو هو. امان به اهڙي ئي طبيعت  
 جي آهي. هوءَ وڙهي ته نٿي سگهي پر بابا جي تلوار کي هميشه پالش ڪري چلڪائي رکندي  
 هئي. آخرت جي فيصلن جي ڄاڻ هڪ رب کي ئي آهي. پر جيستائين اسان سمجهون ٿا ته  
 امان ۽ بابا هر ڪم ڪيو جيڪو هڪ مسلمان کي ڪرڻ کپي. سواءِ مڪي مديني وڃڻ  
 جي. الله ٻاجهارو ۽ حاضر ناظر آهي. اسان فقط دعا گهري سگهون ٿا.

مهرباني ڪري روئ نه. توکي روئڻ نه کپي. اها ئي هڪ ڳالهه آهي جنهن لاءِ توکي بار  
 بار جهلڻ چاهيان ٿو. آئون سمجهان ٿو ته اهو هڪ ڏکيو ڪم آهي. گذريل سال بابو هليو ويو.  
 هن سال قدرت کي جي سندس پٺيان امان کي به گهرايو آهي ته هوءَ به هلي ويندي. هن کي  
 روڪڻ، تنهنجي منهنجي وس ۾ ناهي. پر مهرباني ڪري روئ نه. موت ڪو مهڻو ناهي. هڪ  
 ڏينهن پاڻ سڀني کي پٺ هڻو آهي جتان آيا آهيون. پهرين پاڻ اڻ ڄاول روپ ۾ هٿاسين يعني

هن ڪتاب جا سمورا حق ۽ واسطا ليکڪ وٽ محفوظ

مثل هٿاسين. الله اها ڳالهه قرآن ۾ به ڪئي آهي. شروع ۾ اسين مثل هٿاسين. پوءِ ماءُ جي پيٽ مان جنم وٺي هن جهان ۾ آياسين. ان بعد وري مرندياڻين ۽ پوءِ هڪ ڏينهن وري جيئرا ٿيندياڻين. هميشه لاءِ اهي مڙيئي مختلف ڏاڪا آهن جيئن ڪنهن ڏاڪڻ کي ٽين جن تي چڙهي هر هڪ کي آخري منزل، آخري ڏاڪي تي پهچڻو آهي. تنهنجي روٽ سان ٿي سگهي ٿو امان کي هڪ ڏاڪو وڌيڪ مٿي چڙهڻ ۾ تڪليف ٿئي.

ڀاڻ هيٺ پئي ڏاڪي تي آهيون. امڙ، تون، آئون، ڪٿن جا مڙيئي پاتي جيڪي هن وقت جيئرا آهن سڀ پئي ڏاڪي تي آهن. ڀاڻ چئن ۾ بابو ڀاڳ وارو چئبو هو ٿي ڏاڪي تائين پهچي ويو آهي ۽ الله گهريو ته جهت امڙ به ان ٿي ڏياڪي تي وڃي پهچندي ۽ پوءِ فقط ڀاڻ به پٺيان سور سهڻ لاءِ پئي ڏاڪن تي رهجي ويندياڻين. بابا امان ٿي ڏاڪي تي پهچي ڪيڏو نه خوش ٿيندا.

امان کي ٿي ڏاڪي ڏي سڪون سان وڃڻ ڏي. مهرباني ڪري ڏک نه ڪر. روءِ نه. مختلف ڪم. ڪفن لاءِ ڪپڙو وٺڻ، ان کي ماپ موجب ڦاڙي ڪفن ٺاهڻ، جنازي ڪڍڻ لاءِ ڪت هٿ ڪرڻ، جنازي نماز قل پڙهڻ وقت چهارا ورهائڻ، قبر کوتائڻ، جنازي کي غسل ڏيڻ، ڪاٺ جا تختا هٿ ڪرڻ، پٿريون پڙهائڻ، اگر بيتيون، جنازي کي ڪٽي قبرستان تائين رسائڻ، قبر تي قرآن خواني ڪرائڻ، آيل ڪاندين کي ٿي ڏينهن ۽ ٿي راتيون ماني ڪرائڻ، ان بعد ستن ڏينهن کانپوءِ ختم ٿي ماني. ان بعد وري چوڏهين ڏينهن، چاليهن ڏينهن ۾ هڪ سو ڏينهن بعد جي ماني وغيره. ڪا به ڳالهه ڏاڍيان نه ڪجانءِ متان امان جي ڪن تي ان جي پٽڪ به پوي. ان قسم جي ڳالهه ٻڌي هن جي دل پڇي پوندي. هن کي دلي صدمو رسندو. ان ڪري ان قسم جو هڪ لفظ به هن کي ٻڌڻ نه ڪپي.

ان بابت ڪا به ڳالهه ڪرڻي پوي ته ڪمري کان ٻاهر نڪري ڪجان. چاچي ڪريموءَ مائي جبيران ۽ امام حماد کان ان بابت ورائڻي ۾ پڇا ڪجانءِ. هن کي ان بابت چڱيءَ طرح ڄاڻ آهي. هو دفن ڪفن ۽ ختم ٿي درود جو ڪم ڪندا رهن ٿا. ڪفن لاءِ ڪپڙو وٺڻ کان اڳ ڪوشش ڪري اهو معلوم ڪجان ته امان جو قد ڪيترو آهي. ۽ پوءِ وال وال ڪپڙي جو پنهي پاسن کان وڌيڪ وجهجانس. جيئري قدر ٿي سگهي ته اهو ڪپڙو ڪنهن ڪافر جي دڪان تان نه وٺجانءِ، جيئن هوءَ ٿي ڏاڪي تي پاڪ پوتر حالت ۾ پهچي. هن تي ڪوبه داغ ٿيڻ نه هئڻ ڪپي.

ڪفن لاءِ ڪپڙو ڦاڙڻ لاءِ اوانگ دولاح کي چئجانءِ. هن کي ڪپڙي ڦاڙڻ ۽ ڪفن ٺاهڻ جو ڏانءُ اچي ٿو. ڪپڙي ۾ ڪنهن به قسم جو چتر پوڻ نه ڪپي. ڪوشش اهائي ڪجانءِ ته ڪپڙي ڦاڙڻ جو آواز امان جي ڪنن تي نه پوي. نه ته اهو ٻڌي هو پريشان ٿي ويندي. ٿي سگهي ته هن کي چئجانءِ ته هو پنهنجي گهران ڪپڙو ڦاڙي اچي.

قبر جي تر مان جيڪڏهن پاڻي نڪري. جيئن بابي جي قبر ۾ ٿيو هو. ته پوءِ بنگ مت کي چئجان ته ڪاٺ جا تختا هڪ ٻئي سان ائين پچائي هڻي جو هڪ يڪو پٽ ٿي پوي. پوءِ جنازي مٿان مٽي خيال سان وجهجو جيئن ٻاهر گڏ ٿيل مينهن جو پاڻي اندر نه وڃي. هن کي تختا هڪ ٻئي سان ملائي هڻڻ لاءِ تاڪيد ڪجانءِ، منهنجي پيٽ. ۽ ان بعد وري وري پيئي ياد ڏيارجائڻس.

۽ ڪنهن به ڳالهه بابت پڪ نه ٿئي ٿي ته ماڻهن کان پڇجانءِ، خاص ڪري چاچو ڪنالي سني صلاح ڏيندءِ.

جنازي جو غسل، اگر بتيون ٻارڻ ۽ دعا درود جو ڪم امام حامد جي حوالي ڪجانءِ. ڪنهن ٻئي کي ڪيلن جا تڙ وڍي اچڻ لاءِ چئجانءِ، جيئن جنازي کي ان مٿان رکي غسل ڏنو وڃي. به تڙ تي ڪافي رهندا. راجا ڪيلي جا تڙ سڀ ۾ سنا آهن. انهن جا سارين جي پوک وٽ ڪيترائي جهڳٽا آهن. آهن نه؟ ڪي به به پٿرائجانءِ. جن اڃا گل نه ڏنا هجن.

اگر بتين سان گڏ ڪجهه ڪافور به ٻارجو. ٿي سگهي ٿو بابي لاءِ گهرايل ڪجهه اڃا بچيل هجي. ڪپڙن واري ڪپٽ ۾ چڱيءَ طرح ڳولجانءِ.

دعا جو ڪم امام حماد جي حوالي ٿي ڪجانءِ. هو جماعتن جو پيش امام پڻ آهي. جيڪڏهن هو ڪمپونگ راجا بتانگ جي ختاب مان ختابين کي گهرائڻ چاهي ته کين هڪدم سڏائي وٺجانءِ. تون جي واندي نه هجين ته خيرات جاپئسا 'يا چن' چينيءَ يا يوسف کي ڏجانءِ ته غريبن ۾ ورهائي.

ريجو تيار رکجانءِ، ڏهه ڊالر کن جا ڏهين ڏهين سينتن وارا سڪا ڪافي رهندءِ. سڀ ورهائي ڇڏجانءِ. مدرسي اڳيان جيڪي ٻار وينا آهن انهن کي به ڏهه ڏهه سينت ڏجانءِ.

ٻه ڊالر امام حماد لاءِ به هٿيڪا رکجانءِ. دعا بعد کيس ڏجانءِ پر مٿ ۾ لڪائي ڏجانءِ جيئن ڪو پيو نه ڏسي. هن کي چئجانءِ ته هي تماڪ پيڙيءَ لاءِ اٿئي. پهرين هوونڻ کان انڪار ڪندو ۽ توکي موتائي ڏيڻ جي ڪوشش ڪندو. پر پوءِ تون هن جي صدر جي

کيسِي ۾ وجهي ڇڏجانءِ. موت ۾ پلي هو چين ۾ مرڪي يا نه مرڪي۔ جيئن سندس دل چوي تيئن ڪري.

هي سڀ ڪم ڪرڻ کان اڳ امان جي حالت تي نظر رکجانءِ. جڏهن ڏسين ته هاڻي دوا بلڪل اثر نٿي ڪري ته پوءِ ڏينهن رات ياسين جو دور شروع ڪري ڏجانءِ. مون کي خبر آهي ته ماڻهو توکي جهليندا ته جيستائين امان اڪيون نٿي پوري تيستائين تون ڪجهه به نه ڪر. ان اجائي ڳالهه ٻولهه ڏانهن تون ڌيان بلڪل نه ڏجانءِ. ماڻهن کي جيڪي وڻي پيا بکن. اسان ڪنهن جو وات بند ڪري ڪنهن جو ڪري سگهون ٿا. اسان ڪنهن به صورت ۾ امان کي ٻيو ڏاڪو اڪري بابي ڏي وڃڻ کان روڪي نٿا سگهون. جيتوڻيڪ پاڻ نٿا چاهيون ته امان پاڻ کان وڃڻي وڃي. پر اسان ته فقط پنهنجي فرض جي پوئواري ڪري رهيا آهيون.

جيڪڏهن بابي پٺيان امان به وڃي ٿي ته اسان کي رب جا شڪرانا بجا آڻڻ ڪپن جنهن ٻنهي کي تين منزل تي پهچايو. پٺيان باقي پاڻ به ٻي منزل تي رهجي وينداسين. جيڪڏهن هن جي اڃا حياتي آهي ته به اسان کي رب جا شڪر مڃڻ ڪپن جنهن اسان کي ساڻس ڪجهه وڌيڪ ڏينهن رهڻ جو موقعو ڏنو.

پر ان هوندي به تيار ڪري ڇڏڻ ۾ نه فقط پنهنجي پر هن جي به بهتري آهي. پوءِ جلدي لاڏاڻو نه ڪري.

ٻي جهان ۾ وڃڻ لاءِ گهڻي بحث جي ضرورت ناهي. اجائي دير ڪرڻ غير ضروري آهي. جيئن ئي هن کي سڌ ٿئي ته هوءِ هڪدم هلي وڃي ۽ پوءِ پنٿي رهڻ جي هرگز نه ڪري. سندس غسل ڪفن ۽ دفن جو بندوبست اڳهين تيار آهي ته روح نڪرڻ سان کيس قبر حوالي ٿڪو ڪري سگهجي ٿو. ٻيپهريءَ جو وڃڻ تي ٽيپهريءَ ڌاري هن جو مهاڏو ملائڪن سان ٿي سگهي ٿو. هڪ دفعو سوال نامون شروع ٿيو ۽ پوءِ جواب ڏنائين ته پوءِ سڌو پنهنجي منزل ڏي رواني ٿي سگهي ٿي.

مرڻ بعد ڪنهن جو به پوءِ انتظار نه ڪجانءِ. ڳوٺ جي ماڻهن کان علاوه ٻيو ڪير آهي جو هن کي سڃاڻي. پاڻ ته ڪي ٿورائي ماڻهو سڃاڻون. پاڻ ڪنهن کان به مدد نه گهري آهي ۽ نه ڪنهن اسان کي مدد لاءِ سڏيو آهي. ۽ پاڻ ڏٺي به ڇا ٿا سگهون۔ سواءِ دعائن جي. ڏٺو وڃي ته اسان وٽ ڪجهه به نه آهي. بهرحال اها ڪا اهڙي ڳالهه ناهي ۽ نه ڪا پاڻ

ڪي ان جي پرواهه آهي ته پاڻ وٽ مرڻ وقت ڪجهه به نه هوندو. پاڻ غريب ماڻهو آهيون. پاڻ ان غربت لاءِ به الله جو شڪر بجا آڻيون ٿا.

منهنجي پيٽ جيڪي ڪجهه ڪرڻو اٿئي اهو ڪري وٺ جيئن هوءَ جيترو جلدي ٿي سگهي پنهنجي نئين سفر ڏي رواني ٿي وڃي.

قبر پلي تيستائين نه کوتائجانءِ جيسين هو بابا ڏي وڃڻ جو پڪو فيصلو نٿي ڪري پر ان جاءِ تي قبر جا سندا اڳوات هڻائي ڇڏجانءِ. اهو ضرور خيال رکجانءِ ته هن جي قبر بابي جي ڀر ۾ ساڳا وڻ جي هيٺان هجڻ کپي.

جيئن ئي امان آخري پساهه کڻي ته قبر کوٽڻ وارن کي هڪدم اطلاع ڪجانءِ. انهن کي ڇهه فٽ کن اونهي قبر کوٽي پوندي. ساڳا وڻ جي هيٺان چئن فٽن جي کوتائي بعد پاڻي نڪري ٿو سوان جو خيال رکڻ به ضروري آهي.

جيئن ئي جنازي جي غسل ۽ ڪفن جو ڪم پورو ٿئي ته امام حماد کان جنازي ڪٿڻ جو وقت پڇجانءِ. امان جو جنازو گهر مان ڪٿڻ وقت تون به ڪلهو ڏيارجانءِ. در کان ٻاهر نڪرڻ مهل ڏاکڻين وٽ تمام خبرداريءَ کان ڪم وٺجو. ائين نه ٿئي جو لاش ڪري پوي جيئن ڏري گهٽ بابي جي لاش سان ٿيندي ٿيندي بچاءُ ٿي ويو هو.

مختصر طور هي ته وڏي خبرداري سان لاش کي در کان ٻاهر ڪڍجو. مٿان باتڪ جو ڪپڙو وجهي ڇڏجو. جيڪو بابي جي لاش مٿان پڻ وڌو هئوسين.

ان بعد به رستي تي خيال سان هلجو. اڄڪلهه مينهوڳيءَ جي رُت ڪري جتي ڪٿي گپ ۽ ترڪڻ لڳي پيئي آهي.

ٽڪريءَ جي موت وٽ رستي تي ڪيترائي جهنگلي ڇاها گهمندا رهن ٿا. يا قبرستان واري رستي تي ڪيترن ئي هنڌن تي ڳاڙهيون ماڪوڙيون پڻ آهن. ڪجهه چوڪرن کي اڳوات ٿي انهن کي پڇاڻڻ لاءِ موڪل جانءِ. ڪڏهن ڪڏهن شام جي وقت ان رستي تي وڃون ۽ سوڀيريون به جام هلن ٿيون بيبي مان لنگهڻ وقت وٽن ۾ ٺهيل ڏينپن ۽ چيلائن جي ڪڪرن کان به پاڻ کي بچائڻ جو ڪوشش ڪري رستي جو ڪجهه حصو اڳوات صاف ڪرائي ڇڏجو.

دفن بعد گهر موٽي رات جو قرآن جو ختمو پورو ڪرائجانءِ. ۽ پوءِ لڳاتار ٽن راتين تائين قرآن پڙهائجانءِ. جيئن بابي جي وفات وقت پڙهايو هئوسين.

پئسا جي ڪپي وڃن ته گنديءَ وارو ان وڪڻي خرچ هلائجانءِ. امڙ جو منو ايڪڙ لنگسا ميوي جو باغ ايندڙ سال لاءِ اڳواٽ مقامي تي ڏيئي ڇڏجانءِ ۽ سندس پاليل ٻئي بدڪون ڪهي مهمانن کي ڪارائجان. باقي گهر ۾ بيٺل مڙيئي ڪڪڙيون وڪڻي پيو خرچ هلائجانءِ.

پئسي جي توکي سخت ضرورت پوندي. قبر تي اچي ست راتيون قرآن پڙهڻ واري کي آخري رات ختمي جي ماني ڪارائڻ بعد ڪجهه پئسا ڏجانءِ. چوڏهن ڏينهن بعد هڪ ٻي ماني ڪرڻي پوندي ۽ سو ڏينهن بعد اڃا به هڪ ٻي ماني.

جيڪي ڪجهه گهر ۾ هجي في الحال گروي رکي به قرض وٺجانءِ. ختمي جي ماني چڱيءَ طرح ڪرڻ ڪپي پوءِ چاهي ان پٺيان قرضي ٿي وڃون ته به مڙيئي خير آهي. پئسي ڏوڪڙ جو حساب ڪتاب جيئن تقدير ۾ هوندو تيئن ٿيندو. ماڻهو چاهي اهو چون ته اسان پاڻ ڪٿائي رهيا آهيون ته به ان جي پرواهه نه ڪجانءِ. باقي امان جي دفن ڪفن جو ڪم سو پرسڪون نموني سان ٿيڻ ڪپي.

آخرڪار ماڻهن کي اسان بابت خبر ٿي ڇا آهي. منهنجي پيٽ-؟  
امڙ جو آخر تائين چڱي طرح خيال رکجانءِ. پاڻ غريب ضرور آهيون. پر سڪون ۽ رب جي رضا ۾ راضي رهڻ وارا آهيون. ان لاءِ پاڻ کي پروردگار جو ثورائتو ٿيڻ ڪپي جنهن پاڻ کي ايمان کان غربت ۾ رکيو آهي.  
اهو هن جو اسان کي سڪيورڪڻ جو طريقو آهي.

شاهن ان احمد (Shahnon Ahmad)

[هن ملٽي افساني- ٽيون ڏاڪو جو ليکڪ شاهن ان احمد 1933ع ۾ ڪيداح رياست (ملائيشيا) ۾ ڄائو. اڄڪلهه هو يونيورسٽي سائنس ملائيشيا جي اسڪول ۾ Humanities ڊپارٽمينٽ جو ڊين آهي. Rentong (ڦهيري جي نوڙي)، Jalan Rangiau Sepanjang (فصل نه پر ڪنڊا) ۽ Srengenge سندس اهم ملٽي ناول آهن. 1973ع ۽ 1975ع ۾ کيس 'تن- عبدالرزاق' ادبي انعام پڻ ملي چڪو آهي.]

## قوناٽ جي خوشين پري مختصر زندگي

قوناٽ\_عمر 26 سال، قوميت انڊونيشي، پگهار 352 رپيا ماهوار (ان حق حلال جي ڪمائيءَ کان سواءِ مٿان هڪ ٽڪو نه نه)، شادي شده، ٻن ٻارن جو پيءُ (ٽيون رستي تي)، ٻين جونيئر گريڊ سول آفيسرن سان گڏ، ٽرڪ ۾ چڙهيو جيڪا کين ڊپارٽمينٽ طرفان مهيا ڪئي ويئي هئي. اها ٽرڪ ۽ ان جهڙيون ٻيو به ڪيتريون ئي سرڪاري آفيسرن، ڪلارڪ، پٽيوالن سان پيريل ٽرڪون بنٽنگ ميدان ڏي روانيون ٿي رهيون هيون جتي کيس مغربي نيوگنيءَ جي آزادي لاءِ جلوس ڪڍڻو هو. وارا وارا ڏيئي هن نيوگنيءَ جي آزاديءَ جو ترانو وڌي واکي ڳايو ٿي.

هر دفعي جڏهن هن ”ٿي چڪو آهي لبريز منهنجي صبر جو پئمانو....“ ترانو ڳايو ٿي ته هن کي لڳو ٿي ته هاڻ واقعي سندس صبر جو پئمانو اٿلڻ وارو آهي. هن کي فقط ان ڳالهه جو انتظار هو ته ڪو هن کي حڪم ڏئي ته هو نيوگني جي ڪناري تي ڏوڪي ظالم ۽ ذليل يورپين لوڏي ڪڍي.

تصور ٿي تصور ۾ هوسائي رنگ جي فوجي وردي، لوهي ٽوپي، ڳچيءَ ۾ ڳاڙهي رومال، ساڄي هٿ ۾ رائفل جنهن ۾ اڳيان چرو لڳل هو. سان گڏڪنارو پار ڪندڙ بيٺيءَ ۾ پنهنجو پاڻ کي ڏسي رهيو هو جنهن مان لهي ڌارين تي حملو ڪري هن آزادي وٺڻ ٿي.... ۽ پوءِ ڏسندي ئي ڏسندي اهو ڏيک چنجهو ۽ ڏنڌلو ٿي ويو. ان قسم جا ڪيترائي تصور ۽ نظارا هڪ ٻئي پويان سندس من ۾ اچي سندس اندر جي ولوڙ کي وڌيڪ گرمائڻ لڳا پوءِ هو ٽپ ڏيئي ڪناري تي لٿو جتي بمن ۽ بارودن جا ٺڪا ٿي رهيا هئا. فضا ۾ دارون ۽ ڦٽاڪن جي ڌپ هئي. ان ماحول ۾ هن کي لڳو ته هو دشمنن جي صفن ڏي ڏوڪيندو وڃي. لڳاتار حملي بعد نيٺ سندس سوپ ٿي ۽ پوءِ ڪاميابيءَ جو تصور سامهون آيس. ڳوٺ پهچڻ تي ماڻهن جو ساڻس هيرو وارو برتاءُ ۽ پوءِ ملڪ جو صدر صاحب جو کيس دليريءَ سان مقابلو ڪرڻ ۽ فتحيابيءَ جي بدلي ۾ سونو ٻلو هڻڻ. سندس زال، تيناح، جو هن ڏي خوشي ۽ ساراهيندڙ نگاهن سان ڏسڻ. سندس ٻارن جو هن جي تنگن کي پاڪر پائڻ.... پوءِ عهدي جي ترقي-

هن ڪتاب جا سمورا حق ۽ واسطا ليکڪ وٽ محفوظ



پروموشن: هاڻ هن کي قاصد ٿي ڪم ڪرڻو نه پوندو. هاڻ هو ڪلارڪ ٿي آفيس جي ٽڙي ڇانوڻي ڪم ڪندو.... گهر جي خرچ پوري ڪرڻ لاءِ هاڻ کيس رات جو رکشا هلائڻي نه پوندي....

قوناٺ کي شام جو ڇهين کان آڏي رات تائين رکشا هلائڻي پوندي هئي ۽ ڪڏهن ڪڏهن ته صبح جا ٻه ٽي ويندا هئا. ”رڪشا ان ڪري هلايان ٿو“ قوناٺ جي پنهنجي زال کي سمجهائيندي چيو هو. ”جيئن پاڻ حق حلال جي ڪمائي سان گهر جي خرچ جو پورا ٿو ڪري سگهون، نه ته منهنجي سرڪاري نوڪريءَ جو پگهار ته ايترو گهٽ آهي جو اهو سمورو فقط کاڌي پنيان خرچ ٿي وڃي. رکشا هلائڻ مان جيڪي روزانو ويهه رپيا ڪمياڻ ٿو ان مان جيتوڻيڪ ساڳي غربت جي زندگي گذري ٿي پر ڪنهن جي اڳيان هٿ ته تنگ ٿو نٿو پوي.“

تن سالن کان هن ڏينهن رات پورهيو ڪيو هو. هاڻ هو بنهه ڏٻرو ۽ عمر کان وڏو لڳي رهيو هو. رکشا چڪي چڪي سندن تنگن چٻيون ٿي ويون هيون. اوجاڳن ۽ اڻپوري خوراڪ ڪري سندس اکيون ڳاڙهيون ۽ ڌار ڏيئي ويون هيون. ڪنهن کي به ايتري فرصت نه هئي ۽ نه دل ۾ آيو ٿي ته ڪٿي هن غريب کان پڇي ته تون ايڏو پورهيو ڇو ٿو ڪرين. يا جي بيمار ٿي ڪت تي ويهي رهين ته اڳتي جو ڇا ٿيندو ۽ جيڪڏهن ڪو ڪانئس پڇي به ها ته هن جو اهوئي جواب هجي ها: ”آئون چڱي طرح ڄاڻان ٿو ته زندگي تمام مختصر آهي ۽ جيڪي ڪجهه منهنجي قسمت ۾ آهي اهو ٿي رهندو.“ هن هر شيءِ نصيب طرفان سمجهي ٿي. هن جي پاڳ ۾ زندگي ائين هئي جيئن گذري پئي. ان لاءِ هن ڪنهن به ٻئي کي ذميوار ۽ ڏوهاري تصور نٿي ڪيو. ۽ اها هڪ حقيقت هئي ته سندس جنجال واري جياپي لاءِ هن ڪنهن کي به ذميوار يا ڏوهاري نٿي سمجهيو. نه حڪومت کي، نه اڳواڻن کي، نه ويندي پنهنجي اڀاڻهار کي، هو طبيعت ۾ ئي رضا تي راضي رهڻ وارو ۽ چٽيوڻ هو. هن باقاعدي سان نماز پڙهي ٿي ۽ روزا رکيا ٿي. هن پنهنجي قوم جي اڳواڻن تي پورو يقين ۽ پروسو رکيو ٿي ۽ جيڪي ڪجهه انهن چيو ٿي ان کي هميشه سچ سمجهيو ٿي. ان بابت هن بحث ڪرڻ جي گنجائش نٿي سمجهي. ڪنهن کي ڪنهن اڳواڻ ليڊر جي چال چلن تي رد ڪڍڻي پڌندو هو ته ان کي به سمجهائيندو هو ته ائين ڪرڻ نه ڪپي. آخر هو اسان جا اڳواڻ آهن. ليڊر آهن. کين اسان کان وڌيڪ ڄاڻ آهي. جيڪڏهن هو اسان کان وڌيڪ سياڻا نه هجن ها ته ڪڏهن به ليڊر نه ٿي سگهن ٿا.

”چا هو جيڪڏهن چسا بيوقوفون هجن ها ته ڪو پنهنجا اڳواڻ ٿي سگهن ها؟ جيڪي ڪجهه هو چون ٿا اهو ٻڌي اسان کي هنن جي ڳالهه مڃڻ ڪپي. ڇو جو اسان بابت ۽ ملڪ جي بهتريءَ بابت هو وڌيڪ ڄاڻن ٿا.“

قوناٽ اونھاري جي نتھ اُس ۾ ٻين هزارين ماڻھن سان گڏ جلوس ۾ بيھي پنھنجن اڳواڻن جو انتظار ڪندو رھيو جيڪي وڏين وڏين مھنگين ۽ اوچين گاڏين ۾ اچڻ وارا هئا. هن کي ذرو به ائين نه لڳو ته اهو نسورو ئي بيوقوفي جو ڪم آهي. اُس ۾ اڃايل بڪايل بيھي پنھنجن ليڊرن جي اچڻ جو انتظار ڪرڻ جو پيو ڪو مقصد نه هو. هنن کي رڳو اچي تقريرون ڪري عوام کي جوش ڏيارڻ هو. ان طرح اهو ڪجهه ٿيڻو هو ۽ ائين ئي ڪجهه ٿي رھيو هو. پنھنجن ليڊرن کي وڏين ڪارين مان رعب سان لھندو ڏسي، هڪ وارهي وري بيحد گھڻو متاثر ٿيو.

۽ پوءِ جڏهن پڙڪندڙ تقريرون شروع ٿيون ته قوناٽ کان ٽپندڙ سج جي گرمي به وسري ويئي، بڪ ۾ پاھ ٿيندڙ پيٽ به وسري ويو، رکشا به وسري ويئي... جيئن ئي ديوتا نما ليڊر ڪو نعرو هنيو ٿي ته ان جي ورندي ۽ پوئواري ۾ قوناٽ وات ڦاڙي جواب ڏنو ٿي. هن جو صدارتي پڌرنامي ۾ پورو پورو يقين هو. هن کي سڪارنو جي 1959ع واري سياسي منشور محدود جمهوريت، انڊونيشي اسٽائيل سوشلزم، ورھايل ۽ ورچيل معيشت ۽ قومي ڪردار تي وڏو پروسو هو. هن نيوگنيءَ جي آزاديءَ لاءِ هڙون وڙون سڀ ڪجهه ڏيڻ چاهيو ٿي. هن کي انهن شين مان ڪنهن تي ذرو برابر به شڪ نه هو. ان انقلاب بابت ڪوبه جلسو جلوس هن نه ڇڏيو هو. ڪٿي به ڪنهن جلسي يا ليڊر جي تقرير جو ٻڌندو هو ته پنهنجي کيسي مان به خرچ ڪري اتي پهچي ويندو هو. پنهنجن دوستن عزيزن کي هميشه اهو ٻڌائيندي فخر محسوس ڪندو هو ته هن قومي انقلاب جي ڪنهن به جلسي جلوس مان گساپو ناهي. انقلاب هن لاءِ سڀ ڪجهه هو.

ايتريقدر جو دل ٿي دل ۾ هو ڪڏهن ڪڏهن پنهنجي ماءُ پيءُ تي به ناراض ٿي پوندو هو ته انڊونيشيا جي آزاديءَ واري انقلاب وقت هي فقط يارهن سالن جو ڇو هو. هن جي اها خواهش هئي ته جيڪر هو يارهن سال اڃا به اڳواٽ ڄمي ها ته سڪارنو جي انقلاب ۾ هو اهڙي ئي زور شور سان حصو وٺي سگهي ها، پر خير هي ان ۾ به خوش هو ته هو نيوگني جي آزاديءَ واري انقلاب ۾ حصو وٺي رهيو آهي جيڪي پڻ سندس ملڪ جو هڪ چنل حصو

هن ڪتاب جا سمورا حق ۽ واسطا ليکڪ وٽ محفوظ

آهي.

هن پنهنجي سڄي زندگي انقلاب لاءِ ئي وقف سمجهي ٿي. انقلاب، جنهن ۾ قربان ٿيڻ هن لاءِ خوشي جي ڳالهه هئي. انقلاب جنهن ۾ هن جو سينو هميشه سپر رهيو ٿي. ان ڏينهن جون تقريرون پڻ هميشه وانگر بيحد ڪڙڪيدار ۽ شاندار گذريون. آفيس ۽ پوءِ گهر موٽڻ تائين به انهن تقريرن جو پيدا ٿيل جوش ۽ ولولو سندس من تن کي گرمائي رهيو هو. ان ڏينهن مانيءَ پور کائي پاڻيءَ جو گلاس پيئڻ بعد هن کي اوچتو ڪمزوري محسوس ٿي. ويٺي ويٺي چڪر اچڻ لڳس ۽ مٿي ۾ سور ٿي پيس. هن پنهنجي زال کي مٿي، پٺيءَ ۽ تنگن کي زور ڏيڻ لاءِ چيو:

”هڪ وزير تمام سٺي تقرير ڪئي.“ هن پنهنجي زال کي چيو ”جيڪڏهن هر ماڻهو ان وزير جيان سڄاڻ ۽ نيڪ ٿي ڪم ڪري ها ته اسان کي نيونگي ڪڏهوڪو ملي وڃي ها.“

جهين بجي ڌاري سندس دوست ڏينهن واري شفت پوري ڪري رکشا آڻي کيس ڏني. قوناڻ وهنجي سانجهي نماز پڙهي ۽ پوءِ سائيڪل جي سڪل چمڙيءَ واري گاديليءَ تي ويهي، پٽل هڻي هاءِ وي ڏي رخ رکيو.

قوناڻ جي بدبختي ساڍي يارهين بجي آئي. سائيڪل هلائيندي هلائيندي هن جي مٿي جو سور وري موٽي آيو. طبيعت ۾ ناچاڻي ۽ سستي وڌي ويس هن گهر موٽڻ جو فيصلو ڪيو. ان وقت تائين هن اڃا فقط 15 روپيا ڪمايا هئا. يعني رکشا جي ان رات واري مسواڙ ڏيڻ لاءِ اڃا به هن کي ڪجهه رپيا ڪڍڻا هئا.

اوچتو هڪ تيز رفتار ڪر بين ڪارن ۾ وڇڙندي اچي هن جي رکشا سان لڳي. رکشا پرزا پرزا ٿي ويئي ۽ پاڻ اچلجي وڃي پري پيو. بين هنڌن کان علاوه ڪلهي وٽ تمام زورائتو ڌڪ لڳس. انهيءَ دوران ڊرائيور ڪار جي رفتار تڪي ڪري پاسي واري گهٽيءَ مان غائب ٿي ويو.

ماڻهن جا انبار رڙيون ڪندا هن ڏي وڌيا.

”ڇا ته حرامي چٽبو. ٽڪر هڻي پڇي ويو.“

”جهت پوليس کي گهرايو.“

”هن کي اتي ان ئي حالت ۾ ڇڏيو ته پوليس به اچي ڏسي.“

هن ڪتاب جا سمورا حق ۽ واسطا ليکڪ وٽ محفوظ

“ڪار وارو هن غريب جي ڇا ته حالت ڪري ويو آهي. ڪيڏو ته رت وهيس پيو.“

”نه. نه. اتان هرگز نه ريڙهيوس.“

”جيڪڏهن حرامي مون کي ملي وڃي ته خون ڪري رکائس.“

”ڀاڻ کي الائي ڇا ٿي سمجهيائين. ڪار جو مالڪ هجڻ ڪري اسان سڀني جو ته

مالڪ نه ٿي پيو.“

”هنن ڪارن وارن اڳيان اسان پيدل هلڻ وارا ڇا رول ڪتا آهيون جن کي جڏهن

وڻين ڦٽيندا رهن؟“

”ڪار جو نمبر ڪنهن درج ڪيو؟“

”اوندهه ۾ ڏسڻ ۾ ڪٿي ٿي آيو ۽ ٻيو ته ڌڪ هڻڻ بعد هو هڪ ساعت به نه ترسيو.“

”ائين جي ڪم هليو پوءِ هڪ ٻئي انقلاب جي به ضرورت پوندي.“

ماڻهن جي ميڙ تي رستوروڪ ٿي ويو ۽ بي صبر ڊرائيور هارن مٿان هارن ڏيئي لنگهڻ

لڳا ۽ پوءِ نيٺ پوليس به پهتي. ائمبولينس گاڏيءَ جو لڳاتار هارن به ٻڌڻ ۾ آيو. قوناط کي

اسپتال منجهه پهچايو ويو. تيستائين ڪنهن قوناط جي گهر به وڃي اطلاع ڪيو. ڪيترا

ڪلاڪ گذرڻ بعد ڊاڪٽر پهتو. گهڻي رت وهڻ ڪري ڊاڪٽر قوناط کي رت ڏيڻ چاهيو. پر

رت ڪٿان اچي. هن جي زال ڪٿي آهي؟ انجي رت جي تپاس بعد خبر پئي ته هن جي رت ۾

اهو ست ناهي جو ڪنهن مريض کي ڏنو وڃي. مائٽي مٽيءَ مان ڪو پيو ماڻهو؟ هائو. قوناط

جي اٽڪل پنجن دوستن پنهنجي رت جي آڇ ڪئي پر پنهنجي جٽا انيمڪ ثابت ٿيا. گهٽ

کاڌي ۽ اڻ پوري صحت ڪري سندن رت ۾ ڀڙ اها طاقت نه هئي. قوناط جي ڪجهه ٻين پاڙي

وارن ۽ ڄاڻن سڃاڻن به پنهنجي رت جي آڇ ڪئي پر سندن رت جي نموني مان ظاهر ٿيو ته

هنن کي ڀڙ ڪانه ڪا بيماري لڳل آهي جنهن ڪري سندن رت ڪارائتو ناهي.

هاڻ رت اچي ته اچي ڪٿان؟ هن جي زال يا ويجهن دوستن عزيزن جو رت ته ڪم

اچي نٿي سگهيو. ريد ڪراس جي بلڊ بئنڪ ۾ رت جا ذخيرا آهن. پر ان مان ورتل رت ته ان

ئي وقت موتائي ڏيڻو پوي ٿو. ان لاءِ صحتمند ماڻهو ڪٿان اچي جيڪو قوناط لاءِ ڪنيل رت

پري ڏئي.

پر قوناط خوشنصيب نڪتو. بلڊ بئنڪ جي ئي هڪ ملازم قوناط ڪارڻ پنهنجي رت

جي آڇ ڪئي. هڪ نرس هن جو رت هڪدم ورتو ۽ انهيءَ پيرين سڌي مريض ڏي پڳي.

هن ڪتاب جا سمورا حق ۽ واسطا ليکڪ وٽ محفوظ

قوناٽ جي زال ٽيناح الله ۾ آسرو ۽ اميد رکي ٻاهر انتظار ڪندي رهي. ڪجهه دير بعد ڊاڪٽر ٽيناح کي گهر وڃڻ لاءِ چيو. الله گهريو ته هي ضرور بچي ويندو. صبحجو اچي پنهنجي مڙس کي ڏسي سگهين ٿي. ٽيناح خوش ٿي گهر هلي ويئي.

ٻئي ڏينهن کيس اطلاع ڪيو ويو ته سندس مڙس هوش ۾ اچڻ کان اڳ گذاري ويو. هوءَ هن جولاش اچي ڪٿي وڃي ۽ موت جو سرٽيفڪيٽ اسپتال جي معلومات واري دخل تان ڪلارڪ کان گهري سگهي ٿي. اهو ٻڌي ٽيناح جون وايون بتال ٿي ويون. هوءَ پار ڪڍي روئڻ لڳي ۽ روئندي روئندي بيهوش ٿي ويئي.

ڊاڪٽر ۽ بلڊ بئنڪ جي ملازم جي وچ ۾ هلندڙ تلخ بحث نه ٽيناج ٻڌي سگهي نه سندس مري ويل مڙس. هڪ غريب ملازم جنهن جيڪو رت قوناٽ کي ڏنو اهو هڪ اهم شخصيت کي ڏنو ويو جنهن جو پٽ ان ئي وقت حادثو ٿيو هو جنهن وقت قوناٽ جو ٿيو هو. تيز رفتار سان ڪار هلائڻ ڪري کيس اهو حادثو پيش آيو هو. هن کي به رت جي شديد ضرورت هئي ۽ اتفاق سان سندس ۽ قوناٽ جي رت جو ساڳيو گروپ هو.

”ڇو؟“ بلڊ بئنڪ جي ملازم ڪاوڙ مان ڊاڪٽر کان پڇيو. ”مون ته رت غريب رکشا واري جي بچڻ لاءِ ڏنو هو. اهو ڏسي ته هن ويچاري وٽ نه پئسا هئا ۽ نه وري ڪنهن ٻئي رت ڏيڻ چاهيو ٿي.“

”چڱو چڱو ٿڌو ٿي.“ ڊاڪٽر هن کي سرچائيندي چيو. ”ملڪ لاءِ ڪابينا جو وزير هڪ رکشا ڊرائيور کان هزار درجا وڌيڪ فائديمند آهي. توکي اها ڳالهه سمجهه ۾ اچي ٿي يا نه؟“

ملازم ڊاڪٽر جي اها ڳالهه ٻڌڻ بعد سخت ناراض رهيو. ان وقت جي قوناٽ جيئرو هجي ها ۽ اها ڳالهه ٻڌي ها ته ضرور مرڪي ڏيئي ها ويچارو آخر ۾ به ان انقلاب ۽ سياسي ليڊرن تان قربان ٿي ويو. هن پنهنجي زندگي ان ڪري گهوري ڇڏي جيئن ملڪ جي ليڊرن مان هڪ. جنهن کي گهڻي جلدي هئي، تڪڙو تڪڙو انقلاب آڻي ملڪ کي آزادي ڏيئي سگهي.

آزادي! مردیکا!

مختيار لوبيس (Mochtar Lubis)

هن ڪتاب جا سمورا حق ۽ واسطا ليکڪ وٽ محفوظ

[ هن انڊونيشي افساني جو ليکڪ مختيار لوبيس (Mochtar Lubis) 1992ع ۾ سماترا ٻيٽ جي پاڍانگ ڳوٺ ۾ ڄائو. انڊونيشيا جي مشهور اخبار ”انڊونيشيا - راياءَ“ جو گهڻي عرصي کان ايڊيٽر ۽ جرنلسٽ آهي. پاڻ ناول نگار ۽ افسانه نويس پڻ آهي. سڪارنو حڪومت ۾ نظربندي وارن ڏينهن ۾ سندس لکيل سياسي ڪتاب Senja Di Jakarta\_جڪارتا ۾ پڙهڻي (تمام گهڻو مشهور ٿيو. سندس افسانن جا ٻه مجموعا: Si-jamal 1950ع ۾ ڇپيو ۽ Premopuan (عورت) 1956ع ۾ ڇپيو. هتي ڏنل هي افسانو پهرين دفعو 1966ع ۾ هڪ ادبي رسالي ۾ ڇپيو. ]  
(مردیکا Merdeka ملٽي ۽ انڊونيشي زبانن جو لفظ آهي، جنهن جي معنيٰ آهي ’آزادي‘)

## سفيد گلاب

ڪارنتي چرڪ ڀري نند مان سجاڳ ٿي ۽ گهڙيال ۾ وقت ڏسڻ لاءِ اٿي ويئي. ان وقت ساڍا پنج ٿيا هئا.

ان بعد هوءَ وري لپتي پيئي ۽ پاسو ورائي اڪيون بند ڪري ڇڏيون. پر نند نه آيس. هر سندس دل تي اهو پئي هريو ته اڄ سيپٽمبر مهيني جي پنجويهين تاريخ آهي. سيپٽمبر جي پنجويهين تاريخ سندس ڄمڻ جو ڏينهن هو. اڄ هن جو 'برٿ ڊي' هو. ان حساب سان اڄ هوءَ پورن پنجويهين سالن جي ٿي هئي. هن جا خيال آهستي آهستي ٿي ان انگ جي چوڌاري ڦرڻ لڳا.

ڇٽو ته اڄ پنجويهين سالن جي ٿي ويس. ۽ هاڻ ڄاڻ ته ستاويهين جي به ٿيس. ان بعد اناوهين جي ۽ پوءِ ٽيهن جي.

هن پنهنجي دماغ مان اهي خيال لوڏي، نند کي آڻڻ جي هڪ واري وري ڪوشش ڪئي. ڪجهه دير کان اڳ لڳي به ويس. پر گهڻي وقت لاءِ نه، ساڳيا خيال ڪيس وري وري ستائڻ لڳا. ڇٽو ته پنجويهين سالن جي پوڙهي ٿي ويس.

ڪجهه دير هنڌ تي پاسا ورائڻ بعد، نند تان آسرو پلي. ڪارنتي پنهنجا ٻئي هٿ مٿي هيٺان رکي ڇت ڏي گهورڻ لڳي.

هڪ پوڙهي عورت، پنجويهه سالن جي!

اها ڳالهه سوچي هن کي ويتر گهڻو مونجهه ٿيو ته هاڻ وڌيڪ پوڙهي ٿيڻ ۾ ڪا گهڻي دير ناهي. فقط پنجن سالن بعد هوءَ ٽيهن جي به ٿي ويندي. پنج سال ته ڪو وڏو عرصو آهي ڪونه. گذريل ٽي سال به ته خواب وانگر گذري ويا. ٽي سال اڳ هوءَ اڃا شاگرد هئي، نوجوان هئي، پنهنجن والدين تي پاڙڻ واري هڪ ٻار هئي.

تن سالن اندر هن منجهه ڪيڏي ته تبديلي اچي چڪي آهي. والدين بنا هاڻ هن کي سڀ ڪجهه پاڻهي ڪرڻو پوي ٿو. اڪيلي سر پنهنجن پيرن تي بيٺو پوي ٿو. جيتوڻيڪ سندس ماءُ ڪڏهن ڪڏهن هن وٽ اچي رهي ٿي. پر ڪڏهن به ٻن يا چئن هفتن کان مٿي نه

رهي. ڇو جو هن جي پيءُ جي سار سنڀال لاءِ هر وقت ماڻهوءَ جي ضرورت هئي. ان ڪري کيس گهڻي وقت لاءِ اڪيلو ڇڏي نٿي سگهجي. آخري دفعو ماڻس جڏهن هن وٽ آئي هئي ته ان کي ڪيترو عرصو ٿيندو؟

اها ڳالهه ناهي ته هن کي ڳالهائڻ ٻولھائڻ يا ملڻ جلڻ لاءِ ڪو ماڻهو ناهي. هاڻ پاڻ هن تي ٻين پاڙيوڻي. اهي هئا هن جي اسڪول جا ٻار شروع شروع ۾ هن کي انهن سان ويجهو ٿيندي بنهه مزو نٿي آيو. ماءُ پيءُ ۽ ان پراڻي ساڳي ماحول بنا هن اڪيلائي محسوس ڪئي ٿي. هر هڪ ماڻهوءَ ۽ هر هڪ شيءِ هن کي اوڀري اوڀري لڳي ٿي. هن کي اهو لڳو ٿي ته آيا اسڪول جا ٻار هن کي پسند ڪندا يا نه. ۽ آيا هن کي ڪين پڙهائڻ ۾ خوشي ٿيندي يا نه.

هو ماحول جي پيدا ٿيل خلا کي دور ڪرڻ لاءِ گهڻي کان گهڻو وقت اسڪول جي ٻارن سان گذارڻ لڳي. آهستي آهستي هو به هن سان هري مري ويا.

گهڻو ڪري ڏهاڙي. ڪانه ڪا چوڪري کيس پنهنجي گهر اچڻ لاءِ چوندي هئي. پر شروع ۾ هوءَ ڪنهن جي به گهر نه ويئي. هڪ ڏينهن اتفاق سان هڪ چوڪري بيمار ٿي پيئي ان کي پڇڻ لاءِ هن کي پهريون دفعو ڪنهن ڌارئين جي گهر وڃڻو پيو. اها چوڪري فقط ڇهن سالن جو ٻار هئي. سندس ماءُ پيءُ به تمام ننڍي عمر جا هئا. پيءُ (جيڪو هاڻ ٽيهن ورهين جو ٿيو هوندو) هڪ ڊپارٽمينٽ ۾ سؤ رپيا ماهوار پگهار تي ڪلارڪ طور ڪم ڪيو ٿي. ڪارٽنيءَ هن بابت دل ٿي دل ۾ ڪيترا ڀيرا سوچيو ته چاليهه پنجيتاليهه ورهين جي ڄمار تي پهچي هو ان گهٽ پگهار مان ڪيئن پورٽ ڪري سگهندو. جڏهن ته ان وقت تائين ته کيس ڇهن کان به مٿي ٻار ٿي ويندا.

ڪارٽني هاڻ هر روز ڪنهن نه ڪنهن سان ملڻ لاءِ نڪرندي هئي ڪنهن جي به گهر هوءَ هٿين خالي نه ويندي هئي. ڪڏهن هوءَ بيضا وٺي ويندي هئي ته ڪڏهن کير يا ڪا ٻي شيءِ.

ٻار ۽ سندس مائٽ هن جي اچڻ تي ڏاڍو خوش ٿيندا هئا. پهرين دفعي جڏهن هوءَ ڪنهن جي گهر وڃڻ لاءِ تيار ٿي ته هن کي سمجهه ۾ نه پئي آيو ته آيا هن جو وڃڻ عجيب يا خراب ته نه لڳندو. ڪا دير هوءَ پنهنجو پاڻ سان بحث ڪندي رهي ته هن کي وڃڻ کپي يا نه. رحمدل هجڻ ڪري هن وڃڻ چاهيو ٿي پر ساڳي وقت لڄاري هجڻ ڪري وڃڻ کان ڪيپائين ٿي. ان کانپوءِ ٻئي دفعي ساڳي گهر ويندي فقط ٿوري هٻڪ ٿي هيس ۽ پوءِ ته



بلڪل ئي نه.

ٻار چڱو ٿي وڃڻ بعد به ڪارنتي ۽ ٻار جي ماءُ پيءُ جي ڪيڪار ڪڙي جاري رهي. جيڪا ڳالهه ڪيس پسند آئي. ٽريننگ ڪاليج ۾ تعليم دوران ڪيس اهو پڙهايو ويو هو ته اسڪول ۽ والدين جي پاڻ ۾ ڏيڻ ويٺ هجڻ ضروري آهي.

ڇا هن کي ٻين ٻارن جي گهر ۾ ائين وڃڻ ڪپي؟ هن اسڪول، پنهنجي پاڻ ۽ والدين جي وچ ۾ تعلق رکڻ لاءِ مختلف نمونن بابت سوچيو. بهترين طريقو اهو آهي ته ٻار جي گهر وڃي هن جي مائٽن سان ملڻ ڪپي. اهڙيءَ طرح سان استاد اهو معلوم ڪري سگهن ٿا ته ٻاهر ڪهڙي قسم جي گهر و ماحول ۾ رهي ٿو ۽ هو اهو معلوم ڪري سگهي ٿو ته ٻار کي ذهني ۽ جسماني طرح وڌڻ ويجهڻ ۾ اسڪول ڪهڙي مدد ڪري سگهي ٿو.

هن ان بابت پنهنجي هيڊ ماسٽر سان ذڪر ڪيو. هيڊ ماسٽر شادي شده ۽ ٻارن پڄن وارو هو. ”ها، ائين ڀلي ڪر.“ هن سندس همت افزائي ڪئي. هو پاڻ ته ڪنهن جي گهر وڃي نٿي سگهيو. اسڪول بعد سندس گهر ۾ ئي ڪيترا ننڍا ننڍا ڪم نڪري پيا ٿي. هڪ ٻئي ماسٽر مرڪي ڪارنتيءَ کي چيو:

”نون آيل مڙيئي ماسٽر ۽ ماسٽرياڻيون هڪجهڙا آهن. هو اچڻ سان اهو ڪجهه ڪرڻ چاهين ٿا جيڪو ڪين ٽريننگ ڪاليج ۾ ٻڌايو وڃي ٿو. پوءِ ڪجهه وقت گذرڻ بعد ڪين سمجهه ۾ اچيو وڃي ته هر اها شيءِ جيڪا ٽريننگ ۾ سيڪاري وڃي اها ڪرڻ ضروري ناهي.“

ٻئي جي گهر وڃڻ مان ڪيترو فائدو آهي؟ هڪ جوان عورت جو ائين ٻئي جي گهر ۾ نڪري پوڻ ڪيتري قدر سنو آهي؟

هوءَ هنن کي صلاح ڏني فقط تڏهن ڏيندي جڏهن ڪانس پڇيو ويندو. هڪ تازي گريجوئيٽ ٿي آيل ماسٽرياڻيءَ جو ٻارن بابت انهن جي مائٽن کي سمجهائڻ. جيڪي عمر ۾ ڪانس گهڻو گهڻو وڌا آهن؟

۽ .... هن اهو به تصور ڪيو ته ٻين جي گهرن ۾ ائين ئي گهڙي وڃي خبرون چارون شروع ڪرڻ هن لاءِ ڪيترو ته عجيب آهي. ماڻهو هن بابت الائي ڇا سوچين؟ ڪٿي اهو ته نه چوندا ته هوءَ سندس گهر وڃڻ لاءِ اندازي ٿي ڪري.

ڪيترا ڏينهن هوءَ تصور ٿي تصور ۾ سوچيندي رهي ته مختلف گهرن ۾ وڃي هن کي

ڪهڙيون ڳالهيون ڪرڻ ڪپن.

فرض جي پوئواريءَ جو خيال ۽ صحيح ڪم ڪرڻ جي خواهش، زندگيءَ جي هلچل ۾ حصو وٺڻ جي آند مانڏ - انهن مڙني ڳالهين جو خيال هڪ طرف ۽ ٻي طرف اها ڳالهه ته ڌارين ماڻهن جي وچ ۾ ڪيئن وڃي وهجي ۽ ٿي سگهي ٿو هن تان ڪل ٿئي - جي سوچ جو تڪر سندس من ۾ هلندو رهيو. سندس مايوسي، فيصلي جي ڪچائي، ۽ اجايو ڊپ هڪ طرف هو ته ٻئي طرف سندس دل ۾ اها سڌ هئي ته ڪا ڪم جي ڳالهه ضرور ڪجي. ڪنهن جي خدمت ڪرڻ، مدد ڪرڻ، ٻين جي اهڃن ايڏائڻ کي ٻڌڻ ۽ انهن لاءِ ڪجهه ڪرڻ. هن نيٺ هڪ گهر کان ٻئي گهر تائين وڃڻ شروع ڪيو ۽ گهر جا پاڻي ساڻس ملي خوش ٿيندا هئا.

گذريل ڏينهن جو سوچي، ڪارنتيءَ کي پنهنجي شروعاتي شرم ۽ ڊپ تي تعجب لڳو. هاڻ ماڻهن سان ملڻ هن لاءِ سولو ڪم هو. ڪيترن ٻارن جون مائرون اڪثر هن جي گهر هن سان ملڻ پڻ اينديون هيون. هن کي هاڻ سمجهه ۾ اچي ويو هو ته ڌارين سان ڇا ڳالهائجي، ڇا نه ڳالهائجي. ڪهڙي ڳالهه جي جواب ۾ خاموش رهجي. ڪهڙي ڳالهه جي جواب ۾ فقط مرڪجي. هاڻ هوءَ آهستي آهستي ذهني طرح پڻ بالغ ٿي پيئي هئي. مڪڙيءَ مان هو هڪ ڪٽنڊڙ گل ٿي پيئي هئي. هن جي اندر جي اونھائيءَ تائين، روشني پيدا ٿي پيئي هئي ۽ هن اندر ئي اندر خوشيءَ جي لهر محسوس ڪئي. شايد اهو قلبي سکون ۾ خوشي جيڪو بهار جي موسم ۾ يورپ ۾ ايندو آهي، يا چيري گل ڪٽڻ جي موسم ۾ چيان ۾ ايندو آهي.

هڪ سال اڳ، هيڊ ماسٽر استعيفيٰ ڏني. سندس خالي ٿيل جاءِ تي ڪارنتي هيڊ ماسٽر ٿي. يعني هاڻ پاڻ ئي اسڪول جي وڏي ٿي - سوبن چوڪرين جي جوابداري ڪٽندڙ جيڪي چوڪريون اڳتي هلي مائرون ٿينديون جن کي هڪ ڏينهن پنهنجن ٻارن جي سنڀال جو پڻ فڪر ٿيندو. هن کي اهو سوچي خوشي ٿي ٿي ته هن کي انهن ڪيترن ئي جيئرن جا ڳانڍڻن انسانن جي سنڀال جو موقعو نصيب ٿيو آهي. جڏهن به ڪا چوڪري سندس گهر گهمڻ لاءِ ايندي هئي ته هوءَ کيس دل کولي سمجهاڻيون ۽ نصيحتون ڏيندي هئي جيئن هوءَ هڪ بهتر عورت ثابت ٿي معاشري جي خدمت ڪري سگهي.

ڪڏهن ڪڏهن هوءَ اهو ٻڌي غمگين به ٿي ويندي هئي جڏهن ڪا چوڪري کيس اهو اچي اطلاع ڪندي هئي ته هن جي شادي ٿيڻ ڪري هوءَ اسڪول ڇڏي رهي آهي.

هن ڪتاب جا سمورا حق ۽ واسطا ليکڪ وٽ محفوظ

ڪارنتي اھوسوچي ڏينھن جا ڏينھن بي چين ۽ ڏکويل محسوس ڪندي هئي ته هڪ چوڪري جيڪا هروقت سندس ويجهو رهي سا هاڻ ڪانئس وڇڙيوپئي وڃي. جيتوڻيڪ هيٺئر وقت اچي چڪو هو جو ٻين کان اڳ سندس شادي ٿي وڃڻ کٽي ٿي. پوءِ آهستي آهستي هن سڪي ورتو ته معاشري جون اهي ڳالھون جن کي هوءَ بدلائي نٿي سگھي تن سان کيس سمجهوتو ڪرڻ ڪپي.

هوءَ ڏينھون ڏينھن وڌيڪ حساس ۽ حقيقت پسند ٿي پيئي. عورت جي ڪلب ۾ ٽي سال رهڻ بعد هن کي اهو احساس ٿيو ته سندس ڪي ڪي آدرش جن کي هن ننڍي لاکون حاصل ڪرڻ چاهيو ٿي ناممڪن هو. ڪن ڪن ڳالھين يا سوچن جو فقط دل ۽ دماغ تائين واسطو رهي ٿو. ٻاهر جي دنيا ۾ اهي ڳالھيون هوبهو ائين ڏسڻ اڻ ٿيڻي ڳالھ آهي. آهستي آهستي هن، جيڪي ڪجهه ڪري سگھي ٿي ان تر راضي رهڻ سڪي ورتو ۽ جيڪي ڪجهه ڪري نٿي سگھي ان تي ڏک ڪرڻ چڏي ڏنو.

پر ڪڏهن ڪڏهن، رات جي ماڻ منوڙي ۾، جڏهن هن جي ننڊ ڦٽي پوندي هئي، هوءَ پاڻ بابت سوچي غمگين ٿي ويندي هئي. هوءَ ڪو خال ضرور محسوس ڪرڻ لڳي. ڪجهه هو جنهن بنا هن پنهنجو پاڻ کي اڻپورو انسان سمجهيو ٿي. هن کي پنهنجو پاڻ ۾ ڪا ڪوت لڳي ٿي. ان وقت هن کي هيڪاندي گھڻي تانگهه ٿيندي هئي ته ڪاش ڪو اهڙو هجي جنهن جو هن کي ساٿ هجي. جيڪو هن جي ڏک درد ۾ پائيواري ٿي کيس آٿت ڏئي، جيڪو هن جي پوئيواري ڪري، خيال رکي، ۽ پيار جي چادر ۾ کيس ويڙهي ڇڏي. جڏهن کيس اهي سوچون ۽ خيال ورائي ويندا هئا ته وهائي ڪي چهتي هوءَ زور زور سان اوچنگارون ڏيئي رٿندي هئي.

مائنن کي ڇڏي اچڻ جو ڏک کيس ڪيتريون ئي راتيون لڳاتار ٿيندو رهيو. ان کانپوءِ به رڪي رڪي کيس اها رات ياد اچڻ لڳي جڏهن هوءَ ڪانئن موڪلائي نئين شهر ۾ نوڪريءَ لاءِ آئي هئي. بنا ڪنهن سبب جي هن کي رڪي رڪي پنهنجين ساهيڙين سان ساڙ ۽ حسد ٿيڻ لڳو ۽ رڪي رڪي چڙپڻ آئي ٿي.

آهستي آهستي ڪري هن ان ڪمزوريءَ تي پڻ ڪنٽرول ڪري ورتو. ڪنهن سان پيار محبت ڪرڻ جي سڪ دل مان ڪڍي هُن اسڪول جي ٻارن ڏي تيان ڏيڻ ۽ ٻين جي خوشين جو خيال رکڻ شروع ڪيو.

پر رکي رکي ڪنهن وقت سندس دل جي اسٽيج اڳيان ڏنل پڙدورڙهي ويو ٿي ۽ اهو سڀ ڪجهه ڏسي ورتائين ٿي جنهن جي هن کي ضرورت هئي. جيڪي ڪجهه هن چاهيو ٿي. ڪنهن ٻار کي پيار ڪندي کيس دل ٿي دل ۾ شوق جاڳيو ٿي ته ڪاش کيس پنهنجا ٻار هجن ها. کيس اهي ڳالهون سوچي اندر ٿي اندر ۾ وڍ پوڻ لڳا ٿي. هن جي دل ان ڳالهه تان ڪڙهندي هئي ته هوءَ ڪنهن کي ”منهنجا پڄا“ چئي مخاطب ٿي نٿي سگهي.

هن کي هاڻ اهو محسوس ڪري چڪر ٿي آيا. پنجويهه سال. اڄ ڪير هن کي چاهيندو؟ نوجوان چوڪرا هن جهڙي وڏي عمر واري چوڪري سان شادي ڪندي گهٻرائيندا. وڏي عمر وارا هن جي گهڻي تعليم کان ڊڄندا ۽ هن کي جيڪڏهن پهرين زال مان ٻاهر هوندا ته هو پڪ اهوئي سوچيندا ته هن جهڙي اعليٰ عهدي ۽ مشغول زندگي واري زال سندس ٻارن جو خيال هرگز رکي نه سگهندي.

ڊپلوما، ڊگري يا بي ڪا هيڪاندي وڏي تعليم ڪهڙي ڪم جي جيڪڏهن توهان سُڪي نه آهيو؟ ان کان وڌيڪ ته هو غريب هارباڻي يا جهوپڙي ۾ رهندڙ چوڪريءَ کي خوشي نصيب ٿيل آهي. جيڪا حقيقت جي گهڻو ويجهو رهي ٿي ۽ شادي وغيره جا موقعا پڻ اهڙي قسم جي چوڪرين کي کانئس وڌيڪ آهن.

هن کي سندس ويجهي ۽ پياري ساهيڙي ڊيعين جي خط جي ياد آئي جنهن ۾ هن اها خبر لکي هئي ته ’قانون‘ واري سبجيڪٽ ۾ پوسٽ گريجوئيٽ ڪري ورتي آهي. ڪارنٽيءَ چين ۾ توڪ طور مرڪيو. لا جي ڊگري حاصل ڪرڻ بعد هاڻ ڊيعين سنٽرلينڊ. آسٽريا ۽ اٽلي جا تواريخي شهر ڏسي پنهنجي وطن انڊونيشيا موٽندي ۽ پنهنجي ڳوٺ جاوا ۾ پهچڻ بعد جڪارتا يا سورابايا شهر ۾ آفيس کوليندي.

پر ڊيعين جو حال پڻ ساڳيو ئي ٿيندو. ڪارنٽيءَ جهڙو. جيڪو هڪ پوڙهي چوڪريءَ جو ٿيڻ ڪپي. ڪارنٽيءَ ساڙ ۾ اچي ٿوري خوشي محسوس ڪئي. اهو سوچي ته نه فقط هن جو پر هڪ ٻي چوڪريءَ جو پڻ اعليٰ تعليم وٺڻ بعد ساڳيو ئي هن جهڙو حشر ٿيندو.

ڊيعين. سڄو نالو ’سمار ڊيعن پورباورجو‘ ۽ ڪارنٽيءَ جي ساڳي عمر هئي. ننڍي هوندي ساڳي پرائمري اسڪول ۾ گڏ پڙهيو، ان بعد، ڊيعين، سورابايا شهر ۾ هڪ سينئر ڊچ هاءِ اسڪول مان تعليم ورتي ۽ ڪارنٽيءَ جوئيئر هاءِ اسڪول مان مئٽرڪ ڪري

هن ڪتاب جا سمورا حق ۽ واسطا ليکڪ وٽ محفوظ

ماسٽريءَ جي سکيا لاءِ يورپين ٽريننگ ڪاليج فار ٽيچرس ۾ داخلا ورتي. سوراڀايا شهر ۾ رهڻ دوران هو ٻئي سڀ کان وڌيڪ گهاٽيون ساهيڙيون هيون. ان بعد ڊيپن اعلِيٰ تعليم لاءِ هالينڊ هلي ويئي پر ڪارنتيءَ کي هميشه خط لکندي رهي. ڊيپن هميشه ڪل خوشيءَ وارا خط لکندي هئي. ماڻهو هميشه هن جي تعريف ڪندا هئا، هن کي اڃا اهو خيال هو ته قانون جي ڪم ۾ هوءَ هر وقت خوش ۽ پرسڪون رهندي. پر هن کي معاشري جي ان ڏکيلا ڀاڱي جي بنهه خبر نه هئي جيڪو هن جي ڀاڱي ۾ پڻ اچڻ وارو هو ۽ پوءِ هڪ ڏينهن هوءَ وائڙي ٿي ويندي جڏهن اوچتو ئي اوچتو ڏسندي ته سج ڪرڻ بدران آسمان ۾ ڪڪر ڪارونپار ڪري مينهن وسائي رهيا آهن.

اهو سڀ ڪجهه ٿيڻ کان اڳ ڇا هوءَ ڊيپن کي ان کان آگاهه ڪري وئي يا نه. ڊيپن ڪڏهن به مشڪلاتن کي منهن ڏيڻ نه سگهي آهي. هوءَ وري ڪوشش ڪرڻ بدران هڪدم آڻ مڃڻ واري چوڪري آهي. ٿي سگهي ٿو ته ايندڙ وقت جي ڏڪن جو ٻڌي بيحال ٿي وڃي. ڊيپن هڪ هيرو جواهر هئي، ۽ هيري جي اصلي تجلي لاءِ مٿس تمام گهڻي گهڙت ٿيل هئي. زندگيءَ جي تلخ حقيقتن کان هوءَ پنهنجي ساهيڙيءَ کي ضرور واقف ڪندي. هالينڊ کان ڊيپن پائڻيءَ جي جهاز ۾ چڙهي تنجنگ پر آڪ بندرگاهه ۾ اچي لهندي ته ان وقت ڪارنتي کيس سڀ ڪجهه ٻڌائي ڇڏيندي.

پر اها به ڳالهه آهي ته هن ويڇاريءَ کي پريشان ڪرڻ مان ڇا ورندي؟ ٿي سگهي ٿو هن کي اهي مسئلا درپيش اچن ٿي نه. نه؟ هڪ ڪڙي ۽ ڪساري مرڪ ڪارنتيءَ جي چين تي وري تري آئي.

پنجويه سال، ڇا ڪير هن کي هن عمر ۾ پنهنجي زال بڻائيندو؟ هڪ وڏي عمر جي چوڪريءَ کي. مرد، پنجويهن سالن جي عمر ۾ ڪڏهن به پوڙهو نٿو ليکيو وڃي. پر هڪ عورت؟ مرد جيئن چاهي ڪري سگهي ٿو. پر هڪ عورت ڪجهه به نٿي ڪري سگهي. معاشري جي تقاضا موجب هن کي مانيٽو نيڪ ۽ نماڻو ٿي رهڻ کپي.

”نماڻائي“ هڪ اهڙو لفظ آهي جيڪو مردن پنهنجي فائدي لاءِ گهڙيو آهي. عورت کي قبضي ۾ رکڻ لاءِ هن معاشري ۾ هڪ عورت ٿيڻ معنيٰ هميشه زنجيرن ۾ ٻڌل رهڻ.

ڪا پراڻي ڳالهه ياد ڪري هن کي ڪاوڙ آئي. سندس ٻن ڀائرن کي ته سندس پيءُ پڙهائيءَ لاءِ ٻاهر موڪليو. جن يورپ جي سير ۽ سونهن مان چڱيءَ طرح لطف ورتو.

ڪارنتيءَ کي پنهنجن ڀائرن وانگر يورپ وڃي پڙهڻ جو شوق هو. پر هن جي ماءُ پيءُ کيس نه چڏيو. بهانو ڪهڙي ڏنو ته خرچ پڪي لاءِ ايترو پئسو ناهي. ڀائرن لاءِ پئسو هو. پر هن لاءِ نه.

ڪاوڙ مان هن جا چپ ڏڪڻ لڳا. ۽ پوءِ هن روئي ڏنو.

پر پوءِ جلدئي هن پنهنجو پاڻ کي سنڀاليو. سندس قائم ڪيلان اصول: ”اها شيءِ جيڪا حاصل نه ڪري سگهجي ان کي چڏي ڏجي.“ کيس بچائي ورتو. بستري مان اٿي هن گائون پاتو سامهون آڙسي هئي جنهن ڏي نظر ڪڍي ويس. ان ۾ پنهنجو ڦاڻ کي غور سان ڏٺو. سنهي، جسم جي پوري پني، ڏيا واري، سندس بيضوي چهر وهر خيال کان باعث ڪشش هو.

ڪارنتيءَ مرڪيو.

تپالي ٿي ويو هوندو. ٿي سگهي ٿو هن لاءِ ڪو خط هجي. هن جي ڀائرن ٿي سگهي ٿو اڃا کيس نه وساريو هجي. ٻه خطا هڪ ته ملانگ شهر مان، سندس پيءُ جي هٿ اڪريءَ ۾ پئي کي ڏسڻ بنا هن جهٽ پت کوليو. هن جي ماءُ هن ڏي برت ڏي جو تحفو موڪلي چڪي هئي. ان بابت لکيل هو. ماءُ پيءُ جو خيال اچڻ سان هن مرڪيو. سندس ماءُ پيءُ پنهنجن ٻارن جو ’برت ڏي‘ هميشه ياد رکندا هئا. سندس ڀائر جڏهن پري يورپ ۾ هوندا هئا.

تڏهن به سندس ماءُ هنن ڏي تحفا موڪليندي هئي. هوءَ اڃا تائين پنهنجي ٻي شادي شده ڌيءَ. جنهن کي هاڻ ته اچي ٿي ڀارٽيا هئا، کي به برت ڏي تي مختلف شيون موڪليندي رهي ٿي. هن جي ماءُ... ڪارنتيءَ اوچتو پنهنجي پئي پيءُ، مارتونو بابت سوچيو ۽ تعجب ڪاڏو ته آيا سندس ماءُ جڏهن هن ڏي به تحفو موڪليو يا نه. مارتونو سڀ ۾ نرم دل ۽ نيڪ هو. هو اسڪول لاءِ پئي ڪنهن شهر ۾ وڃڻ بدران ماءُ پيءُ سان ئي چنبڙيو رهيو. پنهنجي ڳوٺ ۽ مائٽن وٽ ئي رهڻ ڪري طبيعت ۾ تمام گهڻو سٺو ۽ محدود ٿي پيو. پر پوءِ ميڊيڪل پڙهڻ لاءِ جيئن ئي ڳوٺ چڏي ’باتا ويا‘ شهر ويو ته هٿن مان نڪري ويو. فرسٽ ايئر پاس ڪرڻ لاءِ هن ٻه سال لڳائي چڏيا. ان ڪري نه، ته ڪو هو هوشيار نه هو پر هن کي اتي پڙهڻ لاءِ فرصت ئي نٿي ملي. باتا ويا رياست جون چوڪريون البيليون ۽ سهڻيون هيون. بوگور ۽ سوڪا بومي شهر جي چوڪرين جي حسن ۽ سونهن جي ته ڇا ڳالهه ڪجي. مارتونو بابت وڌيڪ سوچي ڪارنتي هيڪاندي غمگين ٿي ويئي. هو هوشيار هو پر ڪمزور دل هو. هر خط ۾ هو اهڙي لکنڊو هو ته هاڻ پاڻ کي بدلائڻ جي ڪوشش ڪندس، پر هن ڪڏهن به ائين نه ڪيو. سندس خط آزين نيزارين سان پريل هوندا هئا. هو هڪدم معصوم هرڻ وانگر لڳندو هو جنهن

هن ڪتاب جا سمورا حق ۽ واسطا ليکڪ وٽ محفوظ

جي چوڌاري جهنگلي جانور ڦري آيا هجن. مارتونو ۾ ڪابه بدڪاري نه هئي پر هو ماحول جو شڪار ٿي ويو هو. هن کي پنهنجين غلطي ۽ ڏوهن جي چڱيءَ طرح پروڙ هئي پر هن کي ايتري سگهه نه هئي جو ڪٿي پنهنجين عادتن کي بدلائي. هو واچوڙن ۾ ڦرندو رهيو ٿي. ڊانٽي جي هڪ ڪهاڻي Divine Comedy جي ڪردارن وانگر جيڪي پنهنجين خواهشن جي واچوڙن ۾ گول ڦرندا رهن ٿا.

مارتونو کي ڊانٽي سان پيار هو. ”هڪ ڏينهن ڪارنتي“، هواڪثر چوندو هو ”تون ڊانٽي جي ڪردار بيٽرس سان گڏ، سفيد گلاب جو حصو ٿي ويندين ۽، پوءِ مڪان ۽ زمان جي قيد کان بلڪل ڏور روشنائي جي دائري ۾ ويهي، ڪل ڪائنات جي نور جي پوڄا ڪندين ۽.“  
”۽ منهنجا پيءُ مارتونو تون ڪٿي هوندين؟“ هو ۽ مرڪندي پاٽس کان پڇندي هئي،  
”ڇا جهنم ۾؟“

”هاڻو. جهنم ۾. شايد ٻرندڙ قبر ۾. شايد رت جي ٽهڪندڙ نديءَ ۾... منهنجي پيٽ ڪارنتي، اهو هرگز نه وسارجان ۽ جيڪي Divine Comedy ۾ بيٽرس کي ڊانٽي چيو هو جڏهن هو پنهنجي صحيح مقام تي پهچي ويئي هئي.“

“O’ Lady, in Whom my Hope Hath Vigour, And Who for My Salvation Didst Endure to Leave in Hell Thy Foot Prints...?”

مارتونو لاءِ اهو سچ هو. هن ڪافي پوڳيو هو. ٻه سال اڳ هن پنهنجي پيءُ کي خط ذريعي ٻڌايو هو. هو ’سوکا پومي‘ شهر جي هڪ عورت سان شادي ڪرڻ چاهي ٿو. جيڪا هن جي ٻار جي ماءُ بنجي ويئي آهي. هو هن سان شادي ڪرڻ پنهنجو فرض سمجهي ٿو. جيئن ان عورت ۽ سندس ٻار جي ناموس ۽ حياتي بچي سگهي.

ان بعد پيءُ ۽ پٽ جو واسطو نه رهيو. مارتونو ڪڏهن به پاڻ بابت ڪارنتي کي نه لکيو. هن ماڻهن کان ٻڌو پئي ته هو پنهنجي زال ۽ ٻار سان گڏ بورنيو جي ڪنهن ڏورانهن ڳوٺ ۾ هي ٿو. ڪنهن کي اها به سڏ نه هئي ته هو پٽ گذر لاءِ ڇا ڪري ٿو.

ڪارنتيءَ پيو خط کوليو. اهو مارتونو وٽان ٿي هو.

ماروتنو هونءَ ڪٿي کيس ياد نه ڪندو هو پر سندس برت ڏي ڪڏهن به نه وساريندو هو. هر برت ڏي تي هو پنهنجي پيٽ ڪارنتي کي ڪجهه نه ڪجهه موڪليندو هو. تحفي ڏيڻ ۾ هن جي چونڊ سڀ ۾ اتم اتاهين هئي.

ڪارنتيءَ لافو ڦاڙي منجهانئس خط ڪڍي پڙهڻ شروع ڪيو. مارتونو بورنيو مان ٻار سوڌو هن ڏي اچي رهيو هو. سندس زال جوهفتو ڪن اڳ اوچتي ٿيل موت جو پٺ احوال هو. غريب مارتونو کي ڪڏهن به سک جو ساهه نصيب نه ٿيو. هوءَ پنهنجي ٻار ڪارنتيءَ وٽ ڇڏڻ لاءِ اچي رهيو هو.

ڪارنتيءَ جي دل هڪدم باغ بهار ٿي ويئي، ڇڻ ڪنهن شيءِ سندس اندر ۾ خوشيءَ جي ولوڙ پيدا ڪري ڇڏي. هڪ ٻار... هن کي خوشيءَ جو ڪو تحفو ملندو محسوس ٿيو جنهن تي شايد هن جو حق هو.

خط کي جهوليءَ ۾ رکي، ڪارنتيءَ واري پيو گهمرو پڙهڻ شروع.

مارتونو ظاهر آهي ڪنهن ٻئي تي ڪڏهن به ڀروسو نه ڪندو. هڪ استاد جي حيثيت ۾ ڪارنتي کي ٻار جي خيال رکڻ جي وڌيڪ ڄاڻ هئي جيڪو مارتونو مرد ماڻهو هجڻ ڪري وڌيڪ خيال نٿي رکي سگهيو.

برٽ ڊي جو چا ته عمدو تحفو ڇڏيو. پر ڇا مارتونو کي اها به خبر يا يادگيرو آهي ته اڄ منهنجو برٽ ڊي آهي؟ جيڪڏهن ياد اٿس ته پوءِ هن پنهنجي خط ۾ ته ڪوبه اهڙو ذڪر نه ڪيو آهي. هن فقط پنهنجن ئي ڏردن ۽ پريشانين بابت لکيو آهي.

مارتونو آيو ۽ پوءِ ڪجهه ڏينهن بعد واپس بورنيو هليو ويو. هو عمر ۾ ڪجهه وڏو لڳي رهيو هو. تمام گهڻو وڏو. ٿڪل ٿڪل. اڪيون ڇڻ نند لاءِ واجهائي رهيون هجنس. ڪارنتيءَ هن کي گهڻو سمجهايو ته کيس بورنيو وڃڻ بدران پنهنجي ئي بيت جاوا ۾ رهي ڪمائيءَ جو ڪو ذريعو ڳولڻ کپي. سندس پيو پيءُ اتي وڪيل هو جنهن جي آفيس ۾ هو ڪم ڪري سگهيو ٿي.

ڪارنتيءَ جي ان صلاح تي مارتونو مرڪيو. ”پنهنجي پيءُ کي آئون تڪليف ڏيڻ نٿو چاهيان. آئون بورنيو ۾ به خوش آهيان. ملڪ سڀ ڪجهڙا جهڙو بورنيو تهڙو ٻالي. جهڙو جڪارتا تهڙو جاوا ۾ اتي رهندڙ ماڻهو به سڀ هڪجهڙا آهن. اداس ۽ پريشان حال، ڪوبه اڇڪلهه ڪٿي مستقل نه آهي. جاوا ۾ توڙي سماترا يا ڪنهن ٻئي هنڌ.“

مارتونو رات جي وقت روانو ٿيو. سندس ننڍڙو ٻار ڌرمو ٻئي ڏينهن ماڻ ۾ رهيو. پهرين کان به وڌيڪ خاموشيءَ ۾ رهيو. فقط سندس اکين مان اڀاڻڪائي ظاهر ٿي ٿي. هي



عجيب ٻار هو. ٻيا ٻار جيڪر ان حالت ۾ روئن ها. پر هي بلڪل نٿي رنو. ٻار شروع کان ڪارنٽيءَ کي تمام گهڻو پسند ڪيو ٿي. مارتونو فقط ٻه چار ڏينهن رهيو جيئن ڌرمو سندس پيٽ ڪارنٽيءَ ۽ نئين گهر سان رلي ملي وڃي. ٻن ڏينهن ۾ ٻار هن سان هري مري ويو. ڪارنٽيءَ کي ٻار جو پيار ايترو جلد جيتي بيحد گهڻي خوشي ٿي. ٻار بيحد مانيٽو هو. هن ڪڏهن به تيسو ضد نٿي ڪيو. هن ورلي ڪجهه ڪوڳالهايو ٿي نه ته گهڻو ڪري ماٺ ۾ رهيو ٿي. هن جي فقط ڪاربن اڪين ڳالهايو ٿي.

ڪارنٽيءَ هن کي بال وٺي ڏنو. پهرين پهرين هو ان کي پت تي هڻي ڪيڏندو رهيو. پوءِ هڪڙي شام جڏهن ڪارنٽي گهر ۾ موجود نه هئي، ته هن بال کي ڦاڙي، کولي پاسي تي ڦٽو ڪري ڇڏيو.

جنهن وقت ڪارنٽي ٽائپ ڪندي هئي ته هو به اچي ٽيبل وٽ ٻانهون ٻڏي هن جي پٺيان بيهندو هو. ۽ پوءِ جڏهن هوءَ اٿي ويندي هئي ته پاڻ ٽائپ جي چاٻين کي هيٺ مٿي ڪندو رهندو هو.

هو واقعي عجب جهڙو ٻار هو. سندس اڪيون تمام گهڻيون سهڻيون هيون. ڪڏهن ڪڏهن هوءَ ٽائپ سان ڪيچل ڪرڻ يا الارم گهڙيال سان مستي ڪرڻ تي ڌڙڪو ڏيئي جهليندي هيس ته ڏڪيارو ٿي هن ڏي ائين نهاريندو هو جڏهن هن کي دل ۾ ٿي پيو هجي. کيس ائين نهاريندو ڏسي هوءَ مرڪي ڪٽي پاڪر پائيندي هيس.

ڪارنٽيءَ جي زندگيءَ ۾ اهو هڪ نئون دور هو. هن پنهنجو پورو ڏن ڏيان ڌرمونءَ جي حوالي ڪري ڇڏيو جنهن جي ماءُ نه هئي ۽ ڏنو وڃي ته پيءُ جهڙو هيس تهڙو نه. مارتونو هليو ويو هو. ڪير چئي سگهيو ٿي ته هو ڪيڏانهن ويو؟

ٻار لاءِ سوا ڪارنٽيءَ جي پيو ڪوبه نه هو جنهن کي ڪٽي پاڪر پائي. جنهن جي ڪچ ۾ ڊوڙي وڃي لهي. هو تمام خوش هئي. هن ڌرموءَ ڏي هر وقت ڏيان ڏيڻ چاهيو ٿي جيئن هو وڏو ٿي هڪ سٺو ماڻهو ٿئي، ۽ نه پنهنجي پيءُ وانگر. پر ڇا هوءَ ائين ڪري سگهي ٿي؟ هن جي پيءُ به جيتوڻيڪ سخت محنت مزدوري ڪري پنهنجي پتن جو سٺي طرح نيباج ڪيو هو پر تنهن هوندي به مارتونو ڪيڏو غلط راهه ڏي پٽڪي ويو.

جيڪڏهن ٻار کي خيال سان پاليو وڃي، هن کي هر وقت پيار ڏنو وڃي ۽ کيس ڏنگاين ۽ حرڪتن کان جهليو وڃي، ته هو ضرور صحيح راهه اختيار ڪري سگهي ٿو. پر

ڌرموءَ لاءِ ڪيئن چئي سگهجي ٿو. ٿي سگهي ٿو هن ننڍي لاکون پنهنجي پيءُ جو ڪردار پاڻ ۾ جذب ڪري ورتو هجي. جنهن جو رت سندن نسن ۾ ڊوڙي رهيو هو.

هن کي اهو سوچي فڪر ٿيو ۽ ٻار کي غور سان ڏسڻ لڳي.

ٻار جي خوشيءَ ۾ هن پڻ خوشي محسوس ڪئي ٿي. آهستي آهستي هن کي يقين ٿي ويو ته سندس زندگيءَ جو اهم مقصد ٻار جي نگهباني ڪرڻ آهي. اهو سوچي هن جي خوشيءَ جي حد اڃا به گهڻو وڌي ويئي.

ٿي مهينا اهڙي طرح گذري ويا.

هڪ ڏينهن ڌرمو کي اچي ڪرڻو ٿيو. هر وقت ڪنگهي ڪنگهي ساڻو ٿي ٿي ويو. وقت جو ڦيٽو تمام گهڻو تيزيءَ سان ڦرڻ لڳو. بيماريءَ جي حالت ۾ هو بستري حوالي ٿي ويو ۽ ڪارنتي سندس سيرانديءَ کان ويهي سڄي سڄي رات گذارڻ لڳي. هڪ ٻئي پويان ڪيتريون ئي راتيون گذري ويون. ۽ هاڻ ڌرموءَ کي اسپتال ۾ داخل ڪيو ويو. ۽ پوءِ جنهن خاموشيءَ سان اسپتال ۾ داخل ڪيو ويو ان ئي خاموشيءَ سان هن کي اسپتال مان ڪڍيو ويو. ڌرموءَ جي حياتي شايد ايتري هئي.

ڪارنتي هڪ دفعو وري اڪيلي ٿي پيئي. غم ۽ ٽڪ جا نشان سندس اکين مان صاف ظاهر هئا. وات جي ڪنڊن وٽ سوڙهيون ليڪون سندس ڪومايل بدن جو ثبوت ڏئي رهيون هيون.

جنهن ڏٺو ٿي تنهن چيو ٿي ته ڌرموءَ پٺيان هن پنهنجو پاڻ کي چڙ چوڙي ڇڏيو آهي. ڪنهن چيو اهي نشان ڪجهه عرصي کان پوءِ هليا ويندا. پر وات جي پاسن وارا لينگها ائين ئي رهيا. اکين جي چوڌاري اوجاڳي جا ڪارا چڪرا کيس سمجهو ۽ سلجهيل عورت جو ڏيک ڏيڻ لڳا.

هوءَ اڃا به ڌرموءَ جو ڪمزور جسم ڏسي رهي هئي. جنهن کي ڪنگهه سان گذرت اچي رهيو هو. سڀ کان وڌيڪ هن کي ڌرموءَ جي اکين جي اداسي ياد اچي رهي هئي.

سندس پيءُ جي واتان هن اها ڳالهه ٻڌي هئي ته سندس هڪ ڀاءُ ٿي پيءُ وڳهي مري ويو هو. ۽ هن ٻار کي جيڪو سندس ٿي ٿيو. لڳي ٿو ته خاندان جي بيماري ورثي ۾ ملي.

خدا کي شايد اهو منظور نه هو جو اهڙي قسم جو خاندان ورتو جيڪو سندس ڀاءُ ۽ ڀائٽي کي نصيب ٿيو پر کيس نه ملي سگهيو. هنن بدران ته جيڪر کيس ٿي بي ٿئي ها.

هن ڪتاب جا سمورا حق ۽ واسطا ليکڪ وٽ محفوظ

پاڻي بدران شل پاڻ مري وڃي ها.

ڪارنتي پاڻ کي پوڙهو محسوس ڪرڻ لڳي. هوءَ پنهنجين شاگردپاڻين سان ائين هلڻ لڳي جڻ اهي سندس ئي اولاد هجن، ۽ ان جو اظهار هوءَ وات ذريعي، اکين ذريعي ۽ چن تي ايندڙ مسڪين مرڪ ذريعي ڪندي رهنئي

اسڪول جون چوڪريون هاڻ کيس ڪاڪا (وڏي پيڙ) چوڻ بدران وڏي عمر جي عورت وارو خطاب ”امان“ چئي مخاطب ٿيڻ لڳيون. پهرين هنن اهو سنگ سندس غير حاضريءَ ۾ استعمال ڪيو پر پوءِ آهستي آهستي – جيتوڻيڪ ڪنهن کي به خبر نه پيئي ته ڪنهن شروع ڪيو ۽ ڪتان شروع ٿيو – ڪلاس ۾ به شروع ٿي ويو. ڪارنتي پهريون دفعو پنهنجي لاءِ اهو خطاب ٻڌي واٽڙي ٿي ويئي. پهريون دفعو جيتوڻيڪ هن اهو لفظ سس پَس ۾ ٻڌو پر پوءِ پئي ۽ ٽي دفعي هيڪانڊو گهڙوزور سان چٽو پتو.

ويجهڙائي ۾ هوءَ هڪ پينٽر وٽ هلي ويئي. ڪارنتيءَ کي هن ڪجهه عرصو اڳ ٻه چار دفعا چيو هو ته سندس منهن اٽليءَ جي آرٽسٽ لياناردو ڊا ونسيءَ جي موناليزا جهڙو ٿو لڳي. رافائيل جي مٿو ڊيل گرانڊوچا جهڙو آهي.

پر اهي سڀ اڳ جون ڳالهيون هيون.

هاڻ هوءَ ان عمر کان گهڻو مٿي چڙهي آئي هئي.

صبر سان هاڻ هوءَ ٻڌايي جو انتظار ڪرڻ لڳي آهي – جيڪو هر عورت ٽيهن سالن جي عمر ۾ پهچي محسوس ڪري ٿي. ڪارنتيءَ کي مستقبل سان هاڻ ڪا به اميد وابسته نه رهي آهي. هوءَ هاڻ روزمره جي ڪم ڪار ۾ ئي مشغول ٿي ويئي آهي.

آرميجن پاني (Armijin\_Pane)

[’سفيد گلاب‘ افساني جو هي انڊونيشي ليکڪ (آرميجن پاني) انڊونيشيا جي وڏي پيٽ – سماترا ۾ 1908ع ۾ ڄائو هو. 1970ع ۾ مري ويو. پاڻ اسڪول ٽيچر ۽ اخباري نمائندو هو. لڙائيءَ کان اڳ 1933ع ۾ Pujangga Bru نالي ادبي رسالو ڪيڊ واران شروعاتي اديبن مان هڪ هو. 1940ع ۾ سندس هڪ وڏو حقيقت تي مبني ناول Belenggu (ملئي ۽ انڊونيشي لفظ معنيٰ ’زنجيرون‘) ڇپيو. ان کان علاوه 1953ع ۾ افسانن جو مجموعو Kisah Antara Manusia (انسانيت جا قصا) ڇپيو. ان کان علاوه پاڻ

## ماسٽر هريام جو بئڻڪاڪ وڃڻ ————— الطاف شيخ

ڪجهه شاعريءَ ۾ ڊراما نويسي پڻ ڪئي اٿس.

هن ڪتاب جا سمورا حق ۽ واسطا ليکڪ وٽ محفوظ

[www.sascitysukkur.com](http://www.sascitysukkur.com)

[abdul.lateef\\_ansari@hotmail.com](mailto:abdul.lateef_ansari@hotmail.com)

## ماسٽر هريام جو بئڻڪاڪ وڃڻ.....

ماسٽر هريام ڳوٺ جي مڙني وڏن جي پسندیده شخصيت هو. جيتوڻيڪ ننڍا نيٽا مٿس چرچا گهڻا پڻ ڪندا هئا. پاڻ ڏکڻ ٽائيلينڊ جي پهراڙيءَ واري هڪ ڳوٺ ۾ رهندو هو. ننڍي هوندي کان وٺي، جڏهن اڃا هو ڳلن ڳاڙهو نوجوان هو. ويندي ڦوهه جوانيءَ تائين، هن کي ڪڏهن به پنهنجي اوسي پاسي جي پررونق علائقي ۾ قدم رکڻ جو موقعو نه مليو هو. وڏو ڀاءُ واپار يا گهمڻ ڦرڻ لاءِ نڪرندو هو. سوپر پاسي واري ڳوٺڙي تائين. شهرن جي رنگينين کان ته هوءَ وٺي ويندو هو. هن جو اهڙوئي چوڻ هو ته اهڙين وڏين جاين تي رهندڙ ماڻهو جراثيم ڪٽي هلن ٿا ۽ اتي لاريون مترون ماڻهن کي تڪر هڻنديون وٺن. ان ڪري انهن جڳهين ۽ شهرن کان پاسو ڪرڻ کپي.

پر پوءِ هڪ ڏينهن ٽائيلينڊ جي ماسٽرن جي ڪانفرنس اٿينڊ ڪرڻ لاءِ حڪومت طرفان کيس بئڻڪاڪ وڃڻ جي دعوت ملي ته اسان جويار. ماسٽر هريام خوشيءَ منجهان ڪپڙن ۾ نه پئي ماريو. هو پنهنجي منهن ڪيترائي دفعا چوڻ لڳو.

آخر ڪار مون کي بئڻڪاڪ گهمڻ جو موقعو ملي ويو. اعتبار ئي نٿو اچي.“

ان وقت پاڻ پنجونجاهه سالن جو پوڙهو اچي ٿيو هو. جيتوڻيڪ هو ان عمر کان گهڻو چڙهي چڪو هو. جنهن ۾ ايندڙ ويندڙ چوڪريءَ کي هر ويرو اک پيچڻ تي دل چوندي آهي. پر تڏهن به هو ڇا چوندا آهن ته بنهه نه کان دير سان وري به بهتر. سو ان فلسلفي ۽ سوچ مطابق پنهنجو پاڻ کي ڌتاري هو بيحد گهڻو خوش ٿيو.

پنهنجي ان خوشي جي اظهار کي لڪائڻ جي هن ڏاڍي ڪوشش ڪئي.

ان ڏينهن تي جڏهن هو بئڻڪاڪ روانو ٿي رهيو هو ته هن ديسي پوشاڪ پهريو بدران ولائتي ڊرپس. يعني سوت ڪوٽ پاتو. جيڪو گهڻو اڳ نهرائي رکيو هو ته ڪڏهن ڪا ماڊرن شادي ٿي ته ان ۾ پائيندو. گهڻي وقت کان استعمال نه ٿيڻ ڪري ان تي پڪا سنڌا ڄمي ويا هئا. هن ان سوت تي ننڍين ٻانهن واري اچي رنگ جي قميص پاتي. جيتوڻيڪ هن ڊگهين ٻانهن واري قميص پائي ان تي گلن واري ٿاڻي ٻڌڻ چاهي ٿي. جيڪا هن اهڙي موقعي

لاءِ ڳجهه ڳوهه ۾ خريد ڪري لڪائي رکي هئي. پر هن کي دل تي هريو پئي ته سندن ڳوٺ جا چورا اهڙا نياڳا آهن جو اڳ ۾ به جڏهن هن نٺ نانگر وارو ڪو وڳو پاتو ٿي ته هو کيس چرچن ۽ توڪن سان ورائي ويا ٿي. چي: ”واه سائين واه! چاچا ماسٽر ٿورو خيال سان هلجو. متان ڪو ڪتو پلجي ڪٿي دسانو.“

سو اهو سوچي هن وڌيڪ شوبازي ڪرڻ جو ارادو لاهي ڇڏيو. اهي فيشن ڳوٺ کان پري بئڻڪاڪ پهچي ڪري سگهيو ٿي. سندس غير موجودگيءَ ۾ سڄو ڳوٺ مٿس تبصرو ڪندو رهيو. ڳوٺ وارن کي اها هورا ڪورا هئي ته بئڻڪاڪ جي جيتري تعريف ٻڌي ويئي آهي. اهو واقعي اوترو عجيب ۽ وڏو شهر آهي يا نه. ۽ آيا اهو شهر گهمي اچڻ بعد سندن ڪراڙي ماسٽر صاحب تي ڪو اثر ٿيندو يا نه.

هن تي اثر ضرور ٿيو.

هن جي واپسيءَ تي ماڻهن غور ڪيو ته بئڻڪاڪ کان موٽڻ بعد ماسٽر صاحب جي هلڻي ئي ڦري ويئي آهي. سڌو ٿي هلڻ بدران هو ڪلهن ۽ ٺونڀين کي ٿورو اڳيان ڪري هليو. گهر پهچندي پهچندي ڳوٺ جا ڪيترائي ماڻهو سندس چوڌاري اچي گڏ ٿيا. مرد، عورتون، ٻار ويندي ڪراتوئي (ڪدڙا) پٺ. وان نالي هڪ نوجوان چوڪري، ننڍ وڏائيءَ جو خيال نه رکندي ٺهه پهر چئي ڏنس: ”چاچا ماسٽر! اهو ٺونڀين کي اڳيان ڪري هلڻ سان بگلن کي هواتا ڏيو ڇا؟“

۽ چاچي هريام شڪي ٿي، يڪدم ڪلهي ڪٽي پٺيان ڪيا ۽ دل ٿي دل ۾ آئيندي وڏو ماڻهو ٿي ائين هلڻ جو ارادو ٿي لاهي ڇڏيو. پوءِ ڳوٺ جي گڏ ٿيل ماڻهن کي چوڌاري وهڻ ۽ ٿوري دير ترسڻ لاءِ چيو.

ان بعد ڪمري ۾ وڃي، سوت لاهي ڪاري رنگ جو ڍلو ڍالو پڄامي نموني جو وڳو چاڙهي ان مٿان بافتي جي گنجيءَ جهڙي ٿاڻي نموني جي لنڊي قميص ۽ ڪلهن تي پوتڙو رکي ٻاهر آيو ۽ اکيون ڦاڙي هن کي غور ۽ تعريفني نگاهن سان ڏسندڙ ماڻهن جي ميڙ جي وچ ۾ ويهي، هن ڏٺو ته سندس زال جو منهن خوشيءَ مان ڪوهه جي پڳهه جيڏو وڏو ٿي پيو آهي. هوءَ پنهنجي مڙس کي ايڏي گهڻي اهميت ملندي ڏسي فخر محسوس ڪري رهي هئي. ميڙ مان ماڻهن ڳالهائڻ شروع ڪيو.

”اسان جي ماسٽر صاحب ڏي ڏسو. هو ساڳيو ئي سادو لڳي رهيو آهي جهڙو هتان ويو“

هو پاڻ جيتوڻيڪ ٽائيلينڊ جي گاديءَ واري هنڌ بئڻڪاڪ مان موٽي آيو آهي، پر هن ۾ تر جيتري به تبديلي نه آئي آهي.“

”ايڏيءَ پڪ سان به نه چئ. هن کي پهرين ڳالهائڻ ته ڏي. ٿي سگهي ٿو ته هن کي پنهنجو ڏاکڻو لهجو ئي وسري ويو هجي، ۽ هاڻ هو فقط اترادي (بئڻڪاڪي) لهجي ۾ ڳالهائي.“

”هن عورت وانگر جنهن تن هفتن لاءِ بئڻڪاڪ جي هڪ پوليس واري سان شادي ڇا ڪئي، کانس پنهنجو ڳوٺاڻو لهجو ئي وسري ويو ۽ اها ته اصل هئي ڪير؟ هڪ چالو عورت.“

”جي ها. ان عورت وانگر.“

سائين! بئڻڪاڪ ۾ ڀلا ڪا لست ورتو؟“ هڪ پڇيو.

”سائين! اهو ٻڌايو ته اتي توهان ڇا ڪيو ۽ ڇا ڏٺو.“ يڪدم ٻئي سوال ڪيو.

”۽ بئڻڪاڪ جون چوڪريون ڪيئن آهن؟ مون ٻڌو آهي ته هو پنهنجي سونهن

سويپان کان مشهور آهن.“ هڪ ٽي ڇڻي پڇيو.

ماسٽر صاحب پهرين هڪ ٿڌو ساهه کنيو ۽ پوءِ هٿ ڪڍي هڪ ئي وقت ايترا سوال پڇڻ بدران هڪ هڪ ڪري پڇڻ لاءِ چيو. ان بعد وڏي اعتماد ۽ لڻ سان ڳالهائڻ شروع ڪيو: ”جيتوڻيڪ بئڻڪاڪ ۾ رهي مون ڪافي ڪجهه پرايو پر افسوس جو بئڻڪاڪ شهر مان آئون ڪو خاص خوش نه آهيان.“

”اهو وري ڪيئن؟“ ويٺل ميڙ مان هڪ پڇيو.

”ڇو ڇا ڇا ماسٽر؟“ ٻئي پڇيو.

”بئڻڪاڪ شهر تمام اڳتي وڌي ويو آهي. پئسي ڏوڪڙ ۽ مال ملڪيت جي لحاظ کان هن ايڏي ترقي ڪئي آهي جو ماڻهو واٽڙو ٿيو وڃي.“ ماسٽر هريام ٻڌايو.

”غريب ويچارو بئڻڪاڪ! ان ۾ ڀلا ان جو ڪهڙو ڏوهه.“ اڳيان ويٺل وان رمارڪ ڏنو.

”بڪ بند ڪر. وان! نه ته مان ڪجهه به ٻڌائيندوسان.“ ماسٽر هريام وان کي چنڊ

ڪيندي چيو. ۽ ساڳي وقت ڪلهي تان پوتڙو لاهي کيس هنيو. هن کي اها ڳالهه بنهه نٿي وڻي

ته جڏهن پيا سڀ کيس غور سان ٻڌي رهيا هجن ته وڃ ۾ هي چورو ڳالهائي سندس لڻ خراب

ڪري

”توهان کي بئڻڪاڪ شهر ۾ خوشي هرگز نظر نه ايندي. لارين موٽرن جي گوڙ سان جڙ ڪنن جون دهليڙيون ڦاٽن ٿيون. وڏين وڏين عمارتن ۾ گهر ۽ آفيسون آهن پر هر وقت در ۽ دريون بند رکڻ ڪري سڄ ڇنڊ جي روشنيءَ جو ته گذر ئي نٿو ٿئي. بئڻڪاڪ جو سڄو شهر جڙ پٿرن، سرن ۽ سيمنٽ جو پيلو آهي.“

اهو چئي ماسٽر هريام ٿوري ساهي ڪئي ۽ چوڌاري ويٺل ماڻهن تي نظر وڌي ته آيا هنن سندس نئون گهڙيل اصطلاح: پٿرن سرن ۽ سيمنٽ جو پيلو“ سمجهيو يا نه. پر هن ڏٺو ته اها ڳالهه ڪنهن به نه سمجهي ۽ ان جي سمجهڻ بناڪو حيران پريشان ٿيو.

”بئڻڪاڪ ۾ ڪابه قدرتي سونهن ناهي جنهن کي توهان ڪٿي ڏسو. جيڪڏهن لڌندڙ سارين جو فصل يا ننڍا ڪڙين نيٽن واريون پنهنجيون ساهيڙيون: ڊيگيون مينهنون ڏسڻ چاهيو ٿا ته ان لاءِ توهان کي ٽئڪسي جو ڳرو پاڙو ڏيئي شهر کان گهڻو گهڻو پري وڃڻو پوندو.“

”اتي جا ماڻهو پنهنجن ئي ڪمن ۽ خفن ۾ رڌل رهن ٿا. هنن کي توهان سان ملڻ يا دوستي رکڻ جي پرواهه ئي ناهي. بس هر وقت پڇ پڇان ۾ نظر ايندا. پاڻ وانگر ڪنهن هڪ هنڌ ويهي، ڪا قرباڻي ڪچھري ڪرڻ جو ته ڪين وقت ئي ناهي.“

”پر ڇا ڇا هريام ائين به نه هوندو. هنن وٽ ڪجهه نه ڪجهه وقت ضرور هوندو.“ وان جي پرسان ويٺل هڪ ٻئي چوڪري جوزف وڃ ۾ ڳالهايو ”مون کي پڪ آهي ته هنن وٽ وندر جون گهڙيون گهارڻ لاءِ پاڻ کان وڌيڪ عياشيءَ جو سامان موجود آهي.“

تنهنجي اها ڳالهه بلڪل صحيح آهي. وانڌڪائيءَ جي وقت ۾ بئڻڪاڪ جا ماڻهو مالش گهرن ۾ وڃن ٿا. آئون هڪ ۾ ويوهوس. جنهن لاءِ مون کي سوڀاٽ ڏيڻا پيا هئا. مون کي ته اڃا تائين سمجهه ۾ نٿو اچي ته هتي ايتري مهنگائي ڇو آهي. پاڻ وٽ ته ڪنهن کي مالش لاءِ ڇڏ ته ڏهه پات ڪن مس وٺي ٿو. ها اهو ضرور آهي ته اتي جون چوڪريون توهان کي وهنجارين به ٿيون. جيڪو پنهنجي ڳوٺ ۾ نٿو ٿئي. پر ان لاءِ توهان کي هنن اڳيان سڄو اگهاڙو ٿيڻو پوي ٿو. هڪ ته پئسا ڏجن پيو وري اگهاڙي ٿيڻ جي جٺ سهجي.“ هو کين اهو ٻڌائڻ کان نٿاڻي ويو ته پاڻ وٽ ڳوٺ ۾ ته مالش ڪرڻ واريون پوڙهيون پڪيون مرد نما عورتون آهن. پر بئڻڪاڪ ۾ اهو ڪم ننڍيون نيتيون ۽ نازڪڙيون ڪن ٿيون جن کي پسڻ سان اڪيون ئي ٺريو پون.

”آئون ته ڪڏهن به ان جو جيڪر نه سوچيان ته ڪيترا پئسا پرڻا پون ٿا.“ وان خوابن



جي دنيا مان ڳالهايو.

”سوانهن ڪمن مان آئون ان نتيجي تي پهتو آهيان ته بئٽڪاڪ جي ماڻهن ۾ ڪوبه شرم حياءَ نه رهيو آهي!“ استاد هريام منهن کي موڙو ڏيندي ناپسنديديءَ جو اظهار ڪيو.

”چاچا ماسٽر! چوڪرين ۾ به؟“ هڪ سورهن سالن جي چوڪريءَ پڇيو.

”اتي جون چوڪريون ته سڀ کان وڌيڪ آهن پر انهن جي ذڪر تي پوءِ ٿو اچان. پهرين اهو ٻڌو ته بئٽڪاڪ جا امير ماڻهو ڪيڏي حد تائين بيوقوف آهن. هو وڏن گهرن ۾ رهن ٿا پر ان جا درءِ دريون بند ڪريو ڇڏين. نتيجي ۾ قدرتي تازي هوا کان محروم رهن ٿا. پوءِ گهر کي ٽڌو ڪرڻ لاءِ پت ۾ لڳل وڏي گوڙ گهمسان واريون مشينون هلائين ٿا. در دريون نه کولڻ ڪري گهر ۾ رڌ پچاءَ مهل ايڏي ڌپ ٿئي ٿي جو جڻ بيهوش ٿو ٿجي. توهان ئي سوچيو ته جڏهن در دريون بند هونديون ته اها ڪيئن ٿي ٻاهر نڪري سگهي.“

”پلاهنن جون هوٽلون ڪيئن آهن؟“ هڪ ٻي چوڪريءَ سوال ڪيو. ”چا بئٽڪاڪ ۾ به اسان جي ڳوٺ جي هوٽلن وانگر کاڌي جي ميزن تي پليون وينيون هونديون آهن يا نه؟“

... ۽ ميزهينان ڪتا ڪتيون چم چت ڪري رهيا هوندا آهن. ”ميٽر مان هڪ پئي نينگر سر ڪٽائيندي چيو.

”اتي ڪتا نه.“ چاچي ماسٽر ورائيو. ”پر البت ڪي ڪي جوڙا ڪتي ڪتي پيار وٺيندي ضرور نظر آيا ٿي. اڳتي هلي وڌيڪ چا حال ٿين، ان بابت چئي نٿو سگهان. باقي في الحال اڄڪلهه ڳاڻڻيون هڪ ته ڪپڙا تمام گهڻو بيهدا پائين. ويندي ڪي ڪي چوڪريون اسڪرت بيحد استعمال انگيز حد تائين ننڍا ٿيون رکن. ۽ پيو ڊانس ڪرڻ وقت اهڙا شرمناڪ دعوتي اشارا ڪن ٿيون جو ڪو سوچي به نٿو سگهي.“

”دعوتي اشارا! چاچا ماسٽر اهي ڪيئن؟ پلا ڪهڙيءَ طرح؟“ هڪ ترڙي چوڪري اٿي بيهي چاچي پوڙهي کان پڇيو.

”چڱو چڱو هاڻ گهڻو ئي ٿيو.“ ماسٽر هريام کيس ماڻ ڪرائيندي چيو ”هاڻي مونکي وڌيڪ نه ڪول.“

ميٽر وينلن نوجوانن هڪ پئي ڏي ڏسي تهڪ ڏنا.

”بئٽڪاڪ جي ماڻهن کي پنهنجي صفائي رکڻ جو تمام گهڻو اونو نظر اچي ٿو.“ ماسٽر صاحب وڌيڪ شروع ٿيو. ”جيئن ئي توهان ڪنهن هوٽل ۾ گهڙندؤ ته بترو توهان کي

هڪ خوشبودار آلو توال هٿ منهن صاف ڪرڻ لاءِ آڻي ڏيندو. مون سان گڏ رهندڙ هڪ ماسٽر صاحب هڪ ڏينهن ان توال کي چڱي طرح استعمال ڪيو. ٻئي ڏينهن هن جون اکيون سُڄي سنگترا ٿي پيون. توال ۾ ڪي جراثيم هئا. پوءِ هن کي اکين جي علاج لاءِ ڪيترائي ناٿو خرچ ڪرڻو پيو. ان تان مون کي ياد آيو ته بئڻڪاڪ جو ڊاڪٽر رڳو اکين جا ڪوپا مٿي ڪٽي منت ڏسڻ لاءِ ڏيڍ سؤ پات وٺي ٿو. ان کان علاوه دوا تي ڌار خرچ. بئڻڪاڪ ۾ وڃي رهڻ جو متان ڪڏهن سوچيو اٿاو.“

”ماسٽر هريام! ڇا واقعي سچ ٿا چئو؟“

هريام ڪنڌ ڏوٽي هائوڪار ڪئي.

”بئڻڪاڪ ۾ ايترا ته اڻ ڳڻيا ماڻهو رهن ٿا جو ڪنهن جي به زندگيءَ جو ڪنهن کي ڪو قدر ناهي. ڪو مري ته مري وڃي. ٻئي کي ان جي ذري به پرواهه ناهي. هڪ ڏينهن ته ڪار واري، سوڙهي گهٽيءَ مان ايندڙ ماڻهوءَ کي اهڙو ته زور سان ٽڪر هنيو جو وات هڙو اتي رستي تي ئي مري ويو. مون ڏٺو ته ان تي ڪنهن کي به ڪهل نه آئي. مون کانسواءِ ڪو ٻيو سندس ويجهو به نه آيو. پر آئون ڌاريون ماڻهو ڇا ٿي ڪري سگهيس. مون کي ته نه اسپتال جي خبر نه رستن جي ڄاڻ.“

اهو ٻڌي سڀ تپرس ۾ پئجي ويا. ڪا دير ڪنهن لفظ به نه ڪچيو آخر ڪاروان جي ڀر ۾ ويٺل هڪ ٻئي نوجوان ڳالهه جو موضوع بدلايو:

”ڇاچا ماسٽر! اسان کي بئڻڪاڪ جي چوڪرين بابت ٻڌايو. اهي ڪهڙا ڪپڙا

پائين ٿيون؟ اهي ڪيئن هلن ٿيون؟“

”اهي ڪهڙا ڪپڙا پائين ٿيون! ڪي بنهه ننڍڙا اسڪرت (پڙا) پائين ٿيون. ايتريقدر جو اڳيان جهڪڻ سان سندن ڪچا نظر اچن ٿا. ڪي پيرن جي مڙين تائين ڊگها ته ڪي گوڏن تائين بهرحال پڙا ڪٽي ڪنهن به ڊيگهه جا پائين پر منجهائن چالو قسم جون چوڪريون ڳولڻ ڪو ڏکيو ڪم ناهي. ساڳيو حال مٿئين فِراڪ (چولي) جو آهي. جيڪي ڊگها پائين ٿيون اهي وري وات ويندڙ جو ڏيان چڪائڻ لاءِ اڳيان پوپان يا پاسي کان چاڪ ايترو ڊگهو، ڏن تائين يا چاتيءَ تائين کولي هلن ٿيون جو ڏسڻ وارو پهرين نظر سان هنن تي موٽ ٿيو وڃي. ٻڌو پيون. منهنجي ڳوٺ جو چوڪريون. توهان کي انهن کان سبق سکڻ ڪپي ۽ ڪڏهن به هنن جيان هلڻ جي ڪوشش نه ڪجو.“

نئين همراهن کي پوڙهي ماسٽر جي ڳالهه نه وڻي. خاص ڪري وان کي، جنهن ٺهه پيه ورائيو. ”پوڙهن جي اها عادت چڱي جو پنهنجو وقت لاءِ ڀر گذاري هاڻ پين کي وينا نصيحتون ڪن ته هيئن به نه ڪريو هوءَ به نه ڪريو. اسان نوجوان ڇا ٿا چاهيون اهو ڪين هرگز خيال نٿو اچي.“

هريام هن جي ڳالهه کي ڪن ٿا ڪري پنهنجي ڳالهه جاري رکي: ”اهو هلن ڪيئن ٿيون؟ ڪجهه ڪجهه توهان چوڪرين وانگر. پر وڌيڪ اڀو ٿي ۽ وڌيڪ نازڪ نخري سان. مون ته توهان کي اهو شروع ۾ ئي ٻڌايو يا نه، ته بئڻڪاڪ جي ماڻهن ۾ هاڻ ڪوبه شرم حيا نه رهيو آهي؟ ان جي ثابتي بئڻڪاڪ جي چوڪرين جي چال مان ملي سگهي ٿي جن مان هر هڪ پنهنجو پاڻ کي ماڊل سمجهي ٿي. اڄڪلهه هو ميوزڪ تي نانگ وانگر ور وڪڙ کائي پنهنجي شهوت انگيز ڪپڙن ۽ ڪچن جو نظارو ڪرائين ٿيون. توهان سان ڳالهائڻ وقت سينو ٽاڻي اڀو ٿي بيهن ٿيون ته لڳي نٿو ته ڪي هو عزت واريون آهن. بئڻڪاڪ ۾ وڃي رهڻ جو ته ڪڏهن به دل ۾ ڌيان نه آڻجن ته توهان به انهن ئي جهڙيون بي حيا ٿي پونديون.“

ماسٽر هريام اهو چئي پنهنجن ڪلهن کي ٿورو لوڏيو ۽ هيٺئين چپ کي چڪ هڻي پنهنجي نفرت جو اظهار ڪيو. پر محفل ۾ وينل نوجوان چوڪرن جي اکين ۾ چڻ نشي کان خمار چڙهي رهيا هئا.

وان، چيپ ۽ بين هيڪانڊن ڏنگن چوڪرن جو ته وات پاڻي ٿي رهيو هو. ماسٽر هريام پنهنجي منهن سوچڻ لڳو: ”هميشه چوڪريون ئي آهن جيڪي پنهنجن واهيات نخرن ۽ جسماني اوگهڙ ذريعي مردن جي جنسي خواهشن کي اڀارين ٿيون. ۽ پوءِ جڏهن هو آڀي مان نڪري هنن سان ڪجهه ڪري ويهن ٿا ته هنن کي ’جنسياتي وحشي‘ جهڙا خطاب ڏيئي جيلن ۾ بند ڪيو وڃي ٿو. يا چريو سمجهي نفسياتي علاج جي لائق سمجهيو وڃي ٿو. ڊاڪٽر، نفسياتي ماهر، ڪردار جو چيڊ ڪرڻ وارا ملان مولوي، پروفيسر پنڊت ڪيتريون ئي ڳالهين ڪن ٿا ته انهن پاڳل ۽ وحشي ڪمن لاءِ جوابدار فقط مرد ئي آهن ۽ ان جو ڪارڻ گهڻو اڇو ڪاڏو، راند روند ۽ ورزش کان پري ڀڄڻ، هڪ گهر جو پتي گهر سان مليل هجڻ، ڳتيل آدمشماري، پيريءَ ۾ مرد کي شهوت ذري جو وري اچڻ چيو وڃي ٿو ڪوبه ان بابت عورت ذات کي ڏوهاري نٿو سمجهي. ڪوبه ان گوڙ گهمسان جو سبب عورت کي قرار نٿو ڏئي!“

بئي ڏينهن تي هريام جي زال کي هڪ ڄاتل سڃاتل هٿ لکڻيءَ ۾ هڪ نياپومليو.  
”منهنجي ڳولا ڪرڻ اجائي آهي. آئون هميشه لاءِ بئناڪاڪ رهڻ لاءِ وڃان پيو۔  
هريام.“

پينسري ڪائين سري (*Pensri Kiengsiri*)

[هن ٽائي افساني۔ ’ماستر هريام جو بئناڪاڪ ويڃڻ‘ جي ليڪڪا پينسري ڊاڪٽر  
(فزيوٿراپسٽ) آهي. جنهن آسٽريليا مان تعليم حاصل ڪئي. اڄڪلهه پاڻ ٻي ڪا  
نوڪري ڪرڻ بدران سڄو وقت لکڻ پڙهڻ کي ڏئي ٿي. سندس افسانن جا ٽي مجموعا ڇپجي  
چڪا آهن. ان کان علاوه پاڻ ڪيترائي ناول پڻ لکيا اٿس. جن مان پنجن تي فلمون ۽ هڪ  
تي ٽي وي سيريز ڊرامو ٺهي چڪو آهي. پاڻ ٿائيلينڊ جي انگريزي اخبار Bangkok\_Pos لاءِ  
ڪالم پڻ لکي ٿي.]

## آخري ڪلڪو

بابو اسان کي هميشه اهو ٻڌائيندو هو ته هن ڪيئن، جڏهن هو پنجويهن سالن جو هو. ته فقط تن شين جو قدر ڪيو ٿي. هڪ ته دشمن کان بچڻ لاءِ گوتم ٻڌ جو ننڍڙو پتلو۔ جيڪو هروقت سندس ڳچيءَ ۾ لڙڪندو رهيو ٿي. ٻيو چيلهه ۾ ٻڌل تعوبڏ۔ جيڪو سندس عقيدتي موجب، ٻڌندڙ کي همت ڏئي ٿو ۽ تين پوليس جيڪي سليبي وري۔ جي هر بنگلين ضلعي پوليس جي ڊپٽي سپرنٽينڊنٽ هجڻ ڪري ڊپوٽيءَ مهل پائيندو هو. بابي امان سان ٿايلينڊ جي هن شهر بنگلين ۾ ئي شادي ڪئي هئي. سندس ڀاءُ هن علائقي جي بدمعاشن جي ٽولي جو خطرناڪ سردار هو جنهن جي نالي کان پري پري جي علائقي جا ماڻهو چرڪيا ٿي. بنگلين ضلعي ۾ هن جو پنهنجو ڪسينو هو جتي شراب ڪواب ۽ جوا جو ڌنڌو زور شور سان هليو ٿي. اهو اڏو بابي جي ئي حد ۾ آيو ٿي. پر بابا اسان کي ڪڏهن به اهو نه ٻڌايو ته هن مامي جهڙي هڪ گئنگسٽر جي پيٽ سان ڪيئن شادي ڪئي.

بابا ۽ ماما بلڪل ائين مختلف هئا جيئن ڏينهن ۽ رات. اسان وارو مامو جاني واکر وسڪيءَ کان گهٽ شيءِ ته پيئندو ئي نه هو. دادا گيرن وانگر آرام ڪرسيءَ تي ويهي سڄو وقت ڪڪڙ جو ٻوڙ کائيندو ۽ شراب پيئندو هو. واري وٽيءَ تي سندس ڏهن زالن مان ٻه جڻيون هن جي خدمت چاڪريءَ پٺيان مشغول هونديون هيون. هڪ مالش ڪندي هيس ته ٻي ويڇيءَ سان هوا هڻندي هيس. رکي رکي جڏهن مامو گهر جي مانيءَ مان تنگ ٿيندو هو ته پنهنجي سڄي گئنگ کي ساڻ ڪري تبديلي ڪارڻ بئڻڪاڪ هليو ويندو هو. اتي پهچي هو پيريل طباق۔ ٽريل ڪڪڙ ۽ بدڪن جا، گهرائي پنهنجن ساٿين سان گڏ کائيندو هو. ان بعد مختلف دڪانن مان بهترين چيني سلڪ جا ڪپڙا سڀني کي وٺي ڏيندو هو تنهن بعد آخر ۾ شهر ۾ هلندڙ سڀ کان سٺو ناچ گاني يا ڊرامي جو شو سڀني کي ڏيکاري ڦيريءَ ذريعي پنهنجي علائقي ۾ پهچي ويندو هو. ايندي ويندي مجال جو ڪو ڪانس ڦيريءَ جي پاڙي جي گهر ڪري. سندس سڄو ٽولو هميشه بنا ٽڪيٽ جي ئي سفر ڪندو هو.

هوڏانهن بابو فقط پت کائيندو هو. هر وقت کيس سرڪاري ڊپوٽي چڱيءَ طرح ڏيڻ جو

فڪر هوندو هو. نديءَ جي ڪناري تي سندس صاحب سپرنٽينڊنٽ جي آفيس آئي ۽ وڏي ٿاڻي سامهون بئي ڪپر تي ئي مامي جي جوا جو وڏو ڪسيٽو (اڏو) هو. پر مامي، تي ڇاپو هڻڻ ناممڪن ڪم هو. ڇو جو ماما هڪ خاص چوڪيدار رکي ڇڏيو هو جنهن جو پيو ڪوبه ڪم نه هو سواءِ ان جي ته هر وقت ايس پي جي آفيس تي نظر رکي. جيئن ئي هن کي ڄاڻ پوندي هئي ته غير معمولي چرپر يا ڇاپي لاءِ پوليس تيار ٿي رهي آهي هوهٺ لوڏي ڪسيٽو وارن کي اشارو ڪندو هو ۽ سڀ ڪو ائين تڙي پڪڙي ويندو هو جو جڏهن پوليس وارا لانچ ۾ چڙهي اڏي تي پهچندا هئا ته کين تاس جو ٺلهو هڪڙو پتو به نظر نه ايندو هو. ۽ اهو سڀ ڪجهه سڀني سمجهيو ٿي، ڇو جو پوليس جي مرزبل لانچن کان هنن ڏاڙيلن جا گهوڙا وڌيڪ تڪاءُ ڦڙت هئا.

پر پوءِ آهستي آهستي ماڻهن اهو بهتان مڙهڻ شروع ڪيو ته پوليس ماما جو نالو وٺي نٿي سگهي ڇو جو هو پوليس جي ڊي ايس پي صاحب جو سالو آهي جيڪو هن کي ڳجهه ڳوهه ذريعي اطلاع ڪريو ڇڏي.

انهن افواهن جو اهو نتيجو نڪتو جو ايس پي صاحب منهنجي پيءُ کي گهرائي اهو ڪم سونپيو. يعني مامي کي ساڻين سوڌو واردات واري جاءِ تان جهلي اچ. ان بعد خبر پئجي ويندي ته مامي کي ڪير ٿو اطلاع ڪري ۽ ساڳي وقت بابا جهڙي ايماندار پوليس آفيسر جي به خبر پئجي ويندي ته آيا هو چڱي طرح ڊيوٽي ڏئي ٿو يا نه.

درياهه ٽيڻ مهل پيڙيءَ ۾ بابا اڪيلو ئي اڪيلو نڪتو. سندس ڳچيءَ ۾ فقط گوت ٻڌ جو پتلو هو. بندوق به هو گهر ڇڏي هليو.

جوا جي اڏي تي بيٺل پهريدار جي جيئن ئي مٿس نظر پئي ته هن اسان جي مامي کي خبردار ڪيو ته پوليس ڇاپي لاءِ اچي پئي. پر سڄي پلٽون بدران فقط هڪ ڇٽو ڏسي هنن کي تعجب ضرور لڳو.

”هڪ ماڻهو هيڏانهن اچي اسان جو ڪهڙو آڱوٺو پتي سگهي ٿو.“ مامي رڙ ڪري پنهنجن همراهن کي چيو ”اڙي جوار رکو. ڀڄڻ جي ڪا ضرورت ناهي.“

درياهه جي ٻي ڪپر تي پهچي بابي پيڙيءَ کي اتي ئي ڇڏيو ۽ جوا جي اڏي ڏي پيدل روانو ٿيو. جوا جي اڏي ۾ گهڙڻ کان اڳ هڪ سوڙهي گهٽي آئي ٿي جيڪا مامي خاص طرح ٺهرائي هئي، جيئن ڪسيٽو ۾ گهڙڻ وقت ماڻهو هڪ هڪ ٿي قطار ۾ اچي سگهن ۽ ان وقت

جيڪڏهن اها گهڻي ٻنهي ڪنڊن کان بند ڪئي وڃي ته وچ ۾ ماڻهو ائين پاسي وڃي جيئن ڪوئي مار ۾ ڪوئو. بابا جيئن ئي اڏي تي پهتو ته دروت بينل دربان کي جهلڻ بدران جهڪي سلام ڪيو. سوڙهي گهڻي اُڪرڻ بعد ٻي ڪنڊ تي بينل دربان به کيس سلام ڪيو ۽ مامي جي ڪمري جو دروازو کولي کيس اندر وڃڻ لاءِ آڏو ڀاءُ ڪيو.

جڏهن بابا اندر قدم رکيو ته کيس سامهون ئي مامو نظر آيو جيڪو هميشه وانگر آرام ڪرسيءَ تي ويهي شراب پي رهيو هو. غير قانوني طرح هلندڙ جوا، چوڌاري متل هئي. بابي جي گهڙڻ تي مامي آيل مهمانن جي ڪيڪار خاطر چيو: پلي ڪري آيا تون. ڪريو خبر. اڄ اسان جو ڏي ايس پي صاحب اسان وٽ ڪيئن اچي نڪتو آهي؟“

بنا بابا ماما کي سلام جو جواب ڏيندي ڏيرج سان چيو: ”اميد ته تون خوش هوندين.“  
ڊرامي جا ٻئي اهم ائڪٽر۔ يعني بابا ۽ ماما جتي آرام ۽ تحمل سان گفتگو ڪرڻ لڳا اتي ٻين وينلن جو اربن جو ساھ سڪي ويو. وس پڇين ها ته پتيون ڦاڙي ٻاهر پڇي وڃن ها.

پر مامي جو هي اڏو اهڙو ٺهيل هو جتي توهان اندر ته سولائيءَ سان گهڙي سگهيا تون تي پر ٻاهر نڪرڻ ايترو آسان ڪم نه هو. سندس پتيون مضبوط ۽ ور وڪڙن واريون هيون. ۽ پوءِ جوارين ٽيبل تان پئسا ميٽرڻ شروع ڪيا. ان گوڙ گهمسان ۾ فقط به آواز نمايان هئا. هڪ مامي جو جيڪو چئي رهيو هو: ”مڙيءَ خير آهي. ڊچڻ جي ڪا ڳالهه ناهي. ڪيڏن ۾ مشغول رهو.“ ۽ ٻيو آواز منهنجي پيءُ جو هو. جيڪو سرڪاري لهجي ۾ کين حڪم ڪري رهيو هو: ”خبردار جو چريا پريا آهيو ڪنهن پڇڻ جي ڪوشش ڪئي آهي.“ ”ٻيو اهو آواز هو جنهن ۾ رعب ۽ دٻڊو هو. جنهن پٺيان سرڪاري طاقت هئي جنهنڪري هڪ عام پوليس وارو به همٿ وارو ٿيو پوي. سڀ جتي هئا اتي چمي ويا.

مامي رڙڪري پڇيو: ”سو تنهنجو هتي ڪيئن اچڻ ٿيو آهي؟“  
”آئون هتي ان لاءِ آيو آهيان ته توکي ٿاڻي تي وٺي هلان.“ بابا چيو. ماما ان تي ايڏو وڏو تهڪ ڏنو جو ان جو آواز سڄي هال ۾ گونجي ويو. ان بعد وسڪيءَ جو ڍڪ پري بابي کي چيو: ”تون ڇا ٿو سمجهين ته آئون ائين چپ ڪري وينو رهندس ۽ تون هتان بچي نڪرندين؟“

”تون جيڪي ڪرڻ چاهين تون اهو تنهنجو پنهنجو مسئلو آهي.“ بابا وراڻيو ”باقي

هي جيڪي ڪجهه آهي اهو مون کي ڪرڻو آهي.“

”۽ جيڪڏهن ڪو همت ڪري توهان کان اهو پڇي ته توهان ڇا چاهيو ٿا؟“

منهنجي مامي ادب سان پڇيو.

”جيڪي جيڪي ماڻهو هتي موجود آهن انهن کي آئون ٿاڻي تي وٺي هلڻ چاهيان ٿو.“ بابي ورائيو.

”سڄي ڄمار ۾، ماما ورائيو ”مون ڪڏهن تنهنجي ٿاڻي تي قدم نه رکيو آهي. ۽ نه ڪنهن کي همت ٿي آهي جو مون کي جهلي ٿاڻي تي وٺي هلي.“

”ان ڪري ٿاڻي جو نمائندو پاڻ توت هلي آيو آهي۔ بنا هٿيارن جي. ۽ توکي ٿاڻي تي هلڻ لاءِ خاص عرض ڪري ٿو.“ بابا چيو.

”خاص عرض، ائين نه؟ بنا ڪنهن بندوق پستول جي تون مون کي ٿاڻي تي وٺي هلڻ جو سوچي رهيو آهين. ڊي ايس پي هوندين ته پنهنجي لاءِ آئون توکي هڪ ڪتي وانگر ماري ڇڏيندس.“

”ته پوءِ مار.“ بابا جواب ڏنس.

”۽ پنهنجي پيٽ ۽ ٻارن کي يتيم ڪري ڇڏيا؟“ مامي چيو.

”مائٽي مٽيءَ وارا ناتا هڪ پاسي ئي رکيا وڃن ته بهتر آهي. آئون هتي سرڪاري ديوتڻي تي آيو آهيان ۽ نه مائٽي واري ڪاڄ جي نيند تي.“ بابا چيو ۽ پوءِ جو ڪيڏندڙي منهن ڪري چيو ”توهان مڙيءَ ٻڌو پيا. توهان مان هڪ هڪ ٿي هيٺ پيڙيءَ ۾ هلي وهي.“

”تون اڃا اهو سمجهين پيو ته هڪ ماڻهو۔ سو به بنا هٿيارن جي هيٺن مڙني ماڻهن تي حڪم هلائي سگهندو؟“ ماما بابا کي توڪيندي چيو: ”تون ڪنهن کي جهلڻ جي ڪرين ان کان اڳ هو هوا وانگر چئني طرف تڙي پڪڙي غائب ٿي ويندا.“

”پر جيڪڏهن تون هنن کي ان ڳالهه کان منع ڪندين ته هو ڪيڏانهن به وڃي نه سگهندا.“ بابا چيو. ”ساڳي وقت آئون فقط توتي نظر رکندس.“

”هي چريائيءَ جون ڪهڙيون ڳالهيون پيو ڪرين؟“ ماما ڪاوڙ مان رڙ ڪري چيو

”اڙي مون کي اها بندوق ڏجو. آئون هاڻ بلڪل بي صبرو ٿي هٿن مان پيو وڃان.“ سندس هڪ ساٿيءَ کيس بندوق وڌائي هٿن ۾ ڏني. هن ڪرسي تي ويٺي ويٺي بندوق کي اٿلائي پٿلائي ڪجهه سوچيو.



”چا تون اڃا سمجهين ٿو ته مون کي جهلي سگهندين؟“ ماما پڇيو. پر بابا کيس جواب نه ڏنو ۽ نه پنهنجي جاءِ تان رڙهيو. مامي ڪاوڙ مان پنهنجو ڪنڌ ڏوڻيو. ”يلا اهو ٻڌاءِ ته چو تون؟ هيڏي پوليس جي عملي مان چو تون آيون آهين؟ ڪو ٻيو چو نه؟ چا هو چاهين ٿا ته آئون هروڀرو پنهنجي پيٽ جي مڙس جو خون ڪريان-؟“

”ها ڳالهه تون به سمجهين ٿو ته آئون به.“ بابا چيو. ”تو کي خبر آهي ته سڄي تر ۾ چا ڳالهه هلي ويئي آهي. ماڻهو اهوئي چون ٿا ته جيسين تنهنجو پيٽي ويو هن تر جو ڏي ايس پي رهندو. تون غير قانوني ڪم ڪندو رهندي. مون کي اهو غلط ثابت ڪري ڏيکارڻو آهي. سو جيڪڏهن تون مون کي گولي هڻي ماري ندين ته سڀ کان بهتر ٿيندو. نه فقط بدناميءَ کان پر هن دنيا جي سورن کان به چٽي پوندس. ۽ افواهه پڪيڙڻ وارن کي اهو ته محسوس ٿيندو ته گهٽ ۾ گهٽ ڪو ته پوليس آفيسر آهي جيڪو قانون ۽ ديوتيءَ کي ماتئي ماتئيءَ جي ناتن ٻڌڻن کان به مٿي سمجهي ٿو. تون ڪٿي منهنجو پيٽو آهين پر قانون جي پڇڪڙي ڪرڻ ڪري منهنجين نظرن ۾ تون به هڪ ڏوهاري آهين!“

”تاس جا ڪجهه پتا رکي انهن سان ڪيڏن ۾ آخر خرابي ٿي چا آهي؟“ مامي جي ڪاوڙ جو پارو هاڻ چوٽ چڙهي رهيو هو.

”قانون جو ڪيڏن کان منع ڪري ٿو.“ بابي سخت لهجي ۾ ورائيو. ”۽ هر اهو ڪم جيڪو قانون جي خلاف آهي ڏوهه آهي. جرم آهي.“

بنا ڪنهن چتاءَ جي مامي يڪدم بندوق جو نشانو بابا تي چٽيو. هر ڪو ڊڄي پاسيرو ٿي بيٺو. پر بابا ائين جبل وانگر هڪ هنڌ بيٺو رهيو.

”قانون جي پڇڪڙي ڪرڻ مون پنهنجي زندگيءَ جو اصول ٺاهي چڏيو آهي.“ ماما چوڻ لڳو. ”مثال طور ماڻهن کي مارڻ قانون جي خلاف آهي. پر مون هميشه ائين ئي ڪيو آهي، ۽ هن عمر تي پهچي هاڻ پنهنجون عادتون بدلائڻ نٿو چاهيان. ۽ هيئنر هڪ ٻئي چٽي جو خون مون لاءِ ڪوبه خاص فرق پيدا نٿو ڪري.“

بابي هڪ قدم به پنٿي نه چرندي ورائيو: ”آئون قانون جي حفاظت ڪرڻ لاءِ ملڪ جي بادشاهه طرفان مقرر ٿيل نمائندو آهيان جيڪو مون کي اهڙو رسائيندو اهو چڻ حاڪم جي بيعزتي ڪندو.“

ان جملي تي مامي يڪدم بندوق کي ڪٿي هيٺ ڪيو. چڻ اها اوچتوئي اوچتو ڳري

ٿي پيئي هجي. هو ڪجهه سوچڻ لڳو. ڪنهن زماني ۾ هن پاڻ به شاهي خاندان وٽ نوڪري ڪئي هئي. ان جو نمڪ کاڌو هو ۽ هن جي دل ۾ بادشاهه سلامت لاءِ پنهنجي قسم جي وفاداري هئي.

”چڱو سائين چڱو اهي سڀ ڳالهيون چڙيو ۽ اچو ته ڪو پاڻ ۾ معاهدو يا ڏيئي لپي ڪريون.“

”ڪوبه معاهدو يا ڏيئي لپي مون کي قبول ناهي.“ بابي ورائيو. آئون هتي تو تائين خالي هٿين آيو آهيان ۽ تيسين هتان نه چرندس جيسين مون کي ڏيکارڻ لاءِ ڪجهه ملي.“ مامي پنهنجي بندوق پاسي تي اڇلائيندي چيو ”مون کي سچ پچ ته تنهنجي هتان بدلي ڪرائڻ جو بندوبست ڪرڻو پوندو.“

”اهو ته تمام سٺو“ بابا چيو ”جيئن وٺئي تيئن ڪر. مون کي به هتي رهڻ جو شوق ناهي. ڇو جو هتي هوندس ته توکي هر هر جهلڻ ايندو رهندس. ان لاءِ سوٺيل ڊيوٽيءَ کي پورو ڪرڻ لاءِ آئون پنهنجو فرض سمجهان ٿو.“

آئون تنهنجي بدلي ڪرائي وٺندس“ ماما اٿل ارادي سان چيو ”چڱو هاڻ هل. تون پهريون خوشنصيب آهين جو هتان جيئرو واپس موٽين ٿو.“

”اهو آئون به سمجهان ٿو“ بابا چيو ”ڇو جو هن علائقي ۾ جي آئون گهڻو وقت رهيس ته هڪ ڏينهن نوڪري وڃائي ويهندس. ۽ پيٽ پالڻ لاءِ مون لاءِ نوڪري ڪرڻ تمام ضروري آهي.“

ماما خوشيءَ سان ڪجهه گهڙين لاءِ بابي جو ايماندار چهرو چٽائي ڏٺو سندس اکين ۾ پنهنجي ضد تان پٺتي هٽڻ جو ڪو نالو نشان نه هو. آخرڪار مامو پيرن تي اٿي اڀو ٿيو ۽ ڪمري ۾ آهستي آهستي پٺتي هٽڻ لڳو. ۽ پوءِ بابا جي سامهون بيٺي چيو:

”چڱو سرڪار! تو کٽيو. جيئن توکي وڻي پلي ائين ڪر. هتان اسين وڏي ٿاڻي تي هلون. ائين ئي تون چاهين ٿو نه؟ جيتوڻيڪ ڳالهه ۾ ڪجهه به ناهي. ماڻهن اڃا پوءِ وٺي کنيو آهي ۽ مون کي بدنام ڪيو آهي.“

”توهان مڙني ٻڌو ته هن چا چيو“ بابا رڙ ڪري ماما جي ساٿين ۽ آيل جوارين کي چيو ”هڪ هڪ ٿي هيٺ پوليس لانچ ۾ هلي ويهي!“

پر اتي وري مامي ڪٿ هئي. ”ائين ڪڏهن به نه ٿيو آهي جو آئون ڪنهن پوليس

واري سان گڏ ٿاڻي تي هلاڻ. اهو وهم دل مان ڪڍي ڇڏڻ ته ڪو تون مون جهڙي بدمعاش کي گرفتار ڪري سگهندين.“

پر ٿوري دير اڳ تو چيو...“ بابا چيو... تو واعدو ڪيو... تو چيو ته تون پنهنجو پاڻ کي قانون اڳيان پيش ڪندين.“

”اهو مون برابر ڪيو آهي.“ مامي چيو: ”اهو مان پورو ڪندس۔ پر آئون اهڙي تهڙي چور ٺڳ وانگر هٿ ڪڙيون پائي ائين هرگز نه هلندس. آئون پنهنجي ئي مرضي سان ٿاڻي تي پهچندس ۽ پنهنجي ئي وقت تي ايندس. مون توکي ان لاءِ زبان ڏني آهي اها ضرور پاڙيندس. تون هيٺ گهر هليو وڃ. سڀاڻي ننڊ مان اٿڻ کان اڳ آئون هنن سڀني همراهن سميت ٿاڻي تي پهتل هوندس ۽ تنهنجي ئي کاتي ۾ اچي صحيح ڪندس تو اسان کي گرفتار ڪيو آهي. بس؟“

بابا ان بابت منت به سوچيو. ۽ پني پور ۽ پينسل جي گهر ڪئي جيئن سڀني همراهن جا نالا لکي وٺي. آئون هي لسٽ پاڻ سان کڻي هلاڻ ٿو“ هن چيو پوءِ جيئن تون هنن کي وٺي ٿاڻي تي حاضر ٿيندين ته نالا جانچي ڏسندس.“

”اهو تون پلي ڪري سگهين ٿو.“ ماما وڏي شان سان وراڻيو.

بابا اڪيلو ئي اڪيلو لانچ ۾ موٽيو. سندس هٿن ۾ فقط واردات تي موجود همراهن جي لسٽ هئي. جڏهن ٿاڻي ۾ گهڙيو ته سڀ کيس شڪي ۽ ذليل نگاهن سان ڏسڻ لڳا. ڪنهن ته ايتريقدر چئي ڏنو ته ماما کي ڇڏڻ لاءِ هن تمام گري رشوت ورتي هوندي. بابا ڪجهه به جواب نه ڏنو. پر ان رات، امڙ کي ڏينهن واري روئداد ٻڌائڻ مهل ڏڪندڙ آواز ۾ چيو: ”اڄ مون کي تنهنجي پاءُ کي جهلڻ لاءِ موڪليو ويو هو.“

”تعجب جوڳي ڳالهه آهي جو هن توکي ماريو نه آهي.“ امان روئندي چيو.

”هوان لاءِ ذري گهٽ تيار ٿي ويو هو.“ بابا ٻڌايو.

پوءِ هن سڄي ڳالهه امان کي ڪري ٻڌائي. ۽ پوءِ رات جو دير دير تائين امان جي سڙڪن جو آواز ٻڌندا رهياسين. بابا به سڄي رات سمهي نه سگهيو.

ٻئي ڏينهن صبح ساڻ پنهنجي گرفتاري پيش ڪرڻ لاءِ، ماما پنهنجي ساٿين ۽ جوا تي ايندڙ همراهن سميت وڏي ٿاڻي تي پهچي ويو. اهي سڀ مامي جي لانچ ۾ سٿجي آيا هئا. مامو بهترين ۽ مهنگن سلڪ جي ڪپڙن ۾ هو. ڪارروائيءَ دوران هو سوپاريون چٻاڙيندو

رهيو.

وڏي بحث مباحثي بعد، قانون جي پيڪڙي ڪندڙ جي ضمانت لاءِ وڏو ملهه مقرر ڪيو ويو. جيڪو ناٽو مامي سڄي سنگت پاران ڏنڊ طور ڏنو. ان جو ڪجهه حصو انعام طور بابا کي ڏنو ويو. جنهن ههڙن وڏن ڏوهارين کي جهلائڻ ۾ مدد ڪئي هئي. ان بعد ماما پنهنجن همراهن کي ان ئي وقت ساڻ وٺي ساڳي لانچ ذريعي روانو ٿي ويو. هن، پٺيان ڪنهن ڏي مڙي به نه نهاريو. ايتريقدر جو امان وٽ به ڪجهه گهڙين لاءِ نه آيو.

رات جو بابا انعام ۾ مليل پئسا کڻي گهر امان وٽ آيو ۽ سڄي ڳالهه ڪري ٻڌائي.  
”مون کي هن انعام جو هڪ پئسو به نه ڪپي.“ هن چيو، ”۽ آئون اهي هيٺ ٽنهنجي پاءُ کي مونتائي ڏئي ٿو اچان.“

امان جو منهن ڊپ ۽ هراس کان هٽيو ٿي ويو. ”هن پيري“ هن چين ۾ بابا کي چيو  
”هن پيري هو توکي ضرور ماري ڇڏيندو.“ ۽ پوءِ هوءَ بيهوش ٿي ويئي.

آرچن پنجانن (*Archin Panjaphan*)

[”آخري ڪلڪو“ افساني جو ليکڪ آرچن پنجانن ٿايلينڊ جو رهاڪو آهي. پاڻ ٿاڻي ٻوليءَ ۾ ڪيترائي افسانا لکيا اٿس. جن مان ٻه مجموعا 1964ع ۽ 1975ع ۾ ڇپجي چڪا آهن.]

## ضدي

ملايا (ملائشيا) مان جپانين جي موت واري عمل عثمان لاءِ پڻ ڪجهه آزادي مهيا ڪئي. هن جي چڙواڳ زندگي ڪاري ٻٽ اونداهيءَ مان ٽپي روشني جي محدود دائري ۾ داخل ٿي.

اها روشني ڪٿي گهٽي نه هئي پر ايتري هئي جو هو نئين زندگيءَ ڏي قدم وڌائي سگهي.

پاڻ جسم جو سنهڙو هو ۽ مٿو سڄو ڪوڙائي هلندو هو. اها ڳالهه اهڙي هئي جيڪا هن هميشه لاءِ قائم رکڻ نٿي چاهي. سندس نوان وار ائين چهنبون ڪري ٻاهر نڪري رهيا هئا جيئن هڏائين ۽ ڏڀري ٻليءَ جي ٿلهي کل تي هوندا آهن. وهنجڻ مهل هي وار هڪ ٻئي سان ملي ائين مڇا ٺاهي بيهندا آهن جيئن آلي غاليچي جا ٿور ۽ سڪڻ مهل وري گنڊن تي ائين اُڀا ٿي بيهندا هئا جيئن ڪوريا جي ماڻهن جا هوندا آهن. عثمان کي پنهنجن وارن تي فخر هو جن جي ضدي هجڻ جو ثبوت ڏنو ٿي.

هن جي ضدي پٽي جو اندازو ان مان به لڳائي سگهجي ٿو ته جپاني مليٽري پوليس کيس ٽي دفعا جيل ۾ وڌو هو. ذهني طرح تي دفعا مرڻ بعد، سندس روح جو هاڻ ڪجهه به حصو بچيو نه هو. جيستائين هن جا واري وڏا ٿين تيستائين هن شهر ۾ وڃڻ نٿي چاهيو. هن بهراڙيءَ ۾ رهي، ڪونه ڪو ڏٺو ڪري وقت گذارڻ چاهيون ٿي.

عثمان جي پيٽ خميسان ڪڪڙيون پاليون هيون جن مان ڪي نه ڪي هر وقت آنا ڏينديون رهيون ٿي جيڪي عثمان ۽ سندس پيٽ وڪيا ٿي. خميسان عثمان کي بيضا ڏيندي هئي ۽ هو پنجانگ ڳوٺ جي هڪ چيني ڪيدائي (دڪان) واري کي وڪڻي ڏيندو هو.

موڪلن بعد خميسان جو اسڪول کليو. هڪ ڏينهن هن سڀ بيضا اسڪول ۾ وڃي وڪيا. جڏهن واپس گهر پهتي ته پنهي جو پاڻ ۾ جهيڙو ٿي پيو.

”تو مون سان دغا ڪئي.“ عثمان هن کي چيو.

”تو مون سان اٽڪل بازي ڪئي.“

پيٽ ورائيو.

”گهڻو گوڙ نه ڪر.“ عثمان رڙڪئي، ”مون توکي هر بيضي لاءِ اٺ سينٽ ڏنا ٿي.“  
 ٻئي ڏينهن کان پائيواري ختم ٿي ويئي. خميسان پنهنجا بيضا پاڻ کڻي اسڪول جي  
 ڀر ۾ ويٺل چيني دڪاندارن کي في بيضو ٻارهن سينٽ جي حساب سان ڏيڻ لڳي.  
 ڪجهه ڏينهن بعد عثمان جو دڪاندار سان ڦڙو ٿي پيو:

”تو مون کي ڦريو.“ عثمان چيو.

”مون هرگز نه ڦريو آهي.“ دڪاندار ورائيو ”مون کي جيترو بيضن جي ضرورت  
 پوندي اوترا خريد ڪندس. منهنجي لاءِ ڪو فرق نٿو پوي. جهڙو تون مون کي ٻارهن سينٽن  
 بيضو کڻي ڏين ٿو اهڙو تنهنجي پيٽ.“

ڪيترن ڏينهن لاءِ عثمان بي روزگار گهمندو رهيو. هن جا وار هار ايڏا ڊگها ٿي ويا جو  
 انهن لاءِ هن کي هر پنڌرهين ڏينهن برل ڪريم جي شيشي وٺي پيئي ٿي.  
 هڪ رات هن دڪاندار وٽ يڪا ٻه سؤ بيضا وڪيا. ڳوٺ جي ماڻهن ٻئي ڏينهن ڏٺو  
 ته سندن سڀ بيضا غائب هئا، انهن سان گڏ عثمان به ڳوٺ کان غائب هو. ڳوٺ جي وڏيري  
 عثمان جي پيءُ تي چوويهه ڊالر ڏنڊ وڌو. انهن مان چوراسي سينٽ سندس ڌيءُ خميسان کي به  
 مليا جنهن جا پيٽ ست بيضا گم ٿي ويا هئا.

ملايشيا جي هڪ ڏورانهين رياست - ڪيلنتان ۾ پهچي، عثمان پنهنجي رهڻي  
 ڪهڻي جا نمونا ئي بدلائي ڇڏيا. اتي جي هڪ شهر جي ختاب ۾ داخلا وٺي هو مذهبي تعليم  
 وٺڻ لڳو. وار وري ڪترائي ننڍا ڪرائي ڇڏيائين ۽ مٿي تي عالمن، حاجين ۽ مولوين واري  
 اچي رنگ جي آر واري توپي پائڻ لڳو. ختابي ٿي رهڻ واري ڳالهه کيس ڏاڍي وڻي. لڙائيءَ کان  
 اڳ وارن ڏينهن ۾ به هن ڇهه مهينا پنهنجي ڳوٺ جي مدرسي ۾ ڪتاب ۽ سنت جي تعليم  
 ٻانگو ڏيڻ ۽ سر سان مولود پڙهڻ سکيا هئا. هن کي ٻين ۽ پنهنجي پيٽ بيضن چورائڻ واري  
 ڳالهه جو ڏاڍو ڏک ٿيو. هن هار سڄار ٿي نيڪ زندگي گذارڻ چاهي ٿي.

شروع شروع جي ڏينهن ۾ هن کي ايمانداريءَ واري زندگي گذارڻ وارو ڪم تمام ڏکيو  
 لڳو. پر هو صبر وارو هو. هن ڏٺو ته ڪيترائي مولوي ۽ عالم سٺي زندگي پڻ گذاري رهيا هئا  
 جو هنن جي ڳوٺ وارن مدد ڪئي ٿي پر عثمان کي سندس ڳوٺ وارن کان ڪجهه حاصل  
 ڪرڻ لاءِ سندن فصل جي لابياري ۾ مدد ڪرڻي پيئي ٿي. عثمان تي استاد بيحد مهربان هو  
 جو عثمان ايماندار هو نيڪ اخلاق هو ۽ سندس آواز تمام مٺو چٽو ۽ سريلو هو.

هن ڪتاب جا سمورا حق ۽ واسطا ليکڪ وٽ محفوظ

آهستي آهستي هن لاءِ ڏهاڙيءَ جي زندگي آسان ٿيندي ويئي سڀ ڳوٺاڻا کيس سڃاڻڻ لڳا. هاڻ هو اچي رنگ جي اوچي ممل جو ڪٽو پاڻڻ لڳو ۽ هيٺ تي هڪ فرسٽ ڪلاس سرونڱ (گوڏ) - جيڪا ڊريس اهي ختابي پائيندا هئا جيڪي جمعي نماز ۾ خطبو پڙهندا هئا ۽ اڪثر پيش امام ٿيندا هئا يا وري غمي خوشيءَ جي ڪاڇن تي ڊگها ڊگها واعظ ۽ مولود پڙهندا هئا.

اهڙا پراڻا ختابي نون آيل شاگردن کي پڻ پڙهائيندا هئا ۽ ڪٿي موتي فوتي جو ختمو درود ٿيندو هو ته مانيءَ تي پڻ ويندا هئا. اهڙن ختابين کي ڳوٺ جا سٺا ۽ عزت وارا گهر پنهنجين ڌيئرن جو سنگ پڻ خوشيءَ سان ڏيندا هئا. هو جيترو گهڻو مشهور ٿيندا هئا اوتروئي ڪين سٺي گهر جو سنگ ملي سگهندو هو. ۽ چئن زالن وارو همراھ ته هونءَ به وڏو استاد عالم ليکيو ويندو هو.

عثمان هر نئين زندگيءَ جي سنائين تي غور سان ويچار شروع ڪيو. هو قيمتي سرونڱ ۽ ڪٽو اوڍڻ لڳو. وار بنهه ننڍا ڪرائي ڇڏيائين. جيئن هن جي شخصيت بااثر لڳي ۽ ائين نه فقط عثمان پر ٻين ختابين به ڪيو ٿي، جنهن ڳالهه جي اجازت جيتوڻيڪ سندن استاد ڪليءَ دل سان هرگز نٿي ڏني.

هن کي پوءِ جلدي ئي محسوس ٿيو ته هڪ نوجوان سهڻي چوڪريءَ جو ساڻس عشق ٿي ويو آهي. هوءَ ساڳي رياست ڪيلنتان جي هڪ وڏي شهر ڪوٽا باروءَ ۾ رهي ٿي. شاديءَ جي خرچ خاطر پئسا گڏ ڪرڻ لاءِ عثمان هڪ دفعو وري بيضا وڪڻڻ شروع ڪيا. هن دفعي نه فقط بيضا پر چانور پڻ. اهو ڪم هيئن ٿيو جو سندس محبوبا سلماح جي وڏي پيٽ ميڪياح جو مڙس سان روسامو ٿي پيو ۽ هو پاڻ مرادو ڪوٽا بارو شهر ۾ چانور وڪڻڻ لڳي. عثمان پنهنجي ختابي ساٿين کان پئسي جي ڪجهه مدد وٺي پنڌرهن مڻ کن چانور ۽ پنجٽيهه بيضن سان شروعات ڪئي ۽ پوءِ آهستي آهستي اڳتي هلي ميڪياح جي نمائندي طور مارڪيٽ ۾ وڪرو ڪرڻ لڳو. هي هاڻ هڪ ماڊرن عالم سڏجڻ لڳو جنهن کي نماز پڙهائڻ، پانگ ڏيڻ، واعظ ڪرڻ ۽ مولود پڙهڻ - سڀ ڪجهه آيو ٿي.

هن جي شاديءَ لاءِ هاڻ پوري عمر ۽ وقت هو. ڳجهه ڳوهه ۾ هن پنهنجي مالڪڻ جي پيٽ سلماح جي سنگ گهرڻ جي تاريخ پڻ پڪي ڪئي.

ميڪياح جيڪي ڪجهه شرط شرط پنهنجي ننڍي پيٽ جي شاديءَ لاءِ رکڻ چاهيا

ٿي اهي مڙيئي پورا ڪرڻ لاءِ هو بلڪل تيار هو. هڪ رات هن عثمان کي ڪوٽا باروءَ ۾ رهڻ لاءِ گهرايو. هو اها اميد رکي روانو ٿيو ته اتي پهچي سلماح سان به اڪيلي ۾ ملاقات ٿي ويندي. پر سندس اها اميد پوري ٿي نه سگهي.

هوءَ عثمان کي پهرين سلطانا سئنيما هال ۾ فلم ڏسڻ لاءِ وٺي هلي. ان بعد يوٿ ريسٽورينٽ ۾ ماني ڪاٺڻ ۽ آخر ڪجهه وقت هڪ پارڪ ۾ گذريائون. سلطانا سئنيما ۽ پارڪ ۾، عثمان جي ٻين اسڪولن ۽ مدرسن کان آيل مولوين ۽ خٽابين سان پڻ ڏيڻ ويٺ ٿي. هنن جي موجودگيءَ ۾ هو ڪجهه ڪجهه شڪي ۽ لچارو ٿي رهيو هو. پنهنجي خٽاب ۾ رات جوئي موٽڻ بدران هو پنهنجي محبوبا جي گهر ٽڪي پيو. پر جيئن ته هو هر وقت سندس وڏي پيٽ ۽ پنهنجي مالڪڻ جي پهريدار اکين هيٺان هو ان ڪري هو پنهنجي محبوبا سلماح سان ملي نه سگهيو. ويندي هڪ لفظ ڳالهائڻ جو به کيس موقعو نه مليو.

بجي ڏينهن خٽاب مان موٽڻ وقت هو تمام گهڻو مايوس هو جو سڄو ڏينهن رات ڪوٽا باروءَ ۾ رهڻ جي باوجود هو سلماح کي ڏسي به نه سگهيو. پر اهو ضرور ٿيو ته هن جي پيٽ ۽ پنهنجي مالڪڻ جي ويجهو رهي هن ڪافي تجربو ۽ مزو حاصل ڪيو. هن جي اڳيان نوان پيچڙا ۽ راهون کلي پيون.

هڪ ڀيري عثمان پنهنجي محبوبا جي پيٽ سان ڪوٽا باروءَ ۾ فلم ڏسي، هوٽلن ۾ ماني ڪاٺي ۽ پارڪ ۾ تهلڻ بعد راتو واھ ٿي موٽيو پئي. هي پهريون ڀيرو هو جو کيس رات ٽڪڻ لاءِ نه چيو ويو ۽ نه وري ان لاءِ پاڻ ٿي پڇيائين. هو اڃا تائين پنهنجي محبوبا سلماح سان اڪيلي ملي ڳالهه ٻولهه ڪرڻ ۾ ڪامياب نه ٿيو هو. هن کي سندس وڏي پيٽ ڪا خاص وڻي نٿي، جيتوڻيڪ هوءَ مٿس ايترو گهڻو مهربان هئي جو شايد ٿي ڪو ٻيو مالڪ پنهنجي ڪم واري تي هجي.

رستي تي رات جي اونداهيءَ ۾ ڪو همراهه هن تي اوچتو حملو ڪري مٿي ۽ نرڙ تي مڪن ۽ نونشن جا وسڪارا ڪري هليو ويو. عثمان هن کي سڃاڻي نه سگهيو. کيس هن کان اڳ به ڪيترائي دفعا ڌڪ لڳا هوندا. زخم رسيا هوندا. پر ايڏا گهڻا نه جيڏا هن اوچتي حملي ۾، جنهن مان نڪرندڙ رت سندس اڇو پهراڻ ڀري ڇڏيو.

ڪيترن ئي ڏينهن تائين هو خٽاب کان ٿي ٻاهر نٿي نڪتو. ۽ پوءِ زخم چٽڻ بعد هڪ اونهي ڌڪ جو سنڌو سندس نرڙ جي ساڄي پاسي بيهي رهيو.



ان قسم جي مار موچڙي بعد ڪلينتان ۾ ڪوبه پرديسي وڌيڪ نه ٿڪندو هو. هو سمجهي ويندو هو ته اتي جي گئنگ سندس معاشقي يا اچ وڃ کي برداشت نٿي ڪري. پر عثمان سخت ضدي هو. هن پنهنجي رقيب معلوم ڪرڻ چاهيو ٿي. سو هو پنهنجي شرم سان پرچاءُ ڪري ڏڪن جي نشان کي ٽوپيءَ اندر لڪائي ڇڏيو. جيتوڻيڪ هر هڪ سمجهيو ٿي ته هن نشان کي لڪائي ڇڏيو آهي.

هن جي پڪي ارادي کي ڏسي سندس مالڪڻ جي دل ۾ هن لاءِ اڃا به گهڻو پيار پيدا ٿيو ۽ هن کي باقاعدي فلم ڏسڻ، هٽل ۾ ماني کائڻ ۽ پارڪ ۾ گهمڻ ۽ سندس گهر ۾ هن سان رات گذارڻ لاءِ گهرائڻ لڳي.

خطاب توڙي پنهنجي مسجد جي جماعتين منجهه عثمان جي هاڻ ڳلا ۽ بدنامي ٿيڻ لڳي. سندس مولوين واري ٽوپي، مذهبي عالمن وارو مليل جو ڪٽڙو ۽ اتم اتاهين هجڻ جو ڏيک ڏيڻ واري مهنگي گوڏ (سرونگ) به هاڻ ڪنهن جو ڌيان ڇڪائي نٿي سگهي. جيتوڻيڪ سندس آواز ۾ اڃا ميناڄ هو.

عثمان پاڻ به هاڻ ڪنهن جي موتي فوتي يا ختمي درود جي دعوت تي وڃڻ ڇڏي ڏنو. پنهنجي محبوبا ڪارڻ سندس پيڻ جي سڏ تي ڪوٽا بارو ۽ ضرور ويندو هو پر صبح تائين ٽڪڙ بدران رات جي اونداهي ۾ ئي واپس ورنڊو هو. جيئن دشمن سان مهاڏو ٿي وڃي ۽ کائڻ پهرين مار جو بدلو وٺي سگهي.

پر هو ان ۾ ڪامياب نه ٿي سگهيو. هڪ دفعو وري مٿس حملو ٿيو ۽ هن دفعي کيس ايترو ته ماريو ويو جو ڏڪن جا نشان نرڙ تي اڳيان ئي اڳيان ظاهر ٿي پيس.

شڪست جو احساس دل ۾ دفن ڪري، هڪ ڏينهن هو ماڻ منوڙي ۾ خطاب ۽ ڪلينتان رياست کي هميشه الوداع چئي پي ڄاءُ ۽ پي ديس ڏانهن نڪري پيو. هن سلام سان به نه ڳالهايو.

ڪلينتان رياست ۾ رهڻ دوران هن سان پيش آيل تجربن هن جي ذهن تي تمام اونهو اثر ڇڏيو.

واٽي ڪٿلا ترنگانو شهر ۾ هن ڪجهه زالن کي چانور وڪڻندو ڏٺو. ڪجهه گهڙين لاءِ هن جو ڌيان پنهنجي مالڪڻ ڏي هليو ويو ۽ ان مزي ڏي جيڪو کيس سندس سنگت ۽ صحبت مان مليو ۽ انهن نشانن ۽ مار ڏي جيڪا هن کي ملي.

هن اهڙي فيصلو ڪيو ته ڇا به ٿي پوي ته هو صاف سٿري ۽ سچائي واري زندگي بسر ڪندو. هو پنهنجي ڳوٺ ويڙ جو شوق پورو ڪري نٿي سگهيو جو ان لاءِ هن کي اڃا به انتظار ڪرڻ ضروري هو۔ جيسين ماڻهو سندس ڪيل چوربون ۽ ڏوهه وساري ڇڏين ۽ ساڳي وقت سندس دل مان پڻ ان جو احساس جرم هميشه هميشه لاءِ نڪري وڃي.

هن جو اهو به خيال هو ته سنگاپور وڃي مزور ٿي ڪمائجي. پر ڪن سببن ڪري سندس اهو ارادو به پورو نه ٿي سگهيو.

ملائيشيا جي اوڀر ڪناري وارن شهرن ۽ ڳوٺن مان لنگهندي هن ڪڏهن ڪٿي رات ٿي گذاري ته ڪڏهن ڪٿي. هڪ رات هو هڪ مسجد ۾ ٽڪي پيو. جيئن صبح جو ان ڳوٺ مان نڪري پنهنجي منزل ڏي روانو ٿي وڃي۔ جنهن جي هن کي خبر هئي نه سوچ. ٻئي ڏينهن صبح جو فجر نماز تي ڳوٺ جا ڪيترائي ماڻهو سندس مني آواز ۾ ڏنل بانگ ٻڌي اچي مسجد ۾ گڏ ٿيا.

هنن سڀني کيس ڳوٺ ڇڏڻ کان جهليو ۽ منٿون ڪيون ته هو ان مسجد جو پيش امام ۽ استاد ٿي سندن ئي ڳوٺ ۾ ٽڪي پوي جيئن ڳوٺ جا ٻار هن وٽ قرآن ۽ ديني تعليم حاصل ڪري سگهن.

پهرين وانگر زندگي هڪ دفعو وري هن لاءِ ڏکي ۽ سخت ٿي پيئي. قرآن پڙهائڻ جي عيوض جيڪو کيس اجورومليو ٿي سو بنهه ٿورو هو ۽ هن چڪي ٽائي گذارو ڪيو ٿي. اهو سو ضرور هو ته ڳوٺ جي وڏيري کيس بيبي جي ڀر ۾ ڪجهه زمين پورڏيئي ڇڏيو هو جنهن جي هڪ حصي ۾ هن ختاب هلايو ٿي ۽ باقيءَ ۾ ڪاٺ لاءِ ڪٺا پوکيا هئائين.

ڳوٺ جي مائٽي ماحول سندن دل ۾ اڪيلائيءَ جو احساس هيڪاندو وڌائي ڇڏيو. هن کي جيتوڻيڪ سلماح يا سندس ڀيڻ جهڙي ڪا سهڻي چوڪري نظر نٿي آئي، پر تڏهن به ڪنهن جي ساٿ جي ضرورت سخت محسوس ڪئي ۽ نه فقط جسماني ساٿ ڪارڻ پر روح جي غذا خاطر پڻ۔ جنهن سان ڳالهائي ٻولهائي سگهي. جنهن سان پاڻ کي وابسته ڪري سگهي. کيس سندس زندگي هڪ وڏي غار لڳي ٿي جيڪا چوڌاري خالي خولي هجي.

هن ان خالي، اڪيلي ۽ اونداهي غار ۾ ڪنهن عورت جو آواز ٻڌڻ چاهيو ٿي. ڪنهن به عورت جو. ضروري نه هو ته هو آواز ڪنهن هيڪاندي سهڻي عورت جو هجي يا ڪنهن امير گهراڻي جي عورت جو هجي. هن کي اڪيلائيءَ ۽ خاموشيءَ هاڻ بي وس ڪري رکيو.

ختاب ۾ ايندڙ ٻارن کي پڙهائڻ ۾ جيتوڻيڪ هاڻ سندس چڱيءَ طرح دل لڳي ويئي ۽ هو اهوئي چاهڻ لڳو ته ماڻ کان ته انهن ٻارن جي پڙهڻ جا آواز هر وقت ايندا رهن. جنهن وقت به هن شاديءَ جو سوچيو ته سندس اندر جي غار ۾ وڌيڪ اونداهي ٿي ٿي وئي. هو تمام غريب هو. شاديءَ لاءِ ڪجهه پئسي ڏوڪڙ جو هجڻ ضروري هو. ٿوري پنيءَ پور ۽ جهوپڙي کانسواءِ هن وٽ هڪ مينهن پڻ هئي. سندس شادي جي خرچ پڪي کي منهن ڏيڻ لاءِ هڪ وهت ڪافي هو. مينهن پتاري ڍڪيل هئي. جيڪڏهن هن کي وچ ڄاڻي ته مينهن کي وڪڻي پئسو شاديءَ جي خرچ تي لڳائيندو. هن جنهن وقت به هاڻ مينهن کي ڏٺو ته کيس پنهنجي نرڙ تي مار جا نشان ياد آيا ٿي. انهن نشانين جي سڀني کي خبر پئجي چڪي هئي. اهي نشان سندس خوشيءَ لاءِ وڏي رنڊڪ هئا. هر هڪ کي سندس ڪيلنتان واري پراڻي عشق ۽ رقابت جي ڄاڻ پئجي چڪي هئي. هن گهڻوئي ڪوشش ڪئي ته ماڻهو يقين ڪن ته هو اهي سڀ ڳالهيون ڇڏي هڪ نئون ماڻهو ٿي پيو آهي. سندس اهي ڳالهيون ڳوٺ ۾ هلائڻ ۾ هڪ نوجوان عالم جو هٿ هو جيڪو ڪيلنتان ۾ رهيو ٿي. هو ڳوٺ جي مڙين جو پٽ هو. عثمان هاڻ مڱڻي جي تيارين ۾ هو ته اهو نوجوان عالم رمضان جي روزن ڪري ڳوٺ پهچي ويو. هن کي عثمان جي ارادن جي ڄاڻ پئجي ويئي. ٻن ڏينهن کانپوءِ عثمان جي مينهن جي پوين تنگن واريون نسون ڪوڪاتي سان ڪپي ويو. بي زبان جانور جي تنگن ۾ اهو ست نه رهيو جو ڪٿي بيهي سگهي. ڪيترن ڏينهن جي سخت سور بعد نيٺ مينهن مري ويئي. ڦر به سندس پيٽ ۾ ئي ڦٽڪي ڦٽڪي مري ويو. ڦر جو موت معنيٰ عثمان جي اميدن جو موت ٿي ويو. عثمان کي جيئن ئي خبر پيئي ته ساڻس اها جڻ پئي نه پر ان نوجوان عالم ڪٿي آهي ته سندس حالت ئي بي ٿي ويئي. جمعي نماز دوران عثمان ڳوٺ جي ملين جي پٽ - نوجوان عالم تي حملو ڪيو. هو اچي رنگ جي ڪڙتي ۽ اوچي گوڏ (سرونگ) ۾ ملبوس هو. عثمان کاتيءَ سان سندس ڌڙ ڌار ڪري ڇڏيو. عثمان ڪڏهن سوچيو به نه هو ته مسجد اڳيان هيترن جماعتين جي ميڙ ۾ هڪ عالم پئي عالم جو خون ڪندو.

ان بعد ماڻهن جي واٽون ڪيترين ئي ڳالهين ٻڌيون ويون. ڪن اهو به چيو ته پنهني

هن ڪتاب جا سمورا حق ۽ واسطا ليکڪ وٽ محفوظ

## ماسٽر هريام جو بئڻڪاڪ وڃڻ ————— الطاف شيخ

جو جهيڙو هڪ چوڪريءَ تي هو. پر حقيقت اها هئي ته عثمان پنهنجي رقيب کي ان ڪري ماريو جو مينهن جي مرڻ ڪري سندس اميدن جو قتل ٿي ويو هو. مينهن هن جو ڪهڙوڏوهه ڪيو جو هن مينهن کي ماريو.

عثمان جي مستقبل جو سڄو دارومدار مينهن ۽ سندس ڦر تي هو. هن لاءِ اهو ذرو به اهم نه هو ته آيا نوجوان عالم ان ساڳي چوڪريءَ تي عاشق هو يا نه. هن جي مينهن جيڪڏهن نه مري ها ته هو ڪنهن ٻي چوڪريءَ سان شادي ڪرڻ لاءِ به تيار هو.

دل شڪستو ٿي، عثمان ان سڄي ڳالهه جو الزام سماج تي هنيو. جنهن هن کي ڪڏهن به سنو نٿي. هن هڪ دفعو پنهنجو پاڻ ۽ مستقبل پوليس جي حوالي ڪري ڇڏيو. هنن کي جيڪا سزا ڏيڻي هجي پلي ڏين. هن معافيءَ لاءِ هڪ اکر به نه ڪڇيو. هن جج کي اهو هرگز نٿي ٻڌائڻ چاهيو ته هي ان ڪري تباھ ٿي ويو جو ڪنهن به هن جي نيڪ نيتي تي اعتبار نٿي ڪيو.

ڪيرس ماس (Keris Mas)

[هن ملئي افسانيءَ - 'ضدي' جو ليکڪ ڪيرس ماس آهي. اهو سندس قلمي نالو آهي. اصلي نالو ڪمال الدين محمد آهي. پاڻ 1922ع ۾ ملائيشيا جي رياست پهانگ ۾ ڄائو. پاڻ صحافي ۽ سرڪاري پبلشنگ هائوس Dewan Bahasa Da Pustaka ڪوالالمپور جو ايڊيٽر پڻ آهي.]

نوٽ

منهنجي نئين ڪتاب Proverbs of Far\_ East جو پيش لفظ محترم بينظير پتو کان علاوه ڪيرس ماس پڻ لکيو آهي. پاڻ ويجهڙائيءَ ۾ ڪوالالمپور ۾ گذاري ويو.

الطاف شيخ (مترجم)

هن ڪتاب جا سمورا حق ۽ واسطا ليکڪ وٽ محفوظ

[www.sascitysukkur.com](http://www.sascitysukkur.com)

[abdul.lateef\\_ansari@hotmail.com](mailto:abdul.lateef_ansari@hotmail.com)

## شادي

هن جيڪو محفلن ۽ ماڻهن ۾ ڏيک ڏنو ٿي ان کان گهر وارو يا سندس پرائيوٽ زندگيءَ وارو ڏيک بلڪل نرالو ۽ تعجب خيز هو. ٻاهر آفيس يا دعوتن ۾ هو عاليشان ڪوٽ سوت ۾ تمام شان شوڪت وارو رعبدار ۽ عزت ماب لڳو ٿي. وارن کي سڌي ڦٽي ڏيئي پٺيان سڌا ۽ لسا ڪري هليو ٿي. سندس وڏي عمر واري منهن مان ڏيا ۽ گهاٽن ٿلهن پرن مان مشرقي عقل ظاهر ٿيو ٿي. ههڙي حال ۾ ڏسي هن جي زال کي مٿس پيار ضرور اچڻ کپي پر هيلن کي سندس هي پوڙهو مڙس فقط ان وقت وڻندو هو جڏهن هو سليٽي رنگ جي مرسدبيز 600 ڪار ۾ اچي ويهندو هو. جنهن جهڙيون ڪارون سڄيءَ سينگاڀور ۾ ڪي آڱرين تي ڳڻڻ جيتريون مس هيون.

پر گهر ۾. ڇا ڳالهه ڪجي، گهر ۾ هو ڄڻ ناقابل برداشت هو. جنهن جو سوچي هيلن جا چپ ڏڪي ويا ٿي. گهر ۾ اچي جڏهن هو نقلي ڏندن جو جُت وات مان ٻاهر ڪڍندو هو ته سندس وات جي ٻاهر واري لسائي گهٽ ٺاهي اندر هلي ويندي هئي ۽ چپن جي چوڌاري گهنج گهنج نظر ايندا هئا. پنهنجي عمر، پنجن سالن، کان به پوڙهو لڳندو هو. سوتلي ڍرو ڪچو ۽ گنجي پائي، پلنگ تي هيلن جو انتظار ڪندو هو. تنگن ۽ ٻانهن جون لڙڪندڙ مشڪون ۽ نظر ايندڙ سائي رنگ جون نسون شريانيون کيس ويتر ڊپ جهڙو ڪنديون هيون ۽ سندس پرسان وڃي سمهڙ مهل هيلن کي چڱو همت کان ڪم وٺڻو پوندو هو. ۽ پوءِ هن جي دلبي خواهش موجب کيس پيار پريل نالن سان سڏڻ ۽ بدن تي ٿڌڙا ڪڍڻ، جيسين ننڊ اچيس، هيلن جي اهم ڊيوٽين مان هو. پوءِ اک لڳڻ سان سندس ڪونگهرا ٻڌڻ وٽان هوندا هئا. گگ وات جي پاسن کان لاڙ ڪري ڳڙندي هيس. اهڙن موقعن تي هيلن پنهنجي جسم جي لسي، صاف ۽ جوان گوري چمڙي. جنهن لاءِ تازو هلتن هونل ۾ سندس اسڪولي ڏينهن جي ڪلاس ميٽ ڪوانگ ليءَ تعريف جا ڍڪ پريا هئا. سندس مڙس جي پوڙهي لڙڪيل ۽ گهنجيل ڪل سان پيٽي، ڏاڍو ڏک ٿيندو هوس. هڪ دفعو ته ان بابت سوچي سندس اکين ۾ ڳوڙها تري آيا هئا پر پوءِ هن جلدي انهن کي اگهي ورتو جو اهي مڙسس مٿان ڪرن ها ته ننڊ

مان سجاڳ ٿي ڏهه سوال ڪريس ها. اهو ڪير سوچي نٿو سگهي ته هو ڪيترو ڪنڊي دماغ جو آهي. هڪ دفعي هو پارٽيءَ ۾ ويا جتي هيلن پنهنجي منهن خوش گذاريو. واپسيءَ تي گهر پهچي جنهن وقت هو سمهڻ لاءِ ڪپڙا بدلائي رهيا هئا ته مڙس ڪانس پڇيو ته آيا هوءَ ساڻس شادي ڪري پڇتائي ته نه رهي آهي جو هوءَ هڪ جوان ۽ سهڻي عورت آهي ۽ پاڻ ذري گهٽ ستر سالن کي پهچڻ وارو هڪ پوڙهو مڙس؟ ڇا هن کي ان جو افسوس ته نه آهي ته هو جيڪر پاڻ جهڙي نوجوان سان شادي ڪري ها. اهڙي ڪنهن سهڻي جوان سان جنهن جهڙي ڳيرو جوان سان اڄ پارٽيءَ ۾ ذري ذري ڪلي ڳالهائي رهي هئي. جيڪو واقعي سهڻو ۽ جواني جي جوش سان ڀريل لڳو ٿي. جنهن جي مقابلي ۾ پاڻ پيريءَ جي ڪمزوري ۽ نستانيءَ ڪري ڪجهه ڪمن کان مٿي چڙهي چڪو آهي.

نه، نه، هيلن هن کي خاطري ڏني، جو سندس جسم ۾ ڇڻ ڊپ جي لهري ڊوڙي ويئي. نه، هو فقط هن کي ئي چاهي ٿي، ڇا ٿي پيو جي هو پوڙهو آهي؟ هن کي پاڻ ئي ته قبول ڪيو اٿس. ڪنهن به ٻئي مڙس زوري مڙهيو ناهي. هن کيس چاهيو ٿي ۽ هميشه چاهيندي

”تلهن ڀرن وارين اکين کيس ڪجهه گهڙين لاءِ چتائي ڏنو.“

”ڏهه لک. مون توکي پنهنجي شادي لاءِ ڏهه لک ڏنا ۽ ٽي لک تنهنجي ماءُ پيءُ کي.“  
اهي اکيون ڇڻ کيس اهو ياد ڏيارينديون هيون، ۽ هوءَ ڏکي ويندي هئي. سنهي نائتي پائي اچي هن جي ڀرسان ستي، نه چاهيندي به سندس اگهاڙي پنيءَ تي پنهنجن آڱرين سان ٽٽڙا ڪڍڻ لڳي. رکي رکي سندس دل ڪچي ٿيڻ ڪري ڇڻ اڀراڪ ٿي آيا. سندس دل، ماڻ ئي ماڻ، ۾ دانھون ڪندي رهي.

پوءِ جلدئي مڙس کي نند ڪئي ويئي. ۽ هيلن ان وقت کانپوءِ دعوت پارٽين ۾ بيحد خبردار ٿي هلڻ لڳي. خاص ڪري جڏهن ڪوانگ يا ڪو ٻيو نوجوان اهڙين دعوتن ۾ موجود هوندو هو. ڪوانگ کان ته هوءَ هيڪانڊو پاسيرو ٿيڻ لڳي، پر جتي به هو موجود هوندو هو ته هيلن کي هڪدم محسوس ٿي ويندو هو ته ڪوانگ هميشه کيس غور سان ڏسي رهيو آهي. هيلن جڏهن به مڙس سان اڪيلي، ڪمري ۾ هوندي هئي ته ڄاڻي پجهي ڪوانگ کي گهٽ وڌ ڳالهائيندي هئي. پاڻ کي سمجهي ڇا ٿو؟ مٿي ۾ ڪا هوا ڀريل اٿس. ڪڏهن به ڪنهن اهڙو گڏهه نه ڏٺو هوندو. هن کي گاريون ڏيڻ تي سندس مڙس کي جا خوشي رسندي هئي سا ڏسڻ وٽان هوندي هئي ۽ هوءَ پڻ ان مان لطف وٺندي هئي ۽ رکي رکي ڪوانگ کي

شدمد سان گاريون ڏيندي هئي ۽ سندس مڙس ٿورائين نگاهن سان هن کي ڏسندو هو. پنهنجو پاڻ کي دوکي ۾ رکڻ جو بار هيلن لاءِ تمام ڳرو هو. چين تي مرڪ - هن کي هر وقت رکڻي پيئي ٿي. هيلن لاءِ اهو به ضروري هو ته سندس پڙهو مڙس جڏهن ڊائريڪٽرن جي ميٽنگ لاءِ وڃي ته ڪار مان مرڪي ڪائنس موڪلائي. جڏهن واپس گهر اچي ته مرڪي سندس آڌر پاءُ ڪري، ڇاڪاڻ جو انهن ڳالهين هن کي خوش رکيو ٿي. ٿورو به چهرو غمگين ڪرڻ تي هن کي سوبن شڪ ۽ وسوسا پيدا ٿي سگهيا ٿي. ۽ پوءِ اجاين سجاين سوالن جا سلسلا هوندا هئا جن جو خاتمو نٿي ٿيو. هيلن کي انهن ڳالهين سخت منجهايو ۽ پريشان ڪيو ٿي: ڇا هوءَ خوش ناهي؟ ڇا هوءَ ساڻس شادي ڪري پڇتائي رهي آهي؟ ڇا.... وغيره وغيره.

مون کي دلي سڪون ضروري آهي. مون کي ڪي به آئون پنهنجي مڙس کي خوش رکڻ، هر وقت آت ڏيان. اسان جي هن شاديءَ کي ڪنهن به صورت ۾ ڇيهو رستو نه ڪپي. هن کي اندر ۾ وٽ پوڻ لڳا. هن شاديءَ ۾ ڪنهن به قسم جو رُخنو پوڻ نه ڪپي نه ته سندس ماءُ پيءُ چوندا: ”ڏٺي هيلن. اسان ته اڳهين چيو ٿي، ته تون يونيورسٽي جي گريجوئيٽ آهين، ننڍي آهين، سهڻي آهين، هن پوڙهي ڪڳي سان شادي ڪرڻ جي ڪا ضرورت ناهي.“ هن جا پهرين زال وارا پٽ ۽ ڌيءون خوش ٿينديون ۽ ڪيس زهر پريا جملا چونديون: ”اسان ته آهين چيو پئي ته هوءَ توهان سان پئسي خاطر شادي ڪري ٿي.“ اخبار وارا به ان خبر کي چڱي طرح رنگ روغن هڻي پهرين صفحي تي ڏيندا ته سنگاپور جي امير ترين شخص جي شادي جيڪا هڪ سهڻي ۽ ننڍي عمر جي چوڪريءَ سان ٿي هئي. جنهن جا فوٽو هر مهيني به ٽي دفعا اخبارن ۾ ايندا. رهن ٿا، ڪڏهن ٻارن کي انعام ڏيندي، ڪڏهن پوڙهن ماڻهن جي سوسائٽي جو افتتاح ڪندي، ڪڏهن عمارتن جو بنيادي پٿر رکندي. جو مڙس سان ڦڏو ٿي پيو آهي ۽ طلاق جي گهر ڪئي اٿس.

نه نه. هن شاديءَ کي ڪجهه به نقصان رستو نه ڪپي ۽ جيڪڏهن سندن تعلقات ۾ ڪجهه فرق اچڻ جي ماڻهن کي خبر پئي ته سندس اسڪولي ڏينهن وارو يار ڪوانگ سپ کان گهڻو ڪلندو. ”مون کي ته هر وقت ان جي ڄاڻ هئي ۽ پڪ هئي ته هڪ ڏينهن اهوئي انجام ٿيندو.“ هو غور سان پنهنجي ڪارين اکين سان ڏسي چوندو.

هن کان ڪڏهن به اهو برداشت نٿي ٿيو ته ڪوانگ ڪو مٿس چٿرون ڪري. چاهي

هن ۾ لفظن سان ڪجهه ڪچر جي عادت نه هئي پر سندس شڪي شڪي نهار ۽ چين ۾ پڪوڙيل مرڪ جو سڄو مطلب هر هڪ چڱي طرح سمجهي سگهيو ٿي. هڪ دفعي هي سڀ هڪ اهڙي دعوت ۾ مليا هئا جيڪي شهر جي اهم ماڻهن طرفان هڪ شاندار عمارت ۾ ڪئي ويئي هئي. جنهن جي ٺهڻ لاءِ سندس مڙس لکين ڊالر امداد طور ڏنا هئا. آخر ۾ مڙس ڪي تقرير لاءِ عرض ڪيو ويو. سندس مڙس انگريزي تقرير کان هميشه نتائيندو هو. ڇو جو انگريزيءَ جا ڪيترائي لفظ اچارڻ ۾ هن کي ڏکيائي ٿي ٿي. لکيل تقرير پڙهڻ ۾ به هڪڙو ٿي ۽ اهڙيون چڪون ڪري ويو ٿي، جو هن کي خود به شرم آيو ٿي. هون انگريزي سکڻ لاءِ انگلينڊ مان هن هڪ خاص ماسٽر هوائي جهاز رستي گهراڻي پاڻ وٽ ڪجهه عرصي لاءِ رکيو هو. پر هن جا پڙهيل سبق ڪي خاص مددگار ثابت نه ٿيا. تازين جي آڌر ڀاءُ تي هو تقرير ڪرڻ لاءِ اٿيو. هيلن سندس ڀر ۾ ويٺي. تقرير دوران ماڻهن جي منهن تي لهندڙ چڙهندڙ تاثر پڙهڻ لڳي. سندس پوڙهي مڙس انگريزي تقرير جا ڪيترائي لفظ اهڙا ته غلط سلط اچاريا جو هوا ڪيلي هجي ها ته شرم کان وتجي ستجي وڃي ها پر هينئر شهر جي عملدارن ۽ معزز مهمانن جي سامهون شان سان سڌي ٿي ويٺي رهي. انهيءَ وچ ۾ هڪ دفعو سندس اکيون ڪوانگ جي اکين سان مليون. ان ئي وقت ڪوانگ ٿوري گهڙيءَ لاءِ نموني سان پنهنجي اکين کي چيڪو ڏيئي، چين کي پڪوڙي مرڪيو ۽ پوءِ وري سڌو ٿي پين وانگر نهٺائيءَ سان ڏسڻ لڳو. جڻ ڪا ڳالهه ٿي نه ٿي هجي. ان وقت هيلن کي مٿس سخت چڙ آئي پر پوءِ ان عمارت مان نڪرڻ وقت، پنهنجي مڙس جي ٻانهن سان جواب ڏنو. جيئن هر هڪ کي خبر پوي ته هوءَ هن پوڙهي مڙس سان خوش آهي. ماڻ منوڙي ۾ غمگين رهي هن ڪوانگ کي اهو احساس هرگز سوڀارو بنائڻ نٿي چاهيو ته هوءَ هن زندگي ۽ پوڙهي مڙس مان ناخوش آهي. آئون بلڪل خوش آهيان. هن پنهنجي مرڪ سان هٿ لوڏي ان ڳالهه جو ڏيک ڏنو. آئون پنهنجي مڙس سان خوش آهيان ۽ مون کي هن لاءِ پيار آهي.

ڪوانگ هيلن کي چاهيو هو ۽ اڄ به ضرور هن کي چاهي ٿو ته ائين چو هلي. هو ٻئي لنڊن ۾ ساڳي يونيورسٽي ۾ پڙهندا هئا. پر هيلن ان وقت ڪوانگ کي ايترو گهڻو سڃاڻندي نه هئي. جو مختلف ٽولن ۾ هجڻ ڪري الڳ الڳ گهڻو ڦرڻ لاءِ ويندا هئا. لنڊن مان موٽڻ تي هيلن هڪدم اچي شادي ڪئي. پوءِ جڏهن هڪ فنڪشن ۾ هيلن ڪوانگ کي پنهنجي مڙس سان ملايو ته هن کي ياد آيو ته ڪوانگ جي چهر تي ڪجهه گهڙين لاءِ



تعجب ۽ تنقيد جا تاثر تري آيا هئا. پر هيلن ان کي نظر انداز ڪري ڇڏيو. ان بعد ڪيتري وقت تائين هيلن کي ڪوانگ نظر نه آيو ۽ پوءِ هنن جي وري هڪ دعوت ۾ گڏجاڻي ٿي. سندس مڙس ان دعوت ۾ ڪونه هو ۽ ڪوانگ هن جي پر ۾ ويهي ڳالهين ڪرڻ لڳو. هو سڄو وقت سندس سونهن سوڀيان جي تعريف ڪندو رهيو ۽ هيلن کي پڻ احساس هو ته سندس پڙڪندڙ جواني، ٺهڪندڙ ڪپڙا ۽ چمڪندڙ هيرا ڪوانگ کي پڪ موهيندا هوندا. ڪوانگ ڪجهه گهڻو پيئڻ ڪري نشي ۾ ته ڪٿي نه هو پر سرور ۾ ضرور هو. تڏهن ته هو پنهنجي عادت جي خلاف، هيڏانهن هوڏانهن ڏيان ڏيڻ بدران اها سڄي شام هن جي سونهن جي تعريف ڪندو رهيو. پنهنجي تعريف ٻڌي، سڄي ڳالهه ته اها هئي ته هيلن کي مزو به اچي رهيو هو ۽ هيلن کي ڪڏهن به پهرين اهڙو لطف نه آيو پر گهر موٽڻ تي جڏهن پوڙهي مڙس دعوت بابت پڇيس ته دعوت ڪيئن لڳي ته جواب اوباسي ڏيئي، ڳچي مان هار لاهيندي چين ۾ پٽڪيو ”جاني، بس، اجهو هميشه وانگر سخت بور هئي. ڪاش تون به هجين ها، ڊارلنگ. پر منهنجي خيال ۾ ته تو جهڙي امير ۽ اهم ماڻهو۔ مسٽر لنگ۔ او۔ ساڪ جي زال هجڻ ڪري، شهر جي اهڙين وڏين پارٽين، دعوتن ۽ ٻي ان قسم جي ڏوڙ ڇا هيءَ کي منهن ڏيڻو ٿي پوندو.“

هيلن کي خبر هئي ته سندس پوڙهو مڙس ان قسم جي ڳالهه ٻڌي دل ٿي دل ۾ ٺري پوندو هو. سو هو اهڙي انداز ۾ ڳالهائيندي رهي. هيلن کي خبر هئي ته هو ان وقت به خوش ٿيندو آهي جڏهن هوءَ کيس پنهنجي چولي جي پنين زپ مٿي ڪرڻ لاءِ چوندي آهي يا رات جو نائتي پائڻ وقت ان جي چونڊ ڪانئس ڪرائيندي آهي. پر هن کي اها خبر ئي نه پوندي هوندي ته هن جي پوڙهي ۽ ڪهري هت جي ڇههءَ سان هو ڪيڏو چرڪيو وڃي ٿي. پر اها اٿل پاڻل، اها ولوڙ اهو سڀ ڪجهه هن جي اندر ۾ ٿيو ٿي جنهن جي ڪل هن ڪنهن ريت به پنهنجي مڙس کي ڏيڻ نٿي چاهي. اندر ۾ بي چيني پر ٻاهران مرڪ ۽ ڪل ڪلڪي جو چڻ ماسڪ پائي هلي ٿي.

هن پنهنجو پاڻ کي چيو: آئون هن ريت ڪيترو وقت هلي سگهان ٿي، مون کي ڇا ڪرڻ کپي؟ انهن ڏينهن ۾ ڪوانگ وتان هڪ خط آيو۔ هن يڪدم وٺي، ان کي کولي وڌي آٽولپڻ مان پڙهيو. ڇا ته ديد دليري چئبي، جو هن کيس ويهي خط لکيو آهي. هڪ شادي شده عورت کي، جيڪا سنگاپور جي هڪ امير ۽ بااثر چينيءَ جي زال آهي. ڇا هن اهو به نه

سوچيو ته اهو خط پنهنجي مڙس کي به ڏيکاري سگهي ٿي، جنهن جي فقط فون ڪٽڻ سان ٻئي ڏينهن کان ڪوانگ نوڪريءَ کان هٿ ڌوئي سگهيو ٿي.

هن ڏڪندي خط پڙهيو ۽ پوءِ هوءَ ڇهه دفعا ان خط کي پڙهي ويئي، جيسين هڪ هڪ لفظ کيس زباني ياد ٿي ويو. خط ڏينهن جي روشنيءَ وانگر صاف ۽ چٽو هو ته ڪوانگ هن کي چاهيو ٿي ۽ پيار ڪيو ٿي! هن جي دليري ۽ ان جي سوچ تي ايندڙ غصو في الحال هن کان وسري ويو. ان بدران سڪون ۽ خوشي جو چمڪات سندس اندر ۾ محسوس ٿيو. هو هن کي چاهي ٿو ۽ هوءَ به ان سوچ ۾ هئي ته هو کيس ضرور چاهي ٿو. هوءَ ضرور پيار جوڳي آهي ۽ هو هن کي ضرور چاهيندو هوندو. هن لاءِ اهو ڪافي هو ته ڪو هن لاءِ تانگهي ٿو. ياد ڪري ٿو پيار ڪري ٿو. پري پري کان ئي سهي. آخرڪار زندگي برداشت ۽ سهپ جو نالو آهي، ۽ هيلن هيڏانهن هوڏانهن سماجي محفلون، دعوتون ۽ فنڪشن ائين ڪندي رهي هئي پر هن ڪڏهن به خوشي محسوس نه ڪئي. سندس چاهيندڙ ڪوانگ ڇا خط جي جواب جي اميد رکي ٿي؟ هوءَ جواب ۾ هن کي ڪجهه به نه ڏيندي، هيلن لاءِ ايترو ڪافي هو ته هڪ نوجوان کيس گهريو ٿي، کيس پيار ڪيو ٿي.

ان بعد هيلن ڪيترائي دفعا ڪوانگ سان گڏ هڪ عورت کي ڏٺو. هڪ دفعو جڏهن هوءَ منڊارن بيوتي پارلر تان وار ٺهرائي موٽي رهي هئي، ته دفعا هڪ فنڪشن ۾، عورت قد ۾ ننڍي پر بيحد پرڪشش هئي. هيلن اس جي ڪنڊن تان هنن ٻنهي کي غور سان ڏٺو. ڪوانگ هن کي ساڙڻ جي ڪوشش ۾ هو. هو خط جو جواب نه ملڻ جيڪا وڙان ريت ڪڍي رهيو هو. ڪوانگ جي اڌ ٽڪار ۽ هاڻ اهميت نه ڏيڻ واري احساس هيلن جي اکين ۾ ڳوڙها آڻي ڇڏيا. هوءَ به هن کي ڪري ڏيکاريندي، ۽ هاڻ هن بابت سوچيندي به نه. ڊائونسٽي هونل ۾ ڊنر تي، هيلن سچ پچ هنن ڏي وڌي وڃي نرمائيءَ سان ڳالهائيو. اهو سچو وقت مرڪندي، خوش مزاجيءَ جو اظهار ڪندي رهي. ڪوانگ ٻڌايس ته هوءَ سندس مڱيندي آهي ۽ ٻئي مهيني سندس شادي ٿي رهي آهي. هيلن کين وڏي دل سان مبارڪباد ڏني، کيس خبر پيئي پئي ته ڪوانگ اک تيت سان سندس اندر جو حال معلوم ڪرڻ جي ڪوشش ڪري پيو. وقت ويجهو اچڻ تي هيلن هن کي شاديءَ جو تحفو موڪلي ڏنو جيڪو هن پنهنجي مڙس کي ڏيکاري ٻڌايو ته اهو سندس يونيورسٽي جي ڪلاس ميٿ نوجوان ڪوانگ لاءِ آهي جنهن

سان پهريون دفعو ڳالهائيندو ڏسي، هن کي ياد هوندو ته هن کي ڏاڍو ساڙ ٿيو هو. ٿيو هو نه؟ اهو چئي هو کلڻ لڳا.

هيلن کي مڙس ياد ڏياريو ته سندن شادي جو چوٿون سال ڄاڻ ته شروع ٿيو. ڇا کيس خبر آهي ته هو اهو ڏينهن ڪيئن ملهائڻ جو سوچي رهيو آهي؟ اميد ته گذريل سال وانگر گوڙ گهمسان واري دعوت نه ڪندين. هيلن چيس. مون کان جي پڇين ته آئون ته اهو چاهيندس ته اهو ڏينهن جيتري قدر ٿي سگهي ته ماڻ منوڙي ۾ گذارڻ کپي. فقط پاڻ به هجون پنهنجو پاڻ ۾، اهو ٻڌي هو خوش ٿيو ۽ چيو: ”جي اها ڳالهه آهي ته جيڪي مون دل ۾ سوچيو آهي اهو بلڪل توکي پسند ايندو. جهاز جي سير سپاتي بابت ڇا خيال آهي؟ هن دنيا جي چڪر تي. سينگارپور کان هوائي. هوائي کان لاس ائٽلجس ۽ اٽلانٽڪ سمنڊ کان ڦري واپس سنگاپور. بس پاڻ به ٿي هوندا سين. سڄو ڏينهن تون منهنجي حوالي هوندينءَ. ٽڪائڻ واريون نه بورڊ آف ڊائريڪٽرس جون ميٽنگون هونديون ۽ نه ڪي فنڪشن جلسا. پاڻ سڄو ڏينهن بستري ۾“ هوندا سين يا جهاز جي ڊيڪ تي، ۽ توکي پنهنجي پوڙهي ۽ ٽڪل مڙس جو خيال رکڻ جو سڄو موقعو ملي ويندو. جنهن ۾ تون هاڻ بيحد هوشيار ٿي وڃي آهين.“

”بلڪل، منهنجا جاني، ان کان وڌيڪ مون کي ٻي ڪا به شيءِ بهتر نٿي لڳي.“ هيلن

ورائيو.

[ڪئٿرين لم جي هڪ ٻي ڪهاڻي ”ٽئڪسي ڊرائيور جي ڪهاڻي“ پڻ هتي ڏجي

ٿي.]

## ٽئڪسي ڊرائيور جي ڪهاڻي

مهرباني، محترما، توهان بلڪل بي فڪر رهو. توهان کي ميتينگ جي ٽائيم کان اڳ اتي پهچائيندس. هن پاسي کان هلڻ بهتر ٿيندو جو ٿوري ٽريفڪ آهي، ۽ ڪار ڦاسڻ جو امڪان پڻ گهٽ آهي منهنجي خيال ۾ اڌ ڪلاڪ اندر پهچي وينداسين سو پريشان ٿيڻ اجايو آهي.

ڇا چيو توهان بيگم صاحبڻي؟ هائو هائو. مون کي ٽئڪسي هلائيندي واقعي وڏو عرصو ٿي ويو آهي. اٽڪل ويهن سالن کان هلائيندو اچان. گهڻو اڳ سنگارپور هيٺن نه هو جيئن اڄڪلهه سخت مشغول ۽ ماڻهن جي گپا گپهه سان ڀريل آهي. گذريل وقت ۾ سنگارپور وڌيڪ سائٽيڪو هو. نه ايتريون گهڻيون لاريون ۽ موٽرون هيون ۽ نه ايترا ٽئڪسي ڊرائيور. ها محترما، چار ڏوڪڙ ٿيو وڃن. بس مڙي پيٽ گذر لاءِ ڪافي آهي. ڇا ڪجي. سنگارپور جهڙي شهر ۾ رهڻ لاءِ محنت ڪرڻ تمام ضروري آهي. اسان جهڙن ماڻهن کي، جن وٽ نه تعليم آهي ۽ نه واپار وڙي لاءِ پئسو ڏوڪڙ پگهر جو ٿي پورهيو ڪري زال ۽ ٻارن لاءِ پئسو ڪمائي سگهون ٿا.

هائو بيگم صاحبڻي، چڱو وڏو عيال اٿم. اٺ ٻار ڇهه پٽ، ٻه ڌيئون، وڏوئي ڪٽنب ٿيو. ها! ها! صحيح ناهي. انهن ڏينهن ۾ سينگارپور ۾ ڪٿي هتي فئملي پلاننگ! ماڻهن ڪيترائي ٻار ڄڻيا ٿي. هر سال، هڪ ٻار بلڪل صحيح ناهي. اڄڪلهه گهڻو بهتر آهي. ٻه ٻار ٿي ٻار ڪافي ٿيا، بس. حڪومت به ان تي ٿي زور ڏيئي پيئي ته ٻن جي انگ تائين ڪافي آهن. يا وڌو ٻه وڌيڪ بس.

وري به آئون ڀاڳن وارو آهيان، منهنجا سڀ ٻار وڏا ٿي چڪا آهن. چار پٽ روزگار کي لڳل آهن. هڪ واپاري آهي، ٻه ڪلارڪ، هڪ پرائيمري اسڪول ۾ ماسٽر، هڪ نئشل سروس ۾، هڪ اڃا پٽي درجي ۾ پڙهي پيو. منهنجي وڏي ڌيءَ ويهن سالن جي ٿي ويئي آهي. گهر ۾ ئي رهي ٿي، ماءُ جي مدد ڪري ٿي. نه، اڃا شادي نه ٿي اٿس. تمام گهڻي شرم واري آهي. ڪجهه ڪجهه بيمار به رهي ٿي، پر طبيعت سٺي آهي، تمام چٽيوان چوڪري آهي.

منهنجي ٻي چوڪري۔ اوھ! بيگم صاحب! پيءُ لاءِ عذاب ٿيو پون۔ اهڙيون چوڪريون جيڪي شريف ٿي نٿيون هلن ۽ ماءُ پيءُ جي چئي ۾ نه آهن۔ تمام افسوس اٿن، بس قدرت طرفان سزا ٿي۔ اڄڪلهه، نوجوان اسان وانگر نه آهن۔ جڏهن اسان ننڍا هئاسين ته اسان وڏن جو چيو هميشه مڃيو ٿي۔ اسان جي مائٽن جيڪڏهن ڪنهن شيءِ لاءِ جهليو ٿي ته اسان اها هرگز نٿي ڪئي۔ نه ته ڏنڊي سان علاج ٿيندو هو۔ منهنجو پيءُ تمام سخت طبيعت جو هو۔ مائٽن لاءِ اهو سٺو آهي ته هو ٻارن سان سخت ٿي هلن۔ پيءُ صورت ۾ نوجوان چوڪرا ۽ چوڪريون بيڪار ٿيو وڃن۔ پوءِ پڙهڻ کان آڱوٺو هروقت گسائڻ تي روز نائيت ڪلبن ۾ ويندا ۽ پوءِ اتي نشي پتي کان علاوه پيار جهڙا ڏنڌا ڪندا۔ محترما، توهان منهنجي ڳالهه مڃيون ٿيون يا نه؟ اڄ جا نوجوان ٻار مائٽن لاءِ مٿي جو سور آهن۔ بيگم صاحب، هن ’ڪافي۔ هائوس‘ جي ٻاهران اهي نوجوان ڏسين پئين۔؟ منهنجي ڳالهه تي يقين ڪرين ته اهي اسڪول جا چوڪرا ۽ چوڪريون اٿئي پر نمونو اهڙو رکن پيا جڻ ڪن وڏن ماڻهن جا ٻار هجن۔ ڇا ته پئسو خرچ ڪن ٿا، ڇا سگريٽ چڪين ٿا، ڇا گندي ڪپڙي جو فئشن ڪن ٿا ۽ عشق معاشقا ڪن ٿا۔ هڪ ٽئڪسي ڊرائيور جي حيثيت ۾ آئون ڪانئن سندن افعالن کان چڱيءَ طرح واقف آهيان۔ محترما، توهان ائين ٻڌايو نه ته ماسٽرياڻي آهيو؟ خبر ناهي توهان کي اها ڄاڻ آهي يا نه ته هي اسڪول جون چوڪريون، پندرهن سورهن سالن جي ڄمار جون، صبح جو گهران ته يونيفارم پائي اسڪول وڃن ٿيون ۽ پوءِ اسڪول بعد واپس گهر نٿيون اچن۔ هو پاڻ سان ڪتابن جي ٿيلهن ۾ گهمڻ جا ڪپڙا کڻيو نڪرن ٿيون ۽ پوءِ ڪنهن عوامي ٽيڪناليت يا هوٽل ۾ يونيفارم لاهي اهي ڪپڙا پائڻ ٿيون ۽ منهن تي ڏاڍي ميڪ اپ، شيڪ اپ ڪن ٿيون۔ هنن جا مائٽ سوچي به نٿا سگهن۔ هو پنهنجن مائرن کي اهوئي ٻڌائي نڪرن ٿيون ته اڄ اسڪول ۾ ميٽنگ آهي۔ جلسو آهي۔ راندين جي پريڪٽس آهي۔ هي آهي، هو آهي، پر حقيقت ۾ هو کين فقط بيوقوف بنائين ٿيون۔ اوھ! مٽرم، توهان کي منهنجي ڳالهه تي تعجب ٿو لڳي، پر مون کي خبر آهي۔ آئون کين هتان هتان ڪڍندو رهان ٿو۔ هو گهڻوڪري ڪافي هائوس ۽ هوٽلن ٻاهران واک ڪن ۽ پوءِ لانگهائون آمريڪي يا يورپين ٽوئرسٽ سان دوستي ڪري پئسو به حاصل ڪن ٿيون ته لسٽ مزو به، مٽرم، جي آءُ توهان کي ٻڌايان ته هنن وٽ ڪيترو پئسو آهي ته شايد توهان کي يقين ٿي نه اچي۔ مان توهان کي ڇا ٻڌايان! گذريل رات، هڪ نوجوان چوڪري۔ شڪل ۾ تمام سهڻي، عالیشان ميڪ اپ ٿيل ۽

سيڪسي ڪپڙا پهريون، منهنجي ٽئڪسي ۾ اچي ويئي ۽ آرچرڊ مئشن ڏي وٺي هلڻ لاءِ چيو۔ جيڪا سنگاپور ۾ انهن ڳالهين کان مشهور آهي، خاص ڪري ان بلڊنگ جي چوٿين ماڙ جا فليٽ ان ڪم لاءِ استعمال ٿين ٿا. لهڻ وقت پاڙي لاءِ هن جهڙو پرس کوليو ته مان توهان کي ڇا ٻڌايان! رڳو آمريڪن ڊالر ئي ڊالر هئا۔ سي به ڏهين ڏهين ڏهين وارا نوت. انهن مان هڪ نوت ڪڍي مون کي ڏيندي چيو ته باقي پئسا موٽائڻ جي ضرورت ناهي جو هن کي ايتري دير ترسڻ جو به وقت ناهي. مٿس اهو توهان کي ٻڌايان ته هر مهيني هنن چوڪرين ۽ سندن آمريڪن بوائڻ فرينڊس مان۔ جيڪي منهنجي ٽئڪسيءَ ۾ ويهن ٿا، مون کي جيترو پاڙو ملي ٿو اوترو باقي عام ماڻهن کان نٿو ملي۔ جيڪي هر وقت پاڙو گهٽائڻ لاءِ ڪرڪندا رهن ٿا، ۽ ڏهه سينٽن جي ريجي واپس وٺڻ لاءِ به هٿ ٽنگيو بيٺا هوندا آهن. اهڙا ڪي ڪي پئسينجر اصل چريو ڪريو رکن. پر هي نوجوان چوڪريون ۽ چوڪرا پاڙي جي معاملي ۾ گهڻي هرگز نٿا ڪن. بس انهن کان جيڪي گهر ته ڏيو ڇڏين. ٽئڪسي ۾ چم ڇت ۽ دلپشوري ڪندا رهن ٿا ۽ هونئن اهو چاهين ٿا ته ٽئڪسي بس هلندي رهي. پوءِ پاڙو کڻي ميٽر جي حساب سان وٺين. آئون توهان کي ڇا ٻڌايان ته ڪي ڪي ٽئڪسي پٺيان ايڏو خرچ ڪن ٿا جو بس. اهو اجهو هيئن، سنگاپور ۾ رات جو هڪ بجي کانپوءِ ٽئڪسي جو پاڙو پيٽو ٿئي ٿو ۽ آئون ان ڪري ان وقت ٽئڪسي هلائڻ پسند ڪريان ٿو. جو ظاهر آهي ته گهڻو پاڙو ملي ٿو. روز رات جو آئون الروٽا هونل يا تنگ ڪورٽ يا آرچرڊ مئشن جي ٻاهران وڃي بيهندو آهيان ۽ پوري پڪ سان منهنجو چڱو ڏندو ٿيو وڃي. گذريل چنڇر تي، بيگم صاحبان، آئون چرچو نه پيو ڪريان، ته فقط هڪ رات ۾ مون ڏيڍ سؤ کن ڊالر ڪمايا هئا! ڪجهه ميٽر تي ڪجهه ائين خرچين طور ملين. ڌارين ملڪن کان آيل ڪجهه سياحن کي اها خبر ناهي ته چوڪريون ڪٿان هٿ ڪجن. سوانهن کي آئون چوڪرين جا ڏس پتا ڏيندو آهيان ۽ انهن وٽ وٺي به ايندو آهيان. جنهن جي بدلي ۾ هو هميشه منهنجو ڪيسو گرم رکڻ ٿا. بيگم صاحبان توهان کي ڇا ڇا ٻڌايان جيڪڏهن سڀ ڪجهه ٻڌائڻ شروع ڪريان ته منهنجي ڪهاڻي ڪڏهن به ڪٿي نه سگهي. پر توهان کي آئون ايترو ضرور ٻڌائيندس ته محترما، جيڪڏهن توهان کي ڪا جوان ڌيءَ آهي ۽ هوءَ چوي ته امان منهنجي اسڪول ۾ اڃا ميٽنگ يا جلسو آهي ۽ رات جو دير سان موٽنديس، ته توهان ڪڏهن به ائين نه چئجو ته هائو هائو پلي. پر توهان هن کان پڇا ڪندا ڪريو اهو چو آهي، ڪٿي آهي ۽ ڪيئن آهي، ۽

پنهنجو پاڻ به وڃي ان جو پتو ڪريو. اڄ جي ٻارن تي بلڪل اعتبار نه ڪجو. جيئن اڳ جي ٻارن تي ڪيو هو. بيگم صاحب، آئون توهان کي اهو سڀ ڪجهه ان ڪري ٻڌايان ٿو جو مون کي پاڻ به جوان ڏيءَ آهي. جنهن کي آئون گهڻو ئي چاهيان ٿو. پڙهڻ ۾ به هوشيار آهي. آئون پاڻ هن جي اسڪول جا رپورٽ ڪارڊ ڏسندو آهيان جنهن ۾ سندس ماسٽرياٽيون ’ويري گڊ‘ ۽ ’اٽڪسيلينٽ‘ وغيره لکنديون آهن. هي منهنجي هوشيار ڏيءَ منهنجو دلپسند ٻار آهي. ڪانس پڇندو آهيان ته پڙهائڻ بعد ڇا ڪنديءَ ته جواب ڏيندي آهي ته يونيورسٽي وينديس. منهنجو ٻيو ڪوبه ٻار يونيورسٽيءَ تائين پڙهي نه سگهيو پر هيءَ جيڪا بيحد هوشيار ۽ سمارٽ آهي ڪو وڌاءُ نه پيو ڪريان. هن جون ماسٽرياٽيون واقعي هن جي رپورٽ ڪارڊ تي ويري گڊ ۽ اٽڪسيلينٽ لکنديون آهن. هوءَ گهر ۾ به پڙهندي آهي. پنهنجي ماءُ کي به مدد ڪرائيندي آهي. پر ڪڏهن ڪڏهن ٿوري سست پڻ رهي ٿي. ان هڪ ڏينهن چيو ته سندس ماسٽرياٽي ڪيس اسڪول ۾ دير تائين ترسي ڪجهه وڌيڪ پڙهڻ لاءِ چيو آهي. هن کي ڪجهه وڌيڪ پڙهائڻو آهي جو هوءَ حسابن واري سبجيڪٽ ۾ ڪمزور آهي. سو مون چيو مانس ته پلي. پر پوءِ هوءَ ڏينهن پٺيان ڏينهن اهوئي چوندي رهي ۽ شام جو دير سان موٽڻ لڳي. ان بعد مليل هوم ورڪ ڪري سمهي رهي ٿي. هڪ ڏينهن، اوها! محترما! اڄ به اها ڳالهه سوچي مون کي باهه ٿي وڃي. هڪ ڏينهن، آئون پنهنجي ٽئڪسي ۾ وڃي رهيو هوس ته اوچتو ڇا ٿو ڏسان! ڏسان ته هڪ چوڪري بلڪل منهنجي ڏيءَ لي چوڻ جهڙي. ٻين چيني چوڪرين سان گڏ، يورپي مردن سان هڪ ڪافي هائوس جي ٻاهران بيٺي آهي. مون کي يقين ٿي نٿي آيو ته اها ڪيئن لي چوڻ ٿي سگهي ٿي. منهنجي ڏيءَ ته اسڪول ويل آهي. پر هيءَ چوڪري ته يونيفارم بدران، عام ڪپڙن ۽ ميڪ اپ ۾ آهي، ۽ هلڻ چلڻ ۽ ڳالهائڻ ٻولھائڻ ۾ بي ڊي پي بيٺي لڳي. اها منهنجي ڏيءَ ٿي نٿي سگهي. پوءِ هوس ڪافي هائوس ۾ گهڙي ويا ۽ منهنجي دل جڻ پڙي ويئي. ڇا چوندا آهن ملٽي زبان ۾، بيگم صاحب، منهنجي دل ’Susah\_Hati‘ ٿي ويئي ۽ مون پنهنجو پاڻ کي چيو آئون ان لي چوڻ ۽ سندس ڀولڻ وارين حرڪتن کي ڏسي رهندس. وري پئي ڏينهن ساڳي ڪارا! هوءَ ساڳي هنڌ تي نظر آئي. منهنجو ته اندر ئي سڙي ويو. ٽئڪسيءَ کي پاسي تي بيهاري آئون بي حيا ڏيءَ ڏي ڊوڙيس. ڳٽر ۾ هٿ وجهي ٻه چار ٿڦڙون واهي ڪڍيون مانس. هوءَ رڙيون ڪندي رهي پر مون ڪابه پرواهه نه ڪئي. چڪي آئي ٽئڪسي ۾ ويهاريو مانس ۽ گهر لاهي وري اچي موچڙا هنيا

هن ڪتاب جا سمورا حق ۽ واسطا ليکڪ وٽ محفوظ

مانس. منهنجي زال ۽ ڪجهه پاڙي وارن مون کي چڪي پري ڪيو. اهي جي وچ ۾ نه پون ها ته شايد ماري ماري ساھ ڪيان ها. ڪيس تن ڏينهن لاءِ سندس ڪمري ۾ بند ڪري ڇڏيم. سندس اسڪول وارن کي سچ ٻڌائيندي شرمندو ٿي ٿيس، سولي چوڻ لاءِ ٻڌايومانس ته بيمار آهي ان ڪري اسڪول اچي نٿي سگهي. بيگم صاحبنا منهنجي جاءِ تي توهان هجو ها ته ڇا سوچيو ها؟ هن کي ايترو ڏليل ٿيڻ جي ڪهڙي ضرورت پيئي هئي جڏهن سندس پيءُ ڏينهن رات پورهيو ڪري نه فقط سندس هر گهرج پوري ڪريو ويٺو هو پر سندس يونيورسٽيءَ جي پڙهائي واري خرچ لاءِ پڻ پئسو گڏ ڪري رهيو هو.

بيگم صاحبنا، هيٺئر سڀ ٺيڪ ٿي ويو. مهرباني. هوڻ هان سواءِ اسڪول جي ڪيڏانهن به وڃي نٿي سگهي. ۽ آئون هن جي ماءُ کي به اها تنبيهه ڪندو رهان ٿو ته هن تي هر وقت نظر رکي، جيڪي ڪجهه ڪري ٿي اهو ڏسندي رهي، ۽ هن جي ساهيڙين کي به اک ۾ رکي. ته اهي ڪهڙي قسم جون چوڪريون آهن. آه! محترما، اڄڪلهه جا پار ڪيڏو مسئلو آهن پنهنجي مائٽ لاءِ.... ڇا، بيگم صاحبنا؟“ اوه! معاف ڪجو محترما، افسوس جو توهان جي ميٽنگ ختم ٿيڻ تائين ترسي نه سگهندس. منهنجي لاءِ وڃڻ ضروري آهي. مهرباني ڪري دل ۾ نه ڪجو. آئون جلدي ۾ آهيان سگهوئي وڃي هوٽل الرواءِ يا آرچرڊ مئشن پهچان. اتي ڪيترائي نوجوان ٽئڪسيءَ جي انتظار ۾ هوندا. سو توهان کان موڪلائڻ چاهيان ٿو. توهان جي وڏي مهرباني.

ڪئٿرين لم (Catherine Lim)

[”شادي“ ۽ ”ٽئڪسيءَ واري جي ڪهاڻي“ افسانن جي ليکڪا ڪئٿرين آهي. ڪئٿرين - لم سنگاپور جي چينائڻ آهي. پاڻ 1964ع ۾ ملايا يونيورسٽيءَ مان گريجوئيشن ڪيائين. هن وقت ’ڪئٿولڪ جونيئر ڪاليج سنگاپور‘ ۾ انگريزي زبان ۽ انگريزي ادب پڙهائي ٿي. پاڻ شادي ڪئي آهي ۽ ٻه ٻار اٿس.]



## ماتا ڪچنگ

اهو منجهند جو وقت هو. خط استوا جو گرم سج پوري چوٽ تي چڙهيل هو جنهن ڪري چوڌاري سخت گرمي کان ماڻهن توڙي وهڻن جو جسم ٿي سڙيو. ٻاهر پڪي رستي تي ماڻ ٿي ماڻ هئي. رکي رکي ڪو ماڻهو لنگهيو ٿي. دڪاندار اُس کان بچڻ لاءِ دڪان اڳيان ڇپريون ڏيئي ڇڏيون هيون ۽ سڀني ايڏو ٽڪل ۽ ننڍا ڪٿو محسوس پئي ڪيو جو ڪورهيل ڪهيل خريدار اچي نڪتو ٿي ته هن کي اٿي گهريل شيءِ ڏيڻ تي به هنن جي دل نٿي چاهيو. رستي جي پوڇڙ تي هڪ پٿر ۽ سيمنت جي وڏي تي ماڙ عمارت ٺهيل هئي. اها انصاف جي ڪورٽ هئي. جتي ماڻهن جا قانوني مسئلا سرچايا ويا ٿي.

ان ٽاڻي ڪورٽ به خالي ٿي چڪي هئي ٿوري دير اڳ هڪ وراثت جو ڪيس ٻڌڻ بعد جج، وڪيل ۽ منشي ماڻهو ماني کائڻ لاءِ گهرن ڏي روانا ٿي چڪا هئا. ڪورٽ جو لوهي شيخن وارو ٻاهر يون دروازو بند هو. ان دروازي جي ٻاهران هڪ ملٽي همراه ڪاٻي تنگ کان منڊو دروازي جي شيخن ۾ هٿ وجهي ڪورٽ ڏي ٺهاري پنهنجو پاڻ ڇپڻ ۾ ڪجهه پٽڪي رهيو هو. رکي رکي پنهنجي قميص جي ٻانهن سان منهن جو پگهر اگهيائين ٿي. سندس قميص ڪنهن زماني ۾ اچي رنگ جي هوندي پر هاڻ هيڊائين ٿي ويئي هئي. سندس پراڻي خاڪي پتلون ۾ ايترا ته تنگ ٿي ويا هئا جو اها پتلون بدران مچين ڦاسائڻ جي جاري لڳي ٿي. ڪن وڏن تنگن مان سندس جسم پٽ ظاهر ٿيو پئي. آيو ويو هن غريب تان چٿرون ۽ چرچا ڪري لنگهي ويو ٿي. سندس نالو ڪجهه پيو هو پر هر ڪنهن کيس ماتا ڪچنگ (Mata\_Kucing) سڏيو ٿي.

ڪجهه دير ڪورٽ جي در وٽ بيهي پوءِ هو پيرين پنڌ اُس ٿي اُس ۾ پگهر ۾ شل ٿيندو گرجا گهر ڏي روانو ٿي ويو. رستي تان ساڳيءَ ريت پٽڪندو ويو جڙ ڪنهن سان ڳالهائي رهيو هجي. سندس پير سان لنگهڻ تي چٿو ٿي چٿو ٻڌڻ ۾ آيو ٿي ته هو هيٺيان جملا ورجائي پيو.

”پروردگار، منهنجا پروردگار، جن منهنجا پئسا چورايو آهن انهن چورن کي ڳولي،

انهن کي سندن ڪئي جي سزاڏي.“

”ماتا ڪچنگ، لڳي ٿو ته اڃا الله تنهنجي ٻڌي ٿي نٿو؟“ ڪنهن لنگهدڙمٿس چرچو

ڪيو.

پوڙهو ۽ ڏيرو ماتا ڪچنگ جواب ڏيڻ بدران ان ماڻهوءَ ڏي فقط گهروي ڏسڻ لڳو. هر هڪ دڪاندار کي اهو معلوم هو ته ماتا ڪچنگ هر روز صبح جو ڪورٽ ۾ اچي ٿو ۽ منجهند جو گرجا گهر ۾، هوان ڪم ۾ اهڙو ته پابند آهي جيئن ڪو چوڪرو وقت تي اسڪول اچي وڃي.

ماتا ڪچنگ جي هن حال تي پهچڻ جي ڪهاڻي ڳوٺ جا ماڻهواڪثر ٻڌائيندا آهن.

ماتا ڪچنگ جي ڪهاڻي ٻي وڏي لڙائي ختم ٿيڻ واري سال کان شروع ٿئي ٿي. ان کي جيتوڻيڪ وڏو عرصو ٿي چڪو آهي پر ماڻهن کي اڃا تائين چٽيءَ طرح ياد آهي. هي اهو وقت هو جڏهن جپانين انگريزن کي پڇاڻي سنگاپور ۽ ملائيشيا تي قبضو ڪري ورتو هو. هڪ ڏينهن جپانين جو وڏو مسافر جهاز بندرگاهه ۾ پهتو. منجهس چار سؤ کن جپاني سولجر هئا ۽ اٺ يا نو سؤ جاوا (انڊونيشيا) مان آندل جواني پورهيت هئا. لڳو ٿي ته رستي تي پورهيتن کي پيٽ پري کائڻ لاءِ ڪو ويلو اڌ به نه ڏنو ويو آهي جو هو مرندڙ ڀولڙن وانگر بڪايل هئا. هنن کي جپانين جي مختلف ڪئمپن ۾ پورهئي لاءِ جاوا کان گهرايو ويو هو. جهاز مان لهڻ بعد سڄو ڏينهن ڌڪي تي ئي ترسايو ويو. هو سڄو ڏينهن کليل آسمان هيٺان سخت اُس ۾ ويٺا رهيا. شام جو ڏهه کن ملٽري ٽرڪون آيون جيڪي هنن کي ٽولن ٽولن ۾ شهر کان چوڏهن ميل کن پري ڪئمپن ۾ وٺي ويون، جتي کين ڪم ڪرڻو هو. ٻئي ڏينهن کان کين آمدرفت لاءِ پڪا رستا ۽ هوائي جهاز جي لهڻ لاءِ هوائي پتو ٺاهڻ جي ڪم تي لڳايو ويو.

جپانين وٽ ڪيترائي انگريز به قيدي هئا. هنن جوانين کي به انهن انگريز قيدين وانگر خراب ترين حال ۾ رکيو ويو هو. سڄو ڏينهن کين پورهئي لاءِ پيڙيو ويو ٿي. سخت پورهئي، اڻ پوري کاڌي، بيماري، اُس ۽ گرميءَ وگهي سوين مري ويا. ماتا ڪچنگ انهن چند خوش نصيبن مان هو جنهن کي رڌ پچاءُ جي ڪم ۾ لڳايو ويو جو هڪ ته هو قد ۾ ننڍو هو. ٻيو نه هڪ تنگ کان منڊو هو. پر رڌڻي جو پورهيو به ڪو خاص سولو نه هو. اتي پڻ هن کي واري زندگي گذاري ٿي.

انهن ڏينهن ۾ جيڪو موت کان بچيو ٿي اهو خوش نصيب سمجهيو ويو ٿي. ماما ڪچنگ ڪڏهن ڪڏهن بيمار ٿيندو رهيو پر معوڪون: اها اهڙي ڳالهه هئي جو هن کي پاڻ به سمجه ۾ نٿي آئي ته اهڙين تڪليفن ۽ ڪشالن ۾ هو ڪيئن جيئرو رهي سگهيو. بس ڏاکڻا ۽ سختيون سهندي سهندي نيٺ اهو ڏينهن اچي ويو جڏهن جپانين جي هار ٿي. انگريز وري آيو ۽ جپانين جي قيد ۽ ڪئمپن ۾ بند ٿيل ماڻهن کي آزادي ملي. جپانين وٽ سال به پورهئي بعد ماما ڪچنگ جي سوين ساٿين مان فقط ڪي ڊزن به جيئرا وڃي بچيا. بهرحال آزاديءَ وقت ماما ڪچنگ سخت بيمار هو ۽ انگريزن جي هڪ ننڍڙي عارضي اسپتال ۾ پنهنجي هڪ دوست جي معرفت علاج لاءِ ترسايو ويو. اسپتال جو ڊاڪٽر آسٽريليا جو هو جيڪو نهايت نيڪ ۽ محنتي هو. هن مريضن جو تمام گهڻو خيال رکيو ٿي ۽ ڇهن هفتن اندر ماما ڪچنگ کي ڊسچارج ڪيو ويو. ماما ڪچنگ يا سندس ساٿين کي واپس پنهنجي وطن جاوا وڃڻ جو ڪوبه آسرو اميد نه هو جو هنن وٽ سواءِ ان هڪ وڳي جي جيڪو جسم تي هون پيو ڪجهه به پائي پئسو نه هو. پر جنهن ڊاڪٽر ماما ڪچنگ جو علاج ڪيو ٿي اهو سني سپاءِ جو هو جنهن ڊسچارج ٿيڻ مهل ماما ڪچنگ کي پنهنجي پراڻي وردي، سڀاڻو سليپر ۽ ڪجهه پيون شيون پڻ ڏنيون. ۽ جڏهن هن کي خبر پئي ته ماما ڪچنگ تمام سٺو بورچي آهي ۽ کيس ڪيترائي يورپي ڊش ٺاهڻ اچن ٿا ته هن کيس پنهنجي گهر ۾ ئي بورچي ڪري رکيو. اهڙي طرح ماما ڪچنگ کي روزگار لاءِ ڏنڌو ملي ويو. هن کي پاڻ اهائي اميد هئي ته هڪ ڏينهن سخت محنت ڪري هو ايترو پئسو ڪمائي وٺندو جو پنهنجي وطن جاوا پهچڻ لاءِ پاڙي طور ادا ڪري سگهندو. هن جي زندگيءَ جو سڄو مقصد فقط اهو هو ته هڪ ڏينهن پنهنجن مائٽن مٿن سان جاوا وڃي ملندو.

ڊاڪٽر عيسائي هو. هن ماما ڪچنگ کي چيو: ”ڏس! تون جپانين جي هٿن ۾ مرڻ بدران بچي ويو آهين. اهو اسان جي پروردگار ڪيو. هاڻ پنهنجي پالڻهار کان دعا گهرندو ره. ان ۾ يقين ايمان رک ته تون هر وقت خوش گذاريندين.“

ڊاڪٽر هن کي هر وقت نصيحتون ۽ ان قسم جا واعظ ٻڌائيندو رهيو ۽ آخرڪار ماما ڪچنگ عيسائي ٿي ويو. هن عيسائي نموني جي عبادت سکي ورتي ۽ گرجا گهر ۾ وڃڻ سندس ڏهاڙي جو معمول ٿي ويو. هن جي ٻين ساٿين کي جيتوڻيڪ اها ڳالهه صحيح نه لڳي ۽ مٿس ٺٺوليون ڪندا رهيا پر هن ڪنهن جي به پرواهه نه ڪئي جو ڊاڪٽر کيس اهو پڻ

ٻڌايو هو ته مذهب ۽ ايمان هر هڪ جو ذاتي معاملو آهي ۽ ڪنهن به ٻئي کي ان ۾ دخل اندازي ڪرڻ جو حق ناهي. ڪوبه ڪنهن کي زوريءَ ڪا ڳالهه مڃائي نٿو سگهي ۽ جنهن جو جنهن ۾ عقيدو آهي هن کي ان کان جهلي به نٿو سگهي ان ڪري، هو هميشه پنهنجن ساٿين کي اهو جواب ڏيندو هو: ”هر هڪ ماڻهو آزاد آهي ته جنهن تي هن کي وڻي ان تي يقين رکي، ٻئي جو ڇا وڃي منهنجي ذاتي ڳالهين ۾.“

هن جا دوست آخرڪار سمجهي ويا ته هن کي بدلائڻ جي ڪوشش ڪرڻ اجائي ڳالهه ٿيندي، ان ڪري هن کي پوءِ ڇٽ ڇٽ ڪرڻ چڏي ڏنائون.

هڪ سال بعد، ملٽري نظام ختم ڪري شهري حڪومت قائم ڪئي ويئي. ڊاڪٽر کي پنهنجي ملڪ سڏايو ويو، ان ڪري ماتاڪچنگ کي هاڻ نئين نوڪري ڳولڻي پئي. ويڃڻ وقت ڊاڪٽر کيس پنهنجو سڀ فرنيچر ڏيئي ڇڏيو ۽ ان کان علاوه کيس ٽي سؤ ڊالر روڪ پڻ ڏنا. انهن پئسن مان پاڙوڪري، هي هاڻ پنهنجي وطن جاوا ويڃڻ وارو هو ته انهيءَ دوران هن جو هڪ ملٽي چوڪريءَ سان عشق ٿي ويو. هوءَ ٽيهن سالن جي ڄمار جي رن زال هئي. سندس مڙس آمريڪن جي هوائي حملي ۾ مارجي ويو هو. هوءَ پاڻ به ملٽري اسپتال ۾ صفائي ۽ ڌوپ جو ڪم ڪري رهي هئي. جوان ڄمار ٻيوه ۽ چاليهه سالن جي ڪنواري ماتاڪچنگ جو ڏهاڙي ملڻ ڪري هڪٻئي سان عشق ته ٿيڻو ٿي هو ۽ پوءِ هنن ڏٺو ته هنن لاءِ ڌار رهڻ ڏکيو ڪم ٿي پيو آهي. سو جڏهن ڊاڪٽر هليو ويو، ته هنن ٻنهي اسپتال ڇڏي، ل ٻاهر هڪ ننڍڙو گهر مسواڙ تي اچي ورتو جنهن ۾ هوشادي شده زندگي گذارڻ لڳا.

عورت جو نالو (Satay) هو، جيڪو دراصل مٿس ماڻهن رکيو هو. ملٽي زبان ۾ ساٽي ٻوٽي ڪوٺاب کي سڏجي ٿو، جيڪو بيهڪ سواڊي ٿئي ٿو ۽ ماڻهو تمام گهڻو پسند ڪن ٿا. سو هي ماتاڪچنگ جي زال ساٽي پڻ خوبصورت، وڻندڙ ۽ حقيقت ۾ پريڪشش هئي.

پر ماتاڪچنگ جا سڀ دوست ان خيال جا هئا ته هيڪاندي سهڻي عورت ان گهوڙي وانگر ٿئي ٿي جنهن کي پالڻ ڏکيو هجي. ۽ اهڙي عورت کي منهن ڏيڻ ڏکيو ڪم آهي.

ماتاڪچنگ پوءِ سگهوئي هڪ ڪاٺ جي ڪارخاني ۾ نوڪري ڳولي ورتي. اها هڪ تمام وڏي فئڪٽري هئي جنهن ۾ ماتاڪچنگ پٽيوالي جو ڪم ڪيو ٿي. هن جو پگهار ڪو گهڻو نه پر ٻن ڄڻن لاءِ پورو هو. ماتاڪچنگ سڀني پورهيتن ۾ گهڻو خوش هو جو هن کي نوڪري ۽ خوبصورت زال هئي. ايتري قدر جوان فئڪٽريءَ جي ڪيترن ئي مزورن ۽

پورهيتن ماتاڪچنگ تي ريس ڪئي ٿي ۽ ڇهن مهينن اندر ساتي جونالوهر هڪ جي زبان تي اچي ويو. هو اڪثر ماماڪچنگ سان چرچا ڪندا هئا ته جيئن هنن جو دلپسند کاڌو ساتي آهي سو هو معلوم ڪرڻ چاهين ٿا ته واقعي سندس زال ساتي به ايتري مزيدار آهي يا نه.

هر اهو جيڪو ساتي سان مليو ٿي تنهن اهو قبول ڪيو ٿي ته ساتي واقعي ساتي آهي، پر ان ۾ ئي ته خطرو سمايل هو. پوءِ جلد ماماڪچنگ کي ايندڙ مصيبتن کي منهن ڏيڻو پيو جنهن ۾ هن نه فقط هڪ اک پر زال پڻ وڃائي ڇڏي ۽ ماڻهن سندس نالو ماماڪچنگ ڪڍي رکيو. (ماتاڪچنگ ملٽي زبان جو لفظ آهي، جنهن جي معنيٰ پليءَ جي اک آهي.)

ماتاڪچنگ هن جو ڪو اصلي نالو نه هو. سندس اصلي نالو ’ڪالي‘ هو جنهن حادثي ۾ سندس نالو ڪالي مان ڦري ماماڪچنگ ٿيو ان لاءِ سندس زال ئي جوابدار هئي.

شاديءَ بعد هو مڙيئي هن جي گهٽ پگهار مان خوش نه ٿي يا شايد سندس سادي ۽ اڻ ڊولي شڪل ڪري ڪيس ڌڪارڻ لڳي هئي. يا ٿي سگهي ٿو ٿورو ٿورو پنهي ڳالهين جو اثر هجي. بهرحال فئڪٽري ۾ هڪ به سريلنڪا جو سنهالي فورمين هو ان سان ساتي جو چڪر هلي ويو هو ۽ هو ساڻس ايترو فري ٿيندو ويو جو ماماڪچنگ جي غير حاضريءَ ۾ ساتي سان هٿ چراند به ڪري وٺندو هو. سنهالي تمام گهڻو سمارت ۽ شهدي قسم جو هو. هو ساتي کي پنهنجو ڪرڻ لاءِ هن پهرين ڪيس ننڍا ننڍا تحفا موڪلڻ شروع ڪيا. جهڙوڪ: رومال، صابن چڪي، سينت عطر، خوشبوءِ وارو تيل، ڪچو ڪپڙو وغيره ويندي روڪ پئسابه موڪلڻ لڳس ۽ ڏسندي ئي ڏسندي ساتي هن سان ٺهي وئي ۽ پوءِ جتي ڪٿي ان عشق جا هلندڙ افواهه ڪاليءَ جي ڪن تي پيا. پر هن کي پنهنجي زال ساتي سان ايترو ته پيار هوجو هن انهن ڳالهين تي يقين ئي نه ڪيو ۽ دل ئي دل ۾ چوڻ لڳو ته ماڻهو مٿس سڙن ٿا سو ان ڪري انهن اهي ڳالهيون ٺاهيون آهن.

پر پوءِ وقت گذرڻ تي جڏهن هو هڪ ٻئي پويان ڳالهيون ٻڌندو رهيو ته هن جي دل ۾ شڪ جاڳيو. پر گهر ۾ هميشه سني نموني سان هلندو رهيو. پاڻ وڌيڪ خيال ڪرڻ لڳو جيئن سندس زال کي پڻ هن لاءِ پيار رهي. پر سائين ان سان ڪوبه ڪڙتيل نه نڪتو. ساتي جي دل هن سريلنڪا جي سنهالي فورمين سان اهڙي ته سنهي سئيءَ سان سبجي ويئي جو ڌار ٿيڻ ناممڪن ڳالهه ٿي پيئي. ساتي کي پنهنجي مڙس لاءِ بلڪل وقت نه هو. هر وقت اهو

سوچيندي رهي ٿي ته ان سنهالي فورمين سان شادي ڪرڻ بعد هوءَ ڪيترو ته خوش گذاري سگهندي، ۽ پوءِ ان سنهاليءَ سان هٿ هٿ ۾ ڏيئي گڏ هلڻ لڳي. هڪ رات ساٿي پنهنجي يار سان گڏ، هڪ اونداهي رستي تان، ائين هٿ هٿ سان ملائي هلي رهي هئي ته اوچتو ڪالي اچي سامهون ڪڙڪين. ٻنهي جي وچ ۾ فلمن واري ويڙهه هلي ۽ ڪجهه منٽن بعد بدنصيب مٿس جي ساڄي اک تمام گهڻو زخمي ٿي پيئي. ايترو گهڻو جو ڪيس اسپتال ۾ داخل ڪيو ويو ۽ سندس دشمن هڪ گتر ۾ اهڙو ته ڪري پيو جو مرندي مرندي بچيو.

تن مهينن بعد ڪالي اسپتال مان نڪتو. هن جي ساڄي اک بلڪل ختم ٿي ويئي. ان جاءِ تي بلور واري نقلي اک وڌي ويئي. پهرين نظر ۾ اها ڌارئين نٿي لڳي پر پوءِ غور سان ڏسڻ سان هڪ گڏو ڇيهڪ هن جي اک وٽ نظر آيو ٿي: جنهن هر وقت ان حادثي جي ياد تازي ڪرائي ٿي.

پر اک جو اهو زخم سندس دل جي زخم جي مقابلي ۾ ڪجهه به نه هو جيڪو هن کي اهو معلوم ڪري رسيو ته سندس پياري زال ساٿي گهر جو سڀ سامان کڻي ان سنهالي فورمين سان پڄي ويئي. هاڻ هن جي هٿن مان هر شيءِ ويئي هلي. ويندي نوڪري به. هن بدلي وٺڻ جو قسم ڪنيو: پر سنهالي فورمين سندس زال ساٿي سان گڏ ڪنهن ٻئي شهر ڏي غائب ٿي ويو.

اهڙيءَ طرح ڪالي 'ماتا ڪچنگ' جي نالي سان سڏجڻ لڳو، ڇو جو ماڻهن جو چوڻ هو ته هن جي نقلي اک ٻليءَ جي اک هئي. ۽ هنن اهو نالو ڪجهه نفرت، ڪجهه همدردي ۽ ڪجهه بي عزتي ڪرڻ جي خيال کان ورتو ٿي. ان بعد ماتا ڪچنگ وري ڪنهن سان ٽڪر نه کاڌو. ڪو ساڻس بحث ڪندو ته کلي ڳالهه تاري ڇڏيندو هو. پر جي سٺي موڊ ۾ نه هوندو هو ته ماڻ ڪري محفل مان اٿي ويندو هو. پاڻ پنجاهه سالن جو اچي ٿيو هو. يعني اڌ کان مٿي واري زندگي ته هلي ويئي. هن بدبختيءَ کان پوءِ هو بيحد اڪيلو زندگيءَ مان بيزار ۽ غمگين رهڻ لڳو. واپس جاوا وڃڻ جي ته اميد هاڻ هن دل مان بلڪل ڪڍي ڇڏي. واپس وطن وڃڻ هاڻ هڪ وسريل خواب برابر هو ۽ هن کي خبر هئي ته ان جي هاڻ ساڀيان ٿيڻ ناممڪن ڳالهه سمجهڻ ڪپي. هاڻ هن جي فقط اها اميد هئي ته ڪو ڏندو نوڪري ڳولجي، جنهن مان ايتري ڪمائي ٿئي جو کائڻ لاءِ پت جو وٺملي وڃي ۽ ٻه چار ڏوڪڙ پيريءَ لاءِ به بچائي وٺجن.

ڪاٺ جي ڪارخاني وارن کيس وري نه رکيو جو هن لاءِ چوڻ لڳا ته ڦڙي باز آهي. مڙني شين ۾ هن سوچيو ته هن کي ڦڙي باز چيو ٿو وڃي، ان ڪري جو سندس زال ڪنهن ٻئي سان پڇي ويئي.

هن کي ڏاڍو ڏک ٿيو ۽ صدمو رسيو. ڪنهن طرح سکون حاصل ڪرڻ لاءِ هن مذهب ڏي لاڙو رکيو. گرجا گهر وڃي عبادت ڪرڻ مهل هن کي قلبي سکون ته رسو ٿي پر ٻاهر جي دنيا ۾ هن کي فقط اذيتون ئي محسوس ٿيون ٿي.

آخرڪار هن ڊاڪٽر ۾ چوڪيدا ٿيڻ جي نوڪري ڳولي ورتي. پگهار جيتوڻيڪ گهٽ هو. ان پگهار مان گهر هلائڻ ته ڏکيو ڪم هو. چاهي ان گهر ۾ فقط زال مڙس به پاتي هجن. پر اڪيلي ڇڻي لاءِ گذارو ڪرڻ سولو هو. هن ڏينهن جو ڪم ٿي ڪيو. جتي بڪ لڳندي هيس مانيءَ پور کائي ڇڏيندو هو. رات جا پهر ڊاڪٽر جي هڪ ڪوئيءَ ۾ ئي گذاري وٺندو هو. هن اهڙي سوچيو ته ان نوڪري مان گهٽ ۾ گهٽ ٽي سال ڪڍي وٺندو. هن کي جيتوڻيڪ تمام گهٽ پگهار مليو ٿي، پر هو هر وقت سخت محنت ڪرڻ لاءِ تيار هو ۽ هونءَ به ان نوڪري لاءِ به ڪيترا آڻا ۽ سفارشي هئا. ۽ پوءِ ٿيو به ائين ٿي. هن اها نوڪري ڪي ڇهه مهينا کن به ڪا مس ڪئي هوندي ته هن کي ان نوڪري مان ڪڍي هن جي جاءِ تي هڪ نوجوان رکيو ويو جيڪو ساڳيو ڪم ان کان به گهٽ پگهار تي ڪرڻ لاءِ راضي هو.

ان کانپوءِ هن کي ڪٿي به ڪا پڪي نوڪري ملي نه سگهي ۽ هيڏانهن هوڏانهن پورهئي مزوري لاءِ واجهائيندو رهيو. پوءِ ڪڏهن ڪٿان چار پئسا ملي ويندا هئس ته پيٽ گذر ٿي ويندو هوس ته ڪڏهن سڄو ڏينهن هڪ پائي به حاصل ڪري نه سگهندو هو. ڪڏهن ته وري مهينو به يڪو ڪو اهڙو پورهيو ملي ويندو هوس جنهن مان ايترو بچائي وٺندو هو جو ٽي چار مهينا بنا ڪم هجڻ جي به گذارو ڪري سگهي. ايئن چوڻ به صحيح نه هو ته هن وٽ پئسو بلڪل نه هو. ڇو جو محنت پورهئي ڪرڻ ۾ ته هي مڙس ماڻهو هو ۽ سندرو ٻڌي اهڙو لڳندو هو چڱو پئسو ڪمائي وٺندو هو. هن جيتوڻيڪ پنهنجي وطن جاوا وڃڻ جو آسرو بلڪل لاهي ڇڏيو هو ته به پيٽ لاءِ هن کي پئسو ڪمائڻو پيو ٿي.

سڄي تر ۾ هي ڄاتل سڃاتل شخصيت سمجهيو ويو ٿي پر ڪنهن سان سندس ڪا خاص دوستي نه هئي. ماڻهو سندس ماضي وساري چڪا هئا پر سندس دل جي ولوڙ فقط ساتي جونالو ڪٽڻ سان ائين اُپري ٿي جيئن ڍنڍ جي بينل پاڻي ۾ پتر هڻڻ سان لهرون اُڀرن.

ماتا ڪچنگ زندگي گذر ڪئي ٿي. تڏهن، رولاڪن واري وقت جو ڦيٿو تمام تڪو ڊوڙي ٿو. جنهن جا نشان ماتا ڪچنگ جي چهري تي صاف نظر آيا ٿي. هاڻ هو چوونجهاه يا پنجونجهاه سالن جو هو. شايد سندس عمر جي ڪنهن ڪي به خبر نه هئي ۽ نه هن ڪڏهن پنهنجي عمر جي پرواهه ڪئي ٿي. وقت جي سفر هن لاءِ ڪابه اهميت نٿي رکي. ڏينهن، هفتو، مهينو هن لاءِ سڀ هڪ هئا، جو هن لاءِ هر روز ساڳي هڪجهڙي زندگي هئي جنهن ۾ ڪابه نواڻ يا ڪوبه واقعو ٿيڻ وارو نه هو. پر تنهن هوندي به هن کي جيئڻو پيو ٿي.

ڪجهه سالن بعد هن هڻي هڻي مڙيئي چاريا پنج سو ڊالر کن بچائي ورتا جيڪي هن سخت پورهيا ۽ ڪشالا ڪري پائي پائي بچائي گڏ ڪيا. جڏهن به هن وٽ پنجاهه يا سو ڊالر کن گڏ ٿيندا هئا ته هڪ هڪ جا نوٽ ۽ ريجو مٽائي وڌا نوٽ وٺندو هو جن کي پيٽو چئو ٿو ڪري هڪ پرس اندر لڪائي رکندو هو. هاڻ هن وٽ چار سو ڊالر وارا نوٽ ٿي چڪا هئا. هڪ پنجاهه ڊالرن جو نوٽ ۽ ڪجهه ٻيو ريجو. ان پئسي جي هجڻ ڪري هن پنهنجو پاڻ کي بهتر محسوس ڪيو ٿي. پاڻ بابت وڌيڪ خاطري ٿيس ٿي. هن پئسي جي حفاظت پنهنجي جان وانگر ڪئي ٿي. پرس کي بيلٽ سان گڏ ٻڏي ڇڏيو هئائين، جيڪو پنهنجي چيلهه تان ڪڏهن نه لاهيندو هو. چاهي ڏينهن هجي يا رات، ڇو جو هن جو ڪنهن تي به ڀروسو نه رهيو هو. ساڻي وارو ڌڪ ۽ ڊوڪو سندس دل تي هميشه تازو هو.

هو ڪڏهن ڪڏهن، رات جي پوئين پهر ۾، جڏهن اڪيلو هوندو هو ته نوٽ ڪڍي، هڪ هڪ ڪري ڳڻيندو هو. هڪ هڪ کي پنهنجي آڱرين سان چهي انهن تي ٺهيل شڪليون ۽ رنگ غور سان ڏسندو هو. ايترا سارا نوٽ ڏسي هو ڏاڍو خوش ٿيندو هو. پر پوءِ ساڻي جي ياد ايندي ٿي ڏڪياري ٿي ويندو هو ۽ ان پويان پئسن ۽ گهر جي سامان جو ڪچي وڃڻ، فورمين سان سندس لڙائي، اک جو وڃڻ، اصلي نالي بدران سندس نالو ماتا ڪچنگ ٿيڻ. زندهه رهڻ لاءِ هن ڪيڏا ڪيڏا وس، ڪيڏيون تڪليفون، ڪيڏا ڪشالا ڪيڏا آهن. اهو سوچي سوچي هن جي هٿ ۾ جهليل نوٽ ڳاڙها ٿيندي نظر آيا هئا. اهڙا ڳاڙها جهڙو رت، ان وقت اکين مان ڳوڙها نڪري ڳلن رستي هيٺ اچي ڪرندا هئا ۽ هو پئسا ويڙهي، واپس بٽون ۽ ڀرڪي، هڪ ٿڌو ساهه کڻي سمهي رهندو هو. ڪنهن ڪنهن رات سمهڻ کان اڳ دعا گهرڻ وسري ويندي هيس ۽ ائين ئي سمهي رهندو هو. پر پوءِ ننڊ مان اٿي دعا گهرندو هو ۽

هن ڪتاب جا سمورا حق ۽ واسطا ليکڪ وٽ محفوظ



رهيل عبادت پوري ڪندو هو. وقت بوقت ڏک دور ڪرڻ لاءِ پنهنجي ٻٽونءَ کي هٿ سان ڇهي محسوس ڪندو هو ۽ پوءِ مطمئن ٿي مرڪي، سمهي رهندو هو.

ڊاڪٽر ڊواري نوڪري وڃڻ بعد هن ڪيترن ئي هنڌن تي پورهيا ڪيا. ويندي پهراڙيءَ ۾ رليو پنيو پر پوءِ نيٺ شهر ڏي واپس آيو جتي هن جي بدبختي شروع ٿي هئي. اتي اچي هن کي هڪ دفعو وري ساڳيو رڌ پچاءُ وارو پورهيو ڪرڻو پيو هو. هن دفعي هن کي هڪ چيني بورچيءَ جو مددگار ٿي ڪم ڪرڻ جي نوڪري ملي. سندس مالڪ نيوزيلينڊ جو هڪ وڪيل هو. ماتا ڪچنگ کي ان ڳالهه جو ذرو به فڪر نه هو ته هن کي ڪنهن جو انچارج ٿي ڪم ڪرڻو پوي ٿو. هو هاڻ پوڙهو ٿي چڪو هو ۽ سندس دل ۾ زندگيءَ ۽ وڌڻ ويجهڻ جي هاڻ ڪا به چاهت يا موه نه رهيو هو.

هن اهڙي چاهيو ٿي ته سڪون واري زندگي هجي، پڪي نوڪري هجي ۽ جتي لڳو پيو هجي اتي ئي لڳو رهي. در در جا ڏڪڙ ڪاٺ هاڻ هن کي ڏکيا لڳا ٿي. هن جو هاڻ ڪومت مائٽ يا ساٿي سڄڻ نه رهيو هو ۽ نه ڪا زال ٻار جنهن جو ڪيس فڪر رهي. هن جي ٻٽونءَ ۾ سوين ڊالر هئا جنهن ڪري هن پاڻ کي سڪيو ۽ پُرسڪون محسوس ڪيو ٿي. هاڻ هن کي گهڻي محنت ڪري وڌيڪ ڪمائڻ جي به چوس نه هئي. هن فقط ايماندار پورهئي واري نوڪري ڪرڻ چاهي ٿي.

هيءَ نئين نوڪري ڪا خراب نه هئي. وڪيل ۽ سندس زال تمام همدرديءَ ۽ رحمدل هئا ۽ چيني بورچي بيحد نهڻو هو. ماتا ڪچنگ وڏي جوش ۽ جذبي سان ڪم ڪندو رهيو.

وڪيل ۽ سندس زال هڪ ننڍڙي گهر ۾ مٿي ماڙيءَ تي رهندا هئا ۽ هيٺ ٺهيل ڪمري ۾ سندن نوڪرياڻي رهي ٿي. گهر جي پويان ڇت سان ورائڊو هو جيڪو اوطاق تائين هليو ويو ٿي جنهن ۾ چار ڪمرا هئا، هڪ رڌڻي طور استعمال ٿيو ٿي. هڪ اسٽور روم هو ۽ باقي هڪ هڪ ۾ هي بورچي رهيا ٿي. چيني بورچي ۽ ماتا ڪچنگ. چوڌاري ڪمپائونڊ ۾ ڪيترائي گل ۽ وڻ پوکيل هئا ۽ ماڻ ۽ سڪون جو عالم چانيل هو.

رات جي وقت چوڌاري باغ ۾، جنهنجي ٻاهران بچاءُ لاءِ ڪو لوڙهو يا پت به ڏنل نه هئي. ڪاري پٽ اونداھ چائنجي ويندي هئي. سواءِ چند ٽڪرن جي جتي وڪيل جي ڪمري ۾ پرندڙ بٽيءَ جي روشني درين مان نڪرندي هئي. گهر مين روڊ تي نه هو ان ڪري لنگهنڌڙ لارين موٽرن جو آواز ۽ گوڙ گهمسان نٿي

ٿيو. وڪيل جي زال کي رات جي ماني بعد پيانو وڄائڻ جو شوق هوندو هو ۽ جڏهن هو وڄائيندي هئي ته ان جو سريلو آواز دل کي راحت ڏيندو هو.

ماتا ڪچنگ پنهنجي مالڪ کي ڪيترا دفعا صلاح ڏني ته چورن چڪارين کان بچڻ لاءِ شڪاري ڪتا رکيا وڃن. پر سندس مالڪ کي هڪ ته ڪتي جهڙو جانور پسند نه هو ٻيو ته انهن جي پونڪڙ ڪري سندن پڙهائي ۽ آرام ۾ رخني پوڻ جو انديشو هو.

هونءَ حقيقت اها به هئي ته سڄي شهر ۾ ڪو ايڪڙ بيڪڙ چور هو. باقي ڪنهن جو ڌاڙو يا ڪاٺ هڻي گهر ۾ گهڙڻ جي واردات ته سال گذري ويا هئا جو نه ٻڌي هئي. هر هڪ پنهنجو پاڻ کي گهر ۾ باحفاظت سمجهيو ٿي. اخبارن ۾ اڪثر هن شهر لاءِ چيو ويندو هو ته هي شهر اها جنت آهي جتي ماڻهن کي رات جو گهرن جا در بند ڪرڻ جي به ضرورت ناهي. ۽ ايندڙ ٽوئرسٽن پڻ تعريف ڪئي ته هي شهر دنيا جي انهن چند شهرن مان آهي جتي ڏوهه نه هئڻ برابر ٿين ٿا.

پر، تنهن هوندي به، هتي هتي ڪڏهن ڪڏهن ڪو هلڪو ڦلڪو واقعو ٿيندو رهيو ٿي. هڪ ڏينهن ڪنهن پوليس اسٽيشن تي رپورٽ اچي لڪائي ته هنجي گهران ڪوروڪ ۽ ڳهه ڳنا چورائي ڪئي ويو آهي ۽ پوءِ ٻن هفتن اندر اهڙا ڏهه ٻارهن ٻيا ڌاڙي جا ڪيس ٻڌا ويا ۽ اخبارن ۾ اهم خبر طور شايع ڪيا ويا.

ماتا ڪچنگ کي انهن ڳالهين ڏاڍو پريشان ڪيو. رات جي وقت جڏهن هو پئسا ڳڻيندو هو سندس اکين اڳيان ڌاڙيل ڦرڻ لڳندا هئا ۽ هو اهو سوچي بي چين ٿي ويندو هو. هڪ دفعو وري هن پنهنجي مالڪ کي شڪاري ڪتورڪڻ جي صلاح ڏني.

”هاڻ ڳالهه ٻڌ! ماتا ڪچنگ!“ وڪيل چيس، ”مون توکي پهرين چيو آهي ته مون کي ڪتا نٿا وٺن. توکي آخر فڪر ڪهڙي ڳالهه جو ٿئي ٿو؟ ڇا توکي ڊپ آهي ته چور تنهنجي نئين پتلون چورائي ويندا يا تنهنجا ڪن ڪپي ويندا؟“ اهو ٻڌي ماتا ڪچنگ کي شرم اچي ويو جو هن تازو هڪ نئين پتلون ورتي هئي.

”نه سائين.“ هن هپڪندي چيو، ”چور ڪنهن به ڳالهه جي پرواهه نٿا ڪن. هنن کي جيڪا شيءِ ملندي ڪٿي ويندا. آئون ان ڪري چوان ٿو جو توهان جي گهر ۾ ڪيتريون ئي شيون آهن، ان ڪري خبردار رهڻ ڪپي.“

”جيڪڏهن هنن مون وٽ اچڻ جي همت ڪئي ته کين ٻه چار گوليون هڻي

ڪينڊس. “ وڪيل چيو هر هڪ کي خبر هئي ته وڪيل وٽ پنهنجي بچاءَ لاءِ بندوق آهي. ماتا ڪچنگ هاڻ لاجواب ٿي ويو. وڌيڪ چوڻ لاءِ هن وٽ ڪجهه به نه هو.

تن ڏينهن بعد وڪيل وٽ نيوزپلينڊ مان تار آئي جنهن ۾ هن کي اطلاع ڪيو ويو ته سندس پيءُ سخت بيمار آهي ۽ هو واپس هليو اچي. هن جلدي جلدي چوويهن ڪلاڪن اندر سامان ٻڌو ۽ پنهنجي زال سان گڏ نيوزپلينڊ روانو ٿي ويو.

وڪيل جي رواني ٿي وڃڻ بعد ماتا ڪچنگ ۽ چيني بورچي کي ان گهر ۾ وڌيڪ ٻه مهينا رهڻ جي موڪل ڏني هئائين، جيسين مساوا ختم ٿئي. هن کين اهو به چيو ته جيڪڏهن حالتون سازگار رهيون ته ٽي سگهي ٿو هڪ ڏينهن هو وري نيوزپلينڊ کان موٽي اچي ۽ کين وري پاڻ وٽ بورچيءَ طور رکي. هڪ رات، چيني بورچي ۽ ماتا ڪچنگ رات دير تائين وڪيل ۽ سندس زال بابت ڳالهيون ڪندا رهيا پوءِ آخر ڪار جڏهن ستا ته کين گهاتي ننڊ ورائي ويئي.

ماتا ڪچنگ کي خبر ٿي نه پيئي ته هو ڪيڏي دير ستور رهيو. جڏهن ننڊ مان سجاڳ ٿيو ته کيس ڪا ٿڌي شيءِ مٿي تي محسوس ٿي. اکيون کولڻ سان ڏٺائين ته هن جي مٿان منهن ڍڪيل تي ماڻهو ڪهاڙيون جهلي بيٺا آهن. هنن کيس ۽ چيني بورچي کي رسن سان ٻڏي منهن تي چنڊنڌڙ ٽيپ هڻي ڇڏيو. هنن سڄو گهر اٿلايو پٽلايو ۽ صبح ٿيڻ کان اڳ سڀ الهه تلهه ڪڍي هليا ويا. هنن ٻنهي غريبن کي پئي ڏينهن پاڙي وارن اچي کولي آزاد ڪيو. ان بعد پوليس به اچي نڪتي جيڪا پڇا ڳاچا ڪري رواني ٿي ويئي. چورن کي جهلڻ لاءِ انعام جو پڻ اعلان ڪيو ويو. ماتا ڪچنگ ۽ سندس ساٿي - چيني بورچيءَ، جي تصوير ۽ زندگيءَ جو احوال پڻ اخبار ۾ ڇپيو ويو.

ماتا ڪچنگ پنهنجي هيڏي ساري نقصان جو ڪجهه به نٿي ڪري سگهيو. هن جو ٻٽون ۽ ان اندر موجود پئسا چوري ٿي چڪا هئا. انهن سان گڏ هاڻ هو به ڇڻ ختم ٿي ويو. هن وٽ ڪجهه به نه رهيو هو. پئسن سان گڏ سندس اميدون، آسرا ۽ خواب به ختم ٿي ويا. هي چند ڪمپل پئسا سندس پيري ۾ ڏڪي وقت جي زندگيءَ جو توشو هئا جيڪي سڀ هليا ويا. هن هڪ هڪ پئسو ڪري ڪيترن سالن ۾ اها رقم گڏ ڪئي هئي جيڪا هڪ ڀل ۾ هلي ويئي. هاڻ هو نه جوان هو ۽ نه سندس جسم ۾ ايتري سگهه هئي جو محنت ڪري وري ڪٿي ڪمائي ۽ زندگيءَ جي ٻيهر شروعات ڪري.

ان کانپوءِ ماما ڪچنگ ۾ وڌو ڦيرو اچي ويو. هورڪي رڪي وڦلڻ لڳو ۽ ٿوري ئي عرصي ۾ هن پاڻ سان اهڙي حالت ڪري ڇڏي جو فقط ڪي ٿورا ڪيس سڃاڻي سگهيا ٿي. مٿي جا وار ۽ ڏاڙهي وڏي ويس. وارن ۾ سينڌ نه اڪين ۾ سرمو هڪڙو ئي وڳو جسم تي چهتيو رهيس جيڪو ڌرتيءَ جهڙو ميرو ٿي ويو هو. ماڻهن چيو ته دماغ توائي ٿي ويو اٿس. پر جنهن وقت به ڪورٽ هلندي هئي ته هو اچي اتي حاضر ٿيندو هو ۽ اڳئين قطار ۾ ويهي ڪورٽ جي ڪارروائي غور سان ٻڌندو هو. اخبارن جو هڪڙو بئڊل هميشه پاڻ کڻي هلندو هو. اها سندس سڃاڻپ ٿي وئي هئي.

ماما ڪچنگ هر هڪ ڪيس جي ڪارروائي اهڙي ته غور سان ويهي ٻڌندو هو جڻ پاڻ ڏوهاري هجي يا ڪو وڪيل يا جج هجي، بلڪ انهن کان به وڌيڪ سنجيدو نظر ايندو هو. ڪورٽ ختم ٿيڻ تي ماڻهن سان گڏ ٻاهر نڪرندو هو. در وٽ بيهي اخبارن جي بئڊل کي کولي ڏسندو هو ۽ پوءِ ٿوري دير در وٽ ترسي سامهون واري ٽڪريءَ تي ٺهيل گرجا گهر ۾ عبادت لاءِ هليو ويندو هو. آچر جي ڏينهن موڪل ڪري ڪورٽ بند هوندي هئي ته پوءِ ان جي ٻاهرين در جي شيخن وٽ ڪا دير بيهي ڪورٽ ڏي نهاريندو هو. پوءِ گرجا گهر ۾ هليو ويندو هو. شروع شروع ۾ ڪنهن کي به سمجهه ۾ نٿي آيو ته هي ائين چوڻو ڪري پر پوءِ سڀني کي خبر پئجي ويئي.

”آئون ڪيڏو ته بدبخت آهيان.“ هن پنهنجي هڪ سڃاڻي کي اخبار ڏي اشارو ڪندي ٻڌايو. ”منهنجي زندگيءَ جي سڄي موڙي ڪيترا سو ڊالر هڪ گهڙيءَ ۾ غائب ٿي ويا. قسم سان آئون انهن دل جي پليت چورن کي ڳولي لهندس. ڏس! هن اخبار ۾ ڏس! اهي نه منهنجي سڄي ڪهاڻيءَ جي خبر؟“

اهي پراڻيون اخبارون ان ڪري رکيون آهن ته جيئن ثبوت طور پيش ڪري سگهان ته منهنجا پئسا ڌاڙيل کڻي ويا آهن. خدا هنن کي سزا ڏيڻ بنا ڪڏهن به نه ڇڏيندو. مون کي يقين آهي ته هڪ ڏينهن انصاف ضرور ٿيندو ۽ ڌاڙيلن کي سندن ڪئي جي سزا ضرور ملندي. انهيءَ ڪري آئون ڪورٽ ۾ روز اچان ٿو. هڪ ڏينهن خدا کين ضرور سزا ڏيندو. قانون جي هيءَ ڪورٽ ضرور انصاف ڪندي ۽ کين سزا ڏيندي.....“

هن جي دوستن پهريان ڏينهن ته هن جون اهي ڳالهيون ڌيان سان ٻڌيون. پر پوءِ کين ساڳيون ڳالهيون ٻڌي آخر ٽڪجي پيا ۽ مٿس ڪلڻ لڳا ۽ چٿرون ڪرڻ لڳا.

## ماسٽر هريام جو بئڻڪاڪ وڃڻ ————— الطاف شيخ

اهڙي طرح ماما ڪچنگ کي هر ڪو چريو ۽ مست سمجھي مٿس ڪلڪو ڪندو رهي  
تو.

چان چيان (Chan Chiuan)

[هن افساني 'ماما ڪچنگ' جو ليکڪ چان سنگاپور ۾ رهي ٿو. سندس وڏا ڇين کان  
لڏي ملايا ۾ اچي رهيا هئا. ان بعد سنگاپور ۾.]

هن ڪتاب جا سمورا حق ۽ واسطا ليکڪ وٽ محفوظ

[www.sascitysukkur.com](http://www.sascitysukkur.com)

[abdul.lateef\\_ansari@hotmail.com](mailto:abdul.lateef_ansari@hotmail.com)

## پيار جو آڪيرو

منهنجي گهر جي مالڪن، مسز وانگ جي طبيعت، ملايا جي موسم وانگر اهڙي هئي جو ڪوبه اڳواٽ اندازو لڳائي نٿي سگهيو. ان ڏينهن آفيس کان جهڙو گهر پهتس ته هڪ دفعو وري تعجب خيز ڳالهه ڏسي وائڙو ٿي ويس: جنهن ڪمري ۾ مسز وانگ رهي ٿي ان جي پرواري ڪمري ۾ ڊرائينگ روم کي خالي ڪري ان جو فرنيچر ٻاهر ڪڍيو ويو هو ۽ ڪم واري چوڪري آلو ڪپڙو ڪٽي فرش کي پوڇا ڏيئي رهي هئي. مسز وانگ منهنجي منهن تي عجب جا تاثر ڏسي مون کي ان تبديليءَ جو سبب ٻڌائڻ لاءِ شروع ٿي ويئي.

”مون هي به ڪمرا پڻ مسواڙ تي ڏيئي ڇڏيا آهن، نوان مسواڙي سپاڙي ٿي اچي ويندا.“ اهو ته سمجهه ۾ اچي ويو پر جيڪا شيءِ منهنجي سمجهه کان ٻاهر هئي سا اها ته مسز وانگ مون کي ته هر وقت اهوئي ذهن نشين ڪرائيندي رهي ٿي ته هن پنهنجي ضرورت ڪري مون کي مسواڙ تي ڪمرو نه ڏنو آهي. پر هاڻي وري هوءَ پنهنجو پاڻ کي سوڙهه ۾ رکي نوان مهمان گهر ۾ ٽڪائي رهي هئي.

حقيقت ۾، سڄي گهر کي فقط ٽي ڪمرا هئا ۽ هڪ ڊرائينگ روم ۽ هڪ ماني ڪائڻ لاءِ ڊرائينگ روم ۾ ڇهه مهينا اڳ، مون ڪانٽس اڳيون ڪمرو مسواڙ تي ورتو ۽ جنهن وقت سامان ڪٽي اندر گهڙيس ته مسز وانگ ٻڌايو: ”اسان پنهنجي گهر جو ڪوبه ڪمرو مسواڙ تي ڏيڻ نٿي چاهيو. اسان کي پئسي جا گهرج ناهي، پر منهنجي مڙس کي اڪثر انڊونيشيا ويڻو پوي ٿو ۽ گهر ۾ مون کي ٻار ۽ نوڪرياڻي سان گڏ اڪيلو رهڻو پوي ٿو. مڙس جي ٻاهر هجڻ دوران جيئن ته اسان جي گهر ۾ ڪو ٻيو مرد ماڻهو ناهي. ان ڪري اسان توکي هڪ دوست جي حيثيت ۾ گهر ۾ رهڻ ڏيون پيا.“

اها واقعي سندن وڏي مهرباني هئي جو هنن مون کي رهڻ لاءِ ڪمرو ڏنو ڇو جو انهن ڏينهن ۾ سنگاپور ۾ رهائش لاءِ ڪا جاءِ هٿ ڪرڻ وڏو مسئلو هو. خاص ڪري اڪيلي مرد لاءِ. جڏهن آئون سنگاپور آيو هوس ته منهنجا ڪي ٿورا ڄاڻو سڃاڻو هئا ۽ مون کي مجبور ٿي هڪ دوست جي فئڪٽري ۾ رهڻو پيو، جتي جي ورڪشاپ واري آفيس ۾ ويڙهڻ وارو هنڌ!

وڃائي سمهڻو پوندو هو. گهڻي عرصي تائين ائين رهڻ تمام ڏکيو هو سو اهو ورڪشاپ ڇڏي پوءِ ٻڌن جي مندر ۾ اچي رهيس. پر اهو مندر وري آفيس کان چڱو پري هو. ان کان پوءِ سڄو سال آئون رهائش لاءِ ڪمري جي ڳولا ۾ رهيس پر ڪامياب نه ٿيس ڇو جو ائين اڪيلو ڌار ڪمرو ملڻ تمام ڏکيو هو. ڇهه مهينا اڳ مسز وانگ جي گهر ۾ مون کي هڪڙو ڪمرو ملي ويو جنهن لاءِ مون کي مهيني ۾ ٽيهه ڊالر مساڙ ڏيڻ لاءِ چيو ويو. واڌو ڪجهه ڊالر چانهه پاڻيءَ لاءِ.

”آئون توکي ڪڏهن به گهر ۾ نه رکان ها جيڪڏهن تون شادي شده هجين ها.“ جنهن ڏينهن سامان ڪڍي رهڻ لاءِ آيو هوس ته مسز وانگ مون کي ٻڌايو ”آئون گهر ۾ ماڻ منوڙو چاهيان ٿي، گهڻا ٻار ۽ نوڪرياڻيون هرگز نه.“

ڪيڏي نه عجيب ڳالهه هئي: ڇهه مهينا اڳ مون کي مساڙ تي ڪمرو ملڻ ان ڪري ناممڪن هو جو آئون غير شادي شده هوس ۽ هاڻ مون کي ڪمرو ان ڪري مليو آهي جو ڪنوارو آهيان.

وهنجي نڪتس ته نوڪرياڻي صفائي پوري ڪري چڪي هئي ۽ مس وانگ ايندڙ مساڙيءَ لاءِ ڪمرا ٺاهي پاڻ صوفا سٽ تي ويٺي هئي. روز جي عادت وانگر آئون به سگريٽ پيئڻ لاءِ اتي وڃي وينس.

”مسز وانگ، اهو ته ٻڌاءِ،“ مون پڇيومانس، ”تنهنجو نئون مساڙي اڪيلو آهي يا شادي شده.“

”شادي شده،“ مسٽر وانگ ٻڌايو. ڪانئس مون کي چيل پراڻي ڳالهه شايد وسري ويئي هئي.

”اهي ڇا ٿا ڪن؟“

”مٽس ماسٽر آهي، زال جي مون کي خبر ناهي. پر لڳي ٿو ته اها به چڱي پڙهيل ڳڙهيل آهي.“

اتي اوچتو رڌڻي ۾ ڪنهن ٿانءِ پڇڻ جو آواز ٿيو. مسز وانگ جو اڌ سڃيل منهن وڌيڪ سڄي ڳاڙهو ٿي ويو.

”ڇا آهي چوري؟“ هن رڙ ڪري پڇيو ”بيوقوف ڪنهن جاءِ جي، ڇا ڪري وڌيءَ؟“

بورچي خاني مان ڪنهن به ورندي نه ڏني، رڳو پڳل ٿانو جي ٽڪرن کڻڻ جو آواز

ايندو رهيو. مسز وانگ سخت ڪاوڙ مان رڌڻي ڏي ڊوڙي ويئي.

”چا پئي ڪرين ڪٿي؟ هر وقت تنهنجا هوش خطا آهن! ڪنهن يار جو ويٺي سوچين ڇا؟“

”اهو مون کان ناهي ٿيو“ نوڪرياڻي ڏڪندي چيو. ”توهان جي ڏيءَ پيالو پيڳو آهي. ڇو جو هو ڀت نٿي کائڻ چاهي.“

مسز وانگ کي هڪڙو ئي ٻار اها ڏيءَ هئي. هو ڪا تن سالن جي مس هئي پر ويڄاري روزانو موچڙن جي منهن ۾ هئي. کيس ڳالهه ڳالهه تي ائين دڙڪا ۽ مار ملندي هئي ڇڻ هو سڳي ڏيءَ نه پر زر خريد پانهي هجي. ماءُ کي رڌڻي ۾ ڏسي هو ايترو ڏکي ويئي جو اکين ۾ ڳوڙها تري آيس.

”شيطان ڪنهن جاءِ جي،“ مائس رڙ ڪري، کيس پاڻ ڏي چڪيندي چيو ”ڪائيندينءَ نه ته جيئري ڪيئن رهندينءَ؟“

ڏيڻس روئڻ شروع ڪري ڏنو. مسز وانگ کي هٿ ۾ ڏنڊي هئي جيڪا هو ڄادو جي لڪڻ طور ڏيڻس تي ڪم آڻيندي هئي. هن نوڪرياڻي کي ڀت جو پيالو آڻڻ لاءِ چيو ۽ پنهنجي اڳيان ڏيڻس کي ڪارائي پورو ڪرايو. شروع شروع ۾ اهو سڀ ڪجهه ڏسي آئون ڏکي ويندو هوس. ٻار ويڄاري کائڻ کان انڪار ڪندي هئي ۽ پوءِ جيئن ئي مائس ڀت جي پيالي سان اچي حاضر ٿيندي هئي ته هو واکا ڪري روئندي هئي. مسز وانگ هڪ هٿ ۾ ڀت جو پيالو جهليندي هئي ۽ ٻئي هٿ ۾ چمچو يا لڪڻ.

”ڪائي پورو ڪر نه ته موچڙا هٽندي سانءُ!“

چوڪري ڏاڍو ڏکيائي سان ڪائيندي هئي. سندس اکين ۾ ڳوڙها هوندا هئا ۽ ڊپ مان ماءُ ڏي هيسيل نگاهن سان گهوري ڏسندي هئي. هو ڀت جو چمچو وات ۾ وجهي جهلي بيهندي هئي. نه چپاڙيندي هئي نه ڳهندي هئي، پوءِ مائس اهو لڪڻ وهائي ڪڍندي هيس. ان بعد گرائهه پٺيان گرائهه ڳهندي ويندي هئي.

”ڏس ته سهي!“ مائس هڪ ڏينهن مون کي سمجهائيندي چيو. هو ڏينهن ڏينهن ڪمزور ۽ هيڊائين ٿيندي وڃي، ان ڪري جو چڱيءَ طرح نٿي کائي.“

ننڍڙي ٻار عجيب تڪليف واري حالت ۾ هوندي هئي. سندس ننڍڙو منهن هيڊائون لڳندو هو ۽ هٿن تي ته ڇڻ هڏا ئي هڏا هئس، گوشت بلڪل نه. سندس اڻ تجربڪار ماءُ



جي حد کان وڌيڪ خيال رکڻ جي باوجود.

رات جي ماني ختم ٿيڻ مهل مسٽر وانگ شهر کان موٽندو هو. هو پاڻ پنهنجي ننڍڙي ڪار هلائي ايندو هو ڇو جو جنهن ڊرائيور کي ڪجهه ڏينهن اڳ رکيو ويو هو سو استعيفيٰ ڏيئي هليو ويو. در تي پهچي هر روز جي وهنوار موجب پهرين هو به دفعا هارن وڃائيندو هو. ان جو مطلب زال کي ٻڌائڻ هو ”آئون اچي ويو آهيان.“ ۽ ساڳي وقت ڪار مان لهڻ وقت سندس نالو وٺي، زور سان سڏ ڪندو هو ۽ پوءِ ڏاڪڻ تي چڙهڻ وقت پنهنجن ڳرن بوتن سان زور زور سان ٽڪاءُ ڪري چڙهندو هو. هو سندس گهر ۾ گهڙڻ جو دستور هو. پوءِ چاهي هو ڪٿي رات جو ڪيڏي به دير سان اچي پر گهر ۾ رهندڙ پاتيءَ جو ۽ نه پاڙي پتيءَ واري جو خيال ٿيندو هوس.

اجه، مسٽر وانگ، گهر ۾ گهڙڻ سان تبديلي محسوس ڪئي. هن کي اها ڄاڻ هئي ته گهر ۾ ڪجهه نوان مساڙي اچي رهيا آهن پر فرنيچر جي اها ردوبدل ڪيس پسند نه هئي. ”ڪاڏي واري ڪمري مان ميز کي ڪيڏي ڊرائينگ روم ۾ رکڻ جي رت ڪنهن ڏٺو؟“ هن پنهنجي زال کان پڇيو.

”پوءِ پلاڪي رکان؟“ مسز وانگ جي آواز ۾ گهر جي مالڪ واري اٿارٽي هئي.

”اها رڌڻي ۾ به ته وجهي سگهين ٿي.“

”رڌڻي ۾؟ توکي خبر هجڻ ڪي ته ساڳيو رڌڻو مساڙين کي به ڪم ۾ آڻڻو پوندو. ان ۾

وجهي ان کي ويتر ڪيئن ننڍو ڪجي.

مون کي ان جي ڪا پرواهه ناهي. آئون اها ميز رڌڻي ۾ ڏسڻ چاهيان ٿو ۽ اهو ڪم

ائين ٿيڻ ڪپي.“

سو نوڪريائيءَ کي وري ڪم ڪرڻو پيو. اڃا هاڻ هاڻ صاحب کي ماني ڪارائي بس

ڪئي هئائين ته وري ڪيس سامان هيڏانهن هوڏانهن ڪري ميز کي ڊرائينگ روم مان ڪڍي

رڌڻي ۾ رکڻي پيئي.

مسٽر وانگ تيستائين سوت ڪوٽ لاهي پاڄامون گنجي پائي چڪو هو ۽ گهر ۾

هيڏانهن هوڏانهن ڦيريون به پائيندو رهيو ته ٿوري ٿوري ساهيءَ بعد ٽڪون به اڇلائيندو

رهيو. اها ٽڪ ٽڪ ڪرڻ سندس خاص عادتن مان هڪ هئي جيڪا گهر ۾ ئي سرانجام

ڏيندو هو ۽ فقط آواز ۽ نمونو ٽڪ اچڻ جو ڪندو هو باقي سڄ پڇ ۾ ٽڪ يا ڪانگهارو وات

هن ڪتاب جا سمورا حق ۽ واسطا ليکڪ وٽ محفوظ

مان نڪرندو نه هوس. سندس ٻي عادت ڏري ڏري هٿ ڏوٽڻ جي هئي. بس جنهن وقت به موقعو ملندو هوس ته هٿ ڏوٽيندو وٽندو هو. سمهڻ واري ڪمري ۾ جيئن ته هٿ ڏوٽڻ لاءِ نل نه هو سو هر وقت هٿ ڏوٽڻ لاءِ رڌڻي ڏي پڇندو هو. نيرن ڪري اٿڻ مهل، اخبار پڙهي پوري ڪرڻ مهل، ڪپڙا پائي بس ڪرڻ مهل، وارن کي ڦٽي ڏيڻ بعد، يا ڪنهن به وقت هو ڪنهن شيءِ کي چهي وٺندو هو ته هٿ ڏوٽڻ لاءِ رڌڻي ڏي پڇندو هو. انهن ڳالهين پٺيان چڱو وقت ضايع ٿئي ٿو. سو صبح جو آفيس لاءِ ڪڏهن به ڏهين کان اڳ گهر مان نڪري نه سگهندو هو.

مسٽر وانگ هر ڳالهه ۾ سست پڻ هو. جيئن ته سندس جوءُ مسز وانگ کي اڃا گهڻو ڪجهه ٻڌائڻو هو سو مڙس جو واندو ٿي ڳالهين ٻڌڻ جو سخت بي صبريءَ سان انتظار ڪندي رهي. آخرڪار هو رڌڻي ۾ ويٺي جتي هو هٿ ڏوٽي رهيو هو. هنن آهستي آهستي ڳالهين شروع ڪيون. پر پوءِ اوچتو ئي مسز وانگ تڪي ٿي ويئي:

”رڳو ترس، ترس. جڏهن به توکان آئون پئسن جي گهر ڪريان ٿي ته ترسڻ لاءِ چونڊو رهين ٿو!“

”رڌين ڪرڻ جي ڪهڙي ڳالهه آهي؟“ مسٽر وانگ هاڻ پاڻ رڙڪري چيو.

اهو چوڻ بعد مسز وانگ رڌڻي مان سڌي پنهنجي ڪمري ڏي ٿڦ ٿڦ ڪندي پهتي ۽ جيڪا شيءِ سامهون نظر ايندي ويس ان کي پٺ تي ستيندي ويئي.

زال مڙس کي ائين وڙهندو ڏسڻ هڪ عام ڳالهه هئي ڇو جو اهي بحث مباحثا روز جو ڪم هو. ڇهه مهينا، جيڪي آئون هنن سان گذاري چڪو هوس، ان ۾ گهٽ ۾ گهٽ اهڙا نظارا سڻ ڪن ڏسي چڪو هوس. ڪڏهن تن ڏينهن کان وڌيڪ هن گهر ۾ سڪون جو واءُ نه وريو هوندو. صلح سڪون فقط تڏهن هوندو هو جڏهن مسٽر وانگ واپار خاطر سنگاپور کان ٻاهر هليو ويندو هو. هنن لاءِ جهيڙي ڪرڻ جو وقت به مقرر نه هو. ڪڏهن ڪڏهن ته آڏي رات کان پوءِ به شروع ٿي ويندا هئا ۽ تمام وڏي گوڙ گهمسان سان، جهيڙي کان پوءِ زال شين جي اڇل شروع ڪندي هئي ۽ پاڙي جا پار ۽ زالون چوڌاري بيهي تماشو ڏسنديون هيون. پهرئين دفعي جڏهن مون کين وڙهندو ڏٺو ته ڏکي ويس. سمجهه ۾ نه پئي آيو ته ڇا ڪريان. مون کين ڇڏائڻ جي گهڻي ڪوشش ڪئي پر ڏنم ته جيترو آئون وڃ ۾ پوان ٿو اوترو هو وڌيڪ وڙهن ٿا. سو پوءِ آخرڪار اهوئي فيصلو ڪيم ته بين ماڻهن جي نصيحت تي هلي کين سندن حال تي ڇڏي ڏيان.

”تون هيڪانڊو ڪورحملد آهين،“ هڪ پاڙي واري عورت مون کي چيو ”هنن جي وچ ۾ پوڻ اجايو آهي. ها باقي تون پنهنجو پاڻ کي مصيبت ۾ وجهڻ چاهين ٿو ته پوءِ پلي پٽ.“  
پاڙي واري عورت بلڪل صحيح چيو ڇو جو ان کان اڳ گهمري جهيڙي دوران کين پرچائڻ جي ڪوشش ڪيم ٿي ته مسز وانگ ماڳهين مونکي دڙڪو ڏيندي چيو: ”ميان تون پنهنجي وڃي ڪر. وڏو آهين وچ ۾ پوڻ وارو.“

ان ڪري، ان کانپوءِ جڏهن به هو وڙهندا هئا ته آئون چيڙي ڪري دربند ڪري اندر آئين سمهي رهندو هوس جن نند هجيم.

هاڻ زال شين کي ٿڌا هڻي رهي هئي ۽ ڪپتن جا خانا کولي بنگن ۾ سامان وجهي رهي هئي. مڙس رڌڻي مان هٿ ڌوئي، ٿڪ ٿڪ ڪندي ڪمري ۾ پهتو.  
”ڪرين ڇا پيئي؟“

”آئون وڃان پئي. هتي منهنجي لاءِ ڪجهه نه رهيو آهي.“ مڙس هن دفعي هيٺاهين وٺڻ جو فيصلو ڪيو: ”آخر ڳالهه ڇا آهي؟ مون کي ته گهٽ ۾ گهٽ ٻڌائي سگهين ٿي ته توکي ڪي ڇا؟“

”مون کي گهر جو خرچ هلائڻ لاءِ پئسا ڪپن. چڱيءَ طرح ٻڌڻ يا اڃا نه؟ تنهنجن ئي نوڪرن کي پگهار ڏيڻو اٿم.“ مسز وانگ وري رڙ ڪري چيو  
”اهي ڪڏهن ترسي نه سگهندا. ان جي توکي خبر آهي؟ توکي اها به خبر آهي ته سڄي سال اندر ڪيترا پاڻ وٽ نوڪر آيا ۽ پڇي ويا؟“

”مون کي خبر آهي، پر تنهنجي بي صبريءَ ڪري ذري ذري نوڪر بدلڻو چڏين.“  
”بڪواس بندڪرا! جيڪڏهن تون سمجهين ٿو ته اهو منهنجو ڏوهه آهي ته آئون هيٺ سامان ويڙهي پنهنجي گهر هلي ٿي وڃان! تون ڇا ٿو سمجهين آئون پيٽ سان آهيان ان ڪري هتان وڃي ڪانه سگهنديس ڇا؟ هون!“

مسٽر وانگ. آڻ مڃي آواز هيٺاهون ڪيو: ”نه پياري آئون توکي ڪو ڏوهه نٿو ڏيان، پر تڏهن به تون ڏينهن ۾ پيو به انتظار ڪري سگهين ٿي، يا نه؟“

”جنهن وقت به نوڪريائي پڇيو وڃي ٿي ته تون مون تي ڏوهه ڏين ٿو. هن کان اڳ واري نوڪريائيءَ جو ئي ڪٿي مثال وٺ، هو ڪم ڇڏي ويئي ته ڪاوڙ مون تي ڪئي، ان ڪري جو تنهنجو هن سان عشق پئي هليو!“

”چڱو هاڻ پياري معاف ڪر. اهو منهنجو ڏوهه هو جو شروعات ڪيم. بس ڏوهه قبول  
ٿو ڪريان. بس؟“

مڙس هن دفعي نٿي چاهيو ته جوڻس آسمان مٿي تي کڻي.  
مسٽر ۽ مسز وانگ جي هيءَ ڪٽي ۽ پليءَ واري گهرو زندگي سنگاپور جي ڪيترن  
ئي رهاڪن لاءِ غير معمولي ناهي. اهوئي لڙائيءَ جو هڪ پٽرن آهي، جيڪو سنگاپور جي  
ڪيترن ئي گهرن ۾ هلندو رهي ٿو. مسز وانگ مسٽر وانگ جي ڪا پهرين زال ناهي. مسٽر  
وانگ جي پهرين زال اڃا جيئري آهي ۽ سنگاپور جي اڀر سرنگون روڊ تي مسٽر وانگ جي ماءُ  
۽ مسٽر وانگ جي ٻن پٽن سان گڏ جنهن گهر ۾ رهي ٿي اهو مسٽر وانگ جو پنهنجو گهر آهي،  
جيڪو هن پاڻ ٺهرايو هو. هننجي فتملي ڪا وڏي نه هئي. اهو هڪ آدرش قسم جو ڪٽنب  
هو. گهٽ ۾ گهٽ شروع وارن ڏينهن ۾، پر پوءِ جڏهن مسٽر وانگ جو پيءُ مري ويو ته ورثي ۾  
ڪيس وڏي ملڪيت هٿ ۾ آئي. جنهن سان هن پنهنجو ذاتي ڪاروبار هلائڻ شروع ڪيو.  
هي ان وقت ٽيهن سالن کان ڪو به سال وڏو هوندو جو هن هڪ ڊپارٽمينٽل اسٽور ۾ ڪم  
ڪندڙ چوڪريءَ تي عاشق ٿي پيو ۽ ماءُ جي ڪيترو جهلڻ ۽ منهن ميڙين جي باوجود هن  
سان شادي ڪري ورتي. ان دڪان ۾ ڪم ڪندڙ چوڪريءَ کي جيڪا هينئر سندس ٻي زال  
آهي، ان وقت هڪ بوائے فرينڊ به هو، جيڪو هن وٽ دڪان تي ايندو هو. ان مان جان چڏائڻ ۽  
مسٽر وانگ جي ٻي زال ٿيڻ لاءِ هن چڱيون تڪليفون ۽ اٽڪلون ڪيون. شاديءَ بعد هو شهر  
کان ٻاهر هڪ مساوڙ تي گهر وٺي اچي رهيا. هن مسٽر وانگ جي ٻي زال تي رهڻ لاءِ اهي  
شرط شرط ميجرايا ته شادي بعد مسٽر وانگ کي هر رات هن وٽ اچي رهڻو پوندو. ان تي  
سندس پهرين زال شروع ۾ ڪافي رڙيون ڪوڪون ڪيون پر پوءِ نيٺ ماڻ ٿي ويئي. ڪيئن  
۽ ڇو. اها خبر ناهي.

ڊپارٽمينٽل اسٽور جي هيءَ چوڪري پوءِ مسٽر وانگ جي ٻي زال ٿي رهڻ لڳي. هن  
کي هاڻ نوڪريءَ جي ڪا ضرورت نه هئي سو دڪان جي ڪم تان استعيفيٰ ڏيئي، ٻي زال  
جي حيثيت ۾ آرام واري زندگي گذارڻ لڳي. شروع شروع ۾، سندس شادي شده زندگي تمام  
رومانوي گذرڻ لڳي پر پوءِ مڙس صاحب جلد ان مان به ٽڪجي ۽ بيزار ٿي پيو ۽ وري ساڳيا  
ناچ گهر ۽ جوا جا اڏا، ۽ جهڙو پلي بوائے پهرين هو اهڙو ٿي پيو ۽ آڏي رات کان اڳ گهر اچڻ جو  
نالو نه وٺڻ لڳو.

بي زال رڙيون دانهون شروع ڪيون ۽ وڙهڻ لڳيس پر هو کيس اهوئي چئي سمجھائيندو هو ته هن جو ڏنڌو ڏاڙي ڪجهه اهڙي نوعيت جو آهي جنهن ۾ ڪامورن ڪڙن کي خوش ڪرڻ لاءِ اهڙن هنڌن تي وٺي وڃڻو پوي ٿو. مسز وانگ مڙس جي اها ڳالهه ٻڌي ان کي ٻاهرين دل سان ضرور قبول ڪيو پر پنهنجو پاڻ کي خوش رکڻ لاءِ هو پاڻ به چڪر تي نڪري پوندي هئي ۽ آڏي رات جو مڙس جي گهر پهچڻ کان اڳ موٽي ايندي هئي جيئن مڙس کي شڪ نه پوي ته هو به ڪا ڌڪا کائيندي وٺي. ان ڪري ٻار جي سڄي سار سنڀال نوڪرياڻيءَ جي هٿ ۾ وڃي رهي. پوري پرگهور نه ٿيڻ ڪري هوءَ هر وقت گدلي رهڻ لڳي. نه سندس ڪپڙا وقت تي مٽايا ويندا هئا ۽ نه کيس وهنجاريو ويندو هو. هوءَ ڪنهن غريب جي ٻار يا رول ٻار وانگ لڳندي هئي.

مسٽر وانگ کي شروع ۾ به نوڪرياڻيون هيون جيڪي رڌ پچاءُ، ڪپڙا ڌوئڻ، ٻار جي سار سنڀال ۽ ٻهاري ڌوپ کي منهن ڏينديون هيون. کين ڌوئڻ لاءِ هر وقت ڏيڻ ڪپڙن جو هوندو هو. ڇاڪاڻ جو مسٽر وانگ روز نه فقط قميص پر سوت ۽ پاجامو پڻ بدلائيندو هو. نتيجي ۾ هر وقت ميرن ڪپڙن جو ڏيڻ لڳل هوندو هو. زال مڙس پنهنجي کي نه فقط هن ڳالهه لاءِ نوڪرن تي الزام هڻڻ جي عادت هئي پر بنا سبب جي کين ڌڙڪا پڻ ڏيندا هئا. باقي جڏهن کين پگهار ڏيڻ جو وقت ايندو هو ته ان ۾ جلدي نه ڪندا هئا.

هڪ ڏينهن، آفيس کان موٽڻ مهل، مون جهڙو گهر ۾ قدم رکيو ته مسز وانگ جو آواز ڪن تي پيو. هو نوڪرياڻيءَ کي ڌڙڪا ڏيئي رهي هئي.

”ڪهڙي ڪاهل انسان آهين. هر ڳالهه ۾ ايڏي سستي! ڪهڙي قسم جي تون چوڪري آهين؟ وتين ٿي ماڻهن سان غير اخلاقي تعلقات رکندي.“

نوڪرياڻي پٽڪندي اتان هلي وئي.

”ڇا پئي چوڻ؟“

مالڪياڻي نوڪرياڻيءَ پٺيان پٺيان لڳي آئي. نوڪرياڻيءَ شرمائيندي ڪاوڙ مان چيس: ”آئون چوان ٿي اها آئون نه آهيان پر تون آهين جو وتين ڌارين سان غير اخلاقي تعلقات ڳنڍيندي. ڇهه ڇا مان غلط آهيان؟“

”ها. تون غلط آهين. گهٽ ۾ گهٽ آئون شادي شده ماڻهن سان تعلقات نٿي رکان.“

مسز وانگ ورائيو.

”هي جو مسٽر وانگ سان رکيو ويٺي آهي.“ نوڪرياڻيءَ ٺهه پهه ورائيس.

”توڪي اهو چوڻ جي ڪيئن همت ٿي آهي!“

”ڪنهن جي ٻي زال ٿي رهڻ کي تون شرمناڪ ڳالهه نٿي سمجهين؟“

ان جهيڙي مان هڙ حاصل اهو ٿيو جو مسز وانگ ٻئي ڏينهن ان نوڪرياڻيءَ کي گهر مان ڪڍي ڇڏيو ۽ ان بعد هاڻ گهر جي ڪم ڪار لاءِ باقي هڪ نوڪرياڻي وڃي بچي گهڻي ڪم ۽ مسز وانگ جي ڏنگي طبيعت ڪري ڪابه نوڪرياڻي تن مهينن کان وڌيڪ رهي نٿي سگهي.

پر بدقسمتي ڪڏهن به اڪيلي نٿي اچي. نوڪرياڻي جي وڃڻ بعد مسز وانگ لاءِ ٻيون به مصيبتون پيدا ٿي پيون. هڪ ته انهيءَ وقت سندس سس صاحبان، ڏڪندي ۽ رڙيون ڪندي اچي گهران نڪتي:

”آئون توسان ڳالهائڻ ٿي چاهيان، بيحيا بيشرم عورت.“

مسز وانگ پنهنجي سس کي ڪڏهن به ڪت ۾ نه آندو ٿي. پر هن دفعي اچڻ سان هن اهڙا جهيڙا لوقسم جا لفظ ڳالهائيا جو مسز وانگ في الحال ته واٽري ٿي ويئي.

”مونکي اهو ٻڌاءِ، پوڙهي عورت چيو، ”منهنجي ڏيءَ تنهنجو ڪهڙو ڏوهه ڪيو آهي؟“

مسز وانگ کي ڪجهه ڪجهه لڳو ته هو ڪهڙي ڳالهه ڪئي آهي پر ڳالهه ڪندي ڪجهه خيال ٿي ڪيائين. هوءَ ڪوچ تي ماڻ ڪري هڪ هنڌ ويهي رهي. نئين آيل مساڙي جي زال به نجاڻ اتي ئي موجود هئي. هن کي مسٽر وانگ جي ماءُ جي خبر نه هئي. يا هن کي ڇا ڪرڻ ڪپي، اها ڄاڻ نه هئي.

”ٻڌاءِ! ٻڌاءِ! ڪچين چون ٿي!“

”ٻڌاءِ ته منهنجي ڏيءَ توڪي ڇا ڪيو آهي جو تون هن جي خلاف ڳالهائيندي وتين؟“

”مون ته ڪنهن بابت به نه ڳالهائيو آهي.“

”ڇا ٿي چوڻ، ته توڪجهه نه چيو آهي؟“ پوءِ، ڇو منهنجي ڏيءَ نالي چوندي ورتين ته

هوءَ ڊرائيور سان سمهي ٿي؟“

”مون نه چيو آهي.“

”پر اها تون ئي آهي جنهن اهو منهنجي پنهنجي پٽ کي به چيو آهي.“ پوڙهي عورت

چڙ ۾ ڳاڙهو ٿيندي چيس. ”تون بيحيا ۽ غليظ قسم جي ڪوڙي آهين.“  
مسز وانگ وڌيڪ ٻڌڻ بدران ٽپ ڏيئي اٿي، پنهنجي ڪمري ڏي ويئي ۽ پنهنجو پرس  
کڻي ٻاهر نڪتي، نئين مسواڙڻ هي لڦاءُ ڏسي تعجب ۾ پئجي ويئي. هن کي سمجهه ۾ نه پئي  
آيو ته هن کي ڇا ڪرڻ کپي. هن مسز وانگ کي جهلڻ چاهيون ٿي.

”مسز وانگ ڪيڏانهن وڃين ٿي؟“

مسز وانگ بنا ڪنهن جواب ڏيڻ جي هلي ويئي.

”وڃڻ ڏينس رن کي.“ پوڙهي سس چيو. ”هن ذليل عورت جي اچڻ ڪري سڀ گهر

تباھ ٿي ويا آهن.“

مون کي چڱيءَ طرح سڌ هئي ته مسز وانگ ڇا ڪرڻ ويئي پئي: هوءَ خودڪشي  
ڪرڻ جي بهاني سان ويئي پئي ڇو جو سس سندس بي عزتي ڪئي. مسز وانگ جو مڙس  
سان جهيڙو ڪرڻ وقت اهو دلپسند شغل هو. پر جيئن ته ان وقت سندس مڙس نه هو ان ڪري  
خودڪشي ڪرڻ جو سوال ئي نٿي پيدا ٿيو. مون کي ياد آيو ته هڪ دفعي مڙس سان وڙهڻ  
بعد هن پنهنجي پاڻ کي ٻوڙي پنهنجو آنت آڻڻ جو دڙڪو ڏنو پر سمنڊ جي ڪناري تي  
پهچي، ماڻ ڪري اتي چپر تي پتل ماري اهڙو نمونو ڪري ويهي رهي جو سڀ ڏسندڙ اچي  
گڏ ٿيا. مسز وانگ کي مجبور ٿي معافي وٺي پيئي ۽ منتون ڪري گهر وٺي آيس. ڪڏهن  
ڪڏهن، مسز وانگ گهر ڇڏي وڃڻ جو دڙڪو ڏيئي، سامان بئگ ۾ وجهڻ شروع ڪندي هئي،  
پر ڪمري مان هڪ انچ به چرڻ بدران، اتي ئي مڙس جو انتظار ڪندي هئي ته اچي معافي  
وٺيس.

اتڪل اڌ رات ڌاري، هلڻ جي نڪ نڪ مان صاف لڳو ته مسٽر ۽ مسز وانگ ٻئي گڏ  
اچي ويا. ظاهر هو ته مسز وانگ مڙس کي دير تائين ڳوليندي رهي. گهر پهچڻ سان عورت وري  
رڙيون شروع ڪري ڏنيون. نوان مسواڙي به رڙين تي اٿي پيا پر جيئن ته چڱي رات گذري  
چڪي هئي ان ڪري هنن ڪمري مان نڪري گهر جي مالڪن جي وچ ۾ پوڻ نٿي چاهيو.  
ان کانپوءِ سندن ٻن سالن جو ٻار ننڊ مان اٿي پيو ۽ ان جي رڙين تي وري مسز وانگ جي ڏيءَ  
ننڊ مان اٿي روئڻ لڳي. ان تي مسز وانگ مڙس کي ڇڏي اچي ڏيءَ ۾ ڪٽڪا وڌا.

”ڇوري آهي ڇا، جو روئڻ ڪيو اٿي. منهنجو اڃا جنازو ته نٿا کڻ.“

”ڇواچي چري ٿي آهين، ٻار تي ڇو ڪاوڙ ڪري رهي آهين؟ ٻار ڪهڙو گناه

هن ڪتاب جا سمورا حق ۽ واسطا ليکڪ وٽ محفوظ

“ڪيو؟“

”چري آئون نه ٿي آهيان. چري ٿي آهي ماڻهين يا پيڻهين! هر هڪ سان وتي معاشقا  
ڪندي، ويندي بورچي ڊرائيور کي به نه ڇڏيو اٿس.“  
”بڪواس بند ڪر! ڇا اها سٺي ڳالهه آهي ته گهر ۾ موجود هر ماڻهو تنهنجي لپاڙ  
ٻڌي.“

”ها، ڇو جو آئون چري ٿي پيئي آهيان. رڳو ماڻهين ۽ پيڻهين کي خبر آهي ته گهر ۾  
ڪيئن هلجي. وڃ وڃي تون به انهن سان مل. ڇڏ منهنجي پچر.“  
اهو هڪ اڻ وسرنڌڙ نظارو هو جنهن سڄي گهر کي جهنم بنائي ڇڏيو. ٻئي ڏينهن،  
نئون مساوڙي بنا اک هڻن جي اسڪول روانو ٿيو ۽ اوجاڳي ڪري مون کي سڄو ڏينهن مٿي ۾  
سور هليو.

نوان مساوڙي (ماسٽر ۽ سندس زال) نومبر ۾ آيا هئا. ان بعد ٻيو سڄو مهينو مسٽر  
وانگ پنهنجي واپار جي سلسلي ۾ انڊونيشيا ۾ هو ۽ گهر کان غير حاضر رهيو. انهن ڏينهن ۾  
مسز وانگ هر روز سير سڀاڻي لاءِ ٻاهر ويندي رهي. ڪڏهن ڪڏهن ته رات به ٻاهر گذاري ٻئي  
ڏينهن ايندي هئي. مسٽر وانگ سال جي آخر ۾ آيو. سواهي سڀ غير حاضريءَ وارا ڏينهن  
اسان مساوڙين سک چين ۾ بسر ڪيا.

نئون مساوڙي ماسٽر روز صبح جو ستين بجي اسڪول لاءِ نڪرندو هو ۽ شام جو  
ستين ڌاري گهر پهچندو هو. گهر ۾ پهچڻ بعد، هو وري گهر کان ٻاهر نڪرڻ جونالو نه وٺندو  
هو. پنهنجي ڪمري ۾ ويهي ڪتاب پڙهندو يا شاگردن جون ڪاپيون جاچيندو هو. مون کي  
هن سان گهڻو ڪري آچر يا موڪل واري ڏينهن تي ڳالهه ٻولهه ڪرڻ جو موقعو ملندو هو. هو  
بيحد مائيٽو ۽ پاڙهو طبيعت جو هو. سندس زال هڪ سيبائتي ۽ سلجهيل گهر و قسم جي  
عورت هئي. سڄو ڏينهن گهر جي صفائي، رڌ پچاءُ ۽ پار جي سار سنڀال لهڻ ۾ رڌل رهندي  
هئي. جيتوڻيڪ ٻئي چڱي ڌڪي زندگي گذاريندا هئا پر بيحد خوش ۽ سکون ۾ هئا. مسٽر  
وانگ جي فِتملي ۽ هنن ۾ ڪيڏو زمين آسمان جو فرق هو. مسٽر وانگ پئسي وارو هو ان  
ڪري به زليون رکي سگهيو ٿي. ذاتي ڪار هئس ۽ نوڪر چاڪر هئس پر ان هوندي به هن  
جهنم جهڙي گهر و زندگي گذاري ٿي.

مسز وانگ نون مساوڙين سان پهرين ته ڏاڍو قربائتي ٿي هلي پر پوءِ نئين سال جي

هن ڪتاب جا سمورا حق ۽ واسطا ليکڪ وٽ محفوظ



شروعات ويجهي ٿيڻ تي سندس نمونو ئي ڦري ويو. اهو آچر جو ڏينهن هو. نوان مساوڙي پنهنجي ٻار سميت چڪر تي ٻاهر ويل هئا. آئون جيئن ئي گهر ۾ داخل ٿيس ته منهنجو مسز وانگ سان مهاڏو ٿيو. هن جي هٿ ۾ شهر جي ڪائونسل جو بل هو ۽ منهن تي سخت ڪاوڙ جو روپ.

”سائين منهنجا، هي ذرا بل ڏسجو ۽ اندازو لڳايو ته مون کي هر مهيني بجليءَ ۽ پاڻيءَ لاءِ ڪيترو ناٿو ڏيڻو پوي ٿو!“

هن بل مون کي ڏنو. اهو ارڙهن ڊالرن جو هو.

”گهر ۾ ڀاتين جو تعداد به ته وڌي ويو آهي. سو ظاهر آهي بل ته ٿورو وڌيل ايندو.“

”پر اهو ڪيئن ٿي سگهي ٿو؟“ مسز وانگ ڪاوڙ مان چيو. ”هنن ته مون کي چيو هو ته هو ماسٽر آهن. ۽ مون سمجهيو ته ماسٽر ماڻهو صبح جو سوپر اٿڻ لاءِ رات جو به سوپر سمهندا هوندا. مون منجهائن اها اميد رکي هئي ته هو پڪ شام جو نائين بجي بتي بند ڪري سمهي رهندا، پر هي آڏي رات کان اڳ ڪڏهن به بتي بند نٿا ڪن.“

مون کي سمجهه ۾ نه آيو ته گهر جي مالڪن کي ڪهڙو جواب ڏيان. لڳو ٿي ته هن کي اسڪول ماسٽر جي، روزمره جي زندگي جي ڪابه خبر نه هئي.

”محترما، توهان جي ان بابت غلط سوچ آهي. ماسٽر ماڻهوءَ کي اسڪول جو رهيل ڪم گهر ۾ اچي ڪرڻو پوي ٿو. هن کي رات جو شاگرد جا نوٽبڪ ڏسڻا پون ٿا. ماسٽر جي زندگي اهڙي آرام ده ناهي جهڙي مثال طور دڪاندار جي، جنهن کي دڪان بند ڪرڻ بعد گهر ۾ ڪجهه به ڪرڻو نٿو پوي.“ پر هنن لاءِ مون کي اهو ٻڌايو ويو هو ته هنن جي هاڻ شادي ٿي آهي. هتي اچڻ بعد خبر پيئي ته هنن کي هڪ ٻار به آهي!“

”پلاهڪ ٻار هجڻ سان ڪو فرق ته نٿو پوي. يا پوي ٿو؟“

”خير ٻار جي ڪري ڪيترائي ڪپڙا ڌوڻا پون ٿا. ٻارن کي کير پيارڻ لاءِ رات جو ذري اٿڻو پوي ٿو ۽ اليڪٽرسٽي ضايع ٿئي ٿي.“

بهر حال اهو منهنجو مٿي جو سور نه هو. مون کي اها خبر هئي ته هي گهر جنهن ۾ هنن مون کي ۽ ماسٽر فڪملي کي مساوڙي رکيو آهي، ان جا ماسٽر وانگ پنجاهه ڊالر مهيني جي حساب سان پري ٿو. ان مان هڪ ڪمرو مون کي ڏيئي ماسٽر وانگ ٽيهه ڊالر مهيني ۾ مون کان اوڳاڙيا ٿي ۽ ٻيو ڪمرو ۽ ڊائيننگ روم ماسٽر جي فيملي کي ڏيئي ڪائنس پنجنيتاليهه

ڊالر ورتائين ٿي، ان حساب سان، مسز وانگ اسان پنهنجي کان پنجهتر ڊالر ڪميا ٿي جن مان پنجاهه ڊالر مساڙ جا گهر جي اصل مالڪ کي ڏيڻ بعد به پنجويهه ڊالر بچايا ٿي، جن مان بجلي، پاڻيءَ جو بل ڏيئي سگهيو ٿي. ان جي باوجود سندس رهائش جڙ مفت ۾ ٿي ٿي. پر ان هوندي به هو وڌيڪ پئسا ٺاهڻ جي خيال ۾ آهن ڇا؟“

”نوان مساڙي، جيڪڏهن وڌيڪ بجلي استعمال ڪرڻ چاهين ٿا ته کائڻ آئون پنج ڊالر وڌيڪ مساڙي جي گهر ڪنديس.“

”نوان مساڙي۔ ماسٽر ۽ سندس زال چڪر هڻي جڏهن گهر موٽيا ته مسز وانگ ساڻن هڪدم مساڙي جي ڳالهه ڪئي. هنن شريف ماڻهن يڪدم ها ڪئي ۽ مسز وانگ کائڻ هر مهيني وڌيڪ مساڙي وٺڻ لڳي.“

هڪ ڏينهن ماسٽر صاحب جو پٽ بيمار ٿي پيو. هو سڄو ڏينهن رڙيون ڪندو رهيو ۽ سخت بي آراميءَ ۾ هو ۽ رات به سمهي نه سگهيو. جيئن ئي آڏي رات جو مسٽر وانگ موٽيو ۽ دستور موجب گهر پهچڻ سان ڪار جو هارن مٿان هارن ڏيئي واکا ۽ سڌ ڪيا ته هن وري وٺي روئڻ شروع ڪيو ۽ پوءِ سمهڻ جونالوئي نٿي ورتائين. ماسٽر وانگ ماني ٽڪي کائي بتي بند ڪري وڃي ستو. هيڏانهن هنن جو ٻار اڃا روئندو رهيو. ان تي مسز وانگ کي اهڙي اچي چڙ لڳي جو پنهنجي ڪمري ۾ رڙيون ڪري ڳالهائڻ لڳي. آخر خارن ۾ اچي هن ڪٿي ريڊيو آن ڪيو ۽ سڄو گهر ڌڻ لڳو. ماسٽر جي زال سمجهي ويئي ته مسز وانگ ڪاوڙجي پيئي آهي. سو پنهنجي ٻار کي ماڻ ڪرائڻ جاڏاڍا وس ڪيائين. آخر ڪار گوڙ جهڪو ٿيو ان سان گڏ ٻار به ماڻ ڪئي. پر ڪجهه رات گذرڻ بعد ٻار جي وري اک کلي پيئي ۽ وٺي روئڻ شروع ڪيو. منهنج به اڪي کلي پيئي ۽ ٻڌم ته ٻار جي ماءُ پنهنجي ماسٽر مڙس کي سڏي رهي هئي.

”مهرباني ڪري بتي ته اٿي ٻارجانءِ.“

ماسٽر هنڌ تان اٿي بتي جو سئج هيٺ ڪيو پر ڪجهه به نه ٿيو.

”لڳي ٿو ته شهر ۾ اڄ بليڪ آئوٽ ڪئي ويئي آهي.“ ماسٽر افسوس مان چيو.

جيستائين مون کي خبر آهي ته بليڪ آئوٽ جو ڪوبه اعلان نه ڪيو ويو هو. مون کي ٻار جي تڪليف جو خيال ٿي رهيو هو سو ڏسڻ لاءِ اٿيس ته واقعي ٻين گهرن جون به بتيون بند آهن يا نه. پاڙي جي ڪن گهرن جو بتيون اڃا پري رهيون هيون. سومون مسز وانگ کي

ڏسڻ جي ڪوشش ڪئي. هوءَ ڌت هڻي ستي رهي. پر منهنجي گهڻن سڏن تي آخر ماسٽر وانگ جواب ڏنو.

”ماسٽر وانگ“ مون کيس منٿ ڪندي چيو. مهرباني ڪري مين سئچ آن ڪندؤ. ماسٽر جو پٽ سخت بيمار آهي.“ مسز وانگ ڪجهه پٽ پٽ ڪئي پر ماسٽر وانگ منهنجو چيو موائڻ نه چاهيو ۽ اٿي گهر جي بتي کولي.

بتي ته هلي آئي، پر ٻار تڪليف کان روئندو رهيو. آئون ڪا دير ڪنهن عورت جي سڏڪن جو آواز ٻڌندو رهيس. اها ماسٽر جي زال هئي.

مسز وانگ پيٽ سان هئي ۽ هاڻ مٿين مهينن کي اچي ويجهي ٿي هئي. نئين مسواڙي ماسٽر جي زال کيس صلاح ڏني ته هوءَ ڪنهن ڊاڪٽريائي کي ڏيکاري پر مسز وانگ اهو بيڪار ٿي سمجهيو. هوءَ پهرين به ٻار ڄڻي چڪي هئي ۽ هن ان کي دنيا ۾ سولي ۾ سولو ڪم سمجهيو ٿي ۽ هن دفعي ته اڃا به آسان سمجهيائين ٿي ۽ ان ڪم لاءِ اسپتال وڃي ڊاڪٽريائيءَ کي ڏيکارڻ هن لاءِ پئسي ۽ وقت جو اجايو زيان هو. ان ڪري هوءَ پنهنجن ڏنڌن کي لڳي رهي، يعني جڏهن ماسٽر وانگ گهر کان ٻاهر نڪري ويندو هو ته هوءَ پاڻ به غائب ٿي ويندي هئي ۽ ڏهين کان اڳ گهر نه موٽندي هئي.

هڪ رات موٽڻ مهل هن کي اوچتو سخت سوراچي ٿيا. ماسٽر جي زال کيس اسپتال وڃڻ جي صلاح ڏني. پر هن چاهيو ٿي ته ساڻس گڏ سندس مڙس پڻ هلي سو تڪو تڪو وري گهر مان ٻاهر هلي ويئي. ڪلاڪ ڏيڍ بعد هوءَ وري گهر ۾ داخل ٿي، اڪيلي ٿي اڪيلي. هن دفعي هوءَ سخت ڊنل ۽ گهرايل نظر اچي رهي هئي.

”خير ته آهي. اسپتال چونه وٺين؟“ ماسٽر جي زال پڇيس.

مسز وانگ ڪجهه به جواب نه ڏنو ۽ سڌو ڪمري ۾ گهڙي ويئي. پٺيان پٺيان ماسٽر جي زال به ويس.

”ڇو مڙسين نه مليو؟“

”مون کيس ڳولي ته ورتو پر هو جو ڪيڏن ۾ مشغول هو. تمام گهڻو هارائي چڪو آهي. مون سان گڏ اسپتال هلڻ کان صاف صاف انڪار ڪيائين. چوي ٿو ته آئون اڪيلي هلي وڃان.“

”ته پوءِ اڪيلي ٿي هل. توکي دير ڪرڻ نه ڪپي.“

”پر آئون ڏاڍي ڪمزوري محسوس ڪري رهي آهيان. مون کي ڪجهه شيون ۽ سامان به ڪٽڻو آهي.“

”چئين ته آئون توسان گڏ هلان.“

مسز وانگ وڌيڪ ڳالهائي نه سگهي. ماسٽر جي زال پنهنجو ٻار ماسٽر جي حوالي ڪري، مسز وانگ کي سهارو ڏيئي ٻاهر وٺي آئي ۽ ٽئڪسي ۾ ويهاري اسپتال ڏي وٺي ويئي. جيسين ماسٽر جي زال اسپتال کان موٽي، سڄو گهر انتظار ڪندو رهيو. جيئن مسز وانگ جي خبر پوي، فجر مهل هوءَ گهر پهتي ۽ ٻڌائين:

”مسز وانگ کي پت ڄاتو، پر افسوس جو مري ويو!“

”اسپتال کان اڳ، ٻار ٽئڪسي ۾ ئي ڄمي ويو. ماسٽر جي زال ڪوچ تي ويهندي ڳالهه ڪئي. هوءَ سخت ٽڪل لڳل رهي هئي.“ اسان اڃا ٽئڪسي ۾ ويٺاسين ئي مس ته ٻار ڄمي ويو. ۽ اسپتال ۾ پهچڻ کان اڳ مسز وانگ بيهوش ٿي ويئي.“

”هاڻ ڪيئن آهي؟“

هاڻ صحيح آهي. ان ڪري آئون موٽي آئي آهيان.“

”منهنجا مولا تون رحم ڪجانءِ.“

ماسٽر صاحب تعجب مان ڪنڌ ڏوٽيو:

”ڇا ته ماڻهو آهن. زال جي ويم کان به وڌيڪ اهم جو آهي.“

ڪجهه دير بعد مسٽر وانگ جو اڏي تان گهر پهتو. شايد هو سڄي رات جو ڪيڏي آخري ڪوڙي به هارائي موٽيو هو.

”سائين منهنجا!“ نوڪرياڻي کيس رڙ ڪري ٻڌايو. ”مالڪياڻيءَ کي ٻار ٿيو هو.“

مالڪ بنا ڪنهن ڌيان جي هائوڪار ۾ ڪنڌ ڏوٽيون.

”پر پوءِ اهو مري ويو.“

”ڇا؟ مسٽر وانگ چڱي طرح اڪيون پٽي، تعجب مان پڇيو.

اسپتال ڏي ويندي، ٻار ٽئڪسي ۾ ئي مري ويو.“

مسٽر وانگ جواب ۾ ڪجهه نه چيو، پر ان ئي وقت پويان پير ڪري ٻاهر هليو ويو.

هفتي اندر مسز وانگ اسپتال مان ڊسچارج ٿي گهر پهتي. زال پنهنجي مڙس لاءِ

اهوئي چوندي رهي ته هن ئي سندس ٻار ماريو جو آخري وقت تائين جو جي پچر نه ڇڏيائين.

ان ڪري هوءَ وقت اندر اسپتال پهچي نه سگهي ۽ ٻار رستي تي ئي مري ويو. مسز وانگ جڏهن چڱيءَ طرح چاق ٿي ويئي ته هن پنهنجي پراڻي نوڪري، ڊپارٽمينٽ اسٽور واري، وري ڪرڻ جو سوچيو. مسٽر وانگ هن جو ارادو بدلائي نه سگهيو ۽ سندس لاءِ ٻيو چارو به نه هو سو هر روز هو پاڻ کيس پنهنجي ڪار ۾ دڪان تي ڇڏي ايندو هو. جيئن ته هن پنهنجي خرچ لاءِ پئسو پاڻ ئي ڪمايو ان ڪري هاڻ پهرين کان وڌيڪ آزاد ۽ مٿانهون محسوس ڪيو. اها هڪ اهڙي حقيقت هئي جيڪا سندس ڳالهين مان ظاهر ٿي ٿي.

”ڪنهن جي رومانوي زندگيءَ ۾ شادي ڪا به رنڊڪ پيدا نٿي ڪري“ هڪ ڏينهن هن ماسٽر جي زال کي چيو. ”چاهي تنهنجي شادي هجي ته به ماڻهو پٺيان ڊوڙندا رهن ٿا. آئون شاديءَ کان اڳ جڏهن ڊپارٽمينٽل اسٽور ۾ ڪم ڪندي هيس ته ان وقت منهنجو هڪ ٻوڙ فرينڊ هو. هو مون تي ايترو ئي عاشق هو جيترو منهنجو مڙس. هو مون سان ملڻ بهاني دڪان تي شيون وٺڻ ايندو هو. ان بعد منهنجي شادي منهنجي مڙس سان ٿي ۽ هن سان مون ملڻ ڇڏي ڏنو هاڻ آئون وري ساڳي ڊپارٽمينٽل اسٽور ۾ ڪم ڪرڻ لاءِ آئي آهيان ته هو وري اچڻ لڳو آهي. جيتوڻيڪ هن کي چڱيءَ طرح ڄاڻ آهي ته آئون شادي شده آهيان.“

”خيال ڪجانءِ ڪٿي تنهنجي مڙس کي ان بابت خبر نه پوي“

”هن کي پوندي ڪانه. ڇو جو آئون پنهنجي يار سان گڏ سٺي ماڻهه هال جهڙن هنڌن تي وڃانءِ ڪانه ٿي جو مون کي گهڻا ماڻهو ڏسن. ماڻهن کان آئون تمام خبردار رهان ٿي. هڪ دفعو ڏسي وٺندا ته پوءِ ڳالهه مان ڳالهوڙو ٺاهي وٺندا. اسين فقط انهن هنڌن تي وڃون ٿا جتي ماڻ ۽ خاموشي آهي. جن هنڌن تي هر هڪ نٿو پهچي.“

”پر تڏهن به توکي خبردار رهڻ ڪي.“

”پر ان ۾ آخر خرابي ڪهڙي آهي. اسان رڳو ڳالهائڻ ٻولھائڻ لاءِ ملون ٿا. آخر ڪار شادي شده عورتن کي ٻين سان دوستي رکڻ جو اوترو ئي حق آهي جيترو شادي شده مردن کي آهي. يا نه؟“

ماسٽر جي زال ڪوبه تبصرو ڪرڻ نٿي چاهيو پر مسز وانگ ان هوندي به پنهنجي سڄي ڪهاڻي ٻڌائڻ جي موڊ ۾ هئي: ”مون واري ٻوڙ فرينڊ کي مون بابت هر ڪا خبر آهي، سمجهين ٿي يا نه؟ هن کي اها به خبر آهي ته منهنجو مڙس سان اڪثر جهيڙو ٿيندو رهي ٿو.“

”مون هن کي صاف صاف ٻڌائي ڇڏيو آهي ته سڀ مرد هڪجهڙا آهن. هو توهان تي رڳو تيسٽائين عاشق آهن جيستائين توهين هنن جون نه ٿيون آهيون. هڪ دفعو توهان آڻ مڃي ته معنيٰ توهان جي انا ۽ وجود جڻ ختم ٿي ويو. پر هي کلندو رهي ٿو ۽ اهوئي چوي ٿو ته سڀ مرد اهڙا نه آهن.“

”ان جي معنيٰ ته هو اهو ثابت ڪرڻ چاهي ٿو.“ ماسٽر جي زال مرڪيو.  
 ”چئي نٿي سگهان. آئون کيس بلڪل سمجهي نه سگهي آهيان.“ مسز وانگ ان وقت سمجهي ويئي ته شايد هوءَ پنهنجي ننڍڙي ڳالهه ٻولهه دوران گهڻو ڪجهه اڳيان نڪري ويئي آهي.

ماسٽر وانگ کي آخرڪار زال جي ڪرتوتن جي خبر پئجي ويئي. هڪ ڏينهن هن کائس اڳ ٻڌي پڇيو:

”ڇا تون ڪنهن ٻئي ماڻهوءَ سان گڏ ٻاهر ويندي رهي آهين؟ مثال طور ڪارڻ؟“  
 ”منهنجي هڪ دوست توکي هڪ ڏينهن سنگاپور جي هڪ علائقي ڪاتونگ ۾ ڏٺو هو. تون ڪنهن ماڻهوءَ سان ڪار ۾ وڃي رهي هئين. منهنجا هتي سنگاپور ۾ ڪافي ڄاڻو سڃاڻو ۽ دوست آهن، خبر اٿئي؟“

”بس جڏهن تون پنهنجي ڪئبري ڊانسر چوڪري سان گڏ جروننگ ۾ وڃي سگهين ٿو ته منهنجي خيال ۾ مون کي به اهو حق آهي ته پنهنجن ڄاڻن سڃاڻن سان چڪر تي هلي وڃان.“

”ٻوڙ فرينڊ سان يا ڪئبري ڊانسر چوڪرن سان؟“

سجڻ ته هن کي پڪ نه هئي ته هن پيري هوءَ هيءَ ويڙهه ڪتي سگهندي يا نه، ان ڪري جواب ڏيڻ بدران ماڻ اختيار ڪئي پر مڙسس شايد هن جي خلاف سڀ ثبوت گڏ ڪري چڪو هو سو تڪو ٿيندو ويو. ايتريقدر جو ڊرڪن ۽ رڙين جي دور بعد مسز وانگ ڊپارٽمينٽل اسٽور ۾ ڪم ڪرڻ واري نوڪريءَ تان استعيفيٰ ڏيڻ لاءِ تيار ٿي ويئي. ۽ پوءِ هوءَ هڪ دفعو وري گهرو عورت ٿي گهر ۾ گهارڻ لڳي. پر مسٽر وانگ هر هڪ ڪلاڪ هن سان گذاري نٿي سگهيو. هن کي پنهنجو ’واپار‘ هوءَ ’واپاري دوست‘ هئا جن کي کيس منهن ڏيڻو هو. هوا ڪتر رات جي ماني تي نه ايندو هوءَ مٿين ڳالهه بعد ته رات جو پي بي جي گهر موٽڻ لڳو. مسز وانگ به وري ٻاهر وڃڻ شروع ڪيو. ظاهر آهي مڙسس جي اجازت ۽ ڄاڻ بنا.

ٻه ٽي مهينا ائين ئي گذري ويا بنا ڪنهن مصيبت جي. پر پوءِ يڪو وڏو هنگامو ٻريا ٿي ويو. مسٽر وانگ جي سالي، مسز وانگ کي ڪنهن ماڻهوءَ سان گڏ هوٽل جي ڪمري ۾ ڏسي ورتو. هن ڪمري جو نمبر نوت ڪري پنهنجي پيٽ کي فون ڪيو۔ جيڪا مسٽر وانگ جي پهرين زال هئي. هن ماءُ کي اطلاع ڪيو جنهن مسٽر وانگ جي پيٽ کي چيو ته هنيئر جو هينئر ڪار ۾ چڙهي مسٽر وانگ کي ڳول. چاهي ان لاءِ توکي سڄو شهر چاڻڻو پوي. مسٽر وانگ ڪاوڙ ۾ ڳاڙهو ٿي گهر پهتو ۽ گهر ۾ گهڙڻ سان پنهنجي زال کي ٻه چار ٿڦڙ وهائي ڪڍيا. هوءَ اوچتو هي حملو ڏسي هڪي هڪي رهجي ويئي ۽ پاڻ کڻي ڪوچ تي چڏيو.

”ان کان ته ٻڌي مر رنڊي ڪنهن جاءِ جي.“ مسٽر وانگ ڪاوڙ مان چيس  
مسز وانگ ڪجهه هوش سنڀالي ڪوچ تان اٿي مڙس جي ڀرسان آئي: ”توڪي ٿيو ڇا آهي، جهنگلي جانور؟“

مسٽر وانگ وات سان جواب ڏيڻ بدران ڪيس ڪوچ ڏي ڌڪو ڏنو ۽ ڪمري ۾ رکيل شيون پيچڻ لڳو. گهر ۾ رهندڙ نوڪرياڻي ۽ اسان سڀ مساڙي، هي لقاءُ ڏسي واٽڙا ٿي وياسين جو هي پهريون دفعو هو جو واقعي وڏو جهيڙو ٿي رهيو هو. سندس ڌيءَ سڌڪا پري ڪنڊ ۾ روئڻ لڳي.

”مون آخر تنهنجو ڇا ڦٽايو آهي؟ يا چريو ٿي پيو آهين، جهنگلي مروڻ!“  
”هوٽل وارو ڪارو منهن ٿو ڏيکارين. مون وٽ تنهنجي هر ڳالهه جي هاڻ ثابتي آهي!“  
مسز وانگ ڪوچ تي پاڻ کي ڦٽو ڪري روئڻ لڳي. ٻاهر پاڙي جي ٻارن جو ميڙ اچي گڏ ٿيو. مسٽر وانگ وڏي رنپ ڪري کين چيو: ”هليا وڃو. توهان جو ڇا وڃي پين ۾ وڃي پنهنجي ڪريو.“

پر پوءِ ڪيس ئي آخر ۾ شرمندي ٿي. هن کي سمجهه ۾ نه پئي آيو ته هو ڇا ڪري رهيو آهي يا ڪيس ڇا ڪرڻ ڪپي. جيڪي ڪجهه هٿ چڙهيس ٿي تنهن کي پڇي پور ڪيائين ٿي. نه وري سندس زال کي سمجهه ۾ ٿي آيو ته ڇا ڪري، سواءِ روئڻ ۽ سڌڪن ڀرڻ جي. نيٺ جڏهن مسٽر وانگ گهر جو سامان زيان ڪري ٿڪجي پيو ته پوءِ اهو چئي ٻاهر نڪري ويو:  
”آئون توکي ڏيکاريندس ته آئون ڇا ٿو ڪري سگهان.“

ان رات هو واپس نه آيو ۽ نه وري مسز وانگ سڄي رات سمهي سگهي. سڄي رات هوءَ سامان هيٺ مٿي ڪندي رهي ۽ بئڱون ٺاهيندي رهي. ٻي ڏينهن صبح جو هوءَ به گهر چڏي

هلي ويئي.

ڪنهن کي به خبر نه پيئي ته مسز وانگ ڪيڏانهن هلي ويئي پر جڏهن مسٽر وانگ موٽيو ۽ ڪمري جي جاچ ورتائين ته خبر پيس ته قيمتي شيون مڙبيئي ميڙي ڪٽي ويئي آهي. هو سمجهي ويو ته هن خودڪشي نه ڪئي آهي فقط پڇي ويئي آهي.

”ڪيڏي ته بي شرم آهي.“ هن چيو ۽ پاڻ به گهر ڇڏي نڪري ويو. مسٽر وانگ جي ماءُ ۽ پيٽ ان بعد نظر آيون. اهي مسٽر وانگ جو باقي سامان ٻڌڻ لاءِ آيون هيون ۽ سڄي پاڙي کي مسٽر وانگ جي ٻي زال بابت ٻڌايو. ويندي وقت هو پاڻ سان مسٽر وانگ جي ٽن سالن جي ڌيءَ به وٺي ويون.

ان واقعي بعد مسز وانگ وري ڏسڻ ۾ نه آئي. مهيني جي آخري تاريخ تي، مسٽر وانگ پاڙي جي ترڪ وٺي آيو جنهن ۾ پنهنجو سامان ڪٽائي ويو ۽ گهر جي نوڪريائيءَ وڃي پئي هنڌ نوڪري ڳولي.

لي جولن (Lee. Ju. Lin)

[هن افساني ’پيار جو آڪيرو‘ جو ليکڪ لي۔ جو تمام ڪراڙو ليکڪ آهي. پاڻ چيپن ڪان ملايا آيو. اڄڪلهه سنگارپور ۾ رهي ٿو.]



## نيڪلس

مئلڊا هڪ اهڙي قداور خوبرو نوجوان خاتون هئي، جيڪا شايد تقدير جي غلطيءَ ڪري ڪلارڪن جي خاندان ۾ پئدا ٿي پئي. هن نه ڏيڃ آندو، نه خوشنما اميدون ۽ نه اهي ذريعا جن جي ڪري هن کي ڪا شهرت ملي ها، پسند ڪئي وڃي ها ۽ ڪو امير ڪبير يا ڪا ممتاز شخصيت هن سان محبت ڪري ها يا هن سان شادي جي خواهش رکي ها. سو هن تقدير تي شاڪر رهي هڪ معمولي ڪلارڪ سان ڪڍي شادي ڪئي، جنهن تعليم کاتي ۾ نوڪري ڪئي ٿي.

هوءَ هر وقت اندر ئي اندر ۾ ڪڙهندي پڇندي رهي ٿي، ڇو ته هن پنهنجو پاڻ کي پيدائشي طور زيب زينت ۽ عيش عشرت جو حقدار سمجهيو ٿي. پنهنجي گهر جون ساديون شيون ڏسي هن جو اندر سٽيو ٿي. هن غريبياتي گهر جون جهونيون پتيون، گئل پينل ڪرسيون ۽ ڊنل رنگ ۽ روغن واريون شيون سندس درد جو باعث بڻيل هيون.

هن جي جاءِ تي ڪا پي عورت هجي ها ته انهن ڳالهين ڏي ڪو ڌيان ئي نه ڏئي ها، پر کيس ڪي اهي ئي شيون اڏيت پهچائي رهيون هيون ۽ انهن ڳالهين تي سوچي ڪاوڙ ٿي لڳس. پنهنجو معمولي گهر ڏسي هن کي دل ۾ وڏين محلاتن ۽ ڪشاده گهرن جا خيال ٿي آيا، جن ۾ خوبصورت روشنڊان ۽ رنگين خوبصورت پڙدا ٿا ٿين. چست ۽ چوبند دربان مهمانن جو آڌر پاءُ ڪن ٿا. ۽ انهن گهرن جا وڏا ڊرائنگ روم، عمدو ۽ باوقار فرنيچر انهن ڪمرن جي سونهن هوندو آهي. جڏهن هوءَ ڪاٺ جي گول ميز تي رات جي ماني ڪڍي وهندي هئي ته ان جو ميزپوش هفتي کان ميو هوندو هو ۽ هن جو مٿس هن جي سامهون ميز تي ويٺل هوندو هو. جڏهن هوءَ ڊش جو ڍڪ مٿي ڪندي هئي ته مٿس خوشيءَ مان چوندو هو: ”واهه ڙي واهه! ڇا ته شاندار گوبي رڌي اٿئي. آئون ٻئي ڪنهن به ڊش کي هن کان چڱو نه چوندس.....“ ۽ ان وقت هوءَ انهن عمدن ڪاڌن جو سوچڻ لڳندي هئي.... چمڪندڙ چانديءَ جي ٿانون جو سوچيندي هئي.... ڪاٺ جي ڪمري جي پتئين تي لڳل خوبصورت پڙدن ۽ تصويرن بابت سوچڻ لڳندي هئي، جن تي قديم زماني جي شخصيتن جون پينٽگون

هونديون هيون يا وري پرين وارن جهنگلن ۾ ڪنهن ناياب پڪيءَ جون سينريون. هوءَ انهن قسمن قسمن کي ڪاڌن جو سوچڻ لڳندي هئي، جيڪي شاندار ڊشن ۾ سڃاڻي رکبا آهن..... ۽ مهمانن جي واتان ٿيندڙ تعريف ۽ واھ واھ جي صدا ٻڌبي آهي.

هن عورت وٽ پاڻ لاءِ نه فرائڊ هئا ۽ نه ئي گھڻا گھڻا. هن وٽ ڪجهه به نه هو. ويتر ستم اهو ته اهي ئي شيون هيون جن سان هن کي بيحد گھڻو پيار هو. هن کي ائين لڳندو هو جڏهن هوءَ ڄاڻي ٿي انهن شين لاءِ آهي. ڪيڏي ته خواهش هئي هن کي ته هو ماڻهن جي دل لپائي..... هن کي گوليو وڃي..... هوءَ لڪل به رهي ته نگاهن جو مرڪز به. ۽ ماڻهو هن سان دوستي رکڻ لاءِ آتا هجن.

جڏهن هوءَ ڪانوينٽ اسڪول ۾ پڙهندي هئي ته سندس ان وقت هڪ ساهيڙي هئي جيڪا بيحد امير هئي..... جنهن سان هن ملڻ پسند ٿي ڪيو ڇو ته جڏهن هيءَ ان سان ملاقات ڪري موٽندي هئي، تڏهن بيحد اذيت ۾ مبتلا ٿي ويندي هئي. طبيعت بي مزي ٿي ويندي هيس. ايڏو ته رنج ملندو هوس ۽ ايتري ته نااميديءَ جو ڪيفيت طاري ٿي ويندي هيس جو هوءَ سڄو سڄو ڏينهن روئندي رهندي هئي.

هڪ ڏينهن جڏهن هن جو مڙس گهر موٽيو ته هو خوش خوش هو..... هن جي هٿ ۾ هڪ وڏو لفافو هو. ”اچي ڏس..... هن ۾ ڪا شيءِ آهي، تولاءِ.“ هن چيو.

هن جهٽ پٽ لفافو ڦاڙي کوليو ۽ ان مان هڪ ڪارڊ ڪڍيو جنهن تي هي لفظ ڇپيل هئا:

”جناب وزير تعليم ۽ ان جي بيگم صاحبڻي، جناب ۽ مادام نوريل کي عرض ٿا ڪن ته هو ارڙهين جنوري بروز سومر، بوقت شام وزير موصوف جي قيام تي پهچي، هنن جي عزت افزائي ڪن.“

هن خوش ٿيڻ بجاءِ، جنهن جي هن جي مڙس کي اميد هئي، دعوت نامي کي کڻي ميز تي اڇلايو ۽ پنهنجي منهن ڀڙڪڻ لڳي، ”تنهنجو ڇا خيال آهي ته آئون هي لفافو وٺي ڇا ڪندس؟“

”پر منهنجي مني..... منهنجو خيال هو ته توکي ان جي ملڻ تي خوشي ٿيندي. تون ڪڏهن ٻاهر نڪرين ٿي نٿي..... ۽ هي هڪ موقعو ملي ويو آهي. بلڪ هڪ عاليشان موقعو! مون کي هي دعوتنامو هٿ ڪرڻ ۾ ڪافي دشواري ٿي. هرڪو ان کي حاصل ڪرڻ جو

خواهشمند هو..... ۽ هي فقط ڪجهه خاص الخاص ماڻهن لاءِ آهي.... نوڪرين وارن مان فقط چند ماڻهوان کي حاصل ڪري سگهيا آهن. تون هلنديءَ ته اتي توکي آفيسرن وارو ناٺ پاڻ ملنديءَ.“

هن مڙس ڏانهن بيزار نظرن سان ڏٺو ۽ بيحد ٿڌائيءَ سان چيو: ”تنهنجي خيال ۾ مون وٽ آهي ڇا جو پائي اهڙيءَ جاءِ تي هلجي؟“

هن شخص ان باري ۾ ته سوچيو به نه هو. هن هٻڪندي چيو: ”پياري.... اهوئي لباس ڪٿي پاءِ جيڪو تون ٿيتر ۾ پائي هلندي آهين... مون کي ته اهو تمام خوبصورت ٿو لڳي.“ هو خاموش ٿي ويو. هيڪانڊو احمق لڳڻ لڳو ۽ جڏهن هن جي زال روئڻ لڳي ته هن جي اڃا به دل نٿي پئي. عورت جي اکين مان ڳوڙها ٽپ ٽپ ڪري ڳلن تان وهڻ لڳا. هن وري هٻڪندي چيو: ”ڳالهه ته ڪر. ڇا ڳالهه آهي؟“

عورت وڏيءَ ڪوشش سان پنهنجي دٻايل جذبن کي قابو ۾ رکي، پنهنجا آلا ڳل اڳهي نرم آواز ۾ پنهنجي مڙس جي سوال جو جواب ڏنو:

”ڪجهه به نه. ڳالهه هيءَ آهي ته مون وٽ ته ڪي سنوان سبتا ڪپڙا به نه آهن... ان ڪري آئون ان دعوت ۾ هلي نٿي سگهان. تون هي دعوت جو ڪارڊ پنهنجي آفيس جي ڪنهن اهڙي دوست يا ساٿيءَ کي ڏئي سگهين ٿو جنهن جي زال وٽ مون کان بهتر پوشاڪ ميسر هجي.“

مڙس کي ڏک ته ٿيو پر هن پيار واري لهجي ۾ چيو: ”ميٽلڊا! ترس، مون کي سوچڻ ڏي. هڪ سٺي وڳي تي گهڻو خرچ ٿيندو؟ اهڙو وڳو جيڪو ٻين ڪاڇن تي به ڪم اچي سگهي. ڪو سادو لباس؟“

ڪجهه گهڙين لاءِ هو سوچ ۾ گم ٿي وئي. دل ئي دل ۾ حساب ڪرڻ لڳي. ڪجهه ايترن پئسن جو سوچڻ لڳي. جيڪي گهرڻ سان هوانڪار به نه ڪري ۽ جنهن کي ٻڌي هن جو ڪفايت پسند ڪلارڪ مڙس ڊڄي هليو به نه وڃي. آخرڪار هن شرمائيندي چيو: ”مون کي بلڪل صحيح طرح ته خبر ناهي، پر مون کي لڳو ته چار سؤ فرٽنڪ مان ڪم هلي ويندو.“

اهو ٻڌي مڙس جي منهن جو رنگ ڪجهه ڦڪو ٿي ويو. ڳالهه هيءَ هئي جو هن ويڇاري ايتري ئي رقم پنهنجي لاءِ بچائي رکي هئي. ان نيت سان ته هڪ عدد بندوق خريد

ڪري، هو به شڪارين جي ڪنهن ٽولي ۾ شامل ٿيندو ۽ ايندڙ اونھاري ۾ نيناري جي ميداني علائقي ۾ ڪجهه دوستن سان گڏ شڪار ڪري ايندو، جيڪي گذريل آچر تي ڪجهه پکين جو شڪار ڪري آيا هئا. پر خير. هو چوڻ لڳو:

”چڱو ڀلا آئون توکي چار سؤ فرينڪ ڏئي ڇڏيندس، پر ڪوشش ڪري ايترو پئسن مان ڪو عمدو لباس خريد ڪجانءِ.“

جيئن جيئن دعوت وارو ڏينهن ويجهو ٿيندو ويو، مئٽرم لوزيل غمگين، پريشان ۽ بي چين رهڻ لڳي. خير هن جو وڳو ته بلڪل تيار ٿي ويو هو. هڪ شام هن جي مڙس هن کي چيو:

”پياري توکي ڇا ٿي ويو آهي؟ گذريل ٻن ڏينهن کان تون عجيب حرڪتون ڪري رهي آهين ۽ تنهنجي چهر تي اها رونق نظر نٿي اچي.“

هن جواب ڏنو: ”مون کي پريشاني اها آهي ته مون وٽ ڪوبه ڳهه ڳئون نه آهي. هڪ به قيمتي پٿر نه اٿم. ڪا اهڙي شيءِ نه اٿم جنهن سان پاڻ کي سجائي سگهان. آئون سڀني جي وچ ۾ مسڪين نظر ايندس، ان کان ته آئون اهو پسند ڪنديس ته پارٽيءَ ۾ ٿي نه هلان.“

هن چيو: ”هيئن ڪجانءِ پياري! ڪنهن ڳهه ڳئي بدران قدرتي گل ٿي ڪٽي سجائي هلجانءِ. ڏهه فرئنڪن ۾ توکي به يا ٿي عالیشان گل ملي ويندا.“

پر هوءَ ان تي راضي نه ٿي، جواب ڏنائين: ”نه... ان کان وڌيڪ بي عزتيءَ جي بي ڪهڙي ڳالهه ٿي سگهي ٿي ته ههڙين امير عورتن جي وچ ۾ هڪ نيچ قسم جي انداز ۾ هلجي.“

ان تي هن جي مڙس کي اوچتو ڪو خيال اچي ويو ۽ هن رڙ ڪري چيو: ”پاڻ به ڪهڙا ته احمق آهيون! تون وڃ ۽ وڃي پنهنجيءَ ساهيڙيءَ مئٽرم فورسٽيئر کان ڪجهه زيور اڏارا وٺي اچ. تنهنجي هن سان چڱي خاصي سڃاڻپ آهي، هوءَ توکي ضرور ڏينهن ٻن لاءِ زيور ڏئي ڇڏيندي.“

هن خوش ٿي دانهن ڪئي: ”واھ واھ. بلڪل صحيح ٿا چئو. مون کي ته ان ڳالهه جو خيال ئي نه پئي آيو.“

ٻئي ڏينهن هوءَ پنهنجي ساهيڙيءَ جي گهر وٺي ۽ هن کي پنهنجي ڏک واري ڳالهه ٻڌايائين. مئٽرم فورسٽيئر پنهنجي شيشي جي دروازن واري ڪٽ تائين وٺي. ان مان هن

زبورن جو هڪ وڏو دٻو ڪڍيو. واپس آئي، ان کي هن کوليو ۽ چيو: ”اچي وٺ منهنجي جان! جيڪو توکي وڻي سو پاڻ پسند ڪري ڪٺ.“

هن پهرين ته ڪجهه ڪنگڙ ڏنا، پوءِ موتين وارا گلوبند، پوءِ وينس شهر جو ٺهيل هڪ صليب، جنهن تي نهايت ڪاريگريءَ سان ٽڪ جو ڪم ٿيل هو. هن آرسيءَ اڳيان واري واري سان گهه پائي ڏنا. ڪجهه گهٻرائجي وئي ۽ فيصلو ڪري نه پئي سگهي ته زبور ڪٿي يا ڇڏي ڏئي.

۽ پوءِ هن سوال ڪيو: ”انهن کان علاوه ڪجهه ٻيا آهن توت؟“  
 ”چونءِ۔ بلڪل آهن. تون پاڻ پنهنجي پسند جي شيءِ ڳولي وٺ. مون کي سمجهه ۾ نٿو اچي ته توکي ڇا پسند آهي.“

ڏسندي ئي ڏسندي هن کي هڪ ڪاري رنگ جو سائن جو دٻو هٿ آيو. جنهن ۾ هيرن جو هڪ نهايت عاليشان نيڪلس رکيو هو. جنهن کي ڏسي هن جي دل تيز تيز ڌڙڪڻ لڳي. هن نيڪلس کي پنهنجي ڳچيءَ ۾ وڌو ۽ انهن هيرن جي آب تاب جي سامهون بي بس ٿي ويئي. تڏهن هن هڪ بيقرار لهجي ۾ گهٻرائيندي چيو: ”ڇا تون مون کي هي... فقط هي هڪ... هاراڏارو ڏئي سگهندين؟“  
 ”چونءِ پلا... بلڪل ڪٿي وڃ.“

هوءَ پنهنجي ساهيڙيءَ جي ڳچيءَ ۾ ٻانهون وجهي جذبات مان جهومڻ لڳي ۽ پوءِ قيمتي نيڪلس کي گهر هلي آئي.

پارٽيءَ جو ڏينهن اچي ويو. بال ڊانس ۾ مٽلڊا جي وڏي ڌور مچي وئي. هو سڀني عورتن ۾ حسين هئي. باوقار مرڪنڌڙ ۽ سونهن سان ڀرپور مردن هن ڏانهن ٿي ڏٺو ۽ هڪ ٻئي کان هن جو نالو پئي پڇيو ۽ هن سان چاڻ سڃاڻ ڪرڻ جي ڪوشش ٿي ڪئي. وزارتي ڪابيني جا جيترا به ماڻهو هئا، تن مان هر هڪ هن سان ڊانس ڪرڻ چاهي ٿي. وزير تعليم به هن ڏي ڪجهه ڏيان ڏنو.

هوءَ جوش ۽ جذبي سان ڊانس ڪندي رهي۔ مستيءَ واري ڪيفيت ۾ خوشيءَ ۾ مدهوش ٿي. هر ڳالهه کان بي نياز ٿي... پنهنجي حسن جي فتحيابين جي چانو ۾... پنهنجي ڪامرائين جي عظمت سان سرشار، جيڪي هن جي نصيبن ۾ آيون هيون. ۽ اهو نتيجو هو انهن امنگن جو ۽ ان احساس جمال جو جيڪو ڀرپور ۽ ڪامل هو ۽ جيڪو هر عورت جي دل

لاءِ شيرين ٿئي ٿو.

هوءَ گهر ان وقت وئي، جڏهن صبح جا چار وڃي رهيا هئا. هن جو مڙس اڌ رات گذرڻ تي ٽڪجي اتي ئي هڪ ميڪ اپ روم ۾ سمهي رهيو هو.

هلڻ وقت سيءَ کان بچڻ لاءِ هن پنهنجي زال جي ڪلهن تي گهر ۾ پائڻ واري شال اوبائي ۽ جلدي گهر ڏانهن روانا ٿيڻ لڳا. جيئن ڪو ڪين اوچي وڳي مٿان ساديءَ شال ۾ نه ڏسي سگهي. مڙس گهڻو ئي چاهيو ته ڪا گهوڙي گاڏي گهرائي وڃي، مٿان زال کي سيءَ لڳي، پر هوءَ ترسڻ لاءِ تيار نه هئي ۽ وڏيون وڏيون پراڻيون پري ڏاڪڻيون لهي رستي تان اچي نڪتي. رستي تي ڪا گاڏي نظر نه آئي ۽ هو هيڏانهن هوڏانهن لوڻا هڻي ڳولڻ لڳا.

پئي ڄڻا پيادا ئي پيادا هلندي هلندي درياھ سين ڏي نڪري ويا. آخرڪار گوديءَ تي هنن کي هڪ پراڻي طرز جي سواري ’ڪوبي‘ ملي وئي جيڪا رات جي وقت هلي ٿي ۽ پئرس ۾ آڏيءَ رات کانپوءِ ڏسڻ ۾ ايندي آهي، جو اهڙين سوارين جي گهٽ مشهور هجڻ ڪري ڏينهن جي وقت ۾ انهن ۾ چڙهندي ماڻهو شرمائين ٿا!

ڪوبي، مارٽير اسٽريٽ تي سندن گهر جي دروازي تائين ڪيس ڪڍي آئي ۽ هو ٿڪل ٿل پنهنجي گهر جون ڏاڪڻيون چڙهڻ لڳا.

هن عورت لاءِ ته ڪيل پڇاڻيءَ تي پهچي چڪو هو پر جيستائين مرد جو تعلق هو ته صبح جو ڏهين بجي تائين آفيس ۾ پهچڻو هو.

عورت شال کي ڪلهن تان لاهي پلنگ تي اڇلايو آرسيءَ جي سامهون بيهي پنهنجي حسن جي تاب کي آخري دفعو ڏٺو..... اوچتو هن کان ڏانهن نڪري ويئي.... اهو نيڪلس هن جي ڳچي ۾ نه هو.

هن جو مڙس جيڪو تقريبن اڌ ڪپڙا لاهي چڪو هو تنهن چيو: ”ڇا ماجرا آهي؟“  
”هوءَ ديوانگيءَ واري انداز ۾ هن ڏي ڊوڙي ۽ ڪيس چيو: ”مون وٽ ..... منڊم فورسٽيئر جو نيڪلس موجود ناهي.“

هو گهپرائجي ويو. هن چيو: ”ڇا چيئي؟ اهو ڪيئن ٿيو. اهو ناممڪن آهي.“ ۽ پوءِ پنهي ڄڻ ان نيڪلس کي عورت جي ڪپڙن جي تنهن ۾ ڳوليو. هن جي ڪيسن ۾ ڏٺو.... مطلب ته هر هنڌ ڳوليو. پر اهو نه مليو.

هو پڇڻ لڳو: ”ڇا توکي يقين آهي ته جڏهن اسان هن گهر مان هليا هئاسين ته

نيڪلس تووت هو؟“

”ها. هاڻ مان نڪرڻ وقت مون پاڻ ان کي هٿ سان محسوس ڪيو هو.“

”پر اهو جيڪڏهن رستي تي ڪري ها ته ان جي ڪرڻ جو آواز ٻڌڻ ۾ اچي ها. ٿي

سگهي ٿو اهو گاڏي ۾ رهجي ويو هجي.“

”ها اهو ممڪن آهي. ڇا توڳاڏيءَ جو نمبر ڏنو؟“

”ن..... ۽ ڇا ٿو؟ تو نمبر نوت ڪيو ڇا؟“

”ن.“

هو ٻئي هڪ ٻئي جو منهن ڏسڻ لڳا. ٻئي بيحد غمگين هئا. پوءِ مٿس وري پنهنجا

ڪپڙا پاتا ۽ چيو:

”آئون وڃان ٿو.... اهو ئي رستو ئي جنهن تي پاڻ پنڌ آيا هئاسين، ڏسان ٿو متان اتي

ملي وڃي.“

پوءِ هو هليو ويو. هوءَ پنهنجو شام وارو وڳو پائي ويٺي رهي. هن ۾ ايتري همت نه پئي

ٿي جو وڃي بستري تي لڀي. هو هڪ ڪرسيءَ تي ٺٽي ويهي رهي.

ان وقت هن جي دل ۾ نه ڪا خواهش هئي ۽ نه ڪا سوچ. صبح جو ستين وڳي ڌارين

هن جو مٿس موٽيو. نيڪلس جو ڪٿي ڪو پتو نه پيو.

هو پوليس وارن وٽ به ويو ۽ ڪو به ڳاڏين جي آفيس ۾ به ۽ هن اخبار وارن کي به

اشتهار ڏنو. نيڪلس جي بدلي ۾ انعام جي پيشڪش ڪئي..... مطلب ته هن هر اهوڪم

ڪيو جنهن ۾ ڪيس ڌري جيترو به شڪ يا اميد هئي.

شام جو هو گهر ناڪام ٿي پهتو. هن جو چهرو هٽڻ جهڙو ٿيو هو. هو چوڻ لڳو: ”هاڻ

تون پنهنجيءَ ساهيڙيءَ کي خط لکي موڪل ته نيڪلس جو ڪنڊو پڇي پيو آهي ۽ تون هن

جي مرمت ڪرائي پوءِ ڪيس موٽائيندينءَ. اهڙي طرح پاڻ کي پڇ ڊڪ لاءِ ٿورو وڌيڪ وقت

ملي ويندو.“

جيئن سندس مٿس ڪيس لکرايو، تيئن ئي هن خط لکي پنهنجي ساهيڙيءَ کي

موڪليو.

هڪ هفتو گذري ويو ۽ هنن ٻنهي جون سڀ اميدون مٽي ۾ ملي ويون. مسٽر لوزيل

جيڪو پنهنجي زال مئڊم مٿلڊا کان پنج سال وڏو هو اعلان ڪيو: ”پاڻ کي هر صورت ۾ هن

هن ڪتاب جا سمورا حق ۽ واسطا ليکڪ وٽ محفوظ

ويجايل زيور جي بدلي ۾ ڪجهه ڪرڻو پوندو.“  
 ٻئي ڏينهن ان دٻي کي جنهن ۾ نيڪلس بند هو ان سوناري وٽ ڪٿي ويا جنهن جو ان تي نالو چيپيل هو.

سونارو دڪان جي رجسٽرن ۾ ڳولڻ لڳو. پوءِ ناڪار ۾ ڪنڌ ڏوٽي چيائين: ”مٽڊم! هي نيڪلس منهنجي دڪان جو نه آهي. مون ته فقط دٻو وڪيو آهي.“  
 ان بعد هو هڪ سوناري وٽان ٿي ٻئي وٽ پهتا. ان ڳولا ۾ ته جيئن گم ٿيل هار جهڙو ڪٿي نظر اچي وڃي. ٻئي چڻا دماغ تي زور ڏيئي گم ٿيل نيڪلس بابت سوچڻ ٿي لڳا... ۽ ٻئي چڻا بي حال ۽ بي چين ٿي ويا ٿي.

ڦرندي ڦرندي هو راييل پئلس پهتا، جتي هڪ دڪان تي هيرن سان جڙيل هڪ هار کين نظر اچي ويو. جيڪو هو بهو گم ٿيل نيڪلس جهڙو هو. ان هار جي قيمت چاليهه هزار فرئنڪ هئي... هنن کي اهو چٽيهه فرئنڪن ۾ ملي رهيو هو.

هنن سوناري کي منت ميٽ ڪئي ته مهرباني ڪري کين گهٽ ۾ گهٽ تن ڏينهن جي مهلت ڏني وڃي جيسين هو ان کي خريد ڪرڻ جو سوچي وٺن. تيسين هو ڪنهن ٻئي کي وڪڻي نه ڏئي. ان سان گڏ دڪان سان اهو به معاهدو ڪيائون ته فيبروريءَ جي آخر تائين جيڪڏهن هنن کي گم ٿيل نيڪلس ملي ويو ته هو اهو هار کائڻ چوٽيهه هزار فرئنڪن ۾ موٽائي وٺندو.

هاڻ لوزيل وٽ پيءُ جي ورثي ۾ مليل ارڙهن فرئنڪ موجود هئا. باقي هن قرض ورتو ۽ فرض به هيئن ورتائين ته ڪنهن کان هزار فرئنڪ اڏار ورتائين ته ڪنهن کان سو فرينڪ. هو قرض وٺي هر هڪ کي لکت ۾ ڏيندا رهيا ته سندن قرض آهي ۽ هو هنن کي جلد موٽائي ڏيڻ جا واعدو ڏيندا رهيا. وياڃ خورن کان به ڪجهه رقم ورتا. ٽون. هنن پنهنجو سڄو وجود ڏاڻ تي لڳائي ڇڏيو. بنا سوچي سمجهي جتي ڪٿي پنهنجون صحيحون ڪندا رهيا. ان جو به فڪر نٿي ڪيائون ته هو رقم موٽائي ڏيڻ جا واعدو نباهي به سگهندا يا نه. مستقبل جي باري ۾ هنن کي جيڪا بي چيني هئي، جيڪا جسماني اذيت ۽ ذهني عذاب هنن کي ملڻو هو ان جي تصور کان ڪنبندي، هو سوناري جي دڪان تان نئون هار خريد ڪرڻ لاءِ پهچي ويا. دڪاندار جي ڪاٺوتر تي هنن چٽيهه هزار فرئنڪ اڳيان وڌايا ۽ هار وصول ڪيو.

جڏهن مٽڊم لوزيل (مٽلڊا) ان نيڪلس کي ڪٿي مٽڊم فورسٽيئر وٽ پهتي ته هن

هن ڪتاب جا سمورا حق ۽ واسطا ليکڪ وٽ محفوظ



ٿڌي نموني سان چيو: ”توڪي هي جلدي موٽائڻ ڪتو ٿي جو شايد مون کي به ان جي پاڻڻ جي ضرورت پئجي سگهي ٿي.“

پوءِ هن زيورن جو دٻو کوليو ۽ آڻڻ واريءَ کي اهو ڊپ ٿيو ته ڪٿي هوءَ سڃاڻي نه وئي ته هي سندس وارو هار نه پر پيو آهي ۽ جي هن سڃاڻي ورتو ته هو ڇا سوچيندي. ۽ هن کي ڪهڙو جواب ڏيڻ ڪپي. ڇا هوءَ هن کي چور سمجهندي؟ پر مئڊم فورسٽيئر خاموشيءَ سان نيڪلس ڪڍي رکيو.

بهر حال پهرين منزل ته هنن پوري ڪئي ۽ ورتل اڏارو زيور واپس ڪيو. هاڻ ٻي وڏي منزل هئي قرض چڪائڻ جي، ۽ قرض به قرضن جهڙو هو. اهڙو تهڙو نه هو جو مهيني ٻن جي پگهار يا بڪن ڪاٺڻ سان لهي وڃي. ”هوءَ هر صورت ۾ قرض لاهيندي.“ هن دل ٿي دل ۾ پڪو پڪو ڪيو. پهرين ته هنن گهر جي نوڪريائيءَ کي موڪل ڪرائي ڇڏي ۽ پوءِ اهو وڏو گهر ڇڏي هڪ سستي جاءِ مسواڙ تي وٺي رهڻ لڳا.

هاڻ هن گهر جي صفائي ۽ رڌ پچاءُ پاڻ ڪرڻ شروع ڪيو. هن اهو ڪم ڪڏهن نه ڪيو هو پر هاڻ پاڻ ٿانو ڏوئيندي رهي. تيل هاڻا ڊيگڙا ۽ ڪڇيون صاف ڪندي رهي ۽ هن جا گلابي رنگ وارا ننهن چوپا ٿيڻ لڳا. ڪپڙا به پاڻ ڌوئڻ لڳي... چاهي سندس ۽ مڙس جا ڪچا ۽ گنجيون هجن چاهي ميز پوش... هوءَ هر شيءِ پاڻ هٿن سان ڌوئي اس تي وڃي سڪائيندي هئي. جيئن اهي ڌوبيءَ جا پئسا بچي پون. استري به پاڻ ڪرڻ لڳي ته گهر کي بهاري به پاڻ ڏيڻ لڳي ۽ پوءِ گهر جو گند ڪچرو ڏيڻ ۾ گڏ ڪري رستي جي ٻئي ڪناري وٽ اچي ايندي هئي. ان غريباڻي گهر ۾ پاڻيءَ جو بندوبست به نه هو. ان ڪري صبح ساڻ اٿي به به ڏاڪڻيون لهي هيٺان پاڻي پري اچڻ لڳي. گهر جي پاڇي پتي وٺڻ لاءِ پٺ پاڻ وڃڻ لڳي ۽ سندس جسم تي هر وقت عام عورتن وارا سادا ڪپڙا هئا. سوڌو سلف وٺڻ وقت هن جو دڪاندارن سان پئسي پئسي تي تڪرار هليو ٿي. هن کي هر وقت پئسو بچائڻ ۽ گڏ ڪرڻ جو فڪر رهيو ٿي، جيئن قرض لهندو هلي، نه ته قرض سان گڏ وياج ٿي چڙهيو. هن جو مڙس به هاڻ ڀارت تائيم جاب ڪرڻ لڳو هو... يعني ڪجهه دڪاندارن جا ڏيڻي لٽي جا رجسٽر ٺاهيندو هو جن وٽان کيس ٿورو گهڻو پگهار مليو ٿي. رات جو ڪنهن نه ڪنهن جي لڪائي جو ڪم گهر ڪڍي اچڻ لڳو جنهن نقل نويسيءَ لاءِ هن کي في صفحي جي حساب سان اجورو مليو ٿي.

ٻنهيءَ کي هيءَ جدوجهد جي زندگي گذاريندي ڏهه سال گذري ويا. انهن ڏهن سالن جي خاتمي تي هنن سڄو قرض وياج سميت لاهي پورو ڪيو!

مٿلڊا— يعني مئڊم لوزيل هاڻ پوڙهي نظر اچڻ لڳي هئي. هوءَ هونءَ ته پورهئي ڪري هڪ سخت جان ۽ مضبوط عورت بنجي چڪي هئي.... غريب گهر جي هڪ ڏڏر قسم جي عورت! هن جا وار منجهيل فراڪ پڇيون پڇيون ٿيل. هٿ ڳاڙها کلن لٿل، ڳالهائين ٿي ته وڏي آواز ۾ ۽ جڏهن فرش ڌوتائين ٿي ته وڏين وڏين باردين ۾ پاڻي وجهي... ڪڏهن ڪڏهن هن جو مٿس آفيس ۾ هوندو هو ته هوءَ دري وٽ ويهي گذريل ويل ڏينهن ۽ ان دعوت بابت سوچيندي هئي، جنهن ۾ هن کان هار گم ٿيو هو... ان ڊانس پارٽيءَ بابت جنهن ۾ هن جي حسن جي هاڪ هلي هئي، هن جون تعريفون ٿيون هيون. ڪاش اهو نيڪلس گم نه ٿئي ها ته حالتون ڇا هجن ها؟ ڪنهن کي ڇا خبر؟ ها ڪير ڇا ٿو چئي سگهي؟ هي زندگي به ڇا زندگي آهي. اهي ڪنهن انسان کي اڳتي جي خبر! تڙ جي گٽي سوڙ چوٽون کائي وارو حساب آهي. هڪ ننڍڙي ڳالهه ڪنهن کي تباهه ڪري سگهي ٿي ته ڪنهن کي بچائي مٿاهون رتبو بخشي سگهي ٿي!

هڪ آچر واري ڏينهن تي هوءَ پئرس جي شانزاليزي علائقي ۾ پنهنجا هفتي جا ڪم پورا ڪرڻ لاءِ ڦيريون پائي رهي هئي ته امالڪ هن جي نظر هڪ عورت تي پيئي، جيڪا پنهنجي ٻار سان گڏ واک ڪري رهي هئي. هي مئڊم فورسٽيئر هئي... اڃا تائين جوان، اڃا تائين سهڻي ۽ خوبصورت ۽ ڪشش واري. مٿلڊا هن کي ڏسي متاثر ٿي. ڇا مون کي هن سان ملڻ ڪپي. بلڪل ڳالهائڻ ڪپي ۽ هاڻ جڏهن ته هن قرض به لاهي ورتو آهي ته سڄي ڳالهه ٻڌائڻ ۾ ڪابه خرابي ناهي. هن کي سڄي ڪٿا ٻڌائڻ ڪپي.

هوءَ هن جي ويجهو پهتي، ”صبح بخير جين!“ هن جي ساهيڙي هن کي سڃاڻي نه سگهي ۽ اهو ٻڌي ته هڪ معمولي عورت کيس ائين پنهنجائپ مان سڏي رهي آهي، هو اڃا به حيران ٿي وئي، هن ٻڌندڙ لهجي ۾ چيو ”پر مئڊم! آئون اوهان کي سڃاڻان نٿي... لڳي ٿو ته توهان کي ڪا غلط فهمي ٿي آهي.“

”نه آئون مٿلڊا لوزيل آهيان. مسٽر لوزيل جي زال، تنهنجي ننڍپڻ جي ڪلاس ميٽ!“ هن جي ساهيڙيءَ تعجب مان دانهن ڪئي. ”اوهه. منهنجي مٿلڊا ويچاري! تون

ڪيڏو ته بدلجي ويئي آهين!

”ها پيٽ! ڇا ڪريان. جڏهن کان توسان ملي آهيان، منهنجي لاءِ ڏکيا ڏينهن شروع ٿيا

آهن. ڪجهه ته واقعي پنهنجيءَ بدبختي ڪري.. جيڪا تنهنجي ڪري ٿي.“

”منهنجي ڪري؟“ اهو ڪيئن؟“

”توڪي ياد هوندو ته اڄ کان ڏهه سال کن اڳ تو مون کي وزير جي گهر دعوت ۾ پنهنجو

هيرو جو نيڪلس پائي وڃڻ لاءِ ڏنو هو؟“

”ها، مون کي چٽيءَ طرح ياد آهي.“

”ته ٻڌ، مون کان اهو هار گم ٿي ويو هو.“

”پيٽ اهو وري ڪيئن ٿو ٿي سگهي. توتو مون کي اهو هار موٽائي ڏنو هو!“

”مون توڪي هوبهو ان جهڙو هڪ ٻيو نيڪلس موٽايو هو ۽ ان جي قيمت ادا ڪرڻ ۾

اسان پنهي زال مڙسن ڏهه سال لڳائي ڇڏيا. اسان جهڙن ماڻهن لاءِ جيڪي ڪتل آهن، هي ڪم

پورو ڪرڻ ڪو آسان نه هو. اهو تون به سمجهي سگهين ٿي. بهرحال هاڻ ته اهو معاملو ختم

ٿي چڪو آهي ۽ مون کي به دل ٿي طرح سکون آهي.“

مئڊم فورسٽيئر ڳالهه کي ڪيپندي چيو: ”تون چوڻ ٿي ته تو منهنجي نيڪلس جي

بدلي ۾ نئون نيڪلس خريد ڪيو هو؟“

”هائو، ته ڇا تون وقت ان تي غور نه ڪيو. هو ٻئي هڪجهڙا هئا.“

۽ هن فخر محسوس ڪندي چين تي مُرڪ آندي.. مئڊم فورسٽيئر تي ان ڳالهه جو

اثر ٿيو. هن مٽلڊا جا ٻئي هٿ پنهنجي هٿن ۾ جهلي چيو:

”او منهنجي غريب ۽ اڀوجه مٽلڊا! مون وارا هيرا ته نقلي هئا... ان جي قيمت ته پنج

سؤ فرئنڪ به نه هئي!“

[فرانس جي جڳ مشهور اديب گائي ڊي موياسان جي ڪهاڻي.]

## ذهبن ترين

فرعون مصر رعميسس ٽيون پنهنجي دور ۾ دنيا جو سڀ کان گهڻو دولتمند حاڪم هو. هن جو خزانو ايڏو ته هو جو ان جي ماليت جو اندازو ڪو لڳائي نٿي سگهيو. بس ائين سمجهو ته ان جي دولت جو حساب ڪندي ڪندي انگ ڪٿي ٿي پيا. نوبت ايسٽائين اچي پهتي جو هن جي خزاني لاءِ جيڪي ڪمرا مقرر ٿيل هئا، سي ننڍا ٿي پيا. اهو ڏسي هن پنهنجي شاهي محل لڳ پٿرن جي هڪ اهڙيءَ خوبصورت عمارت ٺهرائڻ جو حڪم ڏنو جنهن ۾ هو پنهنجو خزانو رکائي سگهي ۽ جڏهن به هن جي خزاني ۾ واڌ اچي ته جاءِ جي ڪوت نه ٿئي، جنهن ڪاريگر کي ان عمارت ٺاهڻ جو ڪم سونپيو ويو. اهو پنهنجي هنر ۾ ماهر هو ۽ عمر جي حساب سان به هو جهرو پوڙهو ٿي چڪو هو. پر جيئن ته فراخدي ۾ شاهه خرچ هو ان ڪري هو پنهنجن پٽن لاءِ ڪجهه به ڪري نه سگهيو.

هن کي جڏهن هن عمارت ٺاهڻ لاءِ حڪم ڏنو ويو ته هن جي ذهن ۾ هڪ منصوبو اڀريو جنهن هيٺ هو پنهنجن پٽن جو مستقبل محفوظ ڪري سگهيو ٿي. هن پنهنجي فني هوشياريءَ ۾ ڪيڏو جو مظاهرو ڪندي عمارت ٺاهڻ وقت ان ۾ هڪ اهڙو نظام رکيو جو خزاني جي عمارت جي ٻاهرين پٽ ۾ هڪ خاص سر تي دٻاءُ وجهڻ سان پٽ جو اهو حصو زمين ۾ اندر دٻجي ويو ٿي ۽ ڪوبه شخص ان رستي کان عمارت ۾ داخل ٿي سگهيو ٿي.

عمارت ٺهي راس ٿي ته شهنشاهه پنهنجو سمورو خزانو ان عمارت ۾ رکرايو ۽ اڃا ٿورا ئي ڏينهن مس گذريا ته پوڙهو رازو سخت بيمار ٿي پيو. جڏهن پوڙهي کي ان ڳالهه جي پڪ ٿي ويئي ته سندس عمر جون آخري گهڙيون اچي ويجهيون ٿيون آهن ته هن پنهنجي پنهني پٽن کي سڏايو ۽ هنن کي ان سر جو سربستو راز ٻڌايو. راز ٻڌائڻ کان چند ڪلاڪ پوءِ پوڙهو رازو هن دنيا مان وفات ڪري ويو ۽ هن جي پويان فقط ٻه پٽ رهجي ويا.

پيءُ جي موت کان ڪجهه ڏينهن پوءِ پنهني پائرن کي جڏهن پئسن جي ضرورت پئي ته هڪ رات هو پنهني خزاني واري عمارت جي پوئين پاسي واري حصي ۾ پهتا ۽ پنهنجي مرحوم پيءُ جي فني مهارت مان فائدو وٺندي، عمارت اندر داخل ٿي ويا ۽ رات اندر ئي هنن خزاني جو

هڪ حصو ٻيءَ باحفاظت جاءِ تي منتقل ڪري ڇڏيو. صبح جو جڏهن شهنشاهه ٻاهرين دروازي کان عمارت اندر داخل ٿيو ته هن جي پيرن هيٺان زمين نڪري ويئي. پهرينءَ نظر ۾ ئي هن کي احساس ٿي ويو ته هن جي ملڪيت جو هڪ حصو غائب ٿي چڪو آهي. اڳئين گيت وٽ جن چوڪيدارن پهرو ڏنو ٿي، اهي ئي سڀني ديانتدار ۽ فرض شناس هئا. ۽ هنن تي ڪنهن طرح به شڪ ڪرڻ اجايو هو. ۽ ويتر اهم ڳالهه اها هئي ته مين گيت تي جيڪا مهر لڳائي وئي هئي، اها پڻ ائين جو ائين هئي. جڏهن ته دروازي ٽپڻ يا ڀڄڻ جي ڪا به نشاني موجود نه هئي. شهنشاهه ۽ وزيرن کي خزاني جي ائين گم ٿي وڃڻ جو راز بلڪل سمجهه ۾ نه آيو. پر ان هوندي به وڌيڪ خبردار ۽ سجاڳ رهڻ ڪارڻ چوڪيدارن جو تعداد وڌايو ويو جيئن ان قسم جي واردات جو ڪو امڪان نه رهي. پر ان سان ڪو فائدو ۽ بچاءُ نه ٿيو. رازي جا پٽ وقت بوقت خزاني مان مال چورائيندا رهيا ۽ شهنشاهه حيران ۽ پريشان ٿيندو رهيو.

لڳاتار ٽن وارداتن کان پوءِ شهنشاهه چورن کي جهلڻ لاءِ اهڙو منصوبو تيار ڪيو جنهن مان کيس اطمينان ٿي ويو ته هي ڪارگاري جيڪڏهن انسانن جي آهي ته هو هن جي ڦندي مان بچي نه سگهندا. ان منصوبي هيٺ شهنشاهه خزاني جي چوڌاري ڳجها پڇرا رکرائي ڇڏيا، جيئن ڪير چوريءَ جي ارادي سان اچي ته انهن مان بچي نه سگهي.

شهنشاهه جي ان منصوبي تي عمل ٿيڻ کان ڪجهه ڏهاڙا پوءِ هڪ رات ٻئي پائر عادت موجب خزاني واري عمارت جي پٺ کان وڃي نڪتا. وڏي پاءِ کي سر کي ڊٻايو جڏهن پٺ زمين اندر ٿي ته هو عمارت اندر داخل ٿي ويو ۽ ننڍو پاءُ ٻاهر بيهي هيڏانهن هوڏانهن نظر رکڻ لڳو. وڏو پاءُ جڏهن خزاني جي ويجهو پهتو ته هڪ لڪل پنڇوڙ ۾ ڦاسي پيو. هن اوچتي آفت تي هو بيحد گهٻرائجي ويو. هن ان ڦندي مان پاڻ ڪڍڻ جي ڏاڍي ڪوشش ڪئي، پر اهو ڳجهو پنڇوڙ هڪ ٿلهي رسي سان سوگهو ٿيل هو. ۽ هو ڪنهن طرح به پنهنجو پاڻ کي ڇڏائي نه سگهيو. جڏهن هو سمجهي ويو ته هاڻ هنجي نصيب ۾ موت ئي آهي ته هن پنهنجي ننڍي پاءُ کي سڏ ڪيو. ننڍو پاءُ اندر آيو ته وڏي پاءُ هن کي چيو: ”آئون هاڻ موت جي چنبي مان نه ڪري نٿو سگهان، پر آئون چاهيان ٿو ته تون سدا سلامت هجين. هڪدم منهنجي سسي ڌڙ کان ڌار ڪري ڇڏ. ڇو جو جيڪڏهن منهنجي سڃاڻپ ٿي وئي ته شهنشاهه جا سپاهي تو تائين پهچڻ ۾ دير نه ڪندا. ننڍي پاءُ پهرين ته ڦندو کولڻ جي هر ممڪن ڪوشش ڪئي، پر جڏهن هن کي ڪنهن طرح به ڪاميابي نصيب نه ٿي ته آخرڪار هن دل تي پٿر

رڪي، وڏي پاءُ جي چوڻ موجب سندس سسي ڪپي پاڻ سان گهر کڻي آيو. صبح ٿيو ته شهنشاهه مين گيت جي مهر توڙي خزاني اندر داخل ٿيو. چور جو ڌڙ موجود هو پر سسي غائب، بادشاهه کي ڏاڍي حيرت لڳي. عمارت ۾ داخل ٿيڻ جو پيو ڪو گس نه هو. پتئين ۾ به ڪو سوراخ نه هو. پوءِ چور ڪهڙي رستي کان اندر داخل ٿيو؟ ان ڳجهه کي معلوم ڪرڻ لاءِ هن هڪ منصوبو ٺاهيو. هن حڪم ڏنو ته چور جو ڌڙ ٻاهرين پت تي لڙڪايو وڃي ۽ شاهي چوڪيدار ان تي پهرو ڏيندا رهن. ان نظاري کي ڏسي جيڪڏهن ڪو شخص پاڻ کي قابو ۾ نه رکي سگهي ۽ هن جي اکين ۾ ڳوڙها اچي وڃن ته هن کي هڪدم گرفتار ڪيو وڃي.

ماءُ کي خبر پئي ته هن جي پت جو ڌڙ شاهي عمارت جي پت تي لڙڪايو ويو آهي ته ماءُ جي ته دل ڀڄي پئي. هن پنهنجي ننڍي پت کي سڏيو ۽ حڪم ڏنو ته ڪنهن نه ڪنهن طرح پنهنجي پاءُ جي لاش کي اتان ڪسائي وٺي.

ماءُ چيو: ”جيڪڏهن تون ائين نه ڪندين ته آئون شهنشاهه کي ٻڌائي ڇڏينديس، ته هن جي خزاني جو چور ايل مال تووٽ آهي.“

ننڍي پت پهرين ته ماءُ کي سمجهائڻ جي ڏاڍي ڪوشش ڪئي ته هي ڪم تمام خطرناڪ ۽ ناممڪن آهي، پر ماءُ تي انهن ڳالهين جو ڪوبه اثر نه ٿيو. آخر هو پريشان ٿي گهر کان ٻاهر نڪتو ۽ هڪ باغ ۾ ويهي سوچڻ لڳو ته ماءُ جي خواهش ڪهڙي طرح پوري ڪئي وڃي. هو جڏهن اتان اٿيو ته هڪ اٽڪل هن جي دماغ ۾ اچي چڪي هئي.

هو به گڏهه خريد ڪري انهن تي شراب سان ڀريل چار پنخالون رکي شاهي خزاني واري عمارت ڏي روانو ٿيو. جڏهن هو اتي پهتو ته شاهي چوڪيدارن کان نظر بچائي هن پن پنخالن جا منهن کولي ڇڏيا ۽ پوءِ جڏهن هنن مان شراب وهڻ لڳو ته هو بچاءُ لاءِ رڙيون ڪوڪون ڪرڻ لڳو: ”هائِ هاءِ! آئون ته تباھ ٿي ويس. لتجي ويس. آهي ڪو جو منهنجي مدد ڪري...“ ڪاوڙ مان پنهنجن پنهني گڏهن کي مارڻ لڳو. جڻ ته انهن گگدامن جو ڏوهه هجي. جڏهن شاهي چوڪيدارن هي حال ڏٺو ته هن جون واچون ٽڙي ويون ۽ هو پنهنجا ٿانوَ کڻي گڏهن ڏي ڊوڙڻ لڳا ۽ وهندڙ شراب مان وٽان پري پري پيئڻ ۾ مست ٿي ويا. ننڍي پاءُ جو انهن کي ائين ڪندي ڏٺو ته منصوبي مطابق هنن کي گهٽ وڌ ڳالهائڻ لڳو ۽ پوءِ جلدي ئي کڻي ماڻ اختيار ڪيائين. شاهي چوڪيدار هن جي حا حالت ڏسي مزو وٺڻ لڳا ۽ هن سان

هن ڪتاب جا سمورا حق ۽ واسطا ليکڪ وٽ محفوظ

چرچا پوڳ ڪرڻ لڳا، جيئن هو پنهنجي نقصان جو غم وساري ڇڏي. ننڍو پيءُ هنن جي ان جذبي مان ڏاڍو متاثر ٿيو ۽ هن خاش خوشيءَ سان هنن کي ٻي پخال پيئڻ لاءِ ڏني. چوڪيدارن کي اهڙو عمدو شراب مفت ۾ ڪڏهن به نه مليو هو. سو هو چرين وانگر هڪ ٻئي کي ڌڪا ڏيئي پيئڻ لڳا ۽ ويا هڪ ٻئي پويان وٽان خالي ڪندا. هنن پنهنجي ههڙي بهترين ميزبان کي به ان دعوت ۾ شريڪ ڪرڻ چاهيو پر هن پنهنجي طبيعت جي ناچاڪائيءَ جو بهانو ڪري ڳالهه کي تاري ڇڏيو. ڪجهه دير بعد جڏهن رات جي ڪاراڻ ڇانئجڻ لڳي ۽ هيڏانهن سڀ چوڪيدار نشي ۾ ڌت ٿي زمين تي ڪري پيا ۽ گهائي ننڊ جا مزا وٺڻ لڳا، تڏهن ننڍو پيءُ ماڻ مٿ ۾ اٿيو ۽ پنهنجي پيءُ جو تنگيل لاش لاهي گڏهه تي رکي گهر ڏانهن روانو ٿي ويو.

[مٿين ڪهاڻي يونان جي عظيم تواريخ نويس هيرو ڊوٽس جي لکيل آهي. پاڻ 485 ق. م ڄائو ۽ 525 ق. م گذاري ويو.]

## وفا جي پتلي

هن پنهنجو نالو ٻڌايو.

تي سگهي ٿو هن سمجهيو هجي ته آئون ڪو ٻوڙو آهيان ۽ وڏي آواز ۾ ٻڌان ٿو. مون کائس وري سندس نالو پڇيو. هن وري چيو: ”جمي.“

مون چيو مانس: ”پر هي ترڪن جو نالو ته نٿو لڳي. تنهنجو اصل نالو ڇا آهي؟“  
 ”منهنجو اصل نالو جمبلا آهي، پر توهان مون کي جمي چئي سگهو ٿا. آمريڪن سپ  
 مون کي ان ئي نالي سان سڏين ٿا.“

هوءَ منهنجي نئين گهر ۾ ڪم ڪرڻ واري نوڪرياتي هئي. تمام ٿلهي ۽ ڦيٽي جسم واري عورت هئي، جيڪا گوشت جو هڪ جبل ٿي لڳي. وزن تي سؤ پاؤنڊ نه ته اڍائي سؤ پاؤنڊ ضرور ٿيندس.

هن جي عمر پڪ سن سال کن هئي.

مون ترڪي ۾ رهڻ دوران ڏٺو هو ته ترڪ آمريڪن وانگر مختصر نالا پسند ڪن ٿا. اسماعيل کي سمائيل ڪري ڇڏيندا. بيلاٽ کي بلي سڏيندا، پر هن ٿلهي ۽ ڦيٽي سانن جي پوڙهيءَ کي جميءَ جهڙي رومانوي نالي سان پاڻ کي سڏائڻ ڪجهه ٺهيو ڪونه ٿي.  
 ”چڱو جمي. هاڻ مون کي اهو ٻڌاءِ ته مسز برائون توکي گهڻي پگهار ڏيندي هئي.  
 ”چار سؤ ليرا ماهوار.“

آئون چڱو حيران ٿيس جو هن پنهنجي پگهار بلڪل صحيح ٻڌائي. مون مسز برائون کان سندس پگهار جو پهرين ئي پڇي ڇڏيو هو ته هوءَ جميءَ کي مهيني ۾ ڇا ڏئي ٿي.  
 ”چڱو هاڻ مون سان شروعات ساڍن چار سؤ ليرن سان ڪري سگهين ٿي.“ مون پڇيو.  
 ”ٺيڪ آهي.“ جميءَ چيو ۽ هن ان ئي وقت منهنجي اپارٽمينٽ جي صفائيءَ شروع ڪئي.

منهنجي بدلي انهن ڏينهن ۾ ازمير (ترڪيءَ) ۾ ٿي هئي ۽ مون کي گهر جي ڪم لاءِ ڪنهن مائيءَ جي سخت ضرورت هئي. انهن ڏينهن ۾ گهر جي ڪم لاءِ ڪنهن مائيءَ کي رکڻ شان ۽ وڏ ماڻهپي جي علامت نه هو پر ضرورت ئي سمجهيو ويندو هو. ترڪيءَ ۾ تڏهن



سپر مارڪيٽون نه هيون، گهر جي ڪم واريءَ کي روزي پاجيون، ميووا، بيضا، گوشت، کير، مرچ مسالا ويندي پيئڻ جو پاڻي خريد ڪرڻ لاءِ بازار وڃڻو پيو ٿي. ۽ اهي سڀ شيون مختلف هنڌن تان مليون ٿي. مون کي ترڪي ڊبل روٽي ڏاڍي وڻي ٿي، جو اها چڱي خاصي وزني ۽ ٿلهي ٿئي ٿي ۽ اڻ چٽيل اتي مان ٺاهي وڃي ٿي. جڏهن ان کي ٽوست ڪري، مڪڻ هڻي کائيندو هوس ته ڏاڍو مزو ايندو هو. ان ڊبل روٽي ۾ هڪ خامي به هئي. اها هيءَ ته هڪ ڏينهن کان مٿي تازي نٿي رهي سگهي. ٻئي ڏينهن اها اهڙي ته سخت ٿيو وڃي جو گهر ٺاهڻ ۾ سر طور استعمال ڪري سگهجي ٿي. ان ڪري به مون کي گهر جي ڪم لاءِ عورت جي ضرورت هئي، جيڪا گهر جي صفائيءَ وغيره کان علاوه مون لاءِ روز تازي ڊبل روٽي خريد ڪري اچي، جيڪا 1961ع ۾ فقط ڏهن سينٽن ۾ ملي ٿي.

جڏهن آئون ترڪيءَ جي شهر ديار بڪير ۾ رهيل هوس ته ٻن سالن جي عرصي ۾ مون وٽ گهر جي ڪم ڪار لاءِ هڪ چوڪر به هو ۽ ٽي نوڪرياڻيون به. انهن ڏينهن ۾ پنهنجي امير هجڻ جو ڏيک ڏيندي مون کي خوشي ٿي ٿي. پر ترڪيءَ ۾ پنج سال گذارڻ بعد آئون ترڪن جي رنگ ۾ ڪافي رنگجي ويو هوس.

منهنجي جڏهن ازمير ۾ بدلي ٿي ته مون کي اها ڳڻتي وڻي وئي ته نئين نوڪرياڻيءَ جي ڳولا مون لاءِ مسئلو نه بڻجي پوي. هتي مون کي هڪ تمام اتاهين بلڊنگ جي ستينءَ ماڙ تي اپارٽمينٽ مليو، جيڪو سمنڊ جي ڪناري تي ٺهيل هو. بالڪنيءَ مان سمنڊ جو نظارو بلڪل چٽو ۽ سهڻو لڳو ٿي. بتين جي روشنيءَ ۾ جبل تي سڪندر اعظم جو پراڻو قلعو تمام سٺو لڳو ٿي. هن اتاهينءَ عمارت ۾ ڏاڪڻيون به هيون ته لفت به. لفت ۾ بلڪل شفاف شيشا لڳل هئا. پوءِ مون کي خبر پئي ته مينهوڳي ۾ هي لفت خراب ٿيو پوي. ائين ڪيترائي ڀيرا ٿيو جو هلندي هلندي لفت خراب ٿي بيهي رهي ٿي. ان وقت بالڪنين ۾ بينل ٽرڪ عورتن مون کي لفت اندر ڦاٿل ڏسي تهڪ ڏينديون هيون ۽ پوءِ انهن ئي عورتن مان ڪا نيڪدل عورت لفت جي مستريءَ کي اطلاع ڪندي هئي، جيڪو پوءِ پراسرار انداز ۾ لفت کي وري چالو ڪري ڇڏيندو هو.

جنهن ڏينهن آئون ازمير، ان اپارٽمينٽ ۾ سامان کڻي اچي رهيو هوس، ان بلڊنگ جي چوڪيدار مون کان پڇيو: ”ڇا توهان کي گهر جي ڪم لاءِ ڪنهن مائٽيءَ جي ضرورت آهي؟ آئون هڪ تمام سٺيءَ نوڪرياڻي جو بندوبست ڪري سگهان ٿو.“ هن جي راز سان ڳالهه

ڪرڻ واري نموني مون کي گهڻو ڪجهه سوچڻ لاءِ مجبور ڪري ڇڏيو. ترڪيءَ ۾ رهڻ دوران مون ترڪ نوڪرياڻين ۽ غير ملڪي غير شادي شده ماڻهن بابت آئون تمام گهڻيون دلچسپ پر ڏکيول ڪهاڻيون ٻڌي چڪو هوس. هڪ واقعو ته اهڙو آهي جنهن کي وسارڻ سان به آئون وساري نٿو سگهان. اسان جي ڪمپنيءَ ۾ هڪ جرمن نوجوان ڪم ڪيو ٿي. هو سنهو سيپڪٽرو ۽ ڊگهو هو. شراب بدران پاڻي ٿي پيئائين. هن جي گهر جيڪا ڪم واري مائي آئي ٿي اها پنجاهه کن ورهين جي ٿيندي هڪ ڏينهن هن چيو سڀاڻي مون کي ڪم آهي، آئون اچي نه سگهنديس ڪم ڪار لاءِ پنهنجي بدران ڏيءَ کي موڪليندس.

ٻئي ڏينهن ڪم تي هن جي ڏيءَ شيرين آئي. هو بيحد خوبصورت ۽ صحتمند هئي، جرمن نوجوان اڊولف کي هوءَ بيحد پسند اچي وئي. هن چوڪريءَ کي اها رات پاڻ وٽ ئي ترسائي ڇڏيو. صبح جو ڇهين وڳي شيرين جي ماءُ، هن جو پيءُ ۽ ڀائر هٿن ۾ رائفلون ۽ بندوقون کڻي فليٽ ۾ داخل ٿيا ۽ هن اڊولف کي شيرين سان شادي ڪرڻ لاءِ مجبور ڪيو. منهنجي خيال ۾ هو وڏا احمق هئا. اڊولف سان ڏاڍي زبردستي ڪرڻ جي ڪا ضرورت نه هئي. هو ته پهرين ئي شيرين کي پسند ڪري چڪو هو. ٻنهي جي شادي ڏوم ڌام سان ٿي. آئون به ان ۾ شريڪ ٿيو هوس. شاديءَ کانپوءِ هي جوڙو خوش خوش زندگي گهارڻ لڳو. مون عمارت جي چوڪيدار کي چيو ته جنهن نوڪرياڻي جي هو ڳالهه ڪري رهيو آهي ان سان منهنجي ملاقات ڪراءِ. ٻئي ڏينهن هو هڪ عورت کي پاڻ سان وٺي آيو. هو بندري قد جي جوان عورت هئي. چوڪيدار هن کي ڪمري اندر ٿيلهو ڏيئي مون طرف ڏٺو ۽ پاڻ هليو ويو.

هن عورت کي انگريزي نٿي آئي. پر مون کي هن سان ڳالهائڻ ۾ ڪابه رنڊڪ نه ٿي، ڇو ته هاڻ آئون چڱي خاصي ترڪي ڳالهائي سگهيس ٿي. مون هن کي پنهنجي اپارٽمينٽ جو معائنو ڪرائيندي چيو. ”آئون چاهيان ٿو جڏهن آئون ڪم تان واپس اچان ته مون کي پنهنجو اپارٽمينٽ صاف سٿرو ملي. ڪم جا وقت تون پاڻ ئي طءُ ڪر ته تون ڪهڙي ڪهڙي وقت اچي سگهين ٿي. ڪم ختم ڪرڻ تي تون گهر وڃي سگهين ٿي.“

”ان کان علاوه مون کي ڇا ڪرڻو آهي.“ هن پڇيو.

”ڪجهه نه، چوڪيدار کي مون ٻڌائي ڇڏيو آهي ته تنهنجو پگهار چار سؤ ليا آهي.“

هيءَ اٽئي گهر جي ڪنجي.“

”اوڪي!“ هن انگريزيءَ ۾ مرڪندي چيو.

ٻئي ڏينهن آئون جڏهن گهر پهتس ته هوءَ موجود هئي. اندر داخل ٿيس ته هوءَ ڊوڙندي آئي. مون اپارٽمينٽ جو جائزو ورتو. هن دل لڳائي صفائي ڪئي هئي. هر شيءِ پنهنجي جاءِ تي صحيح سلامت ۽ صاف سٿري رکي هئي.

”وڏي مهرباني!“ چڱو هاڻ شب بخير!“ مون چيو.

”بس. ٻيو ڪو ڪم؟“ هن پڇيو.

”نه. مهرباني، شب بخير!“

ٻيو ڏينهن چنچر جو هو. ڏهين وڳي آئون اڃا هنڌ تي ستو پيو هوس ته هو سڌو مون واري بيڊروم ۾ داخل ٿي. زور زور سان تاڙيون وڄائي چوڻ لڳي:

”اتو. اتو. ڏهه ٿي ويا آهن. اتو. اتو.“

مون کيس هٿ جي اشاري سان چيو ته هوءَ تيسين ٻئي ڪمري جي صفائي شروع ڪري. منهنجي ڪالهه واري رات ڪلب ۾ صحيح طرح نه گذري هئي. پنجين وڳي صبح جو موٽيو هوس ۽ چنچر جو ڏينهن ٿي هڪ اهڙو هوندو آهي، جنهن ڏينهن آئون دل پري ننڊ ڪري وٺندو آهيان. مونکي ننڊ ۽ آرام جي سخت ضرورت هئي هن منهنجي اشاري جي ڪا پرواهه نه ڪئي. تاڙيون وڄائي وڄائي وري زور سان چوڻ لڳي: ”اتو! اتو! صاحب ڏهه وڃي چڪا آهن.“

مون کي باهه وٺي ويئي. خبر ناهي مون کي ڇو ايڏي چڙاچي وئي. رڙ ڪري چيو مانس هلي وڃ چوري هتان. هن فليٽ مان، هن بلڊنگ مان، هلي وڃ، ٿري وڃ.“

هوءَ سڌڪا پري روئڻ لڳي. هن مون ڏي هڪ نگاهه وڌي ۽ پوءِ ڪمري کان ٻاهر وٺي ڊوڙپاتائين. مون کي پنهنجي ان برتاءِ تي شرم آيو. ننڊ به اکين مان اڏامي چڪي هئي. آئون هنڌ تان اٿيس. وهنجي سهنجي ڪپڙا بدلائي ٻئي ڪمري ۾ آيس ته ڏسان هيءَ اتي اوچنگارون ڏئي روئي رهي هئي. مون هن کي ٻن هفتن جو پگهار اڳواٽ ڏيندي چيو ته ’آئون پنهنجي ڪئي تي سخت پشيمان آهيان ۽ هاڻ مون کي تنهنجي ضرورت ناهي. چو ته چنچر جي ڏينهن مون کي پنهنجي ننڊ ۽ آرام وڌيڪ پيارو آهي، هوءَ روئندي ٻن هفتن جو پگهار وٺي رواني ٿي وئي. بعد ۾ مون کي احساس ٿيو ته آئون هن کي سمجهائي به سگهيس ٿي، پر

هن ڪتاب جا سمورا حق ۽ واسطا ليکڪ وٽ محفوظ

هاڻ ڇا ٿو ٿي سگهي. آئون هن کي نوڪريءَ مان ڪڍي چڪو هوس.  
ٻئي ڏينهن آفيس ۾ هڪ سيڪريٽري عورت مسز برائون مون کان پڇيو: ”ڇا توکي  
گهر جي ڪم لاءِ سٺيءَ نوڪريءَ جي ضرورت آهي؟“  
”هن جي عمر ڇا ٿيندي؟“ مون جواب بدران سوال ڪيو مانس، جنهن جي مسز برائون  
کان ٿورو چرڪ نڪري ويو.

”جمي سٺ سالن جي ٿيندي. هوءَ تمام محنتي، سٺي ۽ ايماندار مائٽي آهي. ايندڙ  
هفتي اسان ترڪيءَ جو هي شهر ازمير ڇڏي رهيا آهيون. هوءَ اسان جي گهر ۾ ڪم ڪري  
ٿي. آئون چاهيان ٿي ته اسان جي لڏڻ کان اڳ هن کي ڪنهن سٺي گهر ۾ پورهيو ملي وڃي.“  
جمي جنهن جو اصل نالو جمبلا هو. منهنجي اپارٽمينٽ ۾ آئي. هن کي ڏسي آئون  
اچرچ ۾ پئجي ويس. هو تمام ٿلهي ۽ ڦيڦي هئي. هن جو قد ڪو پنج فوٽ هوندو ۽ ويڪرائي  
به ڪجهه ايتري ئي ڪٽي چئجي. هوءَ دروازي وٽ بيٺي هئي ۽ سڄو دروازو انساني گوشت سان  
پريل لڳي رهيو هو. مون هن کي وهڻ لاءِ چيو پر هو اندر اچي، بيٺي رهي. شايد ان جو سبب  
اهو به هجي ته ڪمري ۾ وهڻ لاءِ ڪا به اهڙي مناسب جاءِ نه هئي جنهن تي هو ويهي سگهي.  
ڪيترن ڏينهن کان صفائي نه ٿي هئي. چئني طرف رسالا، اخبارون، بوڙهاڻيون پليٽون، گلاس  
۽ ٻيون شيون پڪڙيون پيون هيون. ٿي سگهي ٿو سندس ٿولهه ڪري ڪيس اهو به ڊپ هجي ته  
جنهن ڪرسيءَ تي هوءَ وهڻ جي ڪندي اها ان ئي وقت چيڪاٽ ڪري به اڏي پوندي.

پگهار سان گڏ جڏهن پين جو به فيصلو ٿي ويو ته هن پنهنجو ڪوٽ لاهو ۽ ان ئي وقت  
ڪم ۾ جنبي وئي. هن آهستي آهستي ڪم ڪيو ٿي، پر ڪلاڪ سوا اندر سڀني ڪمرن  
جي صفائي ڪري هر شيءِ ڇنڊي ٺاهي صحيح جاءِ تي ڪري رکي. مون رڌڻي ۾ ڏسڻ نٿي  
چاهيو ڇو جو مون ٻاهر وڃي کائڻ چاهيو ٿي. هن جي محنت کي ڏسي مون چيو:

”اڄ جي لاءِ ايترو ڪم ڪافي آهي. باقي سڀاڻي اچي پورو ڪجانءِ.“

”پر رڌڻو ٿانوَ ٿيا...“

”نه اڄ اهو سبب ڪجهه ڪرڻ جي ضرورت ناهي.. ڪم تي اچڻ ۽ وڃڻ جو وقت تون  
ٿي مقرر ڪري ڇڏجانءِ. آئون فقط ايترو چاهيان ٿو ته گهر صاف سٺو ڏسڻ ۾ اچي.

”صحيح آهي مسٽر جان! ائين ئي ٿيندو. شب بخير.“

”شب بخير، جمی.“

جميءَ کي ڪم ڪندي هڪ هفتو گذري ويو. منهنجو گهر صاف سترو رهڻ لڳو. ريفريجريٽر ۾ ڏهاڙي تازي ڊبل روٽي نظر اچڻ لڳي. منهنجون قميصون ڌوتل ۽ استري ٿيل نظر اچڻ لڳيون. شام جو جڏهن آئون گهر موٽندو هوس ته ٻئي ڏينهن جي رڌ پچاءَ يا ڪم ڪار معلوم ڪرڻ لاءِ هوءَ منهنجي انتظار ۾ ويٺي هوندي هئي.

جڏهن هن کي ڪم ڪندي پندرهن ڏينهن ٿي ويا ته مون کي مسز برائون جي ڳالهه تي سؤ سيڪڙو يقين ٿي ويو ته جملي بيحد محنتي، ايماندار ۽ سگهڙو نوڪريائي آهي. هن ۾ ڪجهه خاميون به هيون، پر اسان ۾ اهو ڪير آهي جنهن ۾ ڪا خامي نه هجي. هڪ شام جو جڏهن آئون دير سان گهر پهتس ته مون کي هٿن ڌوئڻ واري گينڊيءَ ۾ هڪ پيگل گلاس نظر آيو. هن جي بيپرواهيءَ تي مون کي تعجب لڳو پر پوءِ جلد ئي، مون کي ڳالهه سمجهه ۾ اچي وئي ته هن پيگل گلاس اچلي چون ڇڏيو. هن مون کي ٻڌائڻ چاهيو ٿي گلاس پيگو آهي، چوري نه ٿيو آهي. بيون ڪم واريون جن جو مون کي تجربو آهي. اهي ائين نه ڪنديون هيون. جيڪڏهن ڪا شيءِ پڇي پوندي هئي ته ٻڌائڻ بدران ان کي لڪائي ڇڏينديون هيون.

مون اهو گلاس اتي ئي رهڻ ڏنو. ٻئي ڏينهن آيس ته اهو گلاس ڳنڍيو پيو هو. منهنجي پيچڻ تي جمليءَ ٻڌايو: ”مسز برائون مون کي هڪ سالو شرط سان پيگل شيشي کي ڳنڍڻ سيڪاريو هو.“

هوءَ تمام گهڻين خوبين جي مالڪ هئي. هن منهنجي هر ڳالهه جو خيال رکيو ٿي. گهر جي هر شيءِ هن جي نگاهه هيٺ رهي ٿي. آئون آفيس توڙي ڪلب ۾ جمليءَ جي ڪم، محنت ۽ ايمانداريءَ جي واکاڻ ڪندو رهيس ٿي. اهو ٻڌي ٻين کي مون تي رشڪ آيو ٿي.

”سگريٽن جو هڪ وڏو دٻو نظر نه پيو اچي.“ هوءَ اوچتو مون کان سوال ڪندي هئي.

”ڪنهن نه کنيو آهي. اڄ آئون ئي ان کي آفيس کڻي ويو هوس.“

”۽ هو ڳاڙهي رنگ وارو ڪتاب به ٿيل تان غائب آهي.“ هن پڇيو ٿي.

”ڪهڙي ڳاڙهي رنگ وارو ڪتاب؟“

”ڪالهه ته هتي ميز تي پيو هو.“ هن اشارو ڪري ٻڌايو ٿي.

”اهو ڳاڙهي رنگ وارو ڪتاب. هاڻ مون سمجهيو. اهو منهنجو نه هو. ان کي پڙهي

واپس ڪري ڇڏيم.“

هڪ ڏينهن شام جو مون کي هڪ ترڪ ڪاريگر کي پنهنجي اپارٽمينٽ ۾ سڌرايو جنهن اسان جي ڪمپنيءَ ۾ ڪم ڪيو ٿي. ٽائون ڏوٽڻ واري گينڊي مان پاڻي ٽمي رهيو هو. هن ان جي مرمت ڪري ڇڏي. مون هن کي ڪجهه اجورو ڏيڻ چاهيو ته هن وٺڻ کان انڪار ڪري ڇڏيو. ڪجهه سال اڳ مون کي ڪنهن هڪ سائي رنگ جو سئيٽر سوکڙيءَ طور ڏنو. آئون سئيٽر پائڻ پسند نٿو ڪريان. ڪپٽ جي هيٺين خاني ۾ اهو پيو هو. اتان ڪڍي مون اهو سئيٽر هن ترڪ ڪاريگر کي تحفي طور ڏئي ڇڏيو. ان وقت جملي پنهنجو ڪم ختم ڪري وڃي چڪي هئي.

ٻئي ڏينهن هن مون کان پڇيو: ”سائين هو سائي رنگ جو سئيٽر ڪيڏانهن ويو؟“

آئون حيران به ٿيس ته خوش به. هن منهنجي هر شيءِ جي حفاظت ڪئي ٿي.

”ڪيڏانهن نه ويو آهي. مون ڪنهن کي تحفي ۾ ڏئي ڇڏيو آهي.“

هوءَ محنتي ۽ ايماندار ته هئي، ڪم به تمام گهڻو ڪندي هئي. هيڏانهن آئون جيڪا

قميص لاهيندو هوس ته هو ان ئي وقت ڏوٽي ڇڏيندي هئي.

”جملي! تون اهو ڪم سڀاڻ به ڪري سگهين ٿي. چڱي دير ٿي چڪي آهي. گهر وڃي

آرام ڪر.“ هڪ ڏينهن مون هن کي چيو ته هن ورائيو:

”آئون گهر ۾ ڪٿي ٿي رهان مسٽر جان! هڪ ننڍڙو ڪمرو آهي، جنهن جي مسواڙ

اڍائي سؤ ليرا آهي ۽ گهر جي مالڪ کي مسواڙ وڌائڻ جي لڳي رهي ٿي.“

اهو ٻڌي مون کي ڏک ٿيو.

ڪڏهن ڪڏهن هوءَ پنهنجي منهن ڳائيندي رهندي هئي. هڪ ٻه ڀيرا مون کيس

پنهنجو پاڻ سان ڳالهائيندي به ٻڌو.

”ڇا چئي جملي.“ مون پڇيو ٿي.

”ڪجهه نه. آئون پنهنجو پاڻ سان ڳالهائي رهي هيس.“ هن جو جواب هوندو هو.

هڪ ڏينهن گهر موٽيس ته جمليءَ کي ڪمري جي فرش تي اڌ مٽي حالت ۾ لڻيل ڏٺم.

آئون منجهي پيس. ههڙي صورت ۾ ڇا ڪريا. پوليس کي اطلاع ڪريان، ايمبولينس

گهرايان؟ جملي کي هيٺ تائين ڪيئن لاهي سگهندس؟ ننڍڙي لفت ۾ هن جو ڳرو وجود ته

پورون ٿي پيو. هوءَ ڏاکڻين رستي مٿي ايندي هئي.

پوءِ مون ڏٺو ته گوشت جي ان ڍڳ ۾ ڪجهه ڪجهه چرپر آئي. آءُ تڪڙو ٿي هن جي

پرسان ويهي هن جو هٿ مهٽڻ لڳس. هن جي ٻئي هٿ ۾ هڪ پيچڪش مضبوطي سان جهليل هو.

”جمي جملي هوش ۾ اچ. مونکي ٻڌاءِ ته توکي ڇا ٿيو آهي؟“

”اوها! مسٽر جان!“ هن آهستي ڳالهائڻ جي ڪوشش ڪئي. مون ڪنهن طرح سان زور لڳائي هن کي اٿاري وهارڻ ۾ ڪاميابي حاصل ڪئي پوءِ ڊوڙ پائي پاڻيءَ جو گلاس کڻي آيس. هو ڪنجهي رهي هئي.

”ٿوري وسڪي پي ڏس. طاقت اچي ويندي.“ مون هن کي صلاح ڏني.

”نه مسٽر جان! آئون شراب نه پيئندي آهيان.“ هن ڪڇيو.

”جمي پلا اهو ٻڌاءِ ته توکي ڇا ٿيو آهي؟“ مون پڇيو.

هن پنهنجون اکيون گهمايون ۽ هٿ ۾ جهليل پيچڪش سان پت تي موجود هڪ سئج بورڊ ڏي اشارو ڪيو. آئون يڪدم سمجهي ويس ته هن کي اليڪٽرسٽي جو شاڪ لڳو آهي. جنهن جي جهٽڪي ڪري هن جا. هي حال ٿيا آهن.

غلطي منهنجي هئي. آئون جڏهن کان هن اپارٽمينٽ ۾ آيو هوس ته بجلي جي ٻن اگهاڙين تارن کي سئج بورڊ اندر ڍڪرائي نه سگهيو هوس. بجليءَ جون هي تارون اسان کان اڳ هن گهر ۾ رهڻ وارا، پت واري لئمپ لاءِ استعمال ڪندا هئا. ويندي وقت هو لئمپ ڪڍي تارون کليل ڇڏي ويا. هڪ ڏينهن مون ارادو به ڪيو ته انهن اگهاڙين ۽ کليل تارن کي ڪٽي ڇڏيان، پر پوءِ ڳالهه دل تان لهي ويو. مون کي ته اها به خبر نه هئي ته انهن ۾ اليڪٽرڪ ڪرنٽ موجود آهي يا نه. ويچاري جمليءَ کي ان ڏينهن ڪوخيال اچي ويو ته انهن اگهاڙين تارن کي سئج ۾ لڳائي ڇڏڻ ڪپي. تارن ۾ ڪرنٽ موجود هو. هن کي شاڪ لڳي ۽ فرش تي ڪري پئي.

مون کي جتي پنهنجي غلطيءَ جو سخت احساس ٿيو اتي جمليءَ جي فرض شناسي ۽ جان بچڻ تي تمام گهڻي خوشي به ٿي. ڪجهه منٽن بعد هن جي طبيعت سڌرڻ لڳي. هن کي اٿارڻ لاءِ مون هن جي مدد ڪئي ٿي ته مون کي منع ڪري پاڻهي زور لڳائي اٿي بيٺي.

اهڙي طرح ڪيترائي مهينا گذري ويا. جملي منهنجي لازمي ضرورت ٿي پئي. آئون پارٽين ۽ آفيس ۾ اڪثر هن جي فرض شناسي جو ذڪر ڪرڻ لڳس. هڪ ڏينهن جڏهن هو پنهنجو ڪم ختم ڪري بس ڪيو ته هوءَ منهنجي ڪمري ۾ آئي.

”چئ ڄمڻ! ڇا ڳالهه آهي؟“

مون اندازو لڳائي ورتو ته هوءَ ڪجهه چوڻ جي ڪوشش ڪري رهي آهي پر هن کان

ڪچيون ٿو ٿئي.

”چئ ڄمڻ! ڇا ڳالهه آهي؟“ مون وري پڇيو مانس.

”آئون مرڻ واري آهيان۔ قبر ۾ وڃڻ چاهيان ٿي.“

”ڇا چئي؟“ هن جي ڳالهه مون کي سمجهه ۾ نه پئي آهي.

”آئون پنهنجي وطن ۾ مرڻ چاهيان ٿي، مسٽر جان! توکي شايد خبر نه هجي ته آئون

ترڪيءَ جي ترڪ نه پر قبرصي ترڪ آهيان. منهنجو وطن قبرص (Cyprus) آهي، جنهن

تي ڌارين جو قبضو آهي. منهنجي ماءُ، پيءُ، پيٽن۔ سڀني کي يونانين قتل ڪري ڇڏيو هو.

آئون ڪنهن طرح پنهنجي جان بچائي ڪجهه ساٿين سڃاڻن سان گڏ ترڪي اچڻ

۾ ڪامياب ٿي وئي هيس. هاڻ آئون پوڙهي ٿي چڪي آهيان. مرڻ واري آهيان. آئون

پنهنجي وطن ورڻ ٿي چاهيان. منهنجي هڪ ويڳي پيٽ اوڏانهن رهي ٿي. آئون هن وٽ وڃي

سگهان ٿي.“

ڄمڻ جي ڳالهه ٻڌي آئون غمگين ٿي ويس. اڄ تائين هن مون کي اهو ٻڌايوئي نه هو ته

هو پنهنجي وطن کان پري آهي ۽ هن جي وطن تي يونانين جو قبضو آهي. هن کي مون وٽ

ڪم ڪندي لڳ ڀڳ ٻه سال ٿي چڪا هئا. آئون هن کي وڃڻ کان جهلي نٿي سگهيس.

”ڄمڻ! ٻڌاءِ ته تولاڻ آئون ڇا ٿو ڪري سگهان؟“

”مون وٽ پئسن جي ڪوٽ آهي.“ هن ڏڪندي ٻڌايو.

”ڪيترا پئسا گهٽ آهن؟“ مون کائس پڇيو.

هن جيڪا رقم ٻڌائي اها تمام معمولي هئي، هن جي پگهار جا پئسا پڻ مون کي ڏيڻا

هئا. پگهار سميت مون کيس سندن ضرورت جا پئسا وڌائي ڏنا ۽ هوءَ هر هر منهنجو ٿورو

مڃيندي رهي.

”ڄمڻ تو مون کان ڪا خاص رقم نه گهري آهي. ٻڌاءِ ته قبرص ڪڏهن وڃي رهي

آهي؟“

”سڀاڻي“

”سڀاڻي؟“ مون حيرت مان پڇيو.



”ها، سڀاڻي هڪ ٻيڙيءَ رستي رواني ٿي رهي آهيان. ها هتان قبرض وڃي رهي آهي.“

جميءَ منهنجي منهن ڏي ڏٺو. هن منهنجي ذهن ۾ ايندڙ خيالن جو اندازو لڳائي ورتو. ”نئين نوڪريائيءَ لاءِ توهان فڪر مند نه ٿيو. مسٽر جان! مون ان جو انتظام ڪري ڇڏيو آهي. منهنجي هڪ ساهيڙي آهي جا منهنجي پاران تنهنجو ڪم ڪندي. توهان کي مون وانگر هن سان به ڪڏهن شڪايت پيدا نه ٿيندي.“

آئون هن کي ڏسندو رهيس. هن جي اکين ۾ ڳوڙها هئا. هوءَ پنهنجيون ڪجهه هلڪيون ڦلڪيون شيون منهنجي اپارٽمينٽ ۾ ئي رکي ڇڏيندي هئي. اهي شيون هن منهنجي سامهون هڪ وڏي ڪاغذي بئگ ۾ وڌيون. آئون سمجهي وپس ته هو ائين چوڪري رهي آهي. هن مون کي ڏيکارڻ چاهيون ٿي ته هو فقط پنهنجيون ئي شيون کڻي وڃي رهي آهي.

وڃڻ جي گهڙي اچي وئي. هن پهريون دفعو مون سان هٿ ملايو ۽ هلڻ لڳي. ڪجهه قدم وڌڻ کانپوءِ هوءَ مڙي ۽ مون وٽ آئي. مامتا جهڙي شفقت سان هن منهنجي ڪلهن تي ٿڌڪي ڏني ۽ تڪو تڪو هلي وئي. آئون دير تائين ماٺ ۾ بيٺو رهيس. ٻئي ڏينهن اها نوڪريائي ڪم تي اچي وئي، جنهن کي جميءَ پنهنجي جاءِ تي ڪم ڪرڻ لاءِ چئني وئي هئي. هن جي عمر به سٺ ورهيه کن ٿيندي. پر هوءَ سنهي سڪل ۽ ڊگهي هئي.

”تنهنجو نالو؟“ مون پڇيومانس.

”خدي“ هن وراڻيو.

”سڄو ۽ اصلي نالو ٻڌاءِ.“

”خديجہ...“ هن جواب ڏنو.

پگهار ۽ گهر ۾ ڪهڙو ڪم ڪار هن کي ڪرڻو آهي. اهو طءُ ڪري هوءَ ڪم ڪرڻ لڳي. بس نالي جو ڪم ٿي ڪيائين ڪپڙا به ڪي خاص اسٽري نٿي ڪيائين. گلاس تي به داغ رهجي ويا ٿي. مون کي هوءَ ڪا چڱي نه لڳي. ان جو سبب سندس ڪم ۾ ڪوتاهيون نه هيون، پر هن ۾ اها مامتا ۽ شفقت بنهه نه هئي، جنهن جو شديد احساس مون کي هاڻ جميءَ جي وڃڻ بعد ٿي رهيو هو.

مون هن کي ٻئي هفتي ئي موڪل ڪرائي ڇڏي. ان ڏينهن مون کي جملي ڏاڍو ياد آئي. منهنجو گهر بي ترتيبيءَ جو شڪار ٿي ويو. ميرن ڪپڙن ۽ ٿانڻن جا ڍير لڳي ويا. گهر جي ابتڙ حالت ڏسي مون کي جملي ياد اچي وئي. ڪيتريون ئي راتيون اهڙيون به آيون جو آئون ڪنهن دوست جي گهر ۾ رهي ٿي پيس ۽ پنهنجي فليت نٿي آيس. ۽ پوءِ هڪ ڏينهن آئون پنهنجي گهر پهتس ته مون جمليءَ کي ڏٺو. هوءَ منهنجي اپارٽمينٽ جي دروازي سان چيلهر لڳائي سهڪي رهي هئي. جملي! تون هتي؟“ بي اختيار منهنجي زبان مان نڪتو. ”اوه مسٽر جان! اوه مسٽر جان!“ هن پڻڪيو. جيئن هن عادت موجب پنهنجو پاڻ سان ڳالهايو ٿي.

مون دروازو کوليو. هواندر داخل ٿي. ”جملي! ڇا ٿيو؟ تون واپس ڪيئن اچي وئين؟“ مون بي صبري مان پڇيو. ”آئون پنهنجي اباڻي وطن پهتيس ته منهنجي ويڳي پيٽ نه هئي. خبر پئي ته هوءَ مري چڪي آهي. هاڻ آئون اتي ڪنهن وٽ رهي سگهيس ٿي. ڪير سهارو ڏئي ها. سو آئون موتي آئي آهيان.“ هن نهايت سادگيءَ سان پنهنجي روڻداد ٻڌائي. ڳالهه ختم ڪرڻ سان هن پنهنجو ڪوٽ لاهي هڪ طرف رکيو ۽ وري صفائي ۾ لڳي وئي. ان ڏينهن کان جيستائين منهنجي بدلي انقره نه ٿي جملي منهنجي گهر ۾ ڪم ڪندي رهي. جڏهن آئون انقره وڃڻ لڳس ته هن کي ڪئرننگتن جي گهراڻي ۾ نوڪري وٺرائي ڏنم. مون کي اهو دلبي اطمينان هو ته جملي سٺي گهراڻي ۾ ڪم ڪندي. جملي مون کي ڏيڻ دعائن سان گڏ انقره روانو ڪيو. مونکي انقره آئي هڪ سال ٿي چڪو هو ته مون کي ڪئرننگتن وارن طرفان خط مليو. ديئرجان!

جملي مري وئي، هوءَ پنهنجي ڪمري ۾ سٺي پئي هئي ته سٺي سٺي هن جو ساهه نڪري ويو. هن جي ساهيڙين اسان کي هن جي موت جي خبر ٻڌائي. مون کي بيحد افسوس ٿيو. آئون هن جو آخري ديدار ڪرڻ ويس. هوءَ بيحد سکون ۾ نظر اچي رهي هئي. هو تمام سٺي ۽ تمام نيڪ روح هئي. اسان هن جي دفن ڪفن ۾ چڱي مدد ڪئي. هن جي قبر تي ڪتبو به لڳرايو. مون هن کان ڪيترائي دفعا پڇيو به هو ته هوءَ مون کي پاڻ بابت تفصيل سان ٻڌائي. بساهن فقط ايترو ٻڌايو هو ته هن جو پورو ۽ اصلي نالو جمبلا آهن. اسان هن جي

قبر تي لکرايو آهي:

”جميلا

وفات 1965ع.“

موت سڀني لاءِ آهي، پر اسين هن کي تمام گهڻو ياد ڪنداسين.“  
مسٽر ڪئرننگتن.

خط پڙهي آئون جهڙو ساڻو ٿي پيس. ها هن کي مرڻو ئي هو. پر ڪاش هوءَ جيڪر  
پنهنجي اباڻي وطن قبرص ۾ مري ها جنهن تي ڌارين جو قبضو آهي. اها عورت جيڪا ڌارين  
۾ مامتا ۽ شفقت ورهائيندي هئي، ان کي پنهنجي وطن ۾ مرڻ لاءِ ٻه گز زمين به نه ملي.

[”وفا جي پتلي“ ڪهاڻي دراصل هڪ انگريزي ڪتاب ’Scotch and water‘ جو  
هڪ باب آهي. هن ڪتاب (اسڪاچ ۽ وسڪي) جو مصنف جان ڊي ٽمپين آهي. پاڻ ڏهه  
سال کن ترڪيءَ ۾ رهيو ۽ جيڪي ڪجهه هن ڏٺو يا تجربو ٿيس ان جو احوال هن ڪتاب  
۾ ڏنو اٿس. ترڪيءَ جي ماڻهن جي نفسيات ۽ شخصيت، تهذيب ۽ قدر (Values) ٽمپين  
پنهنجي ڪتاب ۾ جنهن سهڻي ۽ فنڪارانه نموني سان ڏنا آهن، ان جو اندازو هن هڪڙي  
باب پڙهڻ سان لڳائي سگهجي ٿو، جيڪو پنهنجي جاءِ تي هڪ ڪهاڻي پڻ آهي..]

## حقيقتن جي جان

بوت ٺاهيندڙ موچي سائمن کي نه پنهنجو گهر هو ۽ نه زمين. هو هڪ هاريءَ جي جهوپڙيءَ ۾ رهيو ٿي. گذر سفر انهن چند ٽڪن مان ٿيندو هوس. جيڪو پورهئي بدران کيس اجورو مليو ٿي. انهن ڏينهن ۾ انسان جي پگهر ۽ پورهئي جي قيمت گهٽ، ڪڻڪ جو اگهه وڌيڪ، هو. جيڪي ڪجهه ڪمائيندو هو. پيٽ حوالي ٿي ويندو هوس. زال ۽ مڙس وٽ سيءَ کان بچڻ لاءِ فقط هڪڙو گرم ڪوٽ هو. جنهن کي هنن پنهنجي واري وٽيءَ تي پائي وقت تي پاس ڪيو. ڪوٽ ڪيترن هنڌان ڦاٽي چڪو هو ۽ نئون ڪوٽ ٺهرائڻ لاءِ هو گذريل سال کان رين جون ڪلون خريد ڪرڻ جو ارادو ڪري رهيو هو. هن دفعي سياري جي موسم شروع ٿيڻ کان اڳ هن ڪجهه رقم پاڇي ڪري رکي هئي. ٽي روپل زال جي پيٽيءَ ۾ ٽاري رکيا هئا، ۽ اهڙا پنج روپل ۽ ويهه ڪوپڪ (سو ڪوپڪ هڪ روپل برابر ٿين ٿا) ڪجهه گراهڪن وٽ رهت هئس.

هڪ ڏينهن صبح ساڻ هو ڪلون وٺڻ جي ارادي سان گهر کان ٻاهر نڪتو. قميص مٿان هن پنهنجي زال جي جئڪيٽ پاتي ۽ ان مٿان اهو اڏڙيل گرم ڪوٽ، کيسي ۾ ٽي روپل وڌائين. وڻ مان هڪ لڪڻ پتي هٿ ۾ جهلي ۽ پوءِ نيرن ڪري هو پنهنجي مقصد پويان نڪتو. هن سوچيو..... گراهڪن کان جيڪڏهن هن کي پنج روپل ملي ويا ته ان ۾ هي ٽي روپل ملائڻ سان ڪم ٿي ويندو. آخر هو ان علائقي ۾ پهتو جتان اوڏر وصول ڪري هن کي ڪلون وٺيئون هيون. هڪ هاري ته گهر ۾ ئي نه هو. ان جي زال وعدو ڪيو ته سندس اوڏر پئي هفتي ضرور موٽائي ڏيندا. البت ان جي ادائگي سندس مڙس ئي ڪندو. سائمن پئي قرضيءَ وٽ پهتو. هن قسم ڪٿي چيو ته مون وٽ ته هڪ پائي به نه آهي. ها ايترو آهي ته توکي جوتن جي مرمت جا ويهه ڪوپڪ ڏئي سگهان ٿو.

هاڻ هن وقت ڪلون اوڏر تي وڍڻ کان سواءِ ٻيو ڪو چارو نه هو. پر وڪڻڻ واري هن تي اعتبار نه پئي ڪيو. هن چيس، ”ميان ڏوڪڙ هٿ ڪري آءُ، پوءِ جيڪا ڪل وٺي اها ڪٿي وڃ. اهو اسين ٿا سمجهون ته قرضين کان اوڏر واپس وٺڻ ڪيڏو مٿي جو سور آهي.“

پئسن جي اوڳڙ واري هن چڪر ۾ سائمن کي هڪ ته اهي ويهه ڪوپڪ مليا ۽ ٻيو اڌ چنل بوت جيڪو هڪ هاري کيس ترو لڳائڻ لاءِ ڏنو.

سائمن جي دل ئي پڇي پئي. هو سوچي نڪتو هو ته هنکي هٿن جي ڪيل پورهئي جو اجورو ملندو. پر هيڏي قرض مان کيس چوٿون حصو به نه ملي سگهيو. ويهن ڪوپن جو وودڪا (روسي شراب) پي گهر ڏي روانو ٿيو. تذڪار ڪري هن تي شراب جي نشي چڱو اثر ڪيو ۽ هو سرور جي حالت ۾ هڪ هٿ ۾ چنل بوت ۽ ٻئي هٿ ۾ جهليل لڪڻ پٽ تي ڄميل برف کي هٿن جو جهونگار بندو ويو. رڪي رڪي پنهنجو پاڻ سان ڳالهائين ٿي.

”مون وٽ ڪنهن جانور جي ڪل جو ڪوٽ ناهي ته ڇا ٿيو. جسم ۾ ته گرمي آهي. وودڪا (روسي شراب) منهنجي جسم جي رڳ رڳ ۾ ڊوڙي رهي آهي. هاڻ مون کي ڪنهن به گرم ڪوٽ جي ضرورت ناهي. ان بنا به منهنجو گذر ٿي سگهي ٿو. البت زال ضرور واٽڙي ٿي ويندي ۽ هن کي واٽڙو ٿي وڃڻ به ڪپي. ڪيڏي ڏک جي ڳالهه آهي ته هڪ ماڻهو سڄو سڄو ڏينهن پورهيو ڪري ۽ موت ۾ هن کي اجورو نه ملي! اها به ڪا ڳالهه. جيڪڏهن توهن پيري پئسا نه آندا ته تنهنجي ڪل چڪي وٺندس. ٻڌڻي! ۽ منهنجي هٿان تون بچي وئين ته سمجهه ته تون وڏو خوش نصيب آهين. ڏس ته سهي، هو مون کي فقط ويهه ڪوپڪ ڏئي ٿو. انهن ويهن ڪوپڪن مان ماڻهو ڇا ٿو ڪري سگهي؟ شراب پي پنهنجي اندر جو غم هلڪو ڪري سگهي ٿو. چئي رهيو هو ته اڄڪلهه پئسي جي سوڙهه اٿم. هوندس مون کي چاهي؟ تو وٽ رهڻ لاءِ گهر آهي، ڍور ڍڳا آهن، الله جو ڏنو سڀ ڪجهه آهي. مون وٽ فقط اهو ڪجهه آهي، جيڪي ڪجهه منهنجي جسم تي آهي. توکي ته تنهنجي پنيءَ تان ڪٽڪ به ملي ويندي. پر مون کي اتي جي ڪٽي ڪٽي جو ملهه ڏيڻو ٿو پوي. آئون ڪٽي ڇا به سوچيان، فقط رڪيءَ سڪيءَ مانيءَ پويان هر هفتي منهنجي کيسي مان ٽي روبل نڪريو وڃن. ان کان علاوه ٻيون به ته گهرجون آهن. ڏيڍ به روبل کائڻ لاءِ ڪپي. ان ڪري جيڪي ڪجهه تو وٽ منهنجي رهت آهي. اها جلدي واپس ڪر ۽ وڌيڪ بڪ بڪ نه ڪر!“

پنهنجي ئي خيالن ۽ سوچن جي وهڪ ۾ هو ان خانقاهه (گرجا گهر) تائين پهچي ويو هو جيڪو رستي جي ڪنڊ تي آهي. هن ڪنڊ مٿي ڪٽي ڏنو ته خانقاهه جي پٺيان کيس اچي رنگ جي ڪا شيءَ نظر آئي. شام جي اونداهي ڏنڌ ۾ هن کي خبر نه پئجي سگهي ته اهو ڇا آهي. هن دل ئي دل ۾ چيو: ”شايد ڍڳو آهي، پر نه هن جو مٿو ماڻهوءَ جهڙو ٿو لڳي. بلڪل اچو

کير جهڙو. پر هي ماڻهو هتي ڇا پيو ڪري؟“

هو ان جي شيءِ جي ايترو ته پهچي ويو جو اها هاڻ کيس بلڪل چٽيءَ طرح نظر اچي رهي هئي. هو ان کي ڏسي اچرج ۾ پئجي ويو. اهو واقعي انسان هو. خبر ناهي جيئرو يا مثل، پر هو بلڪل اگهاڙو هو. خانقاه وٽ اونڌو منهن ڪريو پيو هو. غريب موچي ڊچي ويو.

هن کي ضرور ڪنهن قتل ڪيو آهي ۽ هن جا ڪپڙا لاهي هن کي هتي اگهاڙو اچلي ويو آهي. جيڪڏهن آئون هن جي ويجهو ويندس ته پوليس ٿاڻي تي مون ئي وٺي هلندا.“ هن پنهنجي منهن چيو ۽ پوءِ ڪجهه دير بيهي سوچيندو رهيو ۽ پوءِ هلڻ لڳو. هو ان خانقاه وٽان نظر بچائي هلڻ لڳو. جيئن اهو ماڻهو هن کي ڏسي نه وئي. ٿورو اڳيان هلي هن مڙي ڏٺو. هو ماڻهو هاڻ اونڌي منهن زمين تي لپٽ بدران پلٽي ماري وينل هو. شايد هن ڏي ڏسي رهيو هو. موچي ويتر ڊچي ويو. ”آئون هن وٽ وڃان يا نه؟“ هن سوچيو. ”ويجهو وڃي ڪٿي ڪنهن مصيبت ۾ نه ڦاسي پوان! خبر ناهي ڪير آهي! هو هتي ڪنهن سني نيت سان ٿورو ئي آيو هوندو. ٿي سگهي ٿو ٽپ ڏيئي مون کي چهتي وڃي ۽ گهڻو ڏئي منهنجو ساهه ڪڍي ۽ مون لاءِ پچڻ ڏکيو ٿي پوي. ائين نه ٿئي ته هو مون لاءِ ٻار ٿي پوي. آئون ههڙي اگهاڙي ماڻهوءَ کي ڇڏو ڪري سگهان؟ موت ته هن کي ڏيڻ لاءِ ڪپڙا ئي منهنجي ڪل ڪائنات آهن. خدائي آهي جيڪو مون کي هتان بچائي سگهي ٿو.“

موچي وڏيون وڏيون پراڻگهو پري هلڻ لڳو ۽ خانقاه کان ڪافي پري نڪري ويو. امالڪ هن کي پنهنجي ضمير ٽوڪيو ۽ هو بيهي رهيو. ”سائمن! ڇا پيو ڪرين؟“ هن پنهنجو پاڻ چيو.

”ٿي سگهي ٿو هو ويچارو سورن جو ستايل هجي ۽ هن کي ڪنهن مدد جي ضرورت هجي. تون هن وٽان ڪسڪي نڪتو آهين. ڇا تون ايڏو امير ٿي ويو آهين جو توکي چورن ڌاڙيلن جو ڊپ ٿولڳي. سائمن! افسوس آهي توتي.“

هو اهو سوچي موٽيو ۽ سڌو ان ماڻهوءَ وٽ آيو. سائمن، هن ڌارئين ماڻهوءَ کي غور سان ڏسڻ لڳو. هي هڪ صحتمند نوجوان هو. هن جي جسم تي ڪنهن به رهنڊ يا رانيوتي جو نشان هو. البت هو سيءَ کان ڏکي رهيو هو ۽ بيحد گهڻي ڊپ ۾ هو. هن نگاهون مٿي ڪڍي سائمن ڏي نهاريو پر پاڻ ائين ڪنڌ جهڪائي وينور رهيو. سائمن به چار وڪون پيون ڪڍي هن جي ويجهو آيو. اجنبِي جڻ ننڊ مان سجاڳ ٿيو. هن هڪ دفعو اکيون چنپي پوءِ سائمن ڏي

هن ڪتاب جا سمورا حق ۽ واسطا ليکڪ وٽ محفوظ

نماڻين اکين سان نهاريو. سندس ان ادا سائمن جي چڻ دل جيتي چڏي هن هٿ ۾ جهليل بوت هن اڳيان رکيو ۽ پوءِ پنهنجو ڪوٽ لاهي هن کي پائڻ لاءِ ڏنو. ”وڌيڪ ڪچڙ جو وقت ناهي. اچي، جلدي جلدي هي پاء.“

سائمن هن کي هٿن کان جهلي اُٿاري بيهاريو. هن ڏٺو ته نوجوان جو جسم صاف سٿرو ۽ صحيح سلامت هو. هن ڪوٽ نوجوان جي ڪلهي تي رکيو. پر هو ڪجهه اهڙو ته بدحواس لڳي رهيو هو جو هن کي ڪوٽ جون پانهون ئي نه پئي مليون. سائمن هن جا هٿ جهلي ڪوٽ جي پانهن ۾ وڌا ۽ بٽڻ لڳائي اڳت جهڙي رسي سان ڪوٽ کي سوگهو ڪيو. پوءِ پنهنجي ڦاٽل ٽوپي لاهي، نوجوان جي حوالي ڪرڻ تي چاهي ته سخت سيءَ جي لهر ۾ سندس اگهاڙو مٿو برف ٿي ويو. هن سوچيو: ”آئون ته بلڪل گنجو آهيان ۽ هن جا ڊگها ۽ گهنڊيدار وار آهن.“ هن پنهنجي ٽوپي واپس پنهنجي مٿي تي کڻي رکي. پوءِ وري خيال آيس ته گهٽ ۾ گهٽ هن جا اگهاڙا پير ڍڪڻ ڪين... هن کيس پيرن ۾ مرمت لاءِ ڪنيل بوت پارايو ۽ چيو: ”ڏس دوست! هاڻ تون سرديءَ کان ڪجهه نه ڪجهه بچي وئين ۽ سولائيءَ سان هلي چلي سگهين ٿو. صحيح ٿو چوان نه؟“

نوجوان بنا ڪجهه ڪچڙ جي بيٺو رهيو ۽ پنهنجين معصوم نگاهن سان سائمن موچي کي ڏسندو رهيو.....

”تون ڳالهائين چو نٿو؟“ سائمن چيو ”هتي بيٺي بيٺي ته سڪي سوڪ ٿي ويندين. ڪمزور آهين ته هي وٺ لڪڻ، سهاري جو ڪم ڏينديءَ. هاڻ هل جلدي ڪر. سيءَ تمام گهڻو آهي.“

نوجوان سائمن جي قدم سان قدم ملائي هلڻ لڳو. هلندي هلندي سائمن پڇيس:

”ميان، ڪٿي جورهاڪو آهين؟“

”آئون هن پٽ جو نه آهيان!“ هن جواب ڏنو.

”منهنجو خيال به اهوئي آهي. آئون هن علائقي جي ماڻهن کي چڱيءَ طرح سڃاڻان، پر تون هتي خانقاه ۾ ڪيئن پهتئين؟“

”آئون نٿو ٻڌائي سگهان.“

”ڪنهن توتي ظلم ڪيو آهي؟“ سائمن پڇيس.

”نه، مون تي ظلم ڪنهن نه ڪيو آهي. مون کي خدا سزا ڏني آهي.“

”ها اهو سچ آهي ته خدا ئي اسان جو حاڪم آهي، پر توکي ته مانيءَ جي به ضرورت آهي ۽ مٿو لڪائڻ جي جاءِ جي به. ڪيڏانهن وڃڻ جو ارادو اٿئي؟“

”مون لاءِ سڀ جڳهيوڻ هڪ جهڙيون آهن!“ نوجوان چيو.

سائمن حيران هو ته نوجوان نه ته غنڊو يا داداگير ٿي لڳو ۽ نه وري سندس ڳالهائڻ جو طريقو ڪمپني قسم جو هو. تنهن هوندي به هن پنهنجو اتو پتو نٿي ڏنو. ”ڪهڙي خبر ويچاري سان ڪهڙو حادثو پيش آيو آهي!“ هن دل ٿي دل ۾ سوچيو ۽ وڏي آواز ۾ چيو:

”اڄ پوءِ منهنجي گهر هليو آءُ، گهٽ ۾ گهٽ سيءَ کان ته بچي پوندين.“

سائمن هن کي وٺي پنهنجي گهر جي راهه اختيار ڪئي. اجنبي هن سان گڏ وڪ وڪ ڪٽندو هليو. هوا تيز ٿي وئي هئي. سائمن جي جسم تي فقط هڪ قميص رهجي وئي هئي. سيءَ ڪري هن جا ڏند وڇڻ لڳا. هن تان وودڪا شراب جو نشو به هاڻ لهي چڪو هو ۽ جسم چٽ ته چيلهه وٽان ڪڇي به اڏ ٿي رهيو هوس. هو سيسٽاٽ پرينڊي سوچڻ لڳو: ”آئون ته رين جون ڪلون خريد ڪرڻ ويو هوس. اهي ته خريد نه ڪيم. ماڳهين پنهنجو ڪوٽ به لاهي پئي ڪي ڏٺي ڇڏيم ۽ گهر ۾ مفت جو هڪ بيڪار ۽ نڪمو ماڻهو وٺيو پيو اچان. ميٽرينا ڏسندي ئي ڦاٽڻ شروع ڪندي.“ زال جو خيال ايندي ئي هن جي جسم ۾ غم جي لهر ڊوڙي وئي. پر جيئن ئي اجنبي تي نظر پيس ته هن کي هن جون اهي معصوم نگاهون ياد اچي ويون، جن سان هن خانقاه ۾ ويٺي ويٺي هن ڏي نهاريو هو. بيوسي ۽ لاچارگيءَ واريون نگاهون. لطف ۽ ڪرم جون طلبگار نگاهون ان ياد سان هن جي اندر ۾ چٽ گل ٽڙي پيا.

سائمن جي زال ان ڏينهن هر شيءِ پهرين ئي تيار ڪري رکي هئي. هن ڪاٺيون چيري ڇڏيون هيون. پاڻي پري ڇڏيو هو. هن ٻارن کي ڪارائي پياري ۽ پاڻ به ڪاٺي پي ڇڏيو هو. بس مانيءَ جي ڪي پور بچيل هئا ۽ ميٽرينا اهو ويٺي سوچيو ته سائمن پڪ ڳوٺ مان ڪاٺي نڪرندو ۽ هي مانيءَ بور سڀاڻي ڪم اچي ويندا. ”هن مانيءَ جو هڪ هڪ ٽڪرو هٿ ۾ کڻي هن جي ڳرائي محسوس ڪئي ۽ پوءِ پنهنجي منهن پٽڪڻ لڳي: ”هڪ هڪ ٽڪر ڪافي رهندو. پٺيان ڪي ٻه چار لپون اتي جون وڃي بچيون آهن. جمعي تائين هنن ٽڪرن تي گذارو ٿي سگهي ٿو.“

هن ماني ڊپڪين ۾ ڍڪي ڪاري هيٺ رکي ۽ پوءِ مڙس جي ڦاٽل قميص کڻي هن کي ڇٽيون هڻڻ لڳي. سٽيءَ جا ڪٽ هڻندي هڻندي هن کي مڙس جو خيال آيو.



”ڪٿي ڪنهن جي ڳالهين ۾ اچي قاسي نه پيو هجي، آهي صفا موڳو. هڪ ٻار به کيس بيوقوف ٺاهي سگهي ٿو. اٺ روپل چڱي وڏي رقم آهي. ڪوٽ خريد ڪري وٺي ته سنو آهي. رنگيل ڪلون وٺڻ کان به سنئون سڌو هڪڙو عمدو ڪوٽ وٺي ڇڏي! گذريل سال سياري ۾ بنا ڪوٽ جي ڏاڍي تڪليف ٿي هئي. آئون نه ته درياھ تي وڃي سگهيس ٿي نه ڪنهن پئي هنڌ. هن کي ٻاهر وڃڻو هوندو هو سو سڀ ڪجهه هوندي پائي ويندو هو ۽ منهنجي پائڻ لاءِ ڪجهه به نه بچندو هو. چڱي دير ٿي وئي آهي. هن کي هيستائين گهر ۾ اچي وڃڻ کپي. اهو ڊپ اٿم ته ڪٿي هو پيئڻ نه ويهي رهيو هجي.“ چٽواڳ خيال هن جي دماغ ۾ اڳيان پٺيان ڊوڙي رهيا هئا. اوچتو در وٽ هن جي قدمن جو آواز ٻڌڻ ۾ آيو ۽ ڪو اوڀرو ماڻهو اندر داخل ٿيو. ميٽرينا سبڻ بند ڪري سٽي قميص ۾ تنبي اٿي غور سان ڏسڻ لڳي ته ڪير آهي. هاڻي پيو به اندر گهڙيو جيڪو سندس مڙس ساڻمن هو. ڌارئين ماڻهوءَ جو مٿو اگهاڙو هو ۽ پير ۾ چنل جوتا هئس. ميٽرينا هڪ ئي نظر سان سمجهي وئي ته سندس مڙس شراب جي ڌپ ۾ چانيو پيو آهي.

”اهائي ڳالهه ٿي نه، شراب ۾ ڌٽ ٿيو پيو اچي!“ هن دل ٿي دل ۾ چيو ۽ پوءِ جڏهن هن ڏٺو ته هو بنا ڪوٽ جي آهي ۽ فقط جڪيت جسم تي اٿس ۽ ڪچ ۾ به ڪا هڙپڙ نه اٿس ته هوءَ ٽپيءَ ۾ پئجي وئي. هن جو مٿو افسوس کان جهڪي ويو ۽ دل نااميدي جي عالم ۾ پُڙڻ لڳي.

”سڀ پئسا شراب ۾ پوڙي آيو آهين.“ هن پٽڪڙ شروع ڪيو. ”۽ پاڻ سان گڏ هڪ لچي کي گهر ۾ وٺي آيو آهين.“

ميٽرينا هڪ طرف ٿي هنن کي رستو ڏنو. هو جهوپڙيءَ ۾ گهڙيا. پوءِ هوءَ هنن جي پٺيان پٺيان اندر آئي. هن ڏٺو ته اجنبي جي جسم تي هن جي مڙس جو ڪوٽ هو. ڪوٽ جي هيٺان ڪا قميص نه هئي. اجنبي جهوپڙيءَ ۾ گهڙي، هڪ هنڌ خاموش اڪيون جهڪائي بيهي رهيو.

”ضرور ڪو بدمعاش آهي!“ ميٽرينا دل ۾ چيو ”شايد ڊچي ويو آهي!“ هن اجنبيءَ ڏي گهوري ڏٺو ۽ پوءِ چلهه جي ويجهو وڃي بيٺي.

”ميٽرينا چين ۾ ئي بڙ بڙ ڪئي ۽ ائين ئي پٿر وانگر چلهه وٽ بيٺي رهي. بس هنن ٻنهي ڏي واري وٽيءَ تي ڏسي پوءِ انڪار ۾ ڪنڌ ڌوڻيائين.“

سائمن سمجھي ويو ته زال سخت ڪاوڙ ۾ آهي، پر اهو ظاهر ڪرڻ لاءِ ته هن ڪجهه نه ڏٺو. اجنبِيءَ کي ٻانهن کان جهلي چيو: ”ويهو پاڻو ڪجهه ڪائي وٺون.“

اجنبِي به ڪت تي ويهي رهيو.

”ڪجهه وڌيڪ اٿئي يا نه؟“ سائمن وري پڇيو.

ميٽرينا ڪاوڙ ۾ باهه ٿي وئي:

”ها رڌيو اٿم پر تولاءِ نه. شايد تنهنجو عقل شراب سان گڏ وهي ويو آهي! تون ته ڪوٽ لاءِ ڪلون وٺڻ ويو هئين ۽ آيو اهڙي حالت ۾ آهين جو تنهنجي بدن تي پراڻو پاتل ڪوٽ به ڪونهي ۽ پاڻ سان گڏ ٻيو به هتو ڪٿو وٺي آيو آهين. توجھڙن آئين موالين لاءِ مون وٽ ڪا ڪاٺ پائڻ جي شيءِ ڪانهي!“

”بس ميٽرينا بس، زبان اجائي نه هلا. گهٽ ۾ گهٽ اهو ته پڇ ته هي آهي ڪير؟“

”هي ماڻهو ڪير آهي؟“

سائمن ڪيسي ۾ هٿ وجهي، ٽن رويبلن جا نوٽ ڪڍي زال جي هٿ تي رکيا: ”هي وٺ پئسا! ٽريفونوف اڃا ڪجهه نه ڏنو. البت وعدو ڪيو اٿائين ته هو اوڏر واري رقم جلد ادا ڪندو.“

ميٽرينا جي ڪاوڙ جو پارو اڃا مٿي چڙهي ويو. هڪ ته بيوقوف ڪلون نه آنديون ۽ ٻيو ڪوٽ هڪ اگهاڙي کي پارائي گهر وٺي آيو آهي ۽ هاڻ مانيءَ جو ٿو پڇي. هن جهپ هڻي ميز تان نوٽ ڪڍي ورتا ۽ چيو:

”مون وٽ توهان لاءِ ڪا ماني ٽڪي ڪانهي. اسان دنيا جهان جي شرابين ۽ اگهاڙن جي پيٽ پالڻ جو ڪوئي ڪونه ڪنو آهي...“

”ميٽرينا پنهنجي زبان کي لغام ڏي! پهرين ٻڌي ته وٺ هي ڪير آهي؟“

”آئون صحيح چوندي هيس ته توجھڙي شرابيءَ سان شادي نه ڪنديس. ريشمي ڪمپڙي جو تاڪيو جيڪو منهنجي ماءُ مون کي ڏيڃ ۾ ڏنو هو اهو به تو شراب ۾ ضايع ڪري ڇڏيو ۽ هاڻ ڪوٽ خريد ڪرڻ وئين ته سڀ پئسا شراب پنيان اڏائي آئين.“

”مون ته فقط ويه ڪوپڪ خرچ ڪيا آهن،“ سائمن پنهنجي زال کي مطمئن ڪرڻ

جي ڪوشش ڪئي. ”۽ هي ويچارو اجنبِيءَ...“

پر ميٽرينا هن جي هڪ به نه ٻڌي. هن جي زبان ڪئنچيءَ وانگي هلندي رهي ۽ پوءِ

هن ڪتاب جا سمورا حق ۽ واسطا ليکڪ وٽ محفوظ

هن ڏهه سال پراڻا دفنايل مڙدا ڪڍي ٻاهر ڪيا.

ڳالهائيندي ڳالهائيندي ميٽرينا سائمن تي وار ڪيو ۽ هن کي قميص جي پانهن کان

جهلي پڇيو:

”منهنجي جئڪيٽ هيٺ جو هيٺ مڙ مون کي لاهي ڏي اها ئي ته منهنجي سڄي ملڪيت آهي. تون هميشه ان کي پائيندو وتين. واپس ڏي مون کي لالچي ڪتا، توتي ته ڪا الله جي مار پوي!“

سائمن جئڪيٽ کي ڇڪي لاهڻ جي ڪوشش ڪئي جيڪا ميٽرينا کانئس وٺي دروازي ڏي وڌي... پر پوءِ وڌندي وڌندي ترسي پئي. هن کي پنهنجي ڪئي جوائسوس ٿيو ۽ هن غصو پي وڃڻ ٿي چاهيو. پر .... پر هي اجنبي ڪير آهي، آخر ڪا ته خبر پوي! هوءَ سوچڻ لڳي ۽ پوءِ هڪدم چيو: ”جيڪڏهن هي ڪو شريف انسان هجي ها ته ائين اڳهاڙو نه هجي ها! هن جي بدن تي ته قميص به ڪانهي. هي ماڻهو جيڪر چڱو آهي ته ٻڌاءِ توکي ڪٿي مليو؟“

سائمن جواب ڏنو: ”اهوئي ته آئون توکي ٻڌائڻ چاهيان ٿو. هي مونکي واپس ايندي وقت خانقاهه ۾ مليو. غريب الف اڳهاڙو سيءَ ۾ ڏڪي رهيو هو. خدا ڪٿي مون کي هن ڏي موڪليو نه ته هي وڃي پئي جهان کان نڪري ها. مان ڪپڙا ڍڪائي هيڏي وٺي آيو آهيانس. ميٽرينا، اجايو خفي نه ٿي. خفو ڪرڻ گناهه آهي. اهو نه وسار ته اسان سڀني کي هڪ ڏينهن مرڻو آهي.“

چڙ وارا لفظ ميٽرينا جي زبان تي ايندي ايندي ترسي پيا. هن جي نظر اجنبيءَ تي وڃي پئي، جيڪو ڪت تي ماڻ ڪريو هڪ هنڌ نماڻين اکين سان ڏسي رهيو هو. ”ميٽرينا تنهنجي دل ۾ خدا جي محبت ناهي؟“ سائمن چيو. ميٽرينا تي هن جي انهن لفظن عجيب اثر ڪيو. هن جي نظر اجنبي تي پئي ۽ دل پاڻي ٿي ويس. هوءَ دروازي وٽ وري موٽي آئي، هن چلهه تان ماني ڪڍي. ميز تي رکيل هڪ گلاس ۾ شربت ٺاهيو ۽ مانين جا ٽڪر ڪڍي ڪانئن چرين سان گڏ رکيا ۽ چيو: ”اچوماني ڪاڻو.“

”پاءُ اچ، تون به ويهه.“ سائمن اجنبيءَ کي دعوت ڏني. سائمن ماني جا ٽڪرا وڌيڪ ننڍا ڪري پاڻيءَ جهڙي چڙيءَ رس ۾ ڀڙسايو ۽ ڪاٺ شروع ڪيو. ميٽرينا ڪنڊ ۾ مٿي تي هٿ ڏيئي اجنبي کي ويٺي ڏٺو. هن جي دل ۾ هر وقت رحم جا جذبا پيدا ٿي رهيا هئا. هاڻ هن کي

هي اجنبِي سنو ماڻهو لڳي رهيو هو. اتي اوچتو ئي اوچتو اجنبِيءَ جو منهن چمڪڻ لڳو ۽ هن اڪيون مٿي کڻي ميٽرينا ڏي ڏٺو ۽ پنهنجي منهن مرڪيو. هنن ماني کائي بس ڪئي ته ميٽرينا سندن اڳيان ٿانو کنيا ۽ پوءِ اجنبِيءَ سان ڳالهيون ڪرڻ لڳي:

”ڪٿي جو رهڻ وارو آهين؟“ هن چيو.

”آئون هن علائقي جو نه آهيان.“

”پر هتي ڪئين پهتي؟“

”معاف ڪجو محترم، آئون ڪجهه ٻڌائڻ کان لاچار آهيان.“

”ڪنهن توکي ڦريو لٿيو آهي؟“ ميٽرينا پڇيو.

”خدا مون کي سزا ڏني آهي!“ اجنبِيءَ ورائيو.

”۽ تون هتي اگهاڙو پيو هئين؟“

”ها اگهاڙو ۽ سيءَ ۾ ڏکي رهيو هوس. سائمن مون تي ترس کائي مون کي پنهنجو

ڪوٽ پارايو ۽ پاڻ سان وٺي آيو. تومون کي ماني ڪارائي آهي ۽ مون تي رحم ڪيو آهي. ان

جي جزا توهان کي خدا ڏيندو.“

ميٽرينا اتي ۽ سائمن جي اها قميص کڻي اجنبِيءَ کي ڏني جنهن کي ٿوري دير اڳ

چٽيون لڳائي رهي هئي. هوءَ هڪ پتلون به کڻي آئي.

”هي وٺ قميص ۽ پتلون. انهن کي پائي ڇڏ ۽ جتي وٺي آرام ڪر. چله وٺ يا ڀر

واريءَ ڪوئيءَ ۾.“

اجنبِيءَ ڪپڙا پاتا ۽ پوءِ ڪوئي ۾ لپتي پيو. ميٽرينا ڏيو گل ڪري ڇڏيو ۽ ڪوٽ

کڻي پنهنجي مڙس وٽ چله جي ويجهو وڃي لپتي. سيءَ کان بچڻ لاءِ هن پنهنجي مٿان

ڪوٽ ورائي ڇڏيو. پر نند سندس اکين کان ڇڻ ڪي ڪوهه پري هلي وئي هئي. هوءَ هر هر

اجنبِيءَ جو خيال اچڻ تي سوچڻ ۾ غرق ٿي وئي ٿي. اوچتو هن کي ياد آيو ته مانيءَ جو آخري

ڀور به ختم ٿي چڪو آهي. هاڻي هوءَ سڀاڻي ڇا ڪندي ۽ هن کي ان جو به ڏک ٿي رهيو هو

ته قميص ۽ پتلون به هن کي ڏني ڇڏيم. پر پوءِ اجنبِي جي مرڪ ڇڻ ڪنوڻ وانگر هن جي دماغ

تي واسو ڪري وئي ۽ ميٽرينا باغ بهار ٿي وئي. هوءَ دير تائين جاڳندي رهي. هن ڏٺو ته هن جو

مڙس به جاڳي پيو.

”سائمن.“ هن ڏيرج سان سڏ ڪيو.

”جي! سائي، من ورائيو.“

”مانيءَ جو آخري ٽڪرو به ختم ٿي ويو آهي ۽ گهر ۾ اٿي لپ به نه آهي. سڀاڻي جو ڇا ٿيندو! شايد ٿورو اتو مارتا کان اوڌر تي ملي وڃي.“

”حياتي رهي ته ڪاٺ لاءِ به ڪجهه نه ڪجهه ملي ويندو.“

عورت ٿوري دير ماٺ ڪري، لپي رهي، پوءِ چيائين:

”ماڻهو ته پلو ٿو لڳي، پر هو ٻڌائي چوڻ ٿو ته ڪير آهي؟“

”شايد ڪو ڪارڻ هوندو.“ سائمن چيو.

”سائمن! ڪجهه دير بعد ميٽرينا وري پنهنجي مٿس ڪي سڏ ڪيو.“

”جي!“

”اسين ته ماڻهن کي ڏيندا رهون ٿا. پر هو اسان کي چون ٿا ڏين؟“ ميٽرينا چيو.

سائمن هاڻ ان جو ڪهڙو جواب ڏئي! ”هاڻ ماٺ به ڪٿي ڪرا!“ هن چئي پاسو ورايو ۽

بيءَ گهڙي کونگهرا هڻڻ لڳو.

سائمن صبح جو سویر اٿي ويٺو. ٻاراڃا ستا پيا هئا. هن جي زال پنهنجي پاڙيسريائيءَ

کان اتو وٺڻ هلي وئي هئي. اجنبي اڪيلو ڪت تي ويٺو هو. هو پراڻي قميص ۽ پتلون ۾ هو ۽

نظرون مٿي ڪپائي ڏسي رهيو هو. هن جو چهرو ڪالهه جي مقابلي ۾ زياده روشن ۽ کليل هو.

”ڏس دوست!“ سائمن هن کي چيو. ”پيت لاءِ ڪائين چوڏن جي ضرورت آهي ۽

اگهاڙي بدن لاءِ ڪپڙي جي. ماڻهوءَ کي زندگي گذارڻ لاءِ ڪجهه نه ڪجهه ڪرڻو پوي ٿو. تون

ڪو ڪم ڪري سگهين ٿو؟“

”نه، مون کي ڪو ڪم نٿو اچي.“

سائمن اچرچ ۾ پئجي ويو. پر چيو:

”جيڪڏهن ڪو سڪڻ چاهي ته هن لاءِ هر ڪم سولو آهي.“

”جيڪڏهن ماڻهو ڪم ڪن ٿا ته آئون به ڪندس.“

”تنهنجو نالو ڇا آهي؟“

”مائڪل.“

”ڇڱو ته مائڪل! جيڪڏهن تون پاڻ بابت ڪجهه ٻڌائڻ نٿو چاهين ته نه سهي، پر

تو کي پنهنجي لاءِ روزي ضرور ڪمائي پوندي. منهنجي چوڻ مطابق ڪم ڪندين، ته آئون

توڪي رهڻ لاءِ جاءِ به ڏيندس ته ڪاٺ لاءِ ماني به.“  
”الله توڪي جزا ڏيندو! تون جيڪي ڪجهه مون کي سيڪاريندين اهو سڪي وٺندس.  
مون کي ڪم ٻڌاءِ.“

سائمن جوتا ٽانڪڻ جي ڏور ڪنٽي ۽ پنهنجي آڱوٺي جي چوڌاري ويڙهي ٻٽي ڪرڻ لڳو. ”هي ڪم تمام سولو آهي.... ڏس!“ هن چيو.

مائڪل غور سان ڏور ٺهندي ڏسندو رهيو ۽ پوءِ پاڻ به ائين ڪرڻ لڳو. سائمن هن کي پوءِ ٽانڪو هڻڻ سيڪاريو ۽ مائڪل بنا ڪنهن تڪليف جي اهو ڪم به جلدي سڪي ويو. هاڻ هن کيس ڪل کي چيرڻ ۽ ان جا وار اندر ڪري سبڻ سيڪاريو ۽ مائڪل اهو به سڪي ويو. سائمن جيڪو ڪم ڏسيو ٿي، مائڪل جهت پت اهو ڪري ڏيڪاريو ٿي. تن ڏينهن اندر هو جوتن ٺاهڻ جو اهڙو ته سٺو ڪاريگر ٿي ويو جڻ سالن کان هو اهو ڪم ڪندو رهيو هجي. هو بنا ڪنهن آرام جي هر وقت ڪم ۾ رڌل رهيو ٿي. ماني به گهٽ ٿي کاڌائين. ڪم ختم ٿيڻ تي چپ چاپ پنيءَ ۽ پر سڌو لپي آسمان ڏي ٺهاري رهندو رهيو ٿي. هو ٻاهر تمام گهٽ نڪتو ٿي. ڪنهن شيءِ جي ضرورت پيس ٿي ته گهرايائين ٿي. هڪ ڳالهه ضرور هئي ته هون ڪليو ٿي نه ڪنهن سان چرچو پوڳ ڪيائين ٿي. ان پهرين ڏينهن واري مرڪ کانپوءِ ڪنهن به هن کي مرڪندي نه ڏٺو.

ڏينهن پويان ڏينهن گذرندا ويا. اهڙي طرح اچي سال پورو ٿيو. مائڪل هڪ تمام سٺو موهجي ٿي ويو ۽ سندس نانءُ ڏيهان ڏيهه پڪڙجي ويو. هڪ هڪ جي وات تي اهوئي هو ته سائمن جي ڪاريگر جهڙا عمدا ۽ مضبوط بوت ڪوبه نٿو ٺاهي. ماڻهو پري پري کان هلي اچي سائمن کان بوت ٺهرائڻ لڳا. نه فقط بوت پر سليپر، چمپل، گهيتلا، چاڪڙيون وغيره پڻ. اهڙي طرح سائمن جي قسمت ٿي بدلجي وئي.

سياري جا ڏينهن هئا. هڪ ڏينهن سائمن ۽ مائڪل سگريءَ جي ڀر ۾ ويٺي بوت ٺاهيان. ايتري ۾ هڪ گاڏي جنهن ۾ ٽي گهوڙا جوتيل هئا، تن تن ڪندي اچي هن جي جهوپڙيءَ ٻاهر بيٺي. هن دري مان لپي پائي ڏٺو ته هڪ صاف سٺا ڪپڙا پهريل نوڪر جلدي لهي گاڏيءَ جو دروازو کوليو ۽ پوءِ هڪ معزز ماڻهو ڪنهن اوچي جانور جي ڪل جي ڪوٽ ۾ گاڏيءَ مان ٻاهر نڪتو ۽ سائمن جي جهوپڙيءَ ڏي وڌيو. ميٽرينا اڳيان وڌي جهوپڙيءَ جو دروازو کوليو. معزز ماڻهو تمام ڊگهو ويڪرو ۽ ڳري جسم جو هو. هو جهڪي پوءِ جهوپڙيءَ ۾

داخل ٿيو ۽ جڏهن سڌو ٿي بيٺو ته هن جو مٿو چٽ سان وڃي لڳو. جهوپڙي هن جي پڪڙيل جسم سان چڙ ته ڀرجي وئي.

سائمن اٿي هن کي ادب سان کيڪاريو ۽ حيرت مان هن کي ڏسندو رهيو. سائمن پاڻ به سنهو سڪل هو ۽ مائڪل به، ميٽرينا ته بس رڳو... هڏين جي مٿ هئي. پر هي شخص چڙ ته ڪنهن پي دنيا جو باشندو لڳو ٿي ڳاڙهو آلو بخاري جهڙو منهن، بلڪل گول گول، ڳچي مينهن جهڙي ٿلهي ۽ مضبوط هڏ ڪاٺ وارو جسم.

معزز ماڻهوءَ زور سان ڪنگهڪار ڪئي، پوءِ پنهنجو ڪوٽ لاهي بينچ تي ويٺو ۽

چيو:

”توهان پنهنجي ڀر سٺو ڪاريگر ڪير آهي؟“

”مون کي ئي سمجهو سائين!“ سائمن کي قدر جهڪي ورندي ڏني.

معزز ماڻهوءَ نوڪر کي سڏ ڪندي چيو: ”چمڙو ڪٿي اچ.“ هڪ چوڪرو پڇندو

پڇندو اندر آيو ۽ بنڊل آڻي سامهون رکيو.

”هن کي ڪول.“ معزز ماڻهوءَ حڪم ڏنو.

نوڪر حڪم جي پوٽواري ڪئي ۽ معزز ماڻهوءَ چمڙي ڏي اشارو ڪري چيو: ”موچي!

سڃاڻي سگهين ٿو ته هي ڪهڙو چمڙو آهي؟“

”تمام عمدو سائين منهنجا!“ سائمن چمڙي تي هٿ لاهيندي چيو.

”بيشڪ تمام عمدو آهي، پر احمق، تو اهڙو چمڙو ڪڏهن به نه ڏٺو هوندو. هي جرمنيءَ

کان آيل چمڙو آهي ۽ هن جي قيمت ويهه روپل آهي.“

”سرڪار! آئون پلاهن کي ڪٿي ڏسي سگهيس ٿي.“ سائمن هيسيل آواز ۾ وراڻيو.

”صحيح آهي! هاڻ ٻڌاءِ منهنجا بوت ٺاهي سگهندين؟“

”حاضر سائين! چونه!“ سائمن چيو.

”واقعي!“ معزز ماڻهو زور سان چيو، چڙ هن کي يقين نه پئي آيو. ”پر هڪ ڳالهه ڏيان

سان ٻڌ! بوت اهڙا ٺاهجانءِ، جو گهٽ ۾ گهٽ هڪ سال ته ضرور هلن. نه هنن جي شڪل

بدلجي ۽ نه ئي ڪو ٽوپو اڏڙي. اهڙا بوت ٺاهي سگهين ته مون لاءِ ٺاهه، جي نٿو ٺاهي سگهين ته

مون کي هيٺئر ئي جواب ڏي. ياد رک ته جيڪڏهن سال اندر بوت خراب ٿي پيا ته جيل ڏياري

ڇڏيندو سانءِ، مزدوري ڏهه روپل ڏيندو سانءِ پر پوري سال کانپوءِ!“

سائمن ويچارو ڊڄي ويو. جواب ڏئي ته ڪهڙو ڏٺي. هن مائڪل ڏي ڏٺو. هن کي نونٺ هڻي آهستي چيائين، ”هي ڪم هٿ ۾ ڪٿان؟“  
مائڪل هائوڪار ۾ ڪنڌ کي هيٺ مٿي ڪيو.  
۽ سائمن بوت ٺاهڻ جو ذمو پنهنجي مٿان ڪيو.  
معزز ماڻهوءَ پنهنجي نوڪر کي سڏايو ۽ حڪم ڏنو ته ڪاٻي پير جو بوت لاه. بوت لهي ويو ته هن چيو: ”پير جي ماپ وٺ.“

سائمن سترهن انچ ڊيگهه وارو هڪ ڪاغذ ڪٺو پهرين هن کي هٿ سان صاف ڪيو ۽ پوءِ پنهنجو هٿ پنهنجي قميص سان صاف ڪيو. جيئن معزز ماڻهوءَ جا جراب ميرا نه ٿين ۽ پوءِ هن جي پير جي ماپ ورتي. ڪڙي جي ماپ پئي ورتائين ته ڪاغذ کٽي پيو. هن جا مريا ڇا ته ٿلها هئا.

”ڏسجانءِ بوت ٻين وٽ يا ڪڙين وٽ سوڙهون نه ٿي!“  
سائمن پهرين واري ڪاغذ ۾ ٻيو ڪاغذ به ڳنڍيو. معزز ماڻهو جهوپڙيءَ ۾ هيڏانهن هوڏانهن نهارڻ لڳو ۽ پوءِ هو مائڪل ڏي گهوري ڏسڻ لڳو.  
”هي شخص ڪير آهي؟“

”منهنجو ڪاريگر آهي، هي ئي توهان جو بوت ٺاهيندو.“  
”ڏسجانءِ! معزز ماڻهو مائڪل سان مخاطب ٿيو.“ بوت هڪ سال کان گهٽ نه هلي!“  
سائمن مائڪل ڏي ڏٺو. هو معزز ماڻهوءَ کي ڏسڻ بدران جهوپڙي جي پريٽيءَ ڪنڊ ڏي نهاريندو رهيو. جڻ اتي ڪو ٻيو همراهه هجي. مائڪل ائين ئي نظرون ڄمائي ڏسندو رهيو ۽ پوءِ اوچتو هن مرڪيو ۽ هن جو چهرو زور سان چمڪڻ لڳو.  
”اڙي ڇٽا! ڇو پيو ڏند ڪڍي ڪلين؟“ معزز ماڻهوءَ گجندڙ آواز ۾ چيو ”هيڏانهن ڏس، بوت وقت تي تيار ڪري ڏجانءِ!“

”بي فڪر ٿيو، اهو وقت تي تيار ٿي ويندو.“ مائڪل چيو.  
”وري به ڪن کولي ٻڌي ڇڏ. بوت وقت تي تيار هجڻ ڪپي!“ معزز ماڻهوءَ تاڪيد ڪئي. پنهنجو ڪاپو بوت ۽ ڪوٽ پاتو ۽ دروازي ڏي روانو ٿيو. پر دروازي وٽان لنگهندي هن کان جهڪڻ وسري ويو ۽ هن جو مٿو هڪ ڪڙي سان وڃي لڳو. هن گار ڏئي پنهنجي مٿي کي آڏيو ۽ گاڏي ۾ ويهي روانو ٿي ويو.



هو هليو ويو ته سائمن چيو: ”اُف! ماڻهو آهي يا گوشت جو جبل، هي ته جيڪر ڪارائيءَ سان به نه کڻي سگهجي. دروازي جي ڪڙي ٽٽي پئي، پر سندس مٿي کي ڪجهه به نه ٿيو.“

”ڪوبه ماڻهو جي ائين نوابن وانگر پلجي تاتجي ته ڪيئن نه مضبوط رهي! اهڙي مضبوط جبل کي ته طوفان به نٿا لوڏي سگهن.“ ميٽرينا چيو.

سائمن مائڪل کي چيو:

”پاڻ بوت ٺاهڻ جي ذميواري ته کڻي ورتي آهي. هاڻ پاڻ کي خيال رکڻ کپي. تمام گهڻو قيمتي چمڙو آهي ۽ مالڪ بيحد گرم طبيعت جو. ڪٿي مصيبت ۾ نه پئجي وڃون. منهنجي خيال ۾ تنهنجي نظر به تيز آهي ۽ هٿ به. تون ئي هي ماپ وٺ ۽ ٺاهه آئون مٿان جي سلائي ۽ شڪل کڻي درست ڪندس...“

مائڪل چمڙو کنيو ۽ ميز تي وڇايو. پوءِ ان کي پيڻو ڪيو ۽ ڪئنچيءَ سان ڪٽريو. ميٽرينا ڏسي رهي هئي. هن بوت ٺهندي ڏٺا هئا. پر مائڪل ته چمڙي مان ڪا عجيب شيءِ ڪٽري رهيو هو. گول گول. هن ڳالهائڻ چاهيو پر وري سوچيو:

”شايد مون کي سمجهه ۾ نه پيو اچي. امير ماڻهوءَ خبر ناهي ڪهڙي قسم جي بوت جو آرڊر ڏنو آهي. مائڪل ئي بهتر سمجهي ٿو. مون کي دخل اندازي نه ڪرڻ کپي.“

مائڪل چمڙو کڻي ورتو ته بوٽن وانگر پنهي جا اڳ سبڻ بدران هن فقط هڪ هڪ طرف سببو جيئن نرم سپاتا سببا آهن. ميٽرينا کي وري تعجب لڳو. پر اڃا به هن کيس نه ٿو ڪيو. مائڪل پن پهرن تائين سبندو رهيو. سائمن ماني ڪاٺ لاءِ اٿيو. هن جي نظر پيئي ۽ هن ڏٺو ته مائڪل بوت نه پر سپاتو ٺاهي ڇڏيو آهي.

”ابو! هي ڇا ڪري ڇڏيئي؟“ سائمن کان رڙن ڪري وئي. پر پوءِ هن دل ٽي دل ۾ چيو: ”مائڪل مون وٽ هڪ سال کان ڪم ڪري رهيو آهي. هن اڄ ڏينهن تائين ڪا غلطي نه ڪئي آهي. پوءِ ههڙي خطرناڪ غلطي هو ڪيئن ڪري ويٺو آهي.... معزز ماڻهوءَ اڀي ڪڙيءَ وارو بوت ٺاهڻ لاءِ چيو هو ۽ هن لسي تري وارو نرم سپاتو ويهي ٺاهيو آهي. قيمتي چمڙي جي ويهي ستياناس.“ ڪئي اٿس ۽ پوءِ وڏي آواز ۾ چيائين: ”دوست! هي توڇا ڪري وڌو؟ مون کي ته تو تباھ ڪري رکيو. هن ماڻهو ته اڀي ڪڙي وارو بوت ٺاهڻ لاءِ چيو هو.“

اتي اوچتو ڪنهن دروازو ڪڙڪايو. هنن دريءَ مان ليتو پائي ٻاهر نهاريو. هڪ ماڻهو

پنهنجو گهوڙو ڪلي سان ٻڏي رهيو هو. سائمن دروازو کوليو. اهوئي نوڪر جيڪو معزز ماڻهوءَ سان گڏ آيو هو. اندر داخل ٿيو.

”صبح بخير!“ هن چيو.

”صبح بخير!“ سائمن جواب ڏنس. ”سائين حڪم ڪريو؟“

”منهنجي مالڪ مڻ مون کي توهان ڏي موڪليو آهي، ٻوٽن جي سلسلي ۾.“ نوڪر

چيو.

”ڇا حڪم هن ڪيو آهي؟“ سائمن پڇيس.

”اهوئي ته منهنجي مالڪ کي هاڻ انهن ٻوٽن جي ضرورت نه آهي. هو مري ويو آهي.“

”واقعي؟“ سائمن حيرت مان پڪ ڪئي.

”ها، صحيح ٿو چوان. هو گهر به نه پهچي سگهيو هو ته رستي تي گاڏي اندر ئي ساهه

نڪري ويو. اسان گهر پهتاسين ۽ نوڪر هن کي گاڏي مان لاهڻ آيو ته هومت وانگر گهر کي

اچي هيٺ ڪريو. وڏي مشڪل سان کيس چڪي چڪي گهر تائين آندوسينس. هاڻ

مالڪ جو نياپو آهي ته ٻوٽ ٺاهڻ لاءِ جيڪو چمڙو ڏنو اٿئون ان مان هن جي پيرن جي ماپ

جو نم سڀاڻو ٺاهجو جيئن سندس دفن جي رسم ۾ مٿي تي پارايو وڃي. مهرباني ڪري

اسان کي هيٺ جو هيٺ ٺاهي ڏيو، جيئن آئون پاڻ سان ڪٿي وڃان.

مائڪل تختي تان چمڙي جا سليپر کنيا ۽ هڪ ٻئي تي هڻي، ڪپڙي سان صاف

ڪري، باقي بچيل چمڙي جي ٽڪرن سان گڏ نوڪر حوالي ڪيا.

”خدا حافظ ڪاريگرو!“ نوڪر چيو ۽ گهوڙي تي سوار ٿي هليو ويو.

سال مٿان سال گذرندو ويو. مائڪل کي هاڻ سائمن سان گڏ رهندي ڇهه سال پورا

اچي ٿيا هئا. هو تمام گهٽ ٻاهر نڪتو ٿي ۽ بس ضرورت جي ئي ڳالهه ڪئي ٿي. ايتري

عرصي ۾ هو فقط ٻه دفعا مرڪيو هو. هڪ ڀيرو تڏهن جڏهن ميٽرينا هن کي ماني ڏني هئي ۽

ٻيو دفعو تڏهن جڏهن معزز ماڻهو ٻوٽ ٺهرائڻ آيو هو. سائمن پنهنجي ڪاريگر مان بيحد

خوش هو. هن کي فقط هڪ خوف هو. ڪٿي مائڪل هن وٽان هليو نه وڃي!

هڪ ڏينهن سڀ گهر ۾ هئا، ميٽرينا چلهه تي چانهه جي ڪٽلي چاڙهي رکي هئي.

ٻارن هيڏانهن هوڏانهن ٽپ پئي ڏنا. سائمن هڪ دريءَ وٽ ويٺي ٻوٽ سڀيا ۽ مائڪل ٻوٽ ۾

ڪڙي لڳائي رهيو هو. هڪ ٻار بينچ وٽان ڊوڙندي پنهنجو ڪنڌ جهڪايو ۽ دريءَ مان ليٽو

هن ڪتاب جا سمورا حق ۽ واسطا ليکڪ وٽ محفوظ

پاتو.

”چاچا مائڪل! هڪ مائي پنهنجي گهر ڏي پئي اچي. هن سان گڏ ٻه چوڪريون به آهن. هڪ منڊي ٿي لڳي“

ٻارن جي ڳالهه ٻڌي مائڪل کڻي بوت رکيو ۽ مڙي دريءَ مان ڏسڻ لڳو. سائمن کي به حيرت لڳي. مائڪل ڪڏهن به ائين گهٽيءَ ڏي گهوري ڏٺو هو ۽ هاڻ هو دريءَ سان لڳاتار هنن کي ڏسندو رهيو.

سائمن به ٻاهر نظر ڊوڙائي، واقعي هڪ سٺي لباس ۾ عورت ٻن ننڍين چوڪرين کي پاڻ سان وٺي پئي آئي. چوڪرين کي اوچا ڪوت پهريل هئا ۽ مٿي تي شالون اوڍيل هيون. هڪ چوڪريءَ جي کاٻي ٽنگ ۾ ڪو عيب هو. جنهن ڪري هوءَ منڊڪائي رهي هئي. ميٽرينا دروازو کوليو. پهرين چوڪريون داخل ٿيون ۽ پوءِ عورت پاڻ.

”صبح بخير نيڪ انسانو.....!“

”پلي ڪري آيا ٿو!“ سائمن کين ڪيڪاريو.

عورت ميز وٽ ويهي رهي. ٻئي چوڪريون هن جي گوڏن سان لڳي ويٺيون. ڄڻ جمهوريتيءَ وارن کان ڊڄي رهيون هجن.

”مونکي هنن چوڪرين لاءِ بهار جي موسم جا جوتا ڪپن.“ عورت چيو.

”جيتوڻيڪ اسان ڪڏهن ننڍي ماپ جا بوت نه ٺاهيان آهن، پر منهنجو ڪاريگر مائڪل ان ڪم جو ماهر آهي. توهان جنهن قسم جا بوت چوندا ٿو، اسين اهڙا ٺاهي ڏينداسين.“ سائمن چيو ۽ هن مائڪل ڏي ڏٺو. هو پنهنجو ڪم ڇڏي ننڍڙين چوڪرين کي چٽائي ڏسي رهيو هو. سائمن کي ڏاڍو عجب لڳو. بيشڪ چوڪريون بيحد پياريون هيون. هنن جون اکيون پونٽر جهڙيون ڪاريون ۽ ڳٽا گلابي هئا. هو نفيس رومال ۽ اوني شالن ۾ ويڙهيل هيون، پوءِ به سائمن حيران هو. مائڪل هنن کي ائين ڏسي رهيو هو ڄڻ هو پهرين کان هنن جو وقف هجي. آخر هن قيمت ادا ڪئي ۽ پيرن جي ماپ وٺڻ لاءِ چيو. عورت منڊي چوڪريءَ کي پنهنجي جھول ۾ ويهاريو ۽ چيو:

”هن چوڪريءَ جون ٻه ماپون وٺ. هڪ بوت هن جي منڊي پير لاءِ ٺاهجان ۽ ٽي بوت

ٻئي پير لاءِ. پنهي چوڪرين جي پيرن جي ماپ ساڳي آهي. ٻئي جاڙيون آهن.“

سامن ماپ ورتي ۽ چيو: ”پيٽ! ڏاڍيون پياريون آهن. هي، ڇا پير جو هي عيب ڪيس

جائي ڄم کان آهي؟“

”نه هن جي ماءُ هن جي اها تنگ چيپاڻي وڌي هئي.“

ايتري ۾ ميٽرينا اچي ويجهو ويئي. هن وڏي غور سان ڏٺو ۽ عورت ۽ چوڪرين کي سڃاڻڻ جي ڪوشش ڪئي. پوءِ پڇيو: ”هي تنهنجا ٻار آهن؟“

”نه پيٽ، آئون نه نه هنن جي ماءُ آهيان، نه ڪا ويجهي ماڻيائي. مون هنن کي فقط پاليو آهي.“

”پوءِ به تون هنن سان هيڏو پيار ڪرين ٿي؟“

”چو نه ڪريان؟ مون هنن کي پنهنجي ٿڃ پياري آهي. منهنجو هڪ ئي ٻار هو جيڪو رب پاڪ واپس گهراڻي ورتو. مون کي پنهنجي ان ٻار سان ايترو پيار نه هو جيترو هنن چوڪرين سان آهي.“

”ڪنهن جون نينگريون آهن، هي؟“ ميٽرينا هن ڏي ڏسي سوال ڪيو.

عورت سڄي ماجرا ٻڌائي:

”اتڪل ڇهه سال کن اڳ جي ڳالهه آهي. هنن چوڪرين جا ماءُ پيءُ هڪ ئي هفتي ۾ هڪ ٻئي پويان گذاري ويا. پيءُ ڪاٺير هو. وڻ وڍي رهيو هو ته وڻ جو هڪ ڌار هن مٿان اچي ڪريو سندس آندا ٻاهر نڪري آيا ۽ هواقت مري ويو. اهو اڱاري جو ڏينهن هو. تن ڏينهن بعد هي ڪڪيون پيدا ٿيون. سندن ڪو سار سنڀال لهرڻ وارو نه هو. بس اسان ئي اڪيلا پاڙيسري هئاسين. ماءُ اڪيلي سر ٻار ڄڻي مري وئي. ٻئي ڏينهن صبح جو آئون هن جي خبر لهرڻ ويس ته خبر پئي ته هو ڪا دير کان ٿڌي ٿي چڪي هئي. مرندي وقت هوءَ پنهنجي هڪڙي ٻار مٿان اچي وئي هئي ۽ ان جي تنگ چيچي وئي. ڳوٺ جي ماڻهن هن جي ڪفن دفن جو بندوبست ڪيو. ٻارڙيون بي يار مددگار رهجي ويون هيون. ڳوٺ جي ماڻهن جي چوڻ تي مون هنن کي سنڀالڻ جو ذمو کنيو. ان وقت منهنجو ٻار ٻن مهينن جو هو. آئون پهرين پهرين فقط تندرست نينگريءَ کي کير پيارڻ لڳس ۽ منڊيءَ کي ڇڏي ڏيندي هيس. منهنجي وهم گمان ۾ به نه هو ته ڪا هيءَ بچي ويندي. پوءِ مون کي خيال آيو ته هن غريب معصوم جو ڪهڙو ڏوهه؟ مون ترس کائي هن کي به کير پيارڻ شروع ڪيو. اهڙي طرح منهنجي ڇاتين تي ٻار پلجڻ لڳا. هڪ منهنجو پٽ ۽ ٻه هي چوڪريون. آئون جوان ۽ سگهاري هيس، الله جو ڏنو سڀ ڪجهه هو. خدا منهنجي ڇاتين ۾ ايڏو ته کير پري ڇڏيو جو ڪڏهن ڪڏهن ته اهو

هن ڪتاب جا سمورا حق ۽ واسطا ليکڪ وٽ محفوظ

ائين ئي وهڻ لڳندو هو۔ خدا جي ڪرڻي ائين ٿي جو هي چوڪريون ته پلجي ويون، پر منهنجو پٽ ٻه سال به نه جي سگهيو ۽ الله کي پيارو ٿي ويو ۽ پوءِ وري مون کي ڪو ٻار نه ٿيو. منهنجو مڙس اڄڪلهه ان جي واپاريءَ جي چڪيءَ تي ڪم ڪري ٿو. چڱو پگهار اٿس ۽ اسان جو سنو گذر ٿي رهيو آهي. منهنجو پنهنجو ڪو ٻار ناهي، جيڪڏهن هي نينگريون نه هجن ها ته آئون ڪيڏو اداس رهان ها. ڪيڏي اڪيلائي محسوس ڪريان ها. آئون چو نه هنن کي دل جان سان چاهينديس. هي منهنجي لاءِ سڀ ڪجهه آهن.“

هن هڪ ٻانهن جي وڪڙ سان منڊي چوڪريءَ کي پنهنجي سيني سان لڳايو ۽ ٻئي هٿ سان پنهنجي ڳلن تي ڪرندڙ ڳوڙهن کي اگهيو. مٿي ٿڌي آه پري چيو:

”اهو چوڻ بلڪل سچ آهي ته انسان ماءُ پيءُ بنا رهي سگهي ٿو، پر خدا بنا هرگز نٿو رهي سگهي.“

هو پاڻ ۾ ڳالهيون ڪري رهيا هئا ته اوچتو جنهن ڪنڊ ۾ مائڪل ويٺو هو اهو روشن ٿي ويو ۽ پوءِ اها روشني سڄي جهوپڙيءَ ۾ پکڙجي ويئي. سڀ هن طرف ڏسڻ لڳا. مائڪل چپ چاپ ويٺو هو. هن جا هٿ گوڏن تي رکيل هئا ۽ هو پاڻ نظرون کڻي ڪري رهيو هو.

عورت چوڪرين کي وٺي رواني ٿي. مائڪل پنهنجو ڪم ڪار ڇڏي اٿي کڙو ٿيو. هن پنهنجو پيشبند (اڳيان ٻڌل ڪپڙو) لائو. پوءِ سائمن ۽ سندس زال اڳيان ڪنڌ جهڪائي چيو:

”منهنجا مالڪ، الوداع! خدا مون کي معاف ڪري ڇڏيو آهي. آئون توهان کان معافي ٿو گهران، مون کان ڪا خطا ٿي هجي ته مهرباني ڪري مون کي معاف ڪري ڇڏجو!“

هنن ڏٺو ته مائڪل جي وجود مان روشني نڪري رهي هئي. سائمن به اٿي بيٺو. هن ڪنڌ جهڪايو ۽ چيو:

”مائڪل آئون ڏسي رهيو آهيان ته تون ڪو عام ماڻهو نه آهين. آئون نه ته توکي ترسائي سگهان ٿو ۽ نه ڪو سوال پڇي سگهان ٿو. بس ايترو ٻڌاءِ ته جڏهن تون مون کي خانقاهه وٽ ملعين ۽ مون توکي گهر آندو ان وقت تون ڏکيو ٿين، پر پوءِ جڏهن منهنجي زال توکي ماني ڪارائي ته توڇو مرڪيو هئو ۽ تنهنجو چهرو چوروشن ٿي ويو هو؟ پوءِ جڏهن هو امير ماڻهو بڻ ٿيو ته تنهنجي چپن وري مرچ اچي وئي هئي ۽ تنهنجو چهرو

هن ڪتاب جا سمورا حق ۽ واسطا ليکڪ وٽ محفوظ

چلڪڻ لڳو هو ۽ هاڻ هيءَ عورت جڏهن به چوڪريون وٺي آئي ته تنهنجي چپن تي ٽيون دفعو مرڪ تري آئي ۽ تنهنجو چهرو جھرو جھڪڻ لڳو. مائڪل مون کي بس ايترو ٻڌاءِ، ته تنهنجو چهرو ڇو ايڏو منور آهي ۽ تون ئي دفعا ڇو مرڪئين؟“

”هيءَ روشني منهنجي جسم مان ان ڪري نڪري رهي آهي جو خدا منهنجو ڏوهه معاف ڪري ڇڏيو آهي ۽ آئون ئي دفعا ان ڪري مرڪيس جو خدا مون کي ٽي سڃايون معلوم ڪرڻ لاءِ موڪليو هو. اهي مون معلوم ڪري ورتيون آهن. هڪڙي سڃائي ته ان وقت معلوم ٿي جڏهن تنهنجي زال مون تي ترس کاڌو ان ڪري منهنجي چپن تي خوشيءَ کان مرڪ اچي وئي. ٻي سڃائيءَ جو مون کي ان وقت علم ٿيو جڏهن امير ماڻهو بوت ٺهراڻ آيو. ان تي مون وري مرڪي ڏنو ۽ هاڻ جڏهن انهن معصوم ٻارڙين کي ڏٺم ته مون کي ٽين ۽ آخري سڃائيءَ جي ڄاڻ ٿي وئي ۽ مون ٽيون دفعو مرڪيو.“ مائڪل جواب ڏنو.

”مائڪل خدا توکي ڪهڙي ڪارڻ سزا ڏني؟ ۽ اهي ٽي سڃايون ڪهڙيون آهن، آئون به ڄاڻڻ چاهيان ٿو؟“ سائمن چيو.

”خدا مون کي پنهنجي حڪم عدوليءَ تي سزا ڏني. آئون ملائڪ هوس ۽ آسمانن تي رهندو هوس. مون خدا جي نافرمانِي ڪئي. هڪ دفعو خدا مون کي هڪ عورت جو ساھ ڪيڻ لاءِ موڪليو. آئون اڏامي زمين تي پهتس ته ڏٺم ته هڪ بيمار عورت اڪيلي ستي پئي آهي. هن جي پاسي کان ٻه جاڙيون ٻارڙيون آهن، جن کي هن ان وقت چڻيو هو. مون کي ڏسڻ سان سمجهي وئي ته آئون هن جي جان ڪيڻ آيو آهيان. هن ٻاڏائيندي چيو: ”اي ملائڪا! منهنجي مڙس کي اڃا هاڻ دفنايو ويو آهي. هو هڪ وڻ هيٺان اچي مري ويو هو. منهنجي نه ته ڪا پيڻ آهي نه ماءُ، هنن يتيم ٻارڙين کي ڪير نپائيندو؟ خدا جي واسطي منهنجو ساھ نه ڪڍ. پلا ٿورو ترسي پٽه. مونکي هنن معصوم ٻارڙين کي گهٽ ۾ گهٽ ڪير پيارڻ جيتري مهلت ڏي، پوءِ آئون انهن کي تنهنجي قدمن ۾ رکي مري وينديس. ٻار پلا ماءُ پيءُ بغير به پلجي سگهن ٿا؟“

”مون اڳيان وڌي هڪ نينگري کي هن جي چاٽيءَ سان لڳايو ۽ پيءُ کي هن جي ٻانهن ۾ ڏٺو ۽ خدا وٽ آسمان ڏي موٽي ويس. مون خدا تعاليٰ جي خدمت ۾ عرض ڪيو: ”آئون هن عورت جو ساھ ڪڍي نه سگهيو آهيان. هن جو مڙس هڪ وڻ جي هيٺان اچي مري ويو آهي. هاڻ هن کي ٻه جاڙيون ڏيئون ڇايون آهن. هوءَ التجا ٿي ڪري ته هن جو ساھ نه ڪڍيو وڃي.“

هوءَ چوي ٿي ته هن کي پنهنجين ٻارڙين کي نپاڻڻ لاءِ ايتري مهلت ڏني وڃي جيسين هلڻ چلڻ جي لائق ٿي سگهن. ٻار ماءُ بنا نٿا پلجيو سگهن. مون هن جو ساھ قبض نه ڪيو. “  
ان تي خدا تعاليٰ فرمايو: ”وڃ، وڃي ان عورت جو ساھ ڪڍ ۽ ٿي سچاڻيون معلوم ڪر. هڪ اها ته ماڻهوءَ جي اندر ۾ ڪهڙي شيءِ رهي ٿي، ٻي اها ته ماڻهوءَ کي ڇا نه ڏنو ويو ۽ ٿي اها ته ماڻهو ڪنهن سان جيئي ٿو؟ تون آسمانن ڏي تيسين نه اچي سگهندين، جيسين انهن ٽين سچائين جي ڄاڻ نه حاصل ڪندين.“

آئون وري زمين تي آيس ۽ ان عورت جو روح قبض ڪري ورتم. ٻارڙيون هن جي ڇاتيءَ تان ڪري پيون. هن جو جسم به ڪت تي ڍرڪي پيو ۽ هڪ نينگريءَ جي تنگ پيڻي ٿي هن جي جسم هيٺان دٻجي وئي. مون ان ڳوٺ مان اڏامي خدا جي حضور ۾ هن جي جان پيش ڪرڻ چاهي. پر تيز هوا ۽ طوفان منهنجا ڀر روڙي ڇڏيا. عورت جو روح اڪيلو ئي آسمان ڏي اڏامي ويو ۽ آئون ڌرتيءَ تي ان هنڌ اچي ڪريس.

سائمن ۽ ميٽرينا هاڻ سمجهيو ته هنن وٽ ڪير رهيل آهي ۽ هو ڪنهن کي ماني ڪپڙا ڏيندا رهيا. هو هيبت ۽ خوشيءَ وچان روئڻ لڳا.  
ملائڪ چيو:

”آئون رستي جي ڪناري اڪيلو ۽ اگاڙو پيو هوس. مون کي ڪجهه خبر نه هئي ته انسان جون ڇا ضرورتون آهن. بڪ ۽ سيءَ ڇا ٿو ٿئي؟ ان جي خبر ان وقت پيم. جڏهن انسانن جو روپ ڏاريم. مون کي سمجهه ۾ نٿي آيو ته ڇا ڪرڻ ڪپي. پوءِ جتي آئون اچي ڪريو هوس ان جي ويجهو هڪ خانقاهه نظر آيم. اتي پهتس ته من سردي کان بچڻ لاءِ ڪا ڍڪيل جاءِ ملي وڃي. پر خانقاهه تي تالو لڳل هو. هوا کان بچڻ لاءِ آئون ان جي اوت ۾ ٿي وينس. شام ٿي رهي هئي ۽ مون کي سخت بڪ ۽ سيءَ لڳي رهيو هو. ايتريقدر جو منهنجي جسم ۾ سور ٿيڻ لڳو. اوچتو مون هڪ ماڻهوءَ کي رستو پار ڪري پاڻ ڏي ايندي ڏٺو. هن جي هٿن ۾ بوتن جو جوڙو هو ۽ هو پنهنجو پاڻ سان ڳالهين ڪري رهيو هو. انسان بنجڻ کانپوءِ مون پهريون دفعو جڏهن هڪ فاني انسان جي صورت ڏني ته مون تي وحشت طاري ٿي وئي. مون هڪ طرف پري ٿي وڃڻ چاهيو ٿي. مون ٻڌو ته ماڻهو پنهنجو پاڻ کي چئي رهيو هو. ”سيءَ کان بچڻ لاءِ پنهنجي جسم کي ڪنهن سان ڍڪيان ۽ ٻارن جو پيٽ ڪيئن ڀريان.“  
ان تي مون سوچيو آئون هتي سردي ۽ بڪ وگهي مري رهيو آهيان ۽ هي ماڻهو پاڻ به ان

مصيبت ۾ مبتلا آهي. ڀلاهي منهنجي مدد ڪيئن ڪري سگهي ٿو! هن ماڻهوءَ مون ڏي ڏٺو ۽ مون هن ڏي گهريو ته هن جي صورت وڌيڪ وحشتناڪ ٿي وئي. هو منهنجي پرسان گذري ويو ۽ آئون مايوس ٿي ويس.

”اوچتو مون هن جي پيرن جو آواز ٻڌو. ڪنڌ مٿي ڪٿي ڏنڻ ۾ سڃاڻي نه سگهيس. پهرين هن جي چهر تي موت کي نچندو ڏٺو هوم پر هاڻ ان ئي چهر تي زندگي ۽ خدا جي وجود جا آثار ڏيکائي ڏئي رهيا هئا. هو مون وٽ آيو پنهنجا ڪپڙا مون کي پارايائين ۽ پنهنجي گهر وٺي آيو.“

گهر ۾ هڪ عورت اسان جو استقبال ڪرڻ لاءِ اڳتي وڌي... ۽ پوءِ هن جي زبان ڪڻچي وانگر هلڻ لڳي. هوءَ عورت مرد کان به وڌيڪ وحشتناڪ ڏسڻ ۾ آئي ٿي. هن جي زبان مان موت ظاهر ٿيو ٿي. هن جي چوڌاري موت جي سڙيل ڌڻ ۾ ائين پڪڙيل هئي جو مون کي ساهه ڪڍڻ ۾ دشواري ٿي رهي هئي. هن مون کي وري سرديءَ ۾ ڌڪڻ چاهيو ٿي ۽ مون ڄاتو ٿي ته جيڪڏهن هن ائين ڪيو ته ضرور مري ويندس ۽ اتي هن جي مڙس هن کي خدا ياد ڏياريو ۽ هوءَ بلڪل بدلجي وئي. هوءَ مانيءَ ڪٿي آئي ته مون ڏٺو ته هن جي چهر تي تان موت جا آثار رخصت ٿي چڪا هئا. هوءَ زندهه ٿي چڪي هئي ۽ هن جي چهر تي خدا جي قدرت چمڪي رهي هئي. تڏهن مون کي پهريون سبق ياد اچي ويو. جنهن کي سڪڻ لاءِ خدا مون کي موڪليو (معلوم ڪر ته ماڻهو جي اندر ڪهڙي شيءِ رهي ٿي) ۽ آئون سمجهي ويس ته ماڻهوءَ جي اندر محبت رهي ٿي. ان سڃاڻيءَ جي ظاهر ٿيڻ تي آئون پهريون دفعو مرڪيس.

مون اڃا سڄو سبق نه سکيو هو. اڃا مون کي اهو معلوم نه ٿيو ته ماڻهوءَ کي ڇا نه ڏنو ويو. توڙي رهندي مون کي هڪ سال گذري ويو ته هڪ ماڻهو بوت ٺهرائڻ آيو جيڪي گهٽ ۾ گهٽ هڪ سال هلن. خراب ٿيڻ يا ڦاٽڻ بغير... مون هن ڏي ڏٺو ته اڃانڪ هن جي ڪنهن پٺيان پنهنجي رفيق اجل جي ملائڪ ڏيکائي ڏني. اهو ملائڪ فقط مون کي ئي نظر آيو ٿي. مون هن کي سڃاتو ٿي ۽ مون کي اها به ڄاڻ هئي ته سج لٿي کان اڳ، هيءَ امير ماڻهوءَ جو ساهه قبض ڪري وٺندو. مون سوچيو: ”هڪ ماڻهو هڪ سال جي تياري ڪري رهيو آهي ۽ ڄاڻ اها به نه اٿس ته هو شام ٿيڻ کان اڳ مري ويندو.“ تڏهن مون کي خدا جو ٻيو فرمان ياد اچي ويو ۽ مون کي ڄاڻ ٿي ته انسان کي هن جي پنهنجين ضرورتن جو علم نه ڏنو ويو آهي ۽ آئون ٻيو دفعو مرڪيس. آئون پنهنجي ساٿي ملائڪ کي ڏسي خوش ٿيو هوس ۽ ان لاءِ به



خوش ٿيو هوس ته خدا مون تي بي حقيقت ظاهر ڪري ڇڏي آهي. اڃا تينءَ سچائيءَ جي ڄاڻ حاصل ڪرڻ باقي هو ته ماڻهو ڪهڙي شيءِ سان جيئي ٿو. آئون ان انتظار ۾ وقت گذاريندو رهيس ته خدا مون کي آخري سچائي کان آگاهه ڪري. ڇهين سال ۾ جاڙيون نينگريون ان عورت سان گڏ آيو. مون انهن چوڪرين کي هڪدم سڃاڻي ورتو. هي ڪيئن بچي ويون ۽ اڄ جيئريون جاڳنديون آهن! ان جو احوال هوءَ عورت ٻڌائي چڪي. مون سوچيو ته انهن چوڪرين جي ماءُ مون کي آڙيون نيزاريون هنن جي لاءِ ڪيون ٿي. مون هن جي ڳالهه درست سمجهي ورتي ته ٻار ماءُ پيءُ بنا نٿا پلجيو سگهن. پر هاڻ اها حقيقت آشڪار ٿي. هڪ ڌارئين عورت. جنهنجي ساڻن نه ڪا مٿي مائٽي هئي ۽ نه دوستي ياري، تنهن هنن کي نپائي وڌو ڪيو ۽ جڏهن ان عورت هنن ٻارڙين لاءِ محبت جو اظهار ڪيو. جيڪي سندن پيٽ ڇايون نه هيون، ته مون هن جي اندر خدا جو جلوو ڏٺو. آئون سمجهي ويس ته انسان ڪهڙي شيءِ سان جيئي ٿو. آئون سمجهي ويس ته خدا مون کي آخري سبق به سمجهائي ڇڏيو آهي ۽ منهنجو قصور پڻ معاف ڪري ڇڏيو آهي. تڏهن منهنجي چين تي ٽيون دفعو مرڪ اچي وئي.“

ملائڪ جي جسم تان زمين جو لباس لهي ويو ۽ هو نوري لباس ۾ ملبوس ٿي ويو. هن جو جسم ايترو منور ٿي ويو جو ان تي اک نٿي ڪڇي سگهي. هن جو آواز بلند ٿي ويو ڄڻ آسمان تان ڳالهائي رهيو هجي. هو چئي رهيو هو: ”مون کي هاڻ ڄاڻ ٿي وئي آهي ته انسان نفس پرستيءَ سان نه، پر محبت سان جيئن ٿا. ماءُ بلڪل بي خبر هئي ته هن جي ٻارن کي پنهنجي زندگيءَ جي لاءِ ڪهڙي شيءِ جي ضرورت آهي. نه هن امير ماڻهوءَ کي علم هو ته هن کي پنهنجي لاءِ ڪهڙي شيءِ جو ڪپ آهي. اهڙي طرح ڪنهن به ماڻهو کي اهو علم نه ڏنو ويو ته جڏهن شام ايندي ته هن کي پنهنجي لاءِ بوت ڪيندا يا سليپر...!“

”آئون انسان جي حيثيت ۾ جيئرو رهيس. پنهنجي حفاظت پاڻ ڪرڻ سان نه، پر ان ڪري جيئرو رهيس ته هڪ راهگير جي دل ۾ محبت موجود هئي ۽ هن جي زال مون تي ترس کاڌو ۽ مون سان سٺو سلوڪ ڪيو. هو يتيم ٻارڙيون ان ڪري حيات نه رهيون ته ڪو هنن جي ماءُ هنن جي حفاظت ۽ نگهداشت ڪئي ٿي، پر اهي ان ڪري زندهه آهن جو هڪ بلڪل غير عورت جي دل ۾ محبت موجزن هئي. هن هنن ٻارين تي ترس کاڌو ۽ هنن تي شفقت جو هٿ رکيو. اهڙيءَ طرح سڀ ماڻهو پنهنجي بمبوءَ جي فڪر سان نٿا جيئن. پر ان

لاءِ جيئن ٿا جو هنن جي دلين ۾ محبت موجود آهي.

”پهرين مون فقط ايتري ڳالهه سمجهي ٿي ته خدا پنهنجي پانهن کي زندگي بخشي ۽ چاهيائين ته هو بس زندهه رهن. پر هاڻ آئون ان کان وڌيڪ سمجهڻ لڳو آهيان. آئون سمجهي ويو آهيان ته خدا نٿو چاهي ته ماڻهو فقط پنهنجي زندگي گذارين. ان ڪري هن اها ڳالهه ڳجهي رکي آهي ته هر فرد کي پنهنجي لاءِ ڪهڙي ڪهڙي گهرج آهي. البت هن هر هڪ کي اهو ضرور ٻڌائي ڇڏيو آهي ته سڀني ماڻهن کي ڪهڙي شيءِ جي ضرورت آهي. آئون اهو به سمجهي ويو آهيان ته حقيقت ۾ اها محبت آهي جنهن جي زور تي ماڻهو زندهه آهن.“

پوءِ ملائڪ خدا جي وڏائيءَ جي واکاڻ ڪئي ۽ سڄي جهوپڙي ان جي آواز سان ڌنڌي رهي. پوءِ ڇت ڦاٽي ۽ نور جي هڪ لات زمين کان آسمان تائين بلند ٿي ويئي. سائمن ۽ هن جي زال ۽ ٻار زمين تي سجدي ۾ ڪري پيا. ملائڪ جي ڪلمن وڏا وڏا پَر نمودار ٿي ويا ۽ هو آسمان ڏي اڏامي ويو.

سائمن کي جڏهن هوش آيو ته هن ڏٺو ته جهوپڙي جهڙي هئي اهڙي ئي بيبي هئي ان ۾ سواءِ هن جي زال ۽ ٻارن جي ٻيو ڪوبه نه هو.“

[روس جو جڳ مشهور ليکڪ ۽ اخلاقي ڏاهو ڪائونٽ ليونڪولاٽيوچ ٽالسٽاءِ، وورگانديءَ جي ڪناري ڀرسان هڪڙي ڳوٺ ”بينايا پوليانا“ ۾ ڄائو. ٽالسٽاءِ ڪازان يونيورسٽيءَ ۾ قانون ۽ مشرقي ٻولين جو علم پڙهيو ۽ ڊگري وٺي نه سگهيو. مسلسل ناڪامين بعد فوج ۾ وڃي ڀرتي ٿيو. اتي ئي سندس لکڻ پڙهڻ سان چاهه وڌيو ۽ فوج واري نوڪري دوران ئي ٽن جلدن ۾ پنهنجي جيون ڪٽا لکيائين ۽ ڪجهه عرصي بعد فوجي نوڪري ڇڏي مستقل طور اچي اباڻي ڳوٺ ۾ رهڻ لڳو. سندس ٻه ناول ”وار اينڊ پيس“ ۽ ”اينا ڪرنيئا“ سڀ کان وڌيڪ مشهور آهن ۽ دنيا جي شاهڪار ناولن ۾ شمار ٿين ٿا. هن کانسواءِ به هن ڪيترين ئي لکڻيون لکيون.

عمر جي آخري حصي ۾ هن سڀ ڪجهه تياڳي فقيري پاتي. ]

## قيدي

عدالت جو ڪمرو تماشائين سان ٽپاٽپ پريل هو. گوڙ جو اهو علم هو جو ڳالهائڻ واري کي پنهنجو آواز ٻڌڻ ۾ نه پئي آيو. ماڻهن جون نگاهون دروازي ڏي ڪتل هيون. ٿوري دير بعد ٻه سپاهي هڪ نوجوان کي وٺي اندر داخل ٿيا.

پوري يارهين وڳي جج عدالت جي ڪمري ۾ قدم رکيو. هن ڳاڙهي رنگ جي فائيل تي هڪ مٿاڇري نظر وڌي، ڪجهه شاهدن جا بيان ۽ پوءِ هڪدم ڪٽهڙي ۾ بيٺل هن بدنصيب نوجوان سان پنهنجي روزمره واري لهجي ۾ مخاطب ٿيو:

”اڪينوف! توتي ريزن شهر جي سوداگر ميلووان کي قتل ڪرڻ ۽ ان جا ويهه هزار رويل ڦرڻ جو ڏوهه ثابت ٿي چڪو آهي. مختلف ثابتين ۽ شاهدن جي بيانن مطابق عدالت توکي مجرم قرار ڏئي ٿي. ان جرم جي ڏوهه ۾ توکي عمر قيد جي سزا ڏني وڃي ٿي، جيڪا توکي سائيبيريا ۾ گذارڻي پوندي.“

اڪينوف خاموشيءَ سان اها سزا ٻڌي، پنهنجو ڪنڌ جهڪايو.

اڪينوف روس جي هڪ شهر ولاديمير جو رهاڪو هو. هو شهر جي سٺي سوداگرن مان هڪ هو. گرميءَ جا ڏينهن هئا ۽ هو هڪ صبح جو پير واري شهر ۾ لڳندڙ ميلي ۾ وڃڻ جي تياري ڪري رهيو هو. اڪينوف جي زال مريئا کي اوچتو ڪو خيال آيو ۽ هن مڙس کي ٻانهن کان جهلي اداس لهجي ۾ چيو: ”اڪينوف اڄ ڪٿي ٻاهر نه وڃ.“

اڪينوف ورائيو: ”گهٻراءِ نه. آئون جلد موٽي ايندس.“

هن جي زال کي ڪنهن ريت به تسلي نه ٿي ٿي ۽ هن زور ڀريندي چيو.

”اڪينوف ڏس منهنجي دل چٽي رهي آهي ته تون ٻاهر ڪيڏانهن نه وڃ. مون رات

تمام ڀڄ واري خواب ڏٺو آهي ته شهر کان موٽڻ تي تنهنجا سڀ وار اچا ٿي ويا آهن.“

اڪينوف پنهنجي زال جون اهي چرين واريون ڳالهيون ٻڌي ڪل ۾ اونڌو ٿي ويو ۽ هن

زال کي چيو:

”اچا وار ٿي وڃڻ ته پاڻ خوش قسمتيءَ جي ڳالهه آهي. هاڻ ته مون کي ميلي ۾ ضرور

ويڻ ڪپي، جتي منهنجون ڪيتريون ئي شيون وڪامي سگهن ٿيون ۽ تولا ۽ تنهنجي ٻارن لاءِ ڪيتريون ئي سوکڙيون آڻي سگهان ٿو.“

اهڙي طرح اڪينوف پنهنجي زال ماريئا کي ڪيتريون ئي دلداريون ڏئي گهر کان روانو ٿيو.

رستي تي اوچتو هن جي ملاقات هڪ ٻئي سوداگر ميلووان سان ٿي. هي ٻئي پاڻ ۾ گهاتا دوست هئا. هو ٻئي چڻا هڪ مسافر خاني ۾ رات گذارڻ لاءِ تڪي پيا. رات جو چانهه بعد ٻئي چڻا هيڏانهن هوڏانهن جون خبرون ڪندا رهيا ۽ پوءِ ٿوري دير بعد ٻئي چڻا هڪ ٻئي کان موڪلائي پنهنجن ڪمرن ڏي سمهڻ لاءِ هليا ويا.

اڪينوف صبح ساجهر اٿڻ سان ڪوچوان کي ٽانگي ۾ گهوڙا ٻڌڻ جو حڪم ڏنو ۽ مسافر خاني ۾ تڪڻ جو بل ادا ڪري هو پنهنجي باقي سفر تي روانو ٿي ويو. هن جو خيال هو ته گرمي تمام گهڻي آهي. سج مٿي چڙهڻ ۽ تپش وڌڻ کان اڳ هو چڱو سفر صبح جي تڏ ۾ ڪري وٺندو. منجهند ڌاري ڏينهن واقعي تپي باهه ٿي ويو. لڳاتار سفر ڪرڻ ڪري هو ٿڪجي به پيو هو ۽ جيئن ئي هن کي مسافر خانو نظر آيو ته هن ان ۾ ترسڻ جو ارادو ڪيو.

مسافر خاني ۾ هن کي اڃا ٿوري ئي دير آرام ڪندي مس گذري ته هونل جو مالڪ پوليس جي انسپيڪٽر ۽ ٻن سپاهين کي پاڻ سان وٺي هن کي ٻڌايو ته تو ميلووان سان گڏ رات گذاري هئي. صبح جو جڏهن مسافر خاني جو نوڪر هن کي اٿارڻ لاءِ هن جي ڪمري ۾ پهتو ته هن کي مثل حالت ۾ ڪريل ڏٺائين. هن کي ڪنهن قتل ڪيو آهي. ڪجهه ماڻهن جو بيان آهي ته رات جو آخري وقت هو توهان سان ڏٺو ويو هو. انسپيڪٽر ٿوري دير لاءِ ترسي پوءِ چيو: ”ان سلسلي ۾ اسين توهان جي سامان جي جاچ ڪنداسين. ڪجهه سوال به پڇنداسين.“

اڪينوف هي سڀ ڳالهيون ٻڌي پريشان ٿي ويو ۽ هن جي دل ڪنهن اڻڄاتل خوف کان ڏڪڻ لڳي. هن جي سامان جي جانچ ڪئي وئي. بئگ جي هڪ خني مان رت هائو چرو نڪتو جنهن کي ڏسندي ئي انسپيڪٽر رعبدار آواز ۾ پڇيو:

”پئسا ڪٿي آهن، مسٽر؟“

اڪينوف جي دماغ ۾ جڻ ڪنهن مترڪو وهائي ڪڍيو هجي. هن هپڪندي هپڪندي چيو: ”آئون اڻ ڄاڻ آهيان. مون کي ته ڪابه خبر ناهي. هي چرو منهنجو ناهي.“

هن ڪتاب جا سمورا حق ۽ واسطا ليکڪ وٽ محفوظ

توهان مون تي ڀروسو ڪيو ته هي چرو منهنجو نه آهي ۽ نه مون هتي رکيو آهي.“

پوليس هن کي ان ئي وقت گرفتار ڪري پاڻ سان وٺي وئي.

عدالت ۾ مخالف ڌر جي وڪيل هن تي الزام لڳايو ته رات جو دير تائين اڪينوف کان علاوه ٻئي ڪنهن به مقتول کي نٿي سڃاتو. ان کان علاوه قتل ڪرڻ وارو هٿيار يعني رت وارو چرو پڻ اڪينوف جي بئڻگ مان نڪتو آهي ۽ هن جي ڳالهائڻ جو انداز پڻ سندس مجرم هجڻ جي پڪ پيو ڏئي.

اڪينوف قسم تي بيان ڏنو ته هو بي ڏوهي آهي. چانهه پيئڻ کانپوءِ هو پنهنجي ڪمري ۾ سمهڻ لاءِ هليا ويا هئا ۽ پوءِ ان بعد هن ميلووان کي نه ڏٺو ۽ هي رت هاڻو چاقو پڻ ڪنهن ٻئي کڻي منهنجي بئڻگ ۾ رکيو هجي.

پر رڳو پنهنجو پاڻ کي بي گناهه سڏائڻ تي عدالت ملزم جي بي گناهيءَ تي يقين نٿي ڪري سگهي.

ولاديمير شهر ۾ اڪينوف جي چال چلن جي پڇا ڳاڇا ڪئي وئي. شهر جي واپارين ۽ ٻين ماڻهن کان فقط ايترو معلوم ٿي سگهيو ته زندگيءَ جي شروعاتي سالن ۾ هو شراب جو عاشق هو. ساز ۽ موسيقيءَ جو پڻ، پر شادي کانپوءِ هن اهي ڳالهيون به ڇڏي ڏنيون هيون. مجموعي طرح هو هڪ سٺو ۽ نيڪ ماڻهو سمجهيو وڃي ٿو.

اڪينوف جي زال ماڻهن واران ڳالهين ٻڌي سخت پريشان ٿي وئي. هن کي سمجهه ۾ نه پئي آيو ته هو ڇا ڪري. عجيب حالتون پيدا ٿي پيون هيون. هوءَ پنهنجن ٻارن کي پاڻ سان وٺي پنهنجي مڙس سان ملڻ لاءِ جيل ڏي رواني ٿي. مڙس سان ملي هن کيس پنهنجي گهر جو سڄو احوال ٻڌايو ۽ کانس سندن حال پڇيو ته هن تي ڇا وهي رهيو آهي.

اڪينوف سڀ ڳالهين بنا ڪنهن رک رکاءَ ۽ لڪائڻ جي هن سان ڪيون ۽ پوءِ هن پنهنجي زال کي چيو ته هوءَ روس جي بادشاهه زاروت رحم جي اپيل ڪري ته هڪ بي گناهه ماڻهوءَ کي انهن ڏوهن جي سزا ملي رهي آهي جيڪي هن بلڪل نه ڪيا آهن. مهرباني ڪري هن سان انصاف ڪيو وڃي.

مارينا ڏکويل آواز ۾ کيس ٻڌايو ته هن شهنشاهه کي عرض ڪيو هو پر شهنشاهه هن جي درخواست رد ڪري ڇڏي. اڪينوف دلشڪستو ٿي هيڏانهن هوڏانهن پنهنجي جيل جي ڪوئيءَ ۾ ڇت کي ڏسڻ لڳو. ملاقات جو وقت ختم ٿي رهيو هو. هن جي زال اٿي ۽ جيل جي

هن ڪتاب جا سمورا حق ۽ واسطا ليکڪ وٽ محفوظ

سيخن کي پنهي هٿن سان جهلي چوڻ لڳي:

”پيارا اڪينوف پنهنجي دل تٽل زال کي سچ ٻڌاءِ ته ڇا واقعي اهو ڏوهه توکيو آهي.“

“

هن پنهنجو منهن مٿي ڪري مارينا جي چهري تي آخري نگاهون وڌيون ۽ پوءِ پنهي هٿن سان پنهنجي منهن کي لڪائي پٺيان ٿي ويو.

اڪينوف کي ٻين ڏوهارين سان گڏ سائبيريا موڪليو ويو. سائبيريا روس جي اتر ۾ (اتر قطب جي بلڪل ويجھو) علائقو آهي جتي ٻارهوئي سخت ٿڌ رهي ٿي. اتي وڏن ڏوهن جي مجرم لاءِ روس طرفان قيد خانا ٺهيل آهن. اڪينوف سائبيريا جي جيل ۾ ويٺي ويٺي هن تي لڳل الزامن جو سوچيندو رهيو. پر جڏهن هن کي اها ڳالهه ياد آئي ته هن جي زال به هن تي شڪ ٿي ڪري ته هن جي دل جڻ ته ٻڏي ٿي وئي. هو سوچيندو رهيو ته اي خدا تون ئي دلين جو مالڪ آهين ۽ حقيقت کان واقف آهين. آئون توکان رحم جي ئي اميد ڪريان ٿو. هن قيد خاني ۾ ئي هڪ ڪتاب ”اوليائن جون ڳالهيون“ خريد ڪيو. هر آچر تي هو ان ڪتاب جا صفحا پڙهندو هو ۽ قيد خاني جي گرجا گهر ۾ ڳائڻ وارن سان گڏ شامل ٿي ڳائيندو هو. عبادت سان اڪينوف جي دل کي چڱو سکون نصيب ٿيو.

هن کي پنهنجي گهر جي ڪا خبر نه پئي. هن پنهنجي زال کي ياد ڪيو ٿي ۽ ٻارن جو پٺ سوچيو ٿي. قيد ۾ اچڻ بعد هن کي ڪنهن به ڪلندي يا مرڪندي نه ڏٺو. وانڊڪائيءَ ۾ يا ته هن مذهبي ڪتاب پڙهيو ٿي يا خلائن ۾ گهوريو ٿي. قيدخاني جي آفيسرن هن جي نيڪ طبيعت ڪري هن جي عزت ڪئي ٿي. قيد خاني ۾ ڪڏهن ڏوهارين جي وچ ۾ جهيڙو جهتو ٿي پيو ٿي ته فيصلو لاءِ اڪينوف کي وچ ۾ آڻيندا هئا. قيدين کي ڪڏهن ڪا ڳالهه آفيسرن کي مڃائي هوندي هئي ته هو اڪينوف کي پنهنجي نمائندي طور موڪليندا هئا. اهڙي طرح اڪينوف کي سائبيريا جي جيل ۾ ڇهويهه سال گذري ويا. هن جي مٿي جا وار برف جهڙا اڇا ٿي ويا، سندس اڇي ڏاڙهي وڌي وئي هو هاڻ ڪنڌ ۽ ڪلهي هيٺ جهڪائي هلڻ لڳو هو.

هڪ برفباري واري ۽ خشڪ صبح جو مجرم جو هڪ ٻيو جڻو هن جيل ۾ پهتو. رات جي وقت جڏهن ڪوئين ۾ ٻرندڙ بتيون وسايون ويون ته پراڻا قيدي نون آيل قيدين جي چوڌاري ٿي ويٺا. گهٽيءَ ۾ ٻرندڙ هلڪي بلب جي چونجهي روشني ڪوئين ۾ اچي رهي

هن ڪتاب جا سمورا حق ۽ واسطا ليکڪ وٽ محفوظ

هتي. جيل ۾ پهريون ڏينهن ۽ پهرين رات وڏي تڪليف واري ٿئي ٿي. نوان پراڻا قيدي پنهنجون پنهنجون ڪهاڻيون ٻڌائڻ ۾ مصروف ٿي ويا. اڪينوف به ان مثل محفل ۾ اچي ويٺو.

هاڻ هڪ سٺ سالن جي مضبوط همراھ جو وارو هيو. هن پنهنجي ڪهاڻي شروع ڪندي چيو:

”دوستو! آئون ته بي قصور جهليو ويو آهيان.“

”صحيح آهي توکي قانون جي خلاف ڪو ڪم نه ڪيو هوندو.“ هڪ پراڻي قيديءَ هن سان همدردي ڪندي چيو. ”بلڪل اهڙي طرح جيئن اسان ڪو ڏوهه نه ڪرڻ جي باوجود هتي ويٺا آهيون.“

”دوستو!“ هن نئين آيل ڏوهاريءَ پنهنجي ڳالهه وري شروع ڪئي. ”آئون هڪ برف گاڏي ۾ جوٽيل هڪ گهوڙي کي ڪاهي ويو هوس جنهن تي مون کي چوريءَ جي الزام ۾ گرفتار ڪيو ويو. جيتوڻيڪ هي ڪم مون فقط جلد گهر پهچڻ لاءِ ڪيو هو. منهنجو ارادو هو ته آئون هن کي ڇڏي ڏيان جو هن جو ڪوچوان منهنجو دوست هو ۽ منهنجي خيال ۾ ائين ڪرڻ ۾ ڪو حرج نه هو. پر هاڻو! هڪ دفعي مون کان واقعي هڪ ڏوهه ٿي ويو هو جنهن جي سزا ۾ مون کي گهڻو اڳ هتي اچڻ ڪوتوڻي، پر ان وقت آئون بچي ويو هوس. پر ان جي سزا مون کي هاڻ ملي آهي جو آئون هن وقت بيگناهه آيو آهيان“

اڪينوف منهن مٿي ڪٽي هن ڏي ڏٺو. ”تون ڪٿي جو رهڻ وارو آهين  
”ولاديمير جو.“ اڪينوف ورائيو.

”منهنجي زال به ان ئي شهر جي آهي. منهنجو نالو مسمي اونچ آهي.“

اڪينوف وڏي حيرت مان هن کان پڇيو. ”تون واقعي ولاديمير جو آهين ڇا؟ ڀلا اتي جي اڪينوف سوداگر متعلق ڪا ڄاڻ اٿئي؟“

”ها. آئون هن کي سڃاڻان ٿو.“ هن جواب ڏنو. ”اڪينوف فئملي ولاديمير جي مشهور سوداگرن جي فئملي آهي. هنن جي پيءُ گهڻو گهڻو اڳ هڪ قتل ڪيو هو جنهن جي ڏوهه جي سزا هو سائيبيريا جي ڪنهن قيد ۾ کاتي رهيو آهي.“

اڪينوف خاموشيءَ سان خلا ۾ گهورڻ لڳو.

”پيءُ تون ڪهڙي جرم ۾ هتي آيو آهين؟“ مسمي اونچ جيل جي ڪوٺڙيءَ ۾ مان کي

هن ڪتاب جا سمورا حق ۽ واسطا ليکڪ وٽ محفوظ

ختم ڪندي پڇيو.

جیل جي ٻين قيدين مسمي اونچ کي ٻڌايو ته ڪهڙي طرح اڪينوف کي ناجائز طور سزا خاطر سائيبيريا موڪليو ويو آهي. مسمي اونچ قاتل اڪين سان اڪينوف ڏي ڏٺو ۽ پوءِ هڪي هڪي پڇيو: ”تون آهين مسٽر ايوان اڪينوف... تون ڪيڏو ته پوڙهو ٿي ويو آهين.“

ٻين قيدين حيرت مان هن کان پڇيو: ”ڇا تون اڪينوف کي پهرين به ڏٺو آهي؟“  
پر هو خاموش رهيو. هن فقط ايترو چيو: ”عزبزو هيءَ حيرت جي ڳالهه ناهي ته اسان جو ميلاپ هتي ئي ٿيو آهي.“

اڪينوف آهستي چيو: ”شايد تو مون کي پهرين به ڪٿي ڏٺو آهي يا هن معاملي متعلق ٻڌو هجي. هيءَ دنيا افواهن سان ڀري پئي آهي ۽ آئون ٻڌڻ بنا ڪيئن ٿي رهي سگهيس. پر ان کي تمام وڏو عرصو گذري چڪو آهي.“  
هن لاپرواهيءَ سان جواب ڏنو.

اڪينوف کي ائين لڳو ته هي شخص قاتل کي سڃاڻي ٿو يا شايد هي پاڻ ئي قاتل هجي. هومان منوڙي ڀر اتان اٿي ويو.

هو سڄي رات جاڳندو رهيو. مختلف خيال هن جي دماغ ۾ ايندا رهيا. هن پنهنجي زال متعلق سوچيو. هن جو اداس چهرو ۽ ڳوڙها ڳاڙيندڙ نيٺ هن جي اڪين اڳيان ڦرڻ لڳا. هن کي ياد آيو ته هوءَ ڪيئن هن سان ڪل خوشيءَ سان ڳالهائون ڪندي هئي. هن پنهنجي ٻارن کي ياد ڪيو. هو تمام ننڍا ننڍا هئا. هن پاڻ بابت سوچيو. هو ان وقت جوان هو خوش باش هو. پوءِ جيل جا ڇهويهه سال هن کي ياد اچڻ لڳا. حالتن هن کي وقت کان اڳ پوڙهو ڪري وڌو. اهو سڀ ڪجهه سوچي هو غمگين ٿي ويو ۽ هن جي اڪين مان ڳوڙها ڳڙڻ لڳا.

پندرهن ڏينهن گذري ويا، نه ته هي هن جي ڪوئيءَ ڀر ويا ۽ نه هن سان ڪا ڳالهه ٻولهه ٿي. هو اڪيلو اڪيلو اداس رهڻ لڳو. هن کي ڪنهن به حالت ۾ سڪون نٿي آيو.

هڪ رات جڏهن هو قيدخاني ۾ هيڏانهن هوڏانهن ڦري رهيو هو ته جن تختن تي رات جو قيدي سمهن ٿا، انهن مان هڪ تختي جي هيٺان ڪجهه مٽي ٻاهر نڪتي پئي آهي. هو اتي بيهي سوچڻ لڳو ته ائين ڇو آهي. اوچتو مسمي اونچ تختي جي هيٺان ٻين تي هلندو ٻاهر نڪتو. اڪينوف کي ڏسي هن جي منهن جو پنو لهي ويو. اڪينوف جلدي وڃڻ لڳو پر

هن ڪتاب جا سمورا حق ۽ واسطا ليکڪ وٽ محفوظ



مسمي اونچ ڊوڙ پائي هن جا هٿ جمليا ۽ هن کي ٻڌايو. ”مون پت جي هيٺان هڪ سوراخ کوٽي ورتو آهي ۽ هر روز جڏهن قيدين کي ڪم تي نيو وڃي ٿو ته اسين بوٽن کي مٽيءَ سان پري وٺون ٿا ۽ ٻاهر نڪري رستي تي بوت خالي ڪريون ٿا. پوڙها ماڻهو تون چپ رهجانءِ. تون به ڪنهن نه ڪنهن ڏينهن ضرور ٻاهر وڃي سگهندين. پر جيڪڏهن سپاهين کي خبر پئجي وئي ته هومون کي چمبڪ هڻي هڻي ماري ڇڏيندا.

اڪينوف هن ڏي ڏٺو. هو ڪاوڙ ۾ ڏڪڻ لڳو. هن پنهنجو هٿ ڇڏايو ۽ اهو چئي هليو ويو: ”مون کي ٻاهر ڀڄڻ جي ڪا تر جيتري به خواهش ناهي.“

ٻئي ڏينهن جڏهن قيدي ڪم تي نڪتا ته حفاظتي پوليس محسوس ڪيو ته قيدين مان ڪنهن شخص پنهنجي بوٽن مان ڪجهه مٽي ڪيرائي آهي. پوليس کي پڪ ٿي وئي ته ڪو سرنگ کوٽي رهيو آهي. هنن هڪدم سرنگ جي ڳولا ڪري ورتي. سڀني قيدين کي ٻاهر تڏ ۾ بيماري جيل جي منتظم هنن کي قهريلين نگاهن سان ڏٺو ۽ پوءِ کائڻن پڇيو ته اها سرنگ ڪنهن کوٽي آهي. سڀني قيدي خاموش رهيا. آخر جيل جو منتظم اڪينوف ڏي آيو ۽ چيو ته تون نيڪ ۽ سچار پوڙهو ماڻهو آهين. خدا کي حاضر ناظر ڄاڻي ٻڌاءِ ته سرنگ ڪنهن کوٽي آهي.

اڪينوف جا چپ ۽ هٿ ڏڪڻ لڳا. هن سوچيو ته هن شخص منهنجي زندگي تباھ ڪري ڇڏي آهي. مون کي ڪهڙو حق ٿو ملي جو آئون هن جي زندگي بچايا. هن کي پنهنجي ڪئي جي سزا ملڻ ڪپي ۽ پوءِ هن کي اهو به خيال آيو ته جيڪڏهن مون هن جي شڪايت ڪئي ته هو هن کي چمبڪ هڻي هڻي ماري ڇڏيندا. ٿي سگهي ٿو ته هن نه ڪيو هجي مون کي هن تي اجايو شڪ هجي. هن جي مار کائڻ مان مون کي ڪهڙو فائدو رسندو. منتظم وري رڙ ڪري هن کان پڇيو: ”پوڙها ماڻهو مون کي سچ سچ ٻڌاءِ ته اها سرنگ ڪير کوٽيندو هو؟“ اڪينوف هڪ نگاهه مسمي اونچ تي وڌي ۽ چيو:

”جناب منهنجي لاءِ اهو ٻڌائڻ ڏاڍو ڏکيو آهي. توهان کي جيڪو سلوڪ وڻي اهو پيلي مون سان ڪريو. آئون توهان جي قبضي ۾ آهيان، پر خدا جي شايد اها مرضي ناهي ته ڪو آئون توهان کي ٻڌايان.“

ان رات اڪينوف پنهنجي ڪوٺيءَ ۾ ستو پيو هو ته ڪو هن وٽ آيو. اڪينوف اونداھ ۾ هن کي سڃاڻي ورتو. هو مسمي اونچ هو. هو خاموشيءَ سان اچي هن وٽ ويٺو ۽

ڪنڌ جهڪائي آهستي آهستي چوڻ لڳو:

”اڪينوف مون کي مهرباني ڪري معاف ڪر. آئون اهو ئي شخص آهيان جنهن سوداگر کي قتل ڪرڻ بعد رت هاڻو چرو تنهنجي بئڻگ ۾ رکيو هو. آئون توکي به قتل ڪري تنهنجي ملڪيت کڻڻ وارو هوس. پر مون کي تنهنجي ڪمري جي ٻاهران ڪنهن جي ڳالهائڻ جا آواز ٻڌڻ ۾ آيا. پوءِ مون چرو تنهنجي بئڻگ ۾ لڪايو ۽ دريءَ کان غائب ٿي ويس.“  
هو گوڏن ۾ جهڪيو. ”اڪينوف مون کي معاف ڪر. خدا جي واسطي مون کي معاف ڪر. آئون اقرار ڪندس ته سوداگر کي مون ماريو آهي ۽ پوءِ تون پنهنجي گهر وڃي سگهندين.“

هو فرش تي پنهنجو مٿو هڻندو رهيو. ”اڪينوف جڏهن هنن مون کي چمڪن سان ماريو پئي ته مون لاءِ اهو برداشت ڪرڻ اهڙو ڏکيو نه هو جهڙو هيٺئر تنهنجي خاموشيءَ کي برداشت ڪرڻ آهي. تون منهنجو راز ظاهر نه ڪيو ۽ مون تي رحم ڪاڌو. يسوع مسيح جي صدقي مون کي معاف ڪري ڇڏو. آئون تمام گهڻو بدقسمت آهيان“ هن جي اکين مان ڳوڙها لارون ڪري وهڻ لڳا.

اڪينوف هن کي دلداري ڏني ۽ چيو: ”همت کان ڪم وٺ منهنجا دوست. جيڪي ڪجهه ٿيڻو هو سو ٿي ويو. مون چويهه سال مصيبتون سٺيون. هاڻ آئون ڪيڏانهن وڃي سگهندس. منهنجي زال مري چڪي آهي. ٻارن کي به هاڻ آئون ياد نه رهيو هوندس. هاڻ منهنجي لاءِ ڪو گهر نڪاڻو نه رهيو آهي. خدا جي درٻار ۾ تون پنهنجي جرم جو اقرار ڪئي ڪر. خدا توکي معاف ڪري ڇڏيندو. شايد آئون توکان وڌيڪ گنهگار هجان.“

انهن جملن سان هن جي دل جو بار هلڪو ٿيو ۽ هن جي دل مان واپس گهر وڃڻ جي تمنا ختم ٿي وئي.

ٻئي ڏينهن مسمي اونچ جيل جي منتظم اڳيان پنهنجي ڏوه جو اقرار ڪيو. هن جي ڏوه قبول ٿي خبر گورنر تائين پهتي. جنهن ولاديمير جي حڪومت سان رابطو ڪيو. پوليس وڌيڪ تحقيقات ڪري اڪينوف جي بي گناه هجڻ جي تصديق ڪئي. پنجن هفتن بعد سائيبيريا جي گورنر هن کي باعزت آزاد ڪرڻ جو حڪم جاري ڪيو.

ان ڏينهن اڪينوف تمام گهڻو بيمار هو. هن جا ساٿي سنگتي هن کي باعزت آزاد ٿيڻ جي خبر ٻڌائڻ لڳا.

”بي..... ڏوهي..... آهيان.“ هن ٻڌل آواز ۾ پڻڪيو ”مون کي..... آزاد.....  
ڪيو پيو وڃي!“ پوءِ هن جو ڪنڌ هڪ طرف لڙڪي پيو..... ۽ هن جا سڪل چپ ان  
قسم جي انصاف تي مڙڪندا رهيا.

[هيءَ ڪهاڻي پڙ ليو تالستاءِ جي آهي، جنهن جي زندگيءَ جو احوال هن کان اڳ  
واري ڪهاڻيءَ جي آخر ۾ اچي چڪو آهي.]

## پورو ٿيو

ماسٽر هريام جو بئٽڪاڪ ويڙڻ ————— الطاف شيخ



الطاف شيخ

مٿرين انجنيئر

[Altafshaikh2004@yahoo.co.uk](mailto:Altafshaikh2004@yahoo.co.uk)

هن ڪتاب جا سمورا حق ۽ واسطا ليڪڪوٽ محفوظ

[www.sascitysukkur.com](http://www.sascitysukkur.com)

[abdul.lateef\\_ansari@hotmail.com](mailto:abdul.lateef_ansari@hotmail.com)